
गीता-प्रवचन विनोबाजीक गीता-संबंधी प्रवचनोंका संग्रह है । 
आजलसे पंद्रह साल पहले, सन्‌ १९३२ में धूलिया (खानदेश) जेलूमें 
उन्होंने गीताके प्रत्येक अध्यायपर एक-एक प्रवचन दिया था | महाराष्ट 
के प्रसिद्ध देशभक्त व लेखक साने ग्रुजीने उन्हें उसी समय लिपिबद्ध 
कर लिया था । ये प्रवचन मूल मराठीमें किये गए थे और प्रकाशित 
होने पर बहुत ही लोकप्रिय हुए | मराठी साहित्यमें आज गीतापर यह 
अनूठी पुस्तक मानी जाती हे। मौलिकता, सुबोधता और सरसता 
इसके प्रधान गण हैँ । विनोबाका व्यक्तित्व ज्ञान, तप और कर्माचरणका 
त्रिवेणी-संगम है । इसमें जो डबकी लगायंगे, वे अवश्य कृतकृत्य होंगे । 

यह अनुवाद मूल मराठीकी स्वयं विनोबाजी द्वारा संशोधित्न 
प्रतिसे किया गया है । 
१९४७ 


नवाँ संस्करण 
गीता-प्रवचन” की अबतक कुल १,४६,००० प्रतियां खप चुकी 
हैं। यह नवां संस्करण २५,००० प्रतियों का निकारा गया है। हर्ष की 
बात है कि विनोबाजी की यात्राके प्रवाहके साथ इंस ग्रंथका प्रसार भी 
गंगाके विस्तारके सदश व्यापक होता जा रहा है। 


अक्तूबर, १९०५ 


अचस्तावना 


मेरे गीता-प्रवचनोंका हिंदी-अनुवाद हिंदी बोलनेवालों के लिए 

प्रकाशित हो रहा है, इससे मुझे खुशी होती है। ये प्रवचन कायें- 
कर्त्ताओंके सामने दिये गए हैँ और इनमें आम जनताके उपयोगकी दृष्टि 
रही है । 

इनमें तात््विक विचारोंका आधार छोड़े बगेर, लेकिन किसी वादमें 
न पड़ते हुए, रोजके कामोंकी बातोंका ही जिक्र किया गया है । 

यहां इलोकोंक अक्षरार्थंकी चिता नहीं, एक-एक अध्यायके सारका 
चिंतन है । शास्त्र-दृष्टि कायम रखते हुए भी शास्त्रीय परिभाषाका 
उपयोग कम-से-कम किया है। मुझे विश्वास है कि हमारे गांववाले 
मजदूर भाई-बहन भी इसमें अपना श्रम-परिहार पायंगे। 

मेरे जीवनमें गीताने जो स्थान पाया है, उसका में शब्दोंसे वर्णन 
नहीं कर सकता हूं सो गीताका मुझपर अनंत उपकार हैँ। रोज में उसका 
आधार लेता हूं और रोज मुझे उससे मदद मिलती है । उसका भावार्थ, 
जैसा में समझा हूं, इन प्रवचनोंमें समझानेकी कोशिश की है । में तो 
चाहता हूं कि यह अनुवाद हरेक घरमें, जहां हिदी बोली जाती हें, 
पहुंचे और घर-घर में इसका श्रवण, मनन और पठन हो । 


परधाम, पवनार टी 
१०-४-४७ ८ “ट 


गीता-प्रवचन 
सकल जनोपयोगी परमार्थका सुलभ विवेचन 


गीता-प्रवचन' में सकरू-जनोपयोगी परमार्थका सुलभ विवेचन 
है । 'स्थितप्रेज्-दर्शन' * उसके और आगेका ग्रंथ है, जिसमें वही विषय 
एक विशिष्ट भूमिकापरसे कहा गया हैे। गीताईकोष' --गीताई' का 
सक्ष्म अध्ययन करनेवालोंके लिए है। तीनोंमें मिलकर गीताके बारेमें 
मुझे जो कहना है, वह संक्षेपर्म सांगोपांग कहा है। पुस्तकें लिख तो 
रखी हें । ऐसी अपेक्षा हैं कि पारमाथिक जिज्ञासओंके काम आवेंगी 
और किसी-किसीको उनसे ऐसा लाभ पहुंचा भी है, परंतु मुख्य उपयोग 
तो खुद मेरे लिए ही हे । संसारका नाटक में देख रहा हूं। एक स्थानपर 
बठकर भी देखा, अब यात्रा करके भी देख रहा हूं । असंख्य जन-समृह 
और उनके नेता, दोनों एक ही प्रवाहमें खिंचते जा रहें हें, यह देखकर 
इंबवरकी लीलाका ही चिंतन करें, दूसरा कुछ चिंतन न करें, ऐसा 
लगता है । 

यह तो सहज प्रवाहमें लिख गया। 'गीता-प्रवचर्न' को सारा 
पढ़कर पचाना चाहिए। उसकी शैली लौकिक है, श्षास्त्रीय नहीं । 
उसमें पुनरक्ति भी है । गायक अवांतर चरणकों गाकर फिर अपना 
प्रिय पाछपद दोहराता रहता है, ऐसा उसमें किया गया हे । मेरी तो 
कल्पनामें भी नहीं आया था कि यह कभी छपेगा। साने गुरुजी-जंसा 
सहृदय और लाँगहेंड' से ही 'शार्टहेंड! लिख सकनेवाला लेखक यदि 
न मिला होता तो जिसने कहा और जिन्होंने सना, उन्हींमें इसकी 
परिसमाप्ति हो गईं होती, और मेरे लिए उतना भी काफी था। जमना- 
लालजीको इन प्रवचनोंसे लाभ मिला। में समझता हूं, यह मेरी अपेक्षा्से 
अधिक काम हो गया। मेरी अपेक्षा तो सिर्फ इतनी ही थी कि मुझे लाभ 
मिले। अपनी भावनाको दढ़ करनेके लिए जप-भावनासे में बोलता 
जाता था। उसमेंसे इतना भारी फल निकल आया है । इंश्वरकी इच्छा 
थी, ऐसा ही कहना चाहिए 
हंदराबाद १६-३-१९५ १ “-विनोबाके एक पत्रसे 

पहला अध्याय 

प्रिय भाइयो, 

आजसे में श्रीमद्भगवद्गीता के विषयमें कहनेवाला हूं । गीताका 
व मेरा संबंध तकंसे परे है । मेरा शरीर मांके दूधपर जितना पला है 
उससे कहीं अधिक मेरा हृदय व बुद्धि, दोनों गीताके दूधसे पोषित हुए 
हेँ। जहां हादिक संबंध होता है,वहां तकंकी गुंजाइश नहीं रहती । तकंको 
काटकर श्रद्धा व प्रयोग, इन दो पंखोंसे ही में गीता-गगनमें यथाशक्ति 
उड़ान मारता रहता हूं। में प्रायः गीताके ही वातावरणमें रहता हूं। 
गीता यानी मेरा प्राण-तत्त्व । जब में गीताके संबंधरें किसीसे बात 
करता हूं तब गीता-सागरपर तैरता हूं और जब अकेला रहता हूं 
तब उस अमृत-सागरमें गहरी डुबकी रूगाकर बेठ जाता हूं | इस गीता- 
माताका चरित्र में हर रविवारको आपको सुनाऊं, यह तय हुआ है । 

गीताकी योजना महाभारतमें की गई है। गीता महाभारतके 
मध्य-भागमें, एक ऊंचे दीपककी तरह स्थित है, जिसका प्रकाश सारे 
महाभारतपर पड़ रहा है । एक ओर छ: पर्व ' और दूसरी ओर बारह पवे, 
इनके मध्यभागमें, उसी तरह एक ओर सात अक्षौहिणी सेना व दूसरी 
ओर ग्यारह अक्षोहिणी, इनके भी मध्य-भागमें गीताका उपदेश दिया 
जा रहा है । 

महाभारत व रामायण हमारे राष्ट्रीय ग्रंथ हें । उनमें वणित 
व्यक्ति हमारे जीवनमें एक-रूप हो गये हैं । राम, सीता, धर्म, द्रौपदी 
भीष्म, हनुमान इत्यादि रामायण-महाभारतके चरित्रोंसे सारा भारतीय 
जीवन आज हजारों वर्षोंसे अभिमंत्रित-सा हुआ है । संसारके इतर महा- 
काव्योंके पात्र इस तरह लोक-जीवनमें घुले-मिले नहीं दिखाई देते | इस 

दृष्टिसे महाभारत व रामायण नि:संदेह अद्भत ग्रंथ हें। रामायण यदि 
एक मधुर नीति-काव्य हें तो महाभारत एक व्यापक समाज-शास्त्र है। 
व्यासदेवने एक लाख संहिता लिखकर असंख्य चित्रों,चरित्रों व चारित्रयों- 
का यथावत्‌ चित्रण बड़ी कुशलतासे किया हे । बिलकुल निर्दोष तो सिवा 
एक परमेश्वरके कोई नहीं है; लेकिन उसी तरह केवल दोषमय भी इस 
संसार में कोई नहीं है, यह बात महाभारत बहुत स्पष्टतासे बता रहा है । 
इसमें जहां भीष्म-युधिष्ठिर-जैसोंके दोष दिखाये हूँ तो दूसरी ओर 
कर्ण-दुर्योधतादिक गुणोंपर भी प्रकाश डाला गया है। महाभारत बताता 
हैँ कि मानव-जीवन सफेद व काले तंतुओंका एक पट है । अलिप्त रहकर 
भगवान्‌ व्यास जगत॒के--विराद संसारके--छाया-प्रकाशमय चित्र 
दिखलाते हैं । व्यासदेवक इस अत्यंत अलिप्त व उदात्त ग्रथन-कौशलके 
कारण महाभारत ग्रंथ मानो एक सोनेकी बड़ी भारी खान बन गया है । 
उसका शोधन करके भरपूर सोना लूट लिया जाये। 

व्यासदेवने इतना बड़ा महाभारत लिखा, परंतु उन्हें खुद अपना 
कुछ कहना था या नहीं ? अपना कोई खास संदेशा किसी जगह उन्होंने 
दिया है ? किस स्थानपर व्यासदेवकी समाधि लगी है ? स्थान-स्थानपर 
तत्त्वज्ञान व उपदेशोंके जंगल-के-जंगल महाभारत में आये हें, परंतु इस 
सार तत्त्वज्ञानका, उपदेशका और समचे ग्रंथका सारभत रहस्य भी 
उन्होंने कहीं लिखा हे ? हां, लिखा है, समग्र महाभारतका नवनीत 
व्यासजीने भगवदगीतामें निकाहूकर रख दिया हैँ । गीता व्यासदेवकी 
प्रधान सिखावन व उनके मननका सार-संचय हें । इसीके आधारपर 
व्यास, में मुनियोंमें हुं. यह विभति अर्थ॑पूर्ण साबित होनेवाली है । 
गीताको प्राचीन कालसे उपनिषद्की पदवी मिली हुईं है। गीता उपनिष- 
दोंका भी उपनिषद्‌ हे; क्योंकि समस्त उपनिषदोंको दुहकर यह गीतारूपी 
दूध भगवान्‌ने अर्जुनके निमित्तसे संसारको दिया है । जीवनक विकासके 
लिए आवश्यक प्राय: प्रत्येक विचार गीतामें आ गया हें। इसीलिए 
अनुभवी पुरुषोंने यथार्थ ही कहा हैँ कि गीता धर्मज्ञानका एक कोष हे। 
गीता हिंदू-धर्मका, एक छोटा ही, परंतु मुख्य ग्रंथ हे । 

यह तो सभी जानते हें कि गीता श्रीक्ृष्णने कही है । इस महान्‌ 
सिखावनको सुननेवालरा भक्त अर्जन इस सिखावनसे इतना समरस हो 

गया कि उसे भी '(क्ृष्ण' संज्ञा मिल गई। भगवान और भक्‍तका यह 
हृदगत प्रकट करते हुए व्यासदेव इतने एकरस हो गए कि लोग उन्हें 
भी 'कृष्ण' नामसे जानने लगे | कहनेवाला कृष्ण, सुननेवाला कृष्ण, 
रचनेवाला कृष्ण--इस तरह इन तीनोंमें मानो अद्वत उत्पन्न हो गया, 
मानों तीनोंकी समाधि लूग गईं | गीताके अभ्यासकको ऐसी ही एकाग्रता 


चाहिए। 
(२ ) 


कुछ लोगोंका खयाल हे कि गीताका आरंभ दूसरे अध्याय से 
समझना चाहिए । दूसरे अध्यायके ग्यारहवें इलोकसे प्रत्यक्ष उपदेशकी 
दरुआत होती है तो वहींसे आरभ क्‍यों न समझा जाय ? एकने तो 
मुझे कहा--“भगवान्‌ने अक्षरों में अकारको इंश्वरीय विभूति बताया 
है । इधर “अशोच्यानन्वशोचस्त्वम्‌ के आरंभमें अनायास अ-कार 
आ गया है । अतः वहींसे आरंभ मान लेना चाहिए ।” इस दलीलको हम 
छोड़ दें तो भी यहांसे आरंभ मानना अनेक दृष्टियोंसे उचित ही हे। फिर 
भी उसके पहलेके प्रास्ताविक भागका महत्त्व तो है ही । अर्जन किस 
भूमिकापर स्थित है, किस बातका प्रतिपादन करनेके लिए गीताकी 
प्रवृत्ति हुईं है, यह इस प्रास्ताविक कथा-भागके बिना अच्छी तरह 
समझमें न आता । 


कुछ लोग कहते हूँ कि अजुनका क्लेब्य दूर करके उसे युद्धमे 
प्रवत्त करनेके लिए गीता कही गईं है । उनके मतमें गीता केवल कर्मयोग 
ही नहीं बताती, बल्कि यद्ध-योगका भी प्रतिपादन करती हूं । पर जरा 
विचार करनेपर इस कथनकी भूल हमें दीख जायगी। अठारह अक्षोहिणी 
सेना लड़नेके लिए तेयार थी | तो क्या हम यह कहेंगे कि सारी गीता 
सुनाकर भगवान्‌ने अर्जुनको उस सेनाके लायक बनाया ? घबड़ाया 
तो अर्जन था, न कि वह सेना । तो क्या सेनाकी योग्यता अर्जनसे अधिक 
थी ? यह बात तो कल्पनामें भी नहीं आ सकती । अर्जन, जो लड़ाइंसे 
परावत्त हो रहा था, सो भयके कारण नहीं । सकड़ों लड़ाइयोंमें अपना 
जौहर दिखानेवाला वह महावीर था । उत्तर-गो-ग्रहणके समय उसने 
अकेले ही भीष्म, द्रोण व कर्णक दांत खट्टे कर दिये थे । सदा विजयी 

व सब नरोंमें एक ही सच्चा नर हे, ऐसी उसकी ख्याति थी । वीर-वत्ति 
उसके रोम-रोमसे टपकी पड़ती थी । अर्जनको छेड़नेके लिए, उत्तेजित 
करनेके लिए कलेब्यका आरोप तो क्ृष्णने भी करके देख लिया, परंतु 
उतका वह तीर बेकार गया व फिर उन्हें दूसरे ही मुद्दोंकी लेकर ज्ञान- 
विज्ञान-संबंधी व्याख्यान देते पड़े । तब यह निश्चित हें कि महज 
क्लेब्य-निरसन-जेसा सरल तात्पये गीताका नहीं है । 

दूसरे कुछ लोग कहते हैँ कि अर्जुनकी अहिसा-वृत्तिको दूर करके 
उसे यद्ध-प्रवत्त करनेके लिए गीता कही गई है । मेरी दष्टिसे यह भी 
कथन ठीक नहीं हे । इसकी छानबीन करनेके लिए पहले हमें अर्जन 
की भूमिका देखनी चाहिए । इसके लिए पहले अध्याय और दूसरे 
अध्यायमें जा पहुंचनेवाली उसकी खाड़ीसे हमें बहुत सहायता 
मिलेगी । 

अर्जुन, जो समर-भूमिमें खड़। हुआ, सो क्ृत-निश्चय होकर व 
कत्तंव्य-भावसे । क्षात्रवृत्ति उसके स्वभावमें थी । युद्धको टालनेका 
भरसक प्रयत्न किया जा चुका था, फिर भी वह टल नहीं पाया था। 
कम-से-कम मांगका प्रस्ताव और श्रीकृष्ण जेसोंकी मध्यस्थता, दोनों 
बेकार जा च॒क थे। ऐसी स्थितिमें अनेक देशोंके राजाओंको एकत्र 
करके और श्रीकृष्णसे अपना सारथ्य स्वीकृत कराके वह रणांगण में 
खड़ा है और वी रोचित उत्साहसे श्रीकृष्णसे कहता हे--“दोनों सेनाओंके 
बीचमें मेरा रथ खड़ा कीजिए, जिससे में एक बार उन लोगों के चेहरे 
तो देख लं, जो मुझसे लड़नेके लिए तैयार होकर आये हें । कृष्णने 
एसा ही किया। अर्जुन चारों ओर एक निगाह डालता हे तो उसे क्या 
दिखाई देता है ? दोनों ओर अपने ही नाते-रिश्तेदारों, सगे-संबंधियोंका 
जबरदस्त जमघट | वह देखता है कि--दादा, बाप, लड़के, पोते, आप्त- 
स्वजन-संबंधियोंकी चार पीढ़ियां मरने-मारनेके अंतिम निरचयसे 
वहां एकत्र हुईं हें। यह बात नहीं कि इससे पहले उसे इन बातोंका 
अंदाज न हुआ हो । परतु प्रत्यक्ष द्शनका कुछ जुदा ही प्रभाव मनपर 
पड़ता है । उस सारे स्वजन-सम्‌ह को देखकर उसके हृदयमें एक उथल- 
पुथल मचती है। वह खिन्न हो जाता हे । आजतक उसने अनेक यद्धोंमें 
असंख्य वीरोंका संहार किया था । उस समय वह खिन्न नहीं हुआ था 

उसका गांडीव हाथसे छूट नहीं पड़ा था, शरीरमें कंप नहीं होने लूगा था, 
उसकी आंखें भीनी नहीं हो गईं थीं। तो फिर इसी समय ऐसा क्‍यों हुआ ? 
क्या अशोककी तरह उसके मनमें अहिसा-वत्ति उदय हो गईं थी ? 
नहीं, यह तो केवल स्वजनासक्ति थी | इस समय भी यदि गरु, बंध 
ओर आप्त सामने न होते तो उसने शत्रओंके मंड गेंदकी तरह उड़ा दिये 
होते । परंतु इस आसक्ति-जनित मोहने उसकी कत्तेव्य-निष्ठाकों ग्रस 
लिया और तब उसे तत्त्वज्ञान याद हो आया। कत्तंव्यनिष्ठ मनष्यके 
मोहग्रस्त होनेपर भी नग्त--खुल्लमखुल्ला--कत्तंव्यच्यूति उसे सहन 
नहीं होती । वह कोई सद्विचार उसे पहनाता है । यही हाल अर्जन 
का हुआ । अब वह झूठमूठ प्रतिपादन करने लगा कि युद्ध ही वास्तवमें 
एक पाप है । युद्धसे कुलक्षय होगा, धर्मका लोप होगा, स्वेराचार मचेगा, 
व्यभिचार-वाद फेलेगा, अकाल आ पड़ेगा, समाजपर तरह-तरहके 
संकट आवेंगे--आदि अनेक दलीलें देकर वह क्रष्णको ही समझाने 
लगा। 

यहां मुझे एक न्‍्यायाधीशका किस्सा याद आता है । एक न्याया- 
धीश था । उसने सकड़ों अपराधियोंको फांसीकी सजा दी थी । परंतु 
एक दिन खद उसीका लड़का खनके जम॑ में उसके सामने पेश किया गया । 
उसपर खूनका इल्जाम साबित हुआ व खुद अपने ही लड़केको फांसी की 
सजा देनेकी नौबत उसपर आ गईं । पर तब वह हिचकने लगा। वह 
बद्धिवाद बघारने लगा--“फांसीकी सजा बड़ी अमानष हे । ऐसी 
सजा देना मनष्यको शोभा नहीं देता । इससे अपराधीक सुधरनेकी 
आशा नष्ट हो जाती है । खून करनेवालेने भावनाके आवेशमें, जोश 
व उत्तेजनामें, खून कर डाला । परंतु उसकी आंखोंपरसे खून का जनून 
उतर जानेपर उस व्यक्तिको संजीदगीक साथ फांसीके तख्तेपर चढ़ाकर 
मार डालना समाजकी मनृष्यताके लिए बड़ी लज्जाकी बात हु, बड़ा 
कलक हूँ, आदि दलील वह देने लगा | यदि अपना लड़का सामने 
न आया होता तो न्यायाधीश साहब बेखटके जिंदगीभर फांसीकी सजा 
देते रहते । कितु न्यायाधीश अपने लड़केके ममत्वके कारण एसी बातें 
करने लछगे। वह आवाज आंतरिक नहीं थी। वह आसक्ति-जनित थी । 
यह मेरा लड़का है इस ममत्वमेंसे वह वाह मय निकला था। 

अर्जूनकी गति भी इस न्यायाधीशकी तरह हुईं । उसने जो 
दलील दी थीं, वे गलत नहीं थीं। पिछल महायद्धमें सारे संसारने 
ठीक इन्हीं प॑रिणामोंको प्रत्यक्ष देखा है । परंतु सोचनेकी बात यह 
हैँ कि वह अर्जुनका तत्त्व-ज्ञान (दर्शेन) नहीं, कितु कोरा प्रज्ञावाद 
था । कृष्ण इसे जानते थे | इसलिए उन्होंने उनपर जरा भी ध्यान 
न देकर सीधा उसके मोह-नाशका उपाय शुरू किया । अर्जन यदि 
सचमुच अहिसावादी हो गया होता तो उसे किसीने कितना ही अवांतर 
ज्ञान-विज्ञान बताया होता, तो भी असली बातका जवाब मिले बिना 
उसका समाधान न हुआ होता । परंतु सारी गीतामें इस मुद्देका कहीं 
भी जवाब नहीं दिया गया, फिर भी अर्जुन का समाधान हुआ हे । 
इस सबका भावार्थ यही है कि अर्जनकी अहिसा-वत्ति नहीं थी, वह 
युद्ध-प्रवत्त ही था | यद्ध उसकी दृष्टिसे उसका स्वभाव-प्राप्त और 
अपरिहाये रूपसे निश्चित कत्तंव्य था। उसे वह मोहवश होकर टालना 
चाहता था और गीताका मुख्यत: इस मोहपर ही गदा-प्रहार है। 


रे 

अर्जुन अहिसाकी तो क्‍या मारी भी भाषा बोलने लगा था । 
वह कहता हे--इस रक्‍त-लांछित क्षात्र-धर्मंसे संन्यास ही अच्छा 
हँ। परतु क्‍या अर्जुनका वह स्वधर्म था ? उसकी वह वृत्ति थी क्‍या ? 
अर्जुन संन्यासीका वेश तो बड़े मजेमें घारण कर सकता था, पर वंसी 
वत्ति कैसे बना सकता था ? संनन्‍्यासक नामपर यदि वह जंगलमें 
जा रहा होता तो वहां हिरन मारना शुरू कर देता । अतः भगवान्‌ने 
साफ ही कहा--“अर्जुन, जो तुम यह कह रहे हो कि में लड़ गा नहीं 
सो तुम्हारा श्रम है । आजतक जो तुम्हारा स्वभाव बना हुआ है 

वह तुम्हं लड़ाये बिना कभी नहीं माननेका । 
अर्जुनकों स्वधर्म विगुण मालम होने लगा । परतु स्वधर्म कितना 
ही विगण हो तो भी उसीमें रहकर मनष्यको अपना विकास कर 
लेना चाहिए; क्योंकि उसीमें रहनेसे विकास हो सकता हे । इसमें 
अभिमानका कोई प्रश्न नहीं है । यह तो विकासका सूत्र है । स्वधर्म 
एसी वस्तु नहीं हैँ कि जिसे बड़ा समझकर ग्रहण करें व छोटा समझकर 
छोड़ दें | वस्तुत: बह न बड़ा होता है, न छोटा । वह हमारे बित्ते 

भरका होता हैं । 'श्रेयान्‌ स्वर्मों विगण: इस गीता-वचनमें धर्म 
शब्दका अर्थ हिंदू-धर्मं, इस्लाम, ईंसाई-धर्म आदि जेसा नहीं है । 
प्रत्येक व्यक्ति का अपना भिन्‍न-भिन्‍न धर्म हे। मेरे सामने यहां जो 
दो सौ व्यक्ति मौजूद हैं, उनके दो सौ धर्म हैँ । मेरा धर्म भी जो दस 
'वर्ष पहले था वह आज नहीं है । आजका दस वर्ष बाद नहीं रहनेका । 
चितन और अनुभवसे जेसे-जंसे वृत्तियां बदलती जाती हें, वैसे-वेसे 
पहुलेका धर्म छुटता जाता हे व नवीन धर्म प्राप्त होता जाता है। 
हठ पकड़कर कुछ भी नहीं करना है । 
दूसरेका धर्म भले ही श्रेष्ठ मालूम हो, उसे ग्रहण करनेमें मेरा 
कल्याण नहीं हैँ । सूर्यका प्रकाश मुझे प्रिय है । उस प्रकाशसे में 
बढ़ता रहता हूं | सूर्य मुझे वंदनीय भी है । परंतु इसलिए यदि में 
पृथ्वीपर रहना छोड़कर उसके पास जाना चाहूंंगा तो जलकर खाक 
हो जाऊंगा । इसके विपरीत भले ही पृथ्वीपर रहना विगण हो, सूर्यके 
सामने पृथ्वी बिल्कुल तुच्छ हो, वह स्वयं प्रकाशी न हो, तो भी जबतक 
सूर्यके तेजको सहन करनेका सामर्थ्य मुझमें न आ जायगा तबतक 
सूर्य से दूर पृथ्वीपर रहकर ही मुझे अपना विकास कर लेना होगा । 
मछलियोंको यदि कोई कहे कि 'पानीसे दूध कीमती हु, तुम दूधमें रहने 
चलो, तो क्या मछलियां उसे मंजर करेंगी ? मछलियां तो पानीमें 
ही जी सकती हैं, दूध मर जायंगी। 
दूसरेका धर्म सरल मालम हो तो भी उसे ग्रहण नहीं करना है । 
बहुत बार सरलता आभासमात्र ही होती हैँ। घर-गृहस्थीमें बाल- 
बच्चोंकी ठीक संभाल नहीं की जाती, इसलिए ऊंबकर यदि कोई 
ग॒ृहस्थ संन्यास ले ले तो वह ढोंग होगा व भारी भी पड़ेंगा। मौका 
पाते ही उसकी वासनाएं जोर पकड़ेंगी । संसारका बोझ उठाया 
नहीं जाता, इसलिए जंगलमें जानेवाला पहले वहां छोटी-सी कुटिया 
बनावेगा । फिर उसकी रक्षाके लिए बाड़ लगावेगा । ऐसा करते- 
करते वहांभी उसपर सवाया संसार खड़ा करने की नौबत आ जायगी । 
यदि सचमच मनमें वराग्यवत्ति हो तो फिर संन्यास भी कौन कठिन 
बात है ? संन्यासको आसान बनानेवालरा स्मृति-वचन तो है ही । 
परंतु खास बात वृत्तिकी हैं । जिसकी जो वास्तविक वृत्ति होगी 

उसीके अनसार उसका धर्म होगा । श्रेष्ठड-कनिष्ठ, सरलूू-कठिन 
यह प्रइन नहीं है । विकास सच्चा होना चाहिए। परिणति वास्तविक 
होनी चाहिए 

परंतु बाज भावुक व्यक्ति पूछते हं--“यदि युद्ध-धर्मंसे संन्यास 
सचम॒च ही सदा श्रेष्ठ है तो फिर भगवान्‌ने अर्ज नको सच्चा संन्‍्यासी 
ही क्‍यों न बनाया ? उनके लिए क्या यह असंभव था ? ” उन्हें असंभव 
तो कुछ भी नहीं था। परंतु उसमें अर्जुनका फिर पुरुषार्थ क्या रह 
जाता ? परमेद्वरने स्वतंत्रता दे रखी है । अतः हर आदमी अपने 
लिए प्रयत्न करता रहे इसीमें मजा है । छोटे बच्चे खुद तस्वीरें निकालने में 
आनंद मानते हें । उन्हें यह पसंद नहीं आता कि कोई उनसे हाथ 
पकड़कर तस्वीर खिंचाये । शिक्षक यदि बच्चोंके सवाल हल कर 
दिया करें तो फिर बच्चोंकी ब॒द्धि बढ़ेगी कंसे ? अतः मां-बाप व 
ग्रुका काम सिर्फ सुझाव करना हे । परमेश्वर अंदरसे हमें सझाता 
रहता हैं । इससे अधिक वह कुछ नहीं करता | कुम्हार की तरह 
भगवान्‌ ठोंक-पीटकर अथवा थपथपाकर हरेकका मटका तेयार करे 
तो उसमें सार ही क्या ? हम मिट्टी की हंडिया तो हे नहीं, हम तो 
चिन्मय हूं । 

इस सारे विवेचनसे एक बात आपकी समझमें आ गई होगी 
कि गीताका जन्म, स्वधमंम ं बाधक जो मोह है, उसके निवारणार्थ 
हुआ हैं । अर्जुन धर्म-संमूढ़ हो गया था । स्वधर्मके विषयमें उसके 
मनमें मोह पेदा हो गया था । श्रीकृष्णके पहले उलहनेके बाद यह 
बात अजून खुद ही स्वीकार करता हैँ । वह मोह, वह ममत्व, वह 
आसक्ति दूर करना गीताका मुख्य काम है । इसीलिए सारी गीता 
सुना चुकनेके बाद भगवानने पूछा हुं--“अजुून, तुम्हारा मोह चला 
गया न ?” और अजुन जवाब देता हें---“हां, भगवान्‌, मोह नष्ट हो 
गया, मुझे स्वधर्मका बोध हो गया।” इस तरह यदि गीताके उपक्रम 
और उपसंहारको मिलाकर देखें तो मोह-निरसन ही उसका फलित 
निकलता है । गीता ही नहीं, सारे महाभारतका यही उद्देश्य है। व्यासजी- 
ने महाभारतक प्रारंभमें ही कहा है कि लोकहृदयके मोहावरणको 
दूर करनेक लिए में यह इतिहास-प्रदीप जला रहा हूं। 

(४) 

आगेकी सारी गीता समझनेके लिए अर्जनकी यह भूमिका हमारे 
बहुत काम आईं हैं; इसलिए तो हम इसका आभार मानेंगे ही, परन्तु 
इससे और भी एक उपकार हूँ । अजतकी इस भूमिकामें उसके मनकी 
अत्यंत ऋजुताका पता चलता हैँ। खुद 'अरजन' शब्दका अथ ही 'ऋज 
अथवा सरल स्वभाववाला' हुं। उसके मनमें जो कुछ भी विकार या 
विचार आये, वे सब उसने दिल खोलकर भगवानके सामने रख दिये । 
मनमें कुछ भी छिपा नहीं रखा और वह अंतको श्रीकृष्णकी शरण 
गया । सच पूछिये तो वह पहले से ही कृष्णकी दरण था। क्ृष्णको 
सारथी बनाकर जबसे उसने अपने घोड़ोंकी लगाम उनके हाथोंमें 
पकड़ाईं, तभीसे उसन अपनी मनोवत्तियोंकी लगाम भी उनके हाथोंमें 
सोंप देनकी तेयारी कर ली थी। आइए, हम भी ऐसा ही करें। 'अजुनक 
पास तो कृष्ण थे। हमें कृष्ण कहां मिलेंगे! ऐसा हम न कहें | कृष्ण 
नामक कोई व्यक्ति है, ऐसी ऐतिहासिक उर्फ स्रामक समझकी उलझनमें 
हम न पड़ें | अंतर्यामीक रूपमें कृष्ण हम प्रत्येकक हृदयम विराजमान है । 
हमारे सबसे अधिक निकट वही है । तो हम अपने हृदयके सब छलछ-मलक 
उसके सामने रख दें और उससे कहें--“भगवन्‌, म तेरी शरण हुं, 
तू मेरा अनन्य गुरु हैं । मुझे उचित मार्ग दिखा। जो मार्ग तू बतायंगा, 
में उसीपर चलंगा । यदि हम ऐसा करेंगे तो वह पाथ-सारथी हमारा 
भी सारथ्य करेगा, अपने श्रीमुखसे वह हमें गीता सुतावेगा और हमें 
विजय-लाभ करा देगा। 


रविवार, २१-२-३२ 

भाइयो, पिछले अध्यायमें हमने अर्जनके विबाद-योगको देखा । 
जब अर्जुनके-जेसी ऋजुता (सरल भाव) और हरिशरणता होती है, 
तो फिर विषादका भी योग बन जाता है । इसीको हृदय-मंथन कहते हें। 
गीताकी इस भूमिकाको मेने उसके संकल्पकारके अनुसार अर्जन-विषाद 
योग-जेसा विशिष्ट नाम न देते हुए विषाद-योग जेसा सवसाधारण 
नाम दिया है; क्योंकि गीताके लिए अर्जुन एक निमित्तमात्र है । यह न 
समझना चाहिए कि पंढरपुर (महाराष्ट ) के पांड्रंगका अवतार सिर्फ 
पुंडलीकके ही लिए हुआ; क्योंकि हम देखते हैँ कि पुंडडीकका निमित्त 
लेकर वह हम जड़ जीवोंके उद्धारके लिए आज हजारों वर्षों्से खड़ा है । 
इसी प्रकार गीताकी दया अर्जुनक निमित्तसे क्‍यों न हो, हम सबके 
लिए हुईं है। अत: गीताके पहले अध्यायके लिए विषाद-योग-जैसा 
साधारण नाम ही अच्छा मालम होता हे । यह गीतारूपी वक्ष यहांसे 
बढ़ते-बढ़ते अंतके अध्यायमें प्रसादयोगरूपी फलको प्राप्त होनेवाला 
है। इंश्वरकी इच्छा होगी तो हम भी अपनी इस कारावासकी महतमें 
वहांतक पहुंच जायंगे। 

दूसरे अध्यायसे गीताकी शिक्षाका आरंभ होता है और शुरूम ही 
भगवान्‌ जीवनक महासिद्धांत बता रहे हें । इसमें उनका आशय यह 
है कि यदि श्रूमें ही जीवनके वे मुख्य तत्त्व पट जायं कि जिनके आधार- 
पर जीवनकी इमारत खड़ी करनी है, तो आगेका मार्ग सरल हो जायगा। 
' दूसरे अध्यायमें आनेवाले सांख्य-बुद्धि शब्दका अर्थ में करता हूं--- 
जीवनके मलभत सिद्धांत । इन मल सिद्धांतोंको अब हमें देख जाना है । 
परंतु इसके पहले यदि हम इस 'सांख्य' शब्दके प्रसंगसे गीताके पारि- 
गा शब्दोंके अर्थंका थोड़ा स्पष्टीकरण कर लें तो अच्छा 
होगा। 

गीता पुराने शास्त्रीय शब्दोंको नये अर्थोमें लिखनेकी आदी है। 
पुराने शब्दोंपर नये अर्थंभी कलम लगाना विचार-क्रांतिकी अहिंसक 
प्रक्रिया है । व्यासदेव इस प्रक्रियामें सिद्धहस्त हें । इससे गीताके शब्दोंको 
व्यापक अर्थ प्राप्त हुआ और वह तरोताजा बनी रही एवं अनेक विचारक 
अपनी-अपनी आवश्यकता और अनुभवके अनुसार अनेक अर्थ ले सके। 
अपनी-अपनी भूमिकापरसे ये सब अर्थ सही हो सकते हें, और में 
समझता हूं कि उनके विरोधकी आवश्यकता न पड़ने देकर हम स्वतंत्र 
अथ भी कर सकते है। 

इस सिलसिलेमें उपनिषद्में एक सुंदर कथा आती हे । एक बार 
देव, दानव और मानव, तीनों प्रजापतिके पास उपदेशके लिए पहुंचे। 
प्रजापतिने सबको एक ही अक्षर बताया “द। देवोंने कहा--/हम 
देवता लोग कामी हूँ, हमें विषयभोगोंका चस्का छग गया है। अत 
हमें ब्रह्माने “द' अक्षरके द्वारा दमन' करनेकी सीख दी है ।” दानवोंने 
कहा--“हम दानव बड़े क्रोधी और दयाहीन हो गए हूं। हमें 'द' अक्षरके 
द्वारा प्रजापतिने यह शिक्षा दी हे कि “दया करो।” मानवोंने कहा-- 
“हम मानव बड़े लोभी और धन-संचयके पीछे पागल हो गए हें, 
हमें 'द' के द्वारा 'दान' करनेका उपदेश प्रजापतिने दिया है ।” प्रजापतिने 
सभीके अर्थोंको ठीक माना, क्‍योंकि सबने उनको अपने अनुभवोंसे 

प्राप्त किया था। गीताकी परिभाषाका अर्थ करते समय उपनिषद्की 
यह कथा हमें ध्यानमें रखनी चाहिए 
द्् 

दूसरे अध्यायमें जीवनक तीन महासिद्धांत पेंश़ किये गए हँ-- 
(१) आत्माकी अमरता और अखंडता, (२) देहकी क्षुद्रता, और 
(३) स्वधर्मकी अबाध्यता । इनमें स्वधर्मका सिद्धांत कत्तेव्य-रूप हे 
ओर शेष दो ज्ञातव्य हे । पिछले अध्यायमें मेने स्वधर्मक संबंधर्में कुछ 
बताया है । यह स्वधर्म हमें निसगंतः ही प्राप्त होता हु । स्वधर्मको कहीं 
खोजने नहीं जाना पड़ता । ऐसी बात नहीं हे कि हम आकाशसे गिरे 
और धरतीपर चलने छगे। हमारा जन्म होनेसे पहले यह समाज था, 
हमारे मां-बाप थे, अड़ोसी-पड़ोसी थे। ऐसे इस प्रवाहमें हमारा जन्म 
होता हैं। अत: जिन मां-बापकी कोखसे में जन्मा हूं, उनकी सेवा करनेका 

धर्म मझे जन्मतः ही प्राप्त हो गया है, और जिस समाज में मंने जन्म 
लिया, उसकी सेवा करनेका धर्म भी मझे इस ऋरमसे अपने आप ही प्राप्त 
हो गया है । सच तो यह है कि हमारे जन्मक साथ ही हमारा स्वधर्म 
भी जम्मता हैँ, बल्कि यह भी कह सकते हूँ कि वह तो हमारे जन्मके 
पहलेसे ही हमारे लिए तैयार रहता हे; क्‍योंकि वह हमारे जन्मका 
हेतु है । हमारा जन्म उसकी पूतिके लिए होता है। कोई-कोई स्वधर्मको 
पत्नीकी उपमा देते हें और कहते हैँ कि जैसे पत्नीका संबंध अविच्छेय 
माना गया है, वेसे ही यह स्वथधर्म-संबंध भी अविच्छेद्य है। लेकिन मुझे 
यह उपमा भी गौण--दूसरें दर्जजी--मालम होती हे । में स्वधर्मके 
लिए माताकी उपमा देता हूं । मुझे अपनी माताका चुनाव' इस जन्ममें 
करना बाकी नहीं रहा । वह पहल ही निश्चित हो चकी हैं। वह कौसी 
ही क्‍यों न हो, अब टाली नहीं जा सकती । ऐसी ही स्थिति स्वधर्मकी है । 
इस जगतमें हमारे लिए स्वधरमंके अतिरिक्त दूसरा कोई आश्रय नहीं हे । 
स्वधर्मको टालते जाना मानों स्व” को ही टालने जसी आत्मघातकता 
है। स्वधर्मके सहारे ही हम आगे बढ़ सकते हूँ । अतः यह स्वधर्मका आश्रय 
कभी किसीको नहीं छोड़ना चाहिए--यहू जीवनका एक मलभत 
सिद्धांत स्थिर होता हे। 

स्वधर्म हमें इतना सहज प्राप्त हैं कि हमसे अपने-आप उसीका 
पालन होना चाहिए। परंतु अनेक प्रकारक मोहोंके कारण एसा नहीं 
होता, अथवा बड़ी कठिनाईसे होता है और हुआ भी तो उसमें विष--- 
अनेक प्रकारके दोष---मिल जाते हूँ। स्वधमंक मागेम कांटे बखेरने- 
वाले इन मोहोंके बाहरी रूपोंकी तो कोई गिनती ही नहीं है । फिर भी 
जब हम उनकी छानबीन करते हें, तो उन सबकी तहमें एक ही बात 
दिखाई देती हें---संकुचित और छिछली देह-बुद्धि । में और मेरे शरीरसे 
ताल्‍लक रखनेवाले लोग-बाग, बस इतनी ही मेरी व्याप्ति--फेलावकी 
सीमा है। इस दायरेक बाहर जो हें, वे सब मेरे लिए गेर अथवा दुश्मन 
हैं । भेदकी एसी दीवार यह दंह-बुद्धि खड़ी कर देती है और तारीफ 
यह कि जिन्हें मेने में अथवा 'मेर मान लिया, उनके भी केवल शरीर 
ही वह देखती है । देहबुद्धिके इस दुहरे पेचमें पड़कर हम तरह-तरहके 
छोटे बाड़े बनाने लगते हैं। प्रायः सब लोग इसी कार्यक्रममें लगे रहते 

हैं । इनमें किसीका बाड़। बड़ा तो किसीका छोटा; परंतु हैं आखिर 
वह बाड़ा ही । इस शरीरक चमड़ेके जितनी ही उसकी गहराईं। कोई 
कुटबाभिमानका बाड़ा बनाकर रहता है तो कोई देशाभिमानका । 
ब्राह्मण-ब्राह्मणेतर नामका एक बाड़ा, हिंदू-मुसछमान नामका दूसरा, 
ऐसे एक-दो नहीं, अनेक बाड़े बने हुए हैं । जिधर देखिए उधर ये बाड़ें- 
ही-बाड़े । हमारे इस जेलमें भी तो राजनेतिक केदी और दूसरे कंदी 
इस तरहके बाड़े बने हुए हें, मानो इसके बिता हम जी ही नहीं सकते । 
परंतु इसका नतीजा कया होता है ? नतीजा एक ही। हीन-विकारोंक 
जंतुओंकी बाढ़ और स्वधर्मरूपी के नाश । 
9 
ऐसी दशामें स्वधर्म॑ निष्ठा अक पर्याप्त नहीं होती । उसके लिए 
दूसरे दो और सिद्धांत जाग्रत रखने पड़ते हैें। एक तो यह कि में यह 
मरणशील देह नहीं हूं, देह तो केवछ ऊपरकी क्षुद्र पपडी है, और दूसरा 
यह कि में कभी न मरनेवाला अखंड और व्यापक आत्मा हूं। इन 
दोनोंको मिलाकर एक पूर्ण तत्त्व-न्ञान प्राप्त होता है । 

->यह तत्त्वज्ञान गीताको इतना आवश्यक जान पड़ता है कि गीता 
उसीका पहले आवाहन करती हे और स्वधर्मका अवतार बाद को । कुछ 
लोग पूछते हें कि तत्त्वज्ञानसंबंधी य इलोक आरंभ में ही क्‍यों ? परंतु 
मुझे लगता है कि गीतामें यदि कोई इलोक ऐसे हं जिनकी जगह बिलकुल 
नहीं बदली जा सकती तो वे यही इलोक हूं । 

इतना तत्त्वज्ञान यदि मनमें अंकित हो जाय तो फिर स्वधर्म बिल- 
कुल भारी नहीं पड़ेगा। यही बात नहीं, कितु स्वधर्मके अतिरिक्त 
और कुछ करना भारी मालम पड़ेगा । आत्मतत्त्वकी अखंडता और 
देहकी क्षद्रता, इन बातोंको समझ लेना कोई कठिन नहीं हे, क्योंकि 
ये दोनों सत्य वस्तुएं हैँ । परंतु हमें उनका विचार करना होगा । बार-बार 
मनमें उनका मंथन करना होगा । इस चामके महत्त्वको घटाकर 
हमें आत्माको महत्त्व देता सीखना होगा। 

देखिए, यह देह तो पल-पलमें बदलता रहता है । बचपन, जवानी 
और बृढ़ापा--इस चक्रका अनुभव किसे नहीं है ? आधनिक शास्त्रज्ञों- 
का तो कहना हे कि सात साल में शरीर बिलकुल बदल जाता है और 

खनकी पुरानी एक बूंद भी शेष नहीं रहती । हमारे पूर्वज मानते थे 
कि बारह वेमें पुराना शरीर मर जाता हे और इसलिए प्रायश्चित्त 
तपश्चर्या, अध्ययन आदिकी भी मियाद बारह-बारह वर्षकी रखते थे। 
बहुत वर्षकी जुदाईंके बाद जब कोई बेटा अपनी मांसे मिला तो मां 
उसे पहचान न सकी, ऐसे किस्से हम सुनते हेँं। तो क्‍या यही प्रतिक्षण 
बदलनेवाला, प्रतिक्षण मर रहा देह ही तेरा रूप है ? रात-दिन जहां 
मल-मत्रकी नालियां बहती हें ओर तेरे-जेसा जबदेस्त धोनेवाला मिल 
जानेपर भी जिसका अस्वच्छताका त्रत छटता ही नहीं है, क्या वही त्‌ 

? वह अस्वच्छ, तू उसे साफ करनेवाला; वह रोगी, तू उसे दवापानी 
देनेवाला; वह साढ़े तीन हाथकी जगह घेरे हुए, तू त्रिभुवन-विहारी 
वह नित्य परिवर्ततशील, तू उसके परिवर्तेन देखनेवाला; वह मरलने- 
वाला और तू उसके मरणका व्यवस्थापक । तेरा और उसका भेद 
इतना स्पष्ट होते हुए भी तू इतना संकुचित क्योंकर बनता है ? 
यह क्या कहता है कि इस देहसे जितने संबंध रखते हेँ वही मरे 
हुँ। और इस देहकी मृत्युक लिए इतना शोक भी क्‍या करता हें ? 
भगवान्‌ पूछते हें कि “अरे, देहका नाश क्या शोक करनें-जेसी 
बात है ? ” 

देह तो कपड़ेकी तरह ह । पुराने फट जाते हैं, इसीसे तो नये धारण 

किये जा सकते हैं । यदि कोई एक शरीर आत्मासे सदाक लिए चिपका 
रहता तो आत्माकी बरी गत होती । सारा विकास रुक जाता, आनंद 
हवा हो जाता और ज्ञान-प्रभा मंद हो जाती। अतः देहका नाश शोचनीय 
नहीं हो सकता । हां, यदि आत्माका नाश हो सकता होता तो अलबत्ता 
वह एक शोचनीय बात होती । पर वह तो अविनाशी है, वह मानो एक 
अखंड बहता हुआ झरना है। उसपर अनेक कलेवर आते और 
जाते हैं । इसलिए देहके नाते-रिश्तोंके चक्करमें पड़कर शोक करना 
ओर ये मेरे तथा ये पराये हैं, ऐसे भेद या टुकड़े करना बिलकुल अनुचित 
हैं । देखो, यह सारा ब्रह्मांड मानो एक सुंदर बनी हुईं चादर हूँ । कोई 
छोटा बच्चा जेसे हाथमें कंची लेकर चादरके टुकड़े काट देता है, वेसे 
ही इस देहके बराबर कैंची लेकर उस विश्वात्माके टुकड़े करना कितना 
लड़कपन और कितना हिसा हे ! 

संचम्‌च यह बड़े दुःखकी बात हे कि जिस भारत-भूमिमें ब्रह्म विद्याने 
जन्म पाया, उसीरमे इन छोटे-बड़े दलों, फिरकों और जातियोंकी चारों 
ओर भरमार दिखाई देती है । और मरनेका तो इतना डर हमारे मनमें 
घुस बेठा है कि वेसा शायद ही कहीं दूसरी जगह हो। इसमें कोई शक 
नहीं कि दीघकालीन परतंत्रताका ही यह परिणाम हू, परंतु यह बात भूछ 
जानेसे भी काम नहीं चलेगा कि वह इस परतंत्रताका एक कारण भी है। 
मरणका तो शब्द भी हमें नहीं सहाता। मरणका नाम ही हमें 
अमंगल मारुम होता है। ज्ञानदेवको बड़े दुःखके साथ लिखना पड़ा ह--- 
“मर शब्द नहीं हैं सहते मर जाते हैँ तो रोते।” 
फिर जब कोई मर जाता है तो कितना रोना-चिल्लाना मचाते हें ? 
मानो वह हमारा एक कर्त॑व्य ही हो ! यहांतक कि किरायेसे रोनेवाले 
बुलानेतक बात जा पहुंची है । मृत्यु निकट आ जानेपर भी रोगीको 
नहीं कहेंगे। यदि डाक्टरने कह दिया है कि यह नहीं बचेगा, तो भी 
रोगीको अंधकारमें रखेंगे। खुद डाक्टर भी साफ-साफ नहीं कहेगा, 
आखिर दमतक पेटमें दवाकी शीशियां उंडेलता रहेगा। इसके बजाय 
यदि सत्य बात बताकर, धीरज-दिलासा देकर उसे ईश्वर-स्मरणकी 
ओर लगाया जाय, तो कितना उपकार हो ! कितु उन्हें डर यह लगता है 
कि कहीं इस धक्कसे यह भांडा पहले ही न फूट जाय। परंतु भरा, 
क्या निद्दितत समयसे पहले यह भांडा फटनेवाला था ? और फिर जो 
भांडा दो घंटे बाद फटनेवाला है, वह थोड़ा पहले फट गया तो उससे 
बिगड़ा क्या ? इसके मानी यह नहीं कि हम कठोर-हृदय और प्रेमविहीन 
हो जाय॑ । कित्रु देहासक्ति प्रेम नहीं हैं। उलटे देहासक्तिको दूर किये 
बिना सच्चे प्रेमका उदय ही नहीं होता । 

जब देहासक्ति चली जायगी, तब यह मालम हो जायगा कि देह 

तो सेवाका एक साधन हे और तब देहको उसके योग्य प्रतिष्ठा भी 
प्राप्त होगी । परंतु आज तो हम देहकी पूजाको ही अपना साध्य मान 
बेठ है । हम यह बात भी भूल गये हूँ कि साध्य तो स्वधर्मांचरण हूँ । 
देहको सम्भालनेकी एवं उसे खिलाने-पिलानेकी आवश्यकता यदि हैं 
तो वह स्वधर्माचरणके लिए। केवल जीभके चोचले पूरा करनेके लिए 
उसको जरूरत नहीं । चम्मचसे चाहे हलवा परोसो चाहे दारू-भात, 

उसे उसका कोई सुख-दुःख नहीं | ऐसी ही स्थिति जीभकी होनी चाहिए- 
उसे रस-ज्ञान तो होना चाहिए, पर सुख-दुःख नहीं । शरीरका भाड़ा 
दारीरको चुका दिया, बस खतम । चखेसे सूत कात लेना है, इसलिए 
उसे तेल देनेकी आवश्यकता है । इसी तरह शरीरसे काम लेना हे, 
इसलिए उसमें कोयला डालना जरूरी है। इस प्रकार यदि हम देहका 
उपयोग करें तो मूलतः क्षुद्र होनेपर भी उसका मूल्य बढ़ सकता हे 
और उसे प्रतिष्ठा प्राप्त हो सकती है। 

लेकिन हम देहको साधन-रूपसे काममें न लाकर उसीमें डूब जाते 
हैं और आत्मसंकोच कर लेते हैं । इससे यह देह, जो पहलेसे ही न कुछ 
है, और भी अधिक क्षुद्र बन जाती है । इसलिए संत्तजन दृढ़ताएवंक 
कहते हैं कि 'देह और देह-संबंध निद्य हैं, बवान, सूकर आदि वन्य हें +' 
अरे, तू इस देहकी, और देहसे जिनका संबंध हुआ है, उन्हींकी दिन-रात 
पूजा मत कर। दूसरोंको भी पहचानना सीख । संत इस प्रकार हमें 
व्यापक होनेकी सीख देते हें । हम अपने आप्त-इष्ट-मित्रके अतिरिक्त 
दूसरोंके पास अपनी आत्मा कुछ भी ले जाते हैं क्या ? 'जीवमें जीव 
समाये । आत्मामें आत्मा मिलाये--ऐसा हम करते हैं क्या ? अपने 
आत्म-हंसको इस पींजरेके बाहरकी हवा खिलाते हें क्‍या ?--कक्‍्या 
कभी तेरे मनमें ऐसा आता है कि अपने माने हुए दायरे को छेदकर कल 
मेने नये दस दोस्त बनाये । आज पंद्रह हुए । कल पचास होंग । और 
ऐसा करते-करते एक दिन सारा विश्व ही मेरा और में विश्वका, इस 
प्रकार अनुभव करने लगूंगा ? हम जेलसे अपने नाते-रिछ्तेदारोंको 
पत्र लिखत हैं, इसमें क्या विशेषता है ? कितु जेलसे छूटे हुए किसी 
नये भित्र--राजनेतिक केदी नहीं, चोर कंदी--को पत्र लिखेंगे क्या ? 

हमारा आत्मा व्यापक होनेके लिए छटपटाता रहता हैं । वह 
चाहता हे कि सारे जगत्‌ को गले लगा ले । परंतु हम उसे कोठरीमें बंद 
कर देते हें । आत्माको हमने केदी बना डाला है। उसकी यादतक हमें 
नहीं होती | सबेरेसे लेकर शामतक हम देहकी ही सेवामें छगे रहते हैं। 
दिन-रात यही विचार कि मेरा यह शरीर कितना मोटा-ताजा हुआ 
या कितना दुबला हो गया, मानो संसारमें कोई दूसरा आनंद ही नहीं । 
भोग और स्वादका आनंद तो पशु भी लछूंते हें। अब त्याग और स्वाद- 

भंगका आनंद भी देखेगा या नहीं ? स्वयं भूखसे पीड़ित होते हुए भी 
भरी थाली दूसरे भूखे मनुष्य को देनेमें क्या आनंद हे---इसका अनुभव 
कर । इसके स्वादको चख । मां जब बच्चेके लिए कष्ट उठाती है तब 
उसे इस स्वादका थोड़ासा मजा मिलता है । मनुष्य 'अपना' कहकर जो 
संकुचित दायरा बनाता रहता है उसमें भी उसका उद्देश्य अनजाने 
यह रहता है कि वह आत्मविकासका स्वाद चखे; क्योंकि उससे देहबद्ध 
आत्मा थोड़ा, और कुछ देरके लिए उससे बाहर निकलता हे। परंतु 
यह बाहर आना किस प्रकारका है ? जिस प्रकार कि जेलकी कोठरीके 
कैदीका जेलके अहातेमें आना हो । परंतु आत्माका काम इतनेसे नहीं 
चलता । आत्माको तो मुक्तानंद चाहिए । 

सारांश, (१) साधकको चाहिए कि वह अधर्म और परघमंके 
टेढ़े रास्तेकोी छोड़कर स्वधर्मका सहज और सरल मार्ग पकड़े । स्वधर्मका 
पल्‍ला वह कभी न छोड़े । (२) देह क्षणभंग्र है, यह समझकर उसका 
उपयोग स्वधर्मके लिए ही करे । जब आवश्यकता हो तो उसे स्वधमेके 
लिए ही खतम भी कर दे। (३) आत्माकी अखंडता ओर व्यापकताका 
भान सतत जाग्रत रखे और चित्तसे स्व-'पर' के भेदकों निकाल डाले। 
जीवनके ये मुख्य सिद्धांत भगवान्‌ बताते हैं। जो मनुष्य इनके अनुसार 
आचरण करेगा, वह निस्संदह एक दिन 'नरदेहके ही द्वारा सच्चिदानंद 
पद धारा' इस अनुभवको प्राप्त के । 

| ८) 

भगवान्‌ने जीवनके सिद्धांत बताये तो, कितु केवल सिद्धांत बता देने- 
से काम पूरा नहीं हो सकता । गीतामें वर्णित ये सिद्धांत तो उपनिषदों 
और स्मृतियोंमें पहलेसे ही मोजूद हैं। गीताने उनन्‍्हींको फिरसे उपस्थित 
किया तो इसमें गीताकी अपूर्वता नहीं है। उसकी अपूर्वता तो यह बत- 
लानेमें हे कि इन सिद्धांतोंको आचरणमें कंसे लावें ? इस महाप्रश्नको 
हल करनेमें ही गीताकी कुशलता हे । 

जीवनके सिद्धांतोंकोी व्यवहार में लानेकी जो कला या युक्ति है 
उसीकी योग कहते हें । सांख्यका अर्थ है--सिद्धांत अथवा शास्त्र, 
और योगका अर्थ है कला। ज्ञानदेव साक्षी देते हेँ---योगियोंकों सधी 
जीवनकला ।” गीता सांख्य और योग--शास्त्र और कला--दोनोंसे 

परिपूर्ण है। शास्त्र और कला, दोनोंके योगसे जीवन-सौंदर्य॑ खिलता 
हैं । कोरा शास्त्र हवाई महल है । संगीत-शास्त्रकों समझ तो लिया 
कितु यदि कंठसे संगीत प्रकट करनेकी कला न सधी तो नाद-ब्रह्मकी 
सजावट नहीं होगी | यही कारण हे कि भगवानने सिद्धांतक साथ-ही 
साथ उनके विनियोग जाननेकी कला भी बताई है । तो वह भला कौन-सी 
कला है ? देहको तुच्छ मानकर आत्माकी अमरता और अखंडतापर 
दृष्टि रखकर स्वधर्मका आचरण करनेकी वह कला कौन-सी है ? 

जो कर्म करते हँँ उनकी दोहरी भावना होती है । एक तो यह कि 
अपने कर्मका फल हम अवश्य चखेंगे । यह हमारा अधिकार हे । और 
इसके विपरीत दूसरी यह कि यदि हमें फल चखने को नहीं मिलता हो 
तो हम कर्म ही नहीं करेंगे । गीता इन दोके अतिरिक्त एक तीसरी ही 
भावना या वत्ति बताती है । वह कहती हे---“कर्म तो अवश्य करो 
पर फलमें अपना अधिकार मत मानो । जो कर्म करता हु उसे फलका 
अधिकार अवश्य हे । परंतु तुम उस अधिकारको स्वयं ही छोड़ दो । 
रजोगण कहता हे---लंगा तो फलके सहित ही ।” और तमोगुण कहता 
है, “छोडेंगा तो कर्म-समेत ही ।” ये दोनों एक-दूसरेक भाई ही हें। 
अतः: तुम इन दोनोंसे आगे बढ़कर शुद्ध सत्त्वगुणी बनो---अर्थात्‌ कर्म 
तो करो, पर फलको छोड़ दो और फलको छोड़कर कर्म करो । पहले 
और पीछे, कहीं भी फलाशा मत रखो । 

गीता जब यह कहती हे कि फलाशा मत रखो तो साथ ही वह यह 
जताकर कहती है कि कर्मको उत्तमता और दक्षतासे करना चाहिए 
सकाम पुरुषके कर्मकी अपेक्षा निष्काम पुरुषका कर्म अधिक अच्छा होना 
चाहिए । यह अपेक्षा उचित ही है; क्योंकि सकाम पुरुष तो फलासक्त 
है, इसलिए फल-संबंधी स्वप्न-चितनमें उसका थोड़।-बहुत समय और 
शक्ति अवश्य लगेंगे । परंतु फलेच्छा-रहित पुरुषका तो प्रत्येक क्षण 
ओर सारी शक्त्ति कममें ही लगी रहेगी । नदीको छट्टी नहीं, हवाकों 
विश्वाम नहीं, सूर्य सदेव जलता ही रहना जानता है। इसी प्रकार निष्काम- 
कर्ता एक सतत सेवा-कर्मको ही जानता है। अब यदि ऐसे निरंतर 
कमरत पुरुषका कर्म उत्कृष्ट न होगा, तो किसका होगा ? फिर चित्त- 
को समता एक बड़ा ही कुशल गुण हें। और वह तो निष्काम पुरुषकी 

बपौती ही है । किसी एक बिलकुल बाहरी कारीगरके काम को देखो 
तो उसमें भी हस्तकोशरूके साथ ही यदि चित्तक समत्वका सहयोग हो 
जाता है, तो यह प्रकट हे कि वह काम और भी अधिक सुंदर बन जायगा। 
इसके अतिरिक्त सकाम ओर निष्काम पुरुषकी कर्म-दृष्टिमें जो अंतर 
है, वह भी निष्काम पुरुषके कमंके अधिक अनुकूल है। सकाम पुरुष 
कर्मकी ओर स्वार्थ-दृष्टिसे देखता है। 'मेरा ही कर्म और मुझे ही फल 
इस दृष्टिके कारण यदि कर्मकी ओरसे उसका थोड़ा भी ध्याव हट गया 
तो उसमें उसे नेतिक दोष नहीं मालम होता । अधिक हुआ तो व्यावहा- 
रिक दोष जान पड़ता है। परंतु निष्काम पुरुषकी तो अपने कमेंके 
विषयमें नतिक कत्तंव्य-बद्धि रहती है। अतः वह तत्परतासे इस बातकीः 
सावधानी रखता हैँ कि अपने काममें थोड़ी-सी भी कमी न रह जाय । 
इसलिए भी उसका कर्म अधिक निर्दोष होगा । किसी भी तरह देखिए 
फल-त्याग अत्यंत कुशल एवं यशस्वी तत्त्व सिद्ध होता हें। अतः: फल 
त्यागको योग अथवा जीवनकी कला कहना चाहिए 
यदि निष्काम कर्मकी बात छोड़ दें तो भी खद कर्ममें जो आनंद 
है, वह उसके फलमें नहीं हैं। अपना कर्म करते हुए जो एक प्रकारकी 
तनन्‍्मयता होती है वह आनंदका एक स्रोत ही है । चित्रकारसे कहिए--- 
“चित्र मत बनाओ, इसके लिए तुम जितने चाहो पेसे ले लो”, तो वह 
नहीं मानेगा। किसानसे कहिए---“खेतपर मत जाओ, गायें मत चराओ 
मोट मत चलाओ, तुम जितना कहोगे, उतना अनाज तुम्हें दे देंगे ।” 
यदि वह सच्चा किसान होगा तो वह यह सोदा पसंद न करेगा । किसान 
प्रातः:काल खेतपर जाता है । सर्यनारायण उसका स्वागत करते हं। 
पक्षी उसके लिए गाना गाते हैं। गाय-बेल उसके आस-पास घिरे रहते हूं । 
वह प्रेमसे उन्हें सहलाता है । जो झाड़-पेड़ लूगाये हें, उनको भर नजर 
देखता है । इन सब कामोंमें एक सात्तविक आनंद है । यह आनंद ही उस 
कमंका मुख्य और सच्चा फल हे । इसकी तुलना उसका बाह्य फल 
बिलकुल ही गौण हे । 
गीता जब मनष्यकी दृष्टि कर्म-फलसे हटा लेती हैं तो वह इस 
तरकीवसे कर्ममें उसकी तनन्‍्मयता सौ गना बढ़ा देती हु । फल-निरपेक्ष 
पुरुषकी कर्म-विषयक तन्मयता समाधिके दर्जकी होती हूं । इसलिए 

उसका आनंद औरोंसे सौ-गुना अधिक होता है । इस तरह देखें तो यह 
बात तुरंत समझ में आ जाती हे कि निष्काम कम स्वतः ही एक महान्‌ 
फल है । ज्ञानदेव ने यह ठीक ही पूछा हें--वृक्षम फल लगते हूं, पर 
फलमें अब और क्या फल लगेंगे ? ” इस देहरूपी वक्ष में निष्काम स्वधर्मा 

चरण-जंसा सूंदर फल लग चुकने पर अब ओर किसी फलकी ओर क्‍यों 
अपेक्षा रखें ? किसान खेत में गेहूं बोये और गेहूं बेचकर ज्वार की रोटी 
खाये ? सुस्वादु केले लगाये और उन्हें बेचकर मिर्च क्‍यों खाये ? अरे 
भाई, केले ही खाओ न ? पर लोकमत्तको यह स्वीकार नहीं । केले 
खानेका भाग्य लेकर भी लोग पिचंपर ही ट्टते हैं। गीता कहती हे-- 
तुम ऐसा मत करो, कर्ंको ही खाओ, कमंको ही पियो और क्मको 
ही पचाओ । बस, कर्म करनेमें ही सबकुछ आ जाता हैे। बच्चा 
खेलनेके आनन्द लिए खेलता है । इससे उसे व्यायामका फरछ अपने 
आप ही मिल जाता है। परन्तु उस फलकी ओर उसका ध्यान नहीं रहता 

उसका सारा आनंद उस खेलमें ही रहता है । 


९ 

संतजनोंने अपने जीवनके द्वारा यह बात सिद्ध कर दी ह । तुकाराम- 
के भक्ति-भावकों देखकर शिवाजी महाराजक मनमें उनके प्रति बहुत 
आदर हो जाता था। एक बार उन्होंने तुकारामके घर पालकी भेजकर 
उनके स्वागतका आयोजन किया। परंतु तुकारामको अपने स्वागतकी 
यह तेयारी देखकर भारी दुःख हुआ । उन्होंने अपने मनमें कहा--- 
“मेरी भक्तिका क्‍या यह फल ? क्‍या इसीके लिए में भक्ति करता हूं ? * 
उनको ऐसा प्रतीत हुआ मानों भगवान्‌ मान-सम्मानका यह फल 
उनके हाथमें रखकर उन्हें अपने से दूर हटा रहा है । उन्होंने कहा--- 

“जानते हुए अंतर, टाछोगे मेरी झंझट ? 
यह ऐब तेरी है, पांडरंग बहुत खोटी |” 

“भगवन्‌, तुम्हारी यह आदत अच्छी नहीं । तुम मुझे यह घंघचोके 
दाने देकर टरकाना चाहते हो | मनमें सोचते होगे कि इस आफतको 
निकाल ही दूं न ? परंतु में भी कच्चे गुरुका चेला नहीं हूं। में तुम्हारे 
पांव जोरसे पकड़कर बेठ जाऊंगा । भक्ति ही भक्‍त का स्वधर्म है और 
भक्तिमें फलोंके अवांतर कांटे न फटने देना ही उसकी जीवन-कला है। 

पुण्डलीकका चरित्र फल-त्यागका इससे भी गहरा आदर्श सामने 
रखता है । पुण्डलीक अपने मां-बापकी सेवा कर रहा था। उसकी सेवा- 
से प्रसन्न होकर पांडुरंग' उसकी भेंटके लिए भागे आये परंतु पुण्डलीक 
ने पांडरंगके चक्‍करमे पड़कर अपने उस सेवा-कार्य को छोड़नेसे इन्कार 
कर दिया । अपने मां-बापकी यह सेवा उसके लिए हार्दिक इंश्वर- 
भक्ति थी। कोई लड़का यदि दूसरोंको छट-खसोटकर अपने मां-बापको 

सूख पहुंचाता हो, अथवा कोई देश-सेवक दूसरे देशका द्रोह करके अपने 
देशका उत्कर्ष चाहता हो, तो दोनोंकी यह वस्तु भक्ति नहीं कहलायगी। 
वह तो आसक्ति हुईं । पुण्डलीक ऐसी आसक्तिमें फंसा नहीं । उसने 
कहा कि परमात्मा जिस रूपको धारण कर मेरे सामने खड़ा हुआ है, 
क्या वह इतना ही हैं ? उसका यह रूप दिखाई देने से पहले सृष्टि क्या 
प्रेततत थी ? वह भगवान से बोला--- 

“भगवन्‌, आप स्वयं मुझे दर्शन देतेके लिए आये हूं, पर में भी: 
सिद्धान्त' को माननेवाला हूं । आप ही अकले भगवान्‌ हूं, ऐसा मे नहीं 
मानता । मेरे लिए तो आप भी भगवान्‌ हें और ये माता-पिता भी । 
इनकी सेवामें लगे रहनेके कारण में आपकी ओर ध्यान नहीं दे सकता, 
इसके लिए क्षमा कोजिए ।” इतना कहकर उसने भगवान्‌के खड़े रहनेके 
लिए एक ईंट सरका दी और स्वयं उसी सेवा-कार्यमें निमग्न हो रहा। 
तुकाराम इस प्रसंगको लेकर बड़े कुतूहूल और विनोदपूर्वक कहते हँ-- 

“कैसा तू रे पायल प्रेमी, खड़ा रखा जो विट्ठछको । 
ऐसा कैसा ढीठ साहसी, ईंट बिछाई विट्ठलर को ?” 

पुण्डलीकन जो यह “भी-सिद्धान्त” का उपयोग किया, वह फल- 
त्यागको यक्तिका एक अंग है । फल-त्यागी पुरुषकी कर्मे-समाधि 
जेसी गंभीर होती हे, वेसी ही उसकी वृत्ति व्यापक, उदार और सम 
रहती है । इस कारण वह विविध तत्त्व-ज्ञानके जंजालमें नहीं पड़ता 
और न अपना सिद्धान्त छोड़ता है । 'नान्यदस्तीति वादिन:--“यही हें, 
दूसरा बिलकुल नहीं, ऐसा विवाद वह उत्पन्न नहीं करता । यह भी 
सही है और वह भी सही है; परंतु मेरे लिए तो यही सही है, ऐसी 
उनकी नम्म्र और निश्चयी वत्ति रहती हूं । एक बार एक गृहस्थ एक 
साध के पास गया और उससे पूछा---“मोक्ष-प्राप्तिके लिए क्या घर- 

बार छोड़ता आवश्यक है? साधुने कहा--“नहीं तो, देखो, जनक- 
जैसोंने जब राजमहलमें रहकर मोक्ष प्राप्त कर लिया तो फिर तुमको 
घर छोड़तेकी क्या आवश्यकता है ? फिर दूसरा मनुष्य आया और 
साधुसे बोला--“स्वामीजी, घर-बार छोड़े विना क्‍या मोक्ष मिल 
सकता है ?” साधू ने कहा--“कौन कहता है ? क्‍यों, घरमें रहकर 
सेंत-मेंतमें ही मोक्ष मिलता होता, तो शुक-जेसोंने जो घर-बार छोड़ा 
तो क्या वे मूर्ख थे ?” बादकों उन दोनों मनुष्योंकी जब एक-दूसरे से 
भुलाकात हुईं तो दोनों में बड़ा झगड़। मचा । एक कहने लगा, “साधुने 
घर-बार छोड़ने के लिए कहा है ।” दूसरे ने कहा--“नहीं, उन्होंने 
कहा है कि घर-बार छोड़ने की आवश्यकता नहीं है ।” तब दोनों साधुके 
पास आये । साधुने कहा--“दोनों का कहना ठीक है । जैसी जिसकी 
भावना, वेसा ही उसका मार्ग । और जिसका जेसा प्रश्न, वेसा 
ही उसका उत्तर । घर छोड़ने की जरूरत है, यह भी सत्य है 
और घर छोड़ने की जरूरत नहीं है, यह भी सत्य हे । इसीको कहते 
हैं 'भी-सिद्धान्त' । 
पुण्डलीकके उदाहरणसे यह मालम हो जाता है कि फल-त्याग किस 
मंजिलतक पहुंचानवाला हे । तुकारामको प्रदोभन भगवान्‌ देना 
चाहते थे, उससे पुण्डलीकवाला लालच बहुत ही मोहक था । परंतु वह 
उसपर भी मोहित नहीं हुआ । यदि हो जाता तो फंस जाता । अत: 
एक बार साधनका निश्चय हो जानेपर फिर अंततक उसका आचरण 
करते रहना चाहिए, फिर बीचमें प्रत्यक्ष भगवानके दर्शन-जेसी बाधा 
खड़ी हो जाय तो भी उसके लिए साधन छोड़नेकी आवश्यकता न 
होनी चाहिए। देह बची है तो वह साधनके लिए ही है । भगवान्‌का 

दर्शन तो हाथमें ही है, वह जाता कहां हैं ? 

“सर्वात्म-भाव मेरा, हां कौत छीन ले अब ; 
तेरी ही भक्तिमें मन मेरा रंगा हुआ जब ? ” 

इसी भक्तिको प्राप्त करनेके लिए हमें यह जन्म मिला है। “मा 
ते संगोउस्त्वकमेणि' इस गीता-बचनका अर्थ यहांतक जाता ह कि 
निष्काम कर्म करते हुए अकर्मकी---अर्थात्‌ अंतिम कर्म-मुक्तिकी, 
यानी मोक्षकी भी, वासना मत रख । वासनासे छुटकारा ही तो मोक्ष 

है । मोक्षकों वासनासे क्‍या लेना-देना ? जब फल-त्याग इस मंजिल- 
तक पहुंच जाता हे तब समझो कि जीवन-कलाकी पूणिमा सध गई । 


शास्त्र बतला दिया, कछा भी बतला दी, कितु इतनेसे सारा 
चित्र आंखोंके सामने खड़। नहीं रहता। शास्त्र निर्गण है, कला सगण है; 
परंतु सगूण भी साकार हुए बिना व्यक्त नहीं होता । केबल निर्गण 
जंसे हवा में रहता है, उसी तरह निराकार सगुणकी हालत भी हो सकती 
है । इसका उपाय है, जिस गृणीमें गुण मृतिमान हुआ है उसका दर्शन । 
इसीलिए अर्जन कहता हे--“भगवन्‌, आपने जीवनकें मख्य सिद्धांत 
बता दिये, उन सिद्धांतोंकी आचरणमें छानेकी कला भी बतला दी 
तो भी इसका स्पष्ट चित्र मेरे सामने खड़। नहीं होता । अतः मझे अब 
इसके उदाहरण दीजिए, चरित्र सुनाइए । एसे पुरुषोंके लक्षण बताइए 
जिनको बुद्धिमें सांख्य-निष्ठा स्थिर हो गईं है और फल-त्यागरूपी 
'ग जिनकी रग-रममें व्याप्त हो गया हे । जिन्हें हम स्थितप्रज्ञ कहते हें, 
जो फछरू-त्यागकी पूरी गहराई दिखलाते हूँ, कमें-समाधिमें मग्त हें, 
और निश्चयके महा-मेरु हैं, वे बोलते केसे हें, बेठते कैसे हें, चलते कैसे 
हैं, यह सब मुझसे बताइए । वह मूर्ति कैसी होती है, उसे कैसे पहचानें ? 
यह सब कहिए, भगवन्‌ : 
इसके लिए भगवानने दूसरे अध्यायक अंतिम अठारह इलोकोंमें 
स्थितप्रज्का गंभीर ओर उदात्त चरित्र चित्रित किया हे । मानो इन 
अठारह दलोकोंमें गीताक अठारह अध्यायोंका सार ही एकत्र कर दिया 
है । स्थितप्रज्ञ गीताकी आदरशों मूत्ति है । यह शब्द भी गीताका अपना 
स्वतंत्र है । आगे पांचवें अध्यायमें जीवन-मुक्तका, बारह॒बम भकतका, 
चोौदहवेंमें गगातीतका और अठारह॒वम ज्ञान-निष्ठाका ऐसा ही वर्णन 
आया हैं, परंतु स्थितप्रज्षका वर्णन इन सबसे अधिक सविस्तर और 
खोलकर किया हैँ । उनमें सिद्ध-लक्षणके साथ-साथ साधक-लक्षण 
भी बताये हैं । हजारों सत्याग्रही स्त्री-पुरुष सायंकालीन प्रार्थेनामें इन 
लक्षणोंका पाठ करते हैँ । यदि प्रत्येक गांव व प्रत्येक घरमें वे पहुंचाये 
जा सकें तो कितना आनन्द हो ! परंतु पहले जब वे हमारे हृदयमे बेठे 
तो वे बाहर अपने आप पहुंच जायंगे। नित्य पाठकी चीज यदि यान्त्रिक 


३२ शीता-प्रवचन 


हो गईं तो फिर वह चित्तमें अंकित होनेकी जगह उलटी मिट जायगी । 
पर यह दोष नित्य पाठका नहीं, मनन न करनेका है । नित्य पाठके 
साथ-ही-साथ नित्य मनन और नित्य आत्म-परीक्षण आवश्यक हे । 
स्थितप्रज्ञ यानी स्थिर बद्धिवाला मनष्य । यह तो उसका नाम ही 
बता रहा है। परंतु संयमके बिना बंद्धि स्थिर होगी कैसे ? अतः स्थित- 
प्रञ्को संयम-मत्ति बताया है । बद्धि तो हो आत्म-निष्ठ और अंतर- 
बाह्य इन्द्रियां बद्धिके अधीन हों--यह हे संयमका अथे । स्थितप्रज्ञ 
सारी इंद्रियोंको लगाम चढ़ाकर उन्हें कर्मयोगमें जोतता है । इंद्रियरूपी 
बेलोंसे वह निष्काम स्वधर्माचरणकी खेती भलीभांति करा लेता है । 
अपना प्रत्येक श्वासोच्छवास वह परमाथर्थमें खर्च करता रहता है । 
इंद्रिय-संयम आसान नहीं है । इंद्रियोंसे बिलकुल काम ही न 
लेना एक बार आसान हो सकता है । मौन, निराहार आदि बातें इतनी 
कठिन नहीं हैँ । इससे उलटे, इंद्रियोंकों खुला छोड़ देना तो सबके लिए 
सधा-सचाया ही रहता हैँ । परन्तु जिस प्रकार कछुवा खतरेकी जगह 
अपने तमाम अवयवोंको भीतर छिपा लेता है और निर्भेय स्थानपर उनसे 
काम लेता है, इसी तरह विषय-भोगोंसे इंद्रियोंकों समेट लेना और 
परमार्थके काममें उनका उचित उपयोग करना, यह संयम कठिन है । 
इसके लिए महान्‌ प्रयत्नकी जरूरत हे । ज्ञान भी चाहिए। परंतु इतना 
होनेयर भी ऐसा नहीं है कि वह हमेशा अच्छी तरह सथध ही जायगा । 
तब क्या हम निराश हो जाय॑ ? नहीं, साधकको कभी निराश न होना 
चाहिए । वह साधककी अपनी सब यक्तियां काममें लाये और फिर 
भी कमी रह जाय तो उसमें भक्तिको जोड़ दे | यह बड़ा कीमती सुझाव 
भगवानने स्थितप्रज्ञके लक्षणोंमें दिया है | हां, वह दिया है गिने-गिनाये 
शब्दोंमें ही । परंतु गाड़ीभर व्याख्यानोंकी अपेक्षा वह अधिक कीमती 
हैं; क्योंकि जहां भकतिकी अचूक आवश्यकता है, वहीं वह उपस्थित 
की गई हे । स्थितप्रज्ञके लक्षणोंका सविस्तर विवरण हमें आज यहां 
नहीं देना है । परंतु हम अपनी इस सारी साधतनाम भक्तिका अपना 
निद्चित स्थान कहीं भूल त जायं, इसके लिए उसकी ओर ध्यान दिला 
दिया । पूर्ण स्थितप्रज्ञ इस जगत्‌में कौन हो गया है, सो तो भगवान्‌ 
ही जानें, परंतु सेवापरायण स्थितप्रज्ञके उदाहरणके रूपमें पुण्डलीककी 

मूत्ति सदेव मेरी आंखोंक सामने आती रहती है और वह मेंने आपके 
सामने रख भी दी है | 
अच्छा, अब स्थितप्रज्ञके लक्षण पूरे हुए, दूसरा अध्याय भी समाप्त 
हुआ। ह 
(निर्गुण) सांख्य-बुद्धि +- (सगुण ) योग-बुद्धि -- (साकार) स्थितप्रज्ञ 


हे 


मिलाकर 
संपर्ण जीवन-शास्त्र 
इनमेंसे ब्रह्म-निर्वाण यानी मोक्षके सिवा दूसरा क्या फलित 
हो सकता है ? 
रविवार, २८-२-३२ 

भाइयो, दूसरे अध्यायमें हमने सारे जीवन-शास्त्रपर निगाह 
डाली । अब इस तीसरे अध्यायमें इसी जीवन-शास्त्रका स्पष्टीकरण 
करना है । पहले हमने तत्त्वोंका विचार किया, अब उनकी तफसीलमें 
जायंगे । पिछले अध्यायमें कर्मयोगसंबंधी विवेचन किया था। 
कर्मयोगमें महत््वकी वस्तु है फर-त्याग । कर्मयोगमें फल-त्याग 
तो है, परंतु प्रशत यह उठता हे कि फिर फल मिलता भी हे या नहीं ? 
अतः तीसरे अध्यायमें कहते हें कि कर्मफलोंको छोड़नेसे कर्मयोगी 
उलठा अनंत ग॒ता फल प्राप्त करता है.। 

यहां मुझे लक्ष्मीकी कथा याद आती हैँ । उसका था स्वयंवर । 
सारे देव-दानव बड़ी आशा बांधे आये थे। लक्ष्मीने अपना प्रण पहले 
प्रकट नहीं किया था | सभा-मंडपर्मं आकर वह बोली---“में उसी- 
के गलेमें वरमाला डालंगी, जिसे मेरी चाह न होगी ।” वे तो सब 
थे लालची । सो लक्ष्मी निस्पृह वर खोजने लगी । इतने में शेषनागपर 
शान्त भावसे लेटी हुईं भगवान्‌ विष्णुकी मृति उसे दिखाई दी । 
उसके गलेमें वरमाला डालकर वह आजतक उनके पेर दबाती 
हुई बेठी है । “जो न चाहे उसकी होती रमा दासी।” यही तो 
खबी है। 

साधारण मनृष्य अपने फलके आसपास कांटेकी बाड़ लगाता 
है । पर इससे वह अनन्तरूपसे मिलनेवाला फल गंवा बेठता है। 
सांसारिक मनृष्य अपार कर्म करके अल्पफल प्राप्त करता है; पर 
कर्मयोगी थोड़ासा करके भी अनन्तगना। यह फर्क सिर्फ एक भावनाके 
कारण होता हैँ | टॉल्स्टायने एक जगह कहा है---“लोग ईसाहमसीहके 
बलिदानकी बहुत स्तुति करते हूँ | परंतु ये संसारी जीव तो रोज 
न जाने अपना कितना खून सुखाते हूँ, दोड़-धूप करते हूँ ! पूरे दो 

गधोंका बोझ अपनी पीठपर लछादकर चक्कर काटनेवाले ये संसारी 
जीव, इन्हें इंसासे कितना गुना ज्यादा कष्ट, कितनी ज्यादा इनकी 
दुगंति . यदि ये इनसे आधे भी कष्ट भगवान्‌के लिए उठावें तो 
सचम॒च इसासे भी बढ़ जायंगे। 

संसारी मनुष्यकी तपस्या सचमृच बड़ी होती हे, परंतु वह होती 
हे क्षद्र फलोंके खातिर । जेसी वासना, वेसा ही फल । अपनी चीजकी 
जो कीमत हम आंकते हूँ, उससे ज्यादा कीमत संसारम नहीं होती । 
सुदामा चिउड़ा लेकर भगवान्‌के पास गये । उस मृटठीभर चिउड़ की 
कोमत एक धेला भी शायद न हो; परंतु सुदामाको वे अमोल मालम 
होते थे; क्‍योंकि उनमें भक्तिभाव था । वे अभिमंत्रित थे । उनके 
एक-एक कणमें भावना थी । चीज भले ही क्षुद्र क्‍यों न हो, मंत्रसे 
उसका मोल, उसका सामर्थ्य बढ़ जाता है । नोटका वजन भला 
कितना होगा ? उसे जलावें तो एक बंद पानी भी शायद ही गरम 
हो । पर उसपर एक महर लगी रहती हे । उसीसे उसकी कीमत 
होती है 
कर्मयोगमें भी यही सारी खबी है । कर्मको नोट ही समझो । 
भावनारूपी महरकी कीमत हे, कमेझपी कागजके टुकड़े की नहीं । 
एक तरहसे यह में मूृति-पूजाका ही रहस्य बतला रहा हूं। मूर्ति- 
पूजाकी कल्पनामें बड़ा सौंदय्य है। इस मूतिको कोन तोड़-फोड़ 
सकता है ? यह मूति शुरूआतमें एक टुकड़ा ही तो थी । मेने इसमें 
प्राण डाछा । अपनी भावना डाली । भरा इस भावनाके कोई 
टुकड़े कर सकता हैं ? तोड़-फोड़ पत्थरकी हो सकती हैं, 
भावना की नहीं । जब में अपनी भावना मूर्तिमेंसे निकाल लगा, तभी 
वहां पत्थर बाकी बच रहेगा ओर तभी उसके टुकड़े हो सकते है । 

करमका अर्थ हुआ पत्थर या कागजका टुकड़ा । मेरी मांवे काग- 
जकी एक चिटपर दो-चार टठेढ़ी-मेढ़ी सतरें लिखकर भेज दीं और दूसरे 
किसी शख्सने पचास पन्नोंमें अंट-संट लेख लिखकर भेजा । अब 
वजन किसका ज्यादा होगा ? परंतु मांकी उन चार सतरोंगें जो 
भाव है वह अनमोल है, पवित्र हे । उसकी बराबरी वह रद्दी नहीं 
कर सकती । कर्ममें तरी चाहिए, भावना चाहिए। हम मजदूर 

के कामका एक कीमत लगाते हें और उसे मज्री देदेते हें। 
परंतु दक्षिणाकी बात ऐसी नहीं हूँ | दक्षिणा भिगोकर दी जाती 
हूँ | दक्षिणाके संबंधमें यह प्रइन नहीं उठता कि कितनी दी ? 
बल्कि माककी जो बात देखी जाती हे वह यह है कि उसमें तरी है 
या नहीं !” मनस्मृति में एक बड़ी मजेदार बात कही है । एक शिष्य 
बारह साल गुरु-गृहमें रहकर पशुसे मनृष्य हुआ । अब वह गुरु-दक्षिणा 
क्या दे ? प्राचीन समयमें पहले ही फोस नहीं ले ली जाती थी । 
बारह साल पढ़ चुकनेके बाद गुरुको जो कुछ देना हो सो दे दिया 
जाता था | मन्‌ कहते हं--“चढ़ा दो गुरुजीको एकाध पत्र-पुष्प, 
दे दो एकाध पंखा या खड़ाऊं, या पानी का कलसा ।” इसे आप 
मजाक मत समझिए क्योंकि जो कुछ देना है, श्रद्धाका चिह्न समझ- 
कर देना हैँ । फूलमें भला क्या वजन हे ? परंतु उस भक्ति-भावमें 
ब्रह्मांडके बराबर वजन है । 
“रक्मिणीने एक ही तुलसी-दलसे 
तोला प्रभु गिरिधरको ।” 
सत्यभामाके मनभर गहनोंसे काम नहीं चछा । परंतु भाव- 
भक्तिसे पूर्ण एक तुलसीपत्र जब रुक्मिणी माताने पलड़े में डाल 
दिया तो सारा काम बन गया । तुलसी-पत्र अभिमंत्रित था । अब 
वह मामूली नहीं रह गया था। करमंयोगीके कर्मकी भी यही बात 


ऐसी कल्पना करो कि दो व्यक्ति गंगा-स्नान करने गये ह। 
उनमेंसे एक कहता है--“लोग गंगा-गंगा जो कहते हूँ, सो उसमें है 
क्या ? दो हिस्से हायड्रोजन, एक हिस्सा ऑक्सीजन, ये दो गैस 
एकत्र कर दिये, यही गंगा हो गईं । इससे अधिक उसमें क्‍या है ?” 
दूसरा कहता हे--“भगवान्‌ विष्णुके पद-कमलोंसे यह निकली हें, 
शंकरके जटाजटमें इसने वास किया हे, हजारों ब्रह्मषियों व राज- 
षियोंने इसके तीरपर तपस्या की है, अनंत पृण्य-क्ृत्य इसके किनारे 
हुए हं--ऐसी यह पवित्र गंगामाई हैं ।” इस भावनासे अभिभूत 
होकर वह उसमें नहाता हैँ । वह ऑ्सीजन-हायड्रोजनवाला भी 
नहाता है । अब देह-शुद्धिहपी फल तो दोनोंकों मिला ही । परन्तु 

उस भक्‍तको देह-शद्धिके साथ ही चित्त-शुद्धिरपी फल भी मिला । 
यों तो गंगामें बेल भी नहाये तो उसे देहशद्धि प्राप्त होगी । शरीरकी 
गंदगी निकल जायगी । परंतु मनका मल कंसे धुलेगा ? एकको 
देह-शुद्धिका तुच्छ फल मिला, दूसरेको, उसके अलावा भी, चित्त- 
शद्धिरूपी अनमोल फल मिला । 

स्नान करके सर्य-तमस्कार करनेवालेको व्यायामका फल तो 
मिलेगा ही । परंतु वह आरोग्यके लिए नमस्कार नहीं करता हैं, 
उपासनाके लिए करता हैँ । इससे उसके शरीरको तो आरोग्य- 
लाभ होता ही है, परंतु बद्धिकी प्रभा भी बढ़ती हे । आरोग्यके साथ 
ही, स्फति और प्रतिभा भी उसे स्य-नारायणसे मिलेगी। 

वही कमें, परन्तु भावना-भेदसे उसमें अंतर पड़ जाता हें । 
परमार्थी मनष्यका कर्म आत्म-विकासक होता हे, संसारी मनृष्यका 
कर्म आत्म-बंधक सिद्ध होता है । कर्मयोगी यदि किसान होगा तो 
वह स्वधर्म समझकर खेती करेगा । इससे उसकी पेटपूति अवश्य 
होगी; परन्तु वह इसलिए कर्म नहीं करता हे कि उसकी उदर-पूर्ति 
हो; बल्कि भोजनकों वह एक साधन मानेगा, जिससे उसका शरीर 
खेती करने योग्य रहता हैँ । स्वधर्म उसका साध्य व भोजन उसका 
साधन हुआ । परंतु जो दूसरा किसान होगा, उसके लिए उदर- 
पूति साध्य व खेती-रूपी स्वधर्म उसका साधन होगा । ऐसी यह 
एक-दूसरेसे उल्टी अवस्था है। 

दूसरे अध्यायमें, स्थितप्रज्ञ के लक्षण बताते हुए यह बात मजेदार 
ढंगसे कही गईं हैँ | जहां दूसरे लोग जाग्रत रहते हैँ वहां कर्मयोगी 
सोता रहता हे । और जहां दूसरे लोग निद्वित रहते हैं वहां कर्म- 
योगी जाग्रत रहता हैं। हम उदरपूति के लिए जाग्रत रहेंगे तो कर्मे- 
योगी इस बातके लिए जाग्रत रहेगा कि उसका एक क्षण भी बिना 
करके न जाय । वह खाता भी हैं तो मजबूर होकर । इस पेटके 
हांडेमें इसीलिए कुछ डालता हैँ कि डालना जरूरी हु । 
संसारी मनृष्यको भोजनमें आनंद आता हे, योगीको भोजन 
करते हुए कष्ट होता हैं । इसलिए वह स्वाद ले-लेकर भोजन नहीं 
करेगा । संयमसे काम लेगा । एककी जो रात, वही दूसरेका दिन, 

ओर एकका जो दिन, वही दूसरेकी रात । अर्थात्‌ जो एकका आनंद 
वही दूसरेका दुःख और जो एकका दुःख, वही दूसरेका आनंद, हो जाता 
है । संसारी व कमेंयोगी--दोनोंके कर्म तो एक-से ही हैँ, परंतु 
कर्मयोगीकी विशेषता यह हैं कि वह फलासक्ति छोड़कर कमंमें 
ही रमता है | संसारकी तरह योगी खायेगा, पियेगा, सोयेगा। 
परंतु तत्संबंधी उसकी भावना भिन्न होगी । इसलिए तो आरंभमें 
ही स्थितप्रज्ञकी संयम-म्‌रति खड़ी कर दी गईं है, जबकि गीताके 
अभी सोलह अध्याय बाको हें । 

संसारी पुरुष व कर्मयोगी दोनोंके कर्मोंका साम्य व वेषम्य 
तत्काल दिखाई दे जाता है | फर्ज कीजिए कि कर्मयोगी गोरक्षाका 
काम कर रहा है। तो वह किस दृष्टिसे करेगा ? उसकी यह 
भावना रहेगी कि गो-सेवा 'करनेसे समाजको भरपूर दूध मिलेगा, 
गायके बहाने मनुष्य से निचली पशुसुष्टिसे प्रेम-संबंध जुड़ेगा । 
यह नहीं कि मुझे वेतन मिलेगा । वेतन तो कहीं गया नहीं है, परन्तु 
असली आनन्द, सच्चा सुख, इस दिव्य भावनामं हे । 

कर्मयोगीका कम उसे इस विश्वके साथ समरस कर देता है। 
तुलसीको पानी पिलाये बिना भोजन नहीं करेंगे । यह वनस्पति- 
सृष्टिके साथ हमने प्रेम-संबंध जोड़ा हे । तुलसीकों भूखा रखकर 
में केसे पहले खा ले ? इस तरह गायके साथ एकरूपता, वनस्पतिके 
साथ एकरूपता साधते-साथते हुए हमें सारे विश्वसे एकरूपता 
साधनी है । भारतीय युद्धमें शाम होते ही सब लोग तो सायं-संध्या 
करनेके लिए चले जाते हैं, परंतु भगवान्‌ श्रीकृष्ण रथक घोड़े छोड़- 
कर उन्हें पानी दिखाते, खुर्रा करते और उनके शरीरसे शल्यनिका- 
लते हैं । उस सेवामें भगवानको कितना आनंद आता था ! कवि 
यह वर्णन करते हुए अधाते ही नहीं । अपने पीतांबरमें दाना-चंदी 
लेकर घोड़ोंकों देनेवाले उस पार्थ-सारथीका चित्र अपनी आंखोंके 
सामने खड़ा कीजिए और कर्मयोगके आनंदकी कल्पना का अनुभव 
कीजिए प्रत्येक कर्म मानो आध्यात्मिक, उच्चतर पारमाथिक 
कर्म | खादीके ही कामको लीजिए । कंधेपर खादीकी गांठ रख- 
कर फेरी करनेवाला क्‍या ऊब नहीं जाता ? नहीं, क्योंकि वह इस 

विचारमें मस्त रहता हे कि देशमें जो मेरे करोड़ों नंगे-भूखे भाई- 
बहन हैं, उन्हें मुझे दो रोटी खिलाना है । उसका वह गज भर खादी 
बेचना समस्त दरिद्रनारायणके साथ जुड़ा हुआ होता है । 


(१२) 


हर के 


निष्काम कर्मयोगमें अद्भत सामथ्यें है । ऐसे करमेसे व्यक्ति व 
समाज दोनोंका परम कल्याण होता हे । स्वधर्मांचरण करनेवाले 
कर्मयोगी की शरीर-यात्रा तो चलती ही है, परंतु सदा सबंदा उद्योग- 
रत रहनेके कारण उसका शरीर नीरोग व स्वच्छ रहता है और 
उसके इस कर्मकी बदौलत उसके समाजका भी, जिसमें वह रहता 
है, अच्छी तरह योगक्षेम चलता हैँ । कर्मयोंगी किसान, इसलिए 
कि पैसा ज्यादा मिलेगा; अफीम व तंबाक नहीं बोयेगा; क्योंकि वह 
अपने 'कर्मका संबंध समाज-मंगलूके साथ जोड़े हुए हे । स्वधर्मरूप 
केम॑ समाजक लिए हितकारी ही होगा। जो व्यापारी यह मानता 
है कि मेरा यह व्यवहाररूप कर्म समाजके हितके लिए हुं, वह कभी 
विदेशी कपड़ा नहीं बेचेगा । उसका व्यापार समाजोपकारक होगा । 
खुदको भूलकर अपने आसपासके समाजसे समरस होनेवाले 
करमंयोगी जिस समाजमें पंदा होते हैं, उसमें सुव्यवस्था, समद्धि 
व सौमनस्य रहते हूं । 

कर्मयोगीके कर्मके फलस्वरूप उसकी शरीरस्यात्रा चलकर 
देह व बद्धि सतेज रहते हें और समाजका भी कल्याण होता हैँ। 
इन दो फलोंके अलावा चित्त-शुद्धिका भी महान्‌ फल उसे मिलता हुं । 
'कर्णा शूद्धि: ऐसा कहा गया है। कर्म चित्त-शद्धिका साधन ह। परंतु 
वह सब लोगोंका मामूली कर्म नहीं हे । कर्मयोगी जो अभिमंत्रित 
कर्म करता है, उससे चित्तशद्धि होती है । महाभारतम तुलाधार 
वेश्यकी कथा है ! जाजलि नामक एक ब्राह्मण तुलाधारके पास 
ज्ञान-प्राप्तिके लिए जाता है| तुलाधार उससे कहते हँ--“भया, 
इस तराजकी डंडीको सदा सीधा रखना पड़ता है । इस बाह्यकर्मको 
करते हुए तुलाधारका मन भी सीधा सरल हो गया । छोटा बच्चा 
दुकानमें आ जाय या जवान आदमी, उसकी डंडी सबके लिए एक- 
सी रहती है, न ऊंची न नीची । उद्योगका मनपर भी परिणाम 

होता है । कर्मयोगीके कर्मको एक प्रकारका जप ही समझो । उससे 
उसकी चित्त-शुद्धि होती हे और निर्मल चित्तमें ज्ञानका प्रतिबिब 
पड़ता है । अपने भिन्न-भिन्न कम्मोंसे कर्मेयोगी अंतको ज्ञान प्राप्त 
करते हूँ । तराजूकी डंडीसे तुलाधारको समवृत्ति मिली । सेना 
नाई बाल बनाया करता था । दूसरोंके सिरका मेल निकालते-निका- 
लते उसे ज्ञान हुआ--“देखो, में दूसरोंके सिरका तो मेल निकालता 
हूं, परंतु क्या खुद कभी अपने सिरका, अपनी बुद्धिका, भी मेल मेने 
निकाला है?” एसी आध्यात्मिक भाषा उसे उस कर्म से सझने 
लगी । खेतका कचरा निकालते-निकालते कर्मयोगीको खुद अपने 
हृदयका वासना-विकाररूपी कचरा निकालनेकी बुद्धि उपजती हैं । 
कच्ची भिट॒टीको रौंद-रॉंदकर समाजको पक्‍की हंडिया देनेवाला 
गोरा कुम्हार उससे यह शिक्षा लता है कि मुझे अपने जीवनकी भी 
हंडिया पक्की बना लेनी चाहिए | इस तरह वह हाथमें थपकी 
लेकर “हंडिया कच्ची है या पक्‍की' यों संतोंकी परीक्षा लेनेवाला 
परीक्षक बन जाता है । इससे यह सिद्ध होता है कि कर्मयोगी जिन- 
जिन कमोको या धंधोंको करता है उनकी भाषामेंसे ही उसे भव्य 
ज्ञान प्राप्त हुआ है । वे कर्म क्या थे, उनकी अध्यात्म-शाला ही थे । 
उनके वे कम उपासनामय, सेवामय थे । वे दीखनेमें वेसे व्यावहारिक 
ही दीखते थे, परंतु भीतरसे वे वास्तवमें आध्यात्मिक थे । 

कर्मयोगीरक कर्मसे एक और भी उत्तम फल मिलता है, और वह 
हैँ समाजको एक आदर्शका मिलना । समाजमें यह तो हे ही कि 
यह पहले जन्मा हे व यह बादको । जिनका जन्म पहले हुआ हैं, 
उनके जिम्में बादमें पेदा होनेवालोंके लिए उदाहरण बन जाने का 
काम रहता हैँ। बड़ भाई पर छोटे भाईको, मां-बापपर बेटे-बेटीको 
नेतापर अनुयायियोंको, गृरुपर शिष्यको अपनी कृतिक द्वारा अपना 
उदाहरण पेश करतेकी जिम्मेदारी है । ऐसा उदाहरण कर्मयो गियोंके 
सिवा और कौन उपस्थित कर सकता हे ? 

कर्मयोगी सर्देव कर्म-रत रहता है क्‍योंकि कममें ही उसे आनंद 
मालम होता हैँ । इससे समाज में दंभ-ढोंग नहीं बढ़ता । कर्मयोगी 
खुद यद्यपि स्वयं-तृप्त होता है तो भी कर्म किये बिना उससे रहा नहीं 

जाता । तुकाराम कहते हें--“भजनसे भगवान्‌ मिल गया तो क्या 
इसलिए में भजन छोड़ दं ? भजन तो अब हमारा सहज धर्म हो 
गया | 
पहले जोड़ा संत संग । तुका हुआ पाँड्रंग। 
भजनका तांता टदे क्‍यों ? मल स्वभाव छटे क्‍यों ? 

कर्मंकी सीढ़ीसें चढ़कर शिखरतक पहुंच गये । परंतु कर्मयोगी 
तब भी सीढ़ी नहीं छोड़ता । वह उससे छट ही नहीं सकती । उसकी 
इंद्रियोंकी उन करममोंको करने की ऐसी सहज आदत ही पड़ जाती 
है । इस तरह स्वधर्म-कर्मरूपी सेवाकी सीढ़ीका महत्त्व वह समाजको 
जंचाता रहता है । 

समाजसे ढोंगका मिटना बहुत ही बड़ी चीज हे । ढोंग-पाखंडसे 
समाज ड़ब जाता हूँ । ज्ञानी यदि खामोश बेठ जाय तो उसे देखकर 
दूसरे भी हाथ-पर-हाथ रखकर बंठने छगेंगे । ज्ञानी तो नित्य- 
तृप्त होनेके कारण आंतरिक सुखमें तलल्‍लीन रहकर खामोश रहेगा 
परंतु दूसरा मनुष्य भीतरसे रोता हुआ भी कमें-शून्य हो जायगा । 
एक अंतस्तृप्त होकर स्वस्थ हे तो दूसरा मनमें कुढ़ता हुआ भी स्वस्थ 
हैं । एसी स्थिति भयानक हेँ। इसमें दंभ, पाखंड बढ़ेगा । अत 
सारे संत शिखरपर पहुंचकर भी साधतका पलला बड़ी सतकंतासे 
पकड़े रहे, आमरण स्वकर्माचरण करते रहे । माता बच्चोंके गुडडे- 
गुड़डीके खेलोंमें रस लेती हैं । वह यह समझते हुए भी कि ये बना- 
वटी हैं, उनके खेलोंमें शरीक होकर उनमें रुचि उत्पन्न करती है । 
मां यदि उन खेलोंमें शरीक न हो, तो बच्चोंको उसमें मजा नहीं 
आयगा । कर्मयोगी तृप्त होकर कर्म छोड़ देगा तो दूसरे अतृप्त 
रहते हुए भी कम छोड़ देंगे, हालांकि मनमें भूखे व निरानंद रहेंगे । 

अत: कर्मयोगी मामूली आदमीकी तरह ही कम करता रहता है । 
वह यह नहीं मानता कि में कोई विशेष मनुष्य हूं। औरोंकी अपेक्षा 
अनंतगना परिश्रम वह करता है । अम॒क कर्म पारमा्थिक है, ऐसी छाप 
लगाने की जरूरत नहीं है । कमंका विज्ञापन करने की जरूरत नहीं हैं । 
यदि तुम उत्कृष्ट ब्रह्मचारी हो, तो अपने कर्ममें औरोंकी' अपेक्षा सो 
गना उत्साह दीखने दो । कम खाना मिलने पर भी तिगना काम होने 

दो, समाजकी सेवा अपने द्वारा अधिक होने दो। अपना ब्रह्मचर्य अपने 
आचार-व्यवहा रमें दिखने दो । चंदनकी सगंध बाहर फेलने दो । 

सार यह हे कि कर्मयोगी फलकी इच्छा छोड़नेसे ऐसे अनंत 
फल प्राप्त करेगा, उसकी शरीर-यात्रा चलती रहेगी, शरीर व बद्धि 
सतेज रहेंगे । जिस समाज में वह विचरेगा, वह समाज सुखी होगा । 
उसकी चित्त-शद्धि होकर ज्ञान भी मिलेगा और समाजसे ढोंग 
पाखंड मिटकर जीवनका पवित्र आदशें हाथ लछूगेगा । कर्मयोगकी 
यह अंनुभव-सिद्ध महिमा है। 


१३ 

कर्मंयोगी अपना कर्म ओरोकी अपेक्षा उत्कृष्ट रीतिसे करेगा; 
क्योंकि उसके लिए कर्म ही उपासना है, कर्म ही पूजा-विधान हे । 
मेंने भगवान्‌का पुजन किया । फिर पूजाका नंवेद्य प्रसादके रूपमें 
पाया । परंतु क्‍या यह नेवेद्य उस पूजाका फल हैं ? जो नंवेद्यके 
लिए पूजन करेगा उसे प्रसादका अंश तो तुरंत मिलेगा ही | परंतु 
जो कमयोगी हे वह अपने पूजा-कर्मके द्वारा परमेश्वर-द्शनरूपी 
फल चाहता है । वह उस कमंकी कीमत इतनी थोड़ी नहीं समझता 
कि सिर्फ प्रसाद ही मिल जाय । वह अपने कर्मकी कीमत कम आंकने 
के लिए तयार नहीं है । स्थल नापसे वह अपने कर्मोको नहीं नापता । 
जिसकी स्थल दृष्टि है, उसे फल भी स्थल् ही मिलेगा । खेतीकी 
एक कहावत हें---गहरा बो पर गीहा बो” । महज गहरे जोतनेसे 
काम नहीं चलेगा, नीचे तरी भी होनी चाहिए । गहराई व तरी दोनों 
होंगी तो भूट्टा (या बाल) बड़ा कलाई के बराबर पड़ेगा | अतः कर्म 
गहरा अर्थात्‌ उत्कृष्ट होना चाहिए। फिर उसमें इंश्वर-भक्ति, इंश्वरा- 
पंणतारूपी तरी भी होनी चाहिए । कर्मयोगी गहरा कर्म करके उसे 
ईश्वरापंण कर देता है। 

परमाथक संबंधर्म कुछ वाहियात कल्पनाएं हमारे अंदर फेल 
गईं हैँ । लोग समझते हें कि जो परमार्थी हो गया उसे हाथ-पांव 
हिलानेकी जरूरत नहीं, काम-काज करनेकी जरूरत नहीं । कहते 
हैं, जो खेती करता है, खादी बनता हैँ, वह कहांका परमार्थी ? 
परंतु कोई यह नहीं पूछता कि जो भोजन करता है, वह केसा परमार्थी ? 

कर्मयोगियोंका परमेश्वर तो कहीं घोड़ोंकों खूर्रा करता है, राजसूय- 
यज्ञके समय जठी पत्तरू उठाता हे, जंगलमें गायें चराने जाता है। 
वह द्वारकानाथ यदि फिर कभी गोकुलमें गया तो ठुमक-ठुमक चलकर 
बंसी बजाते हुए गायें चरावेगा । सो संतोंने तो घोड़ोंकों खुर्रा करने- 
वाला, गाये चरानेवाला, रथ हांकनेवाला, पत्तल उठानेवाला, लीपने- 
वाला, कमेयोगी परमेश्वर खड़ा किया हैं और खुद संत भी कोई 
दरजीका, तो कोई कुम्हारका, कोई बनाईका, तो कोई मालीका, 
कोई धान कटने-पीसनेका, तो कोई बनियेका, कोई नाईका, तो कोई 
ढोर घसीटनेका काम करते-करते मुक्त पदवीको प्राप्त हुए हें। 

ऐसे इस दिव्य कर्मयोगक ब्रतसे मनष्य दो कारणोंसे डिगता हे 
इस सिलसिलमें हमें इंद्रियोंका विशिष्ट स्वभाव--खासियत-- 
ध्यानमें रखना चाहिए । हमारी इंद्रियां सदेव--“यह चाहिए और 
वह नहीं चाहिए --एसे ढ्ंद्वोंसे घिरी रहती हैं । जो चाहिए उसके 
लिए राग अर्थात्‌ प्रीति, और जो न चाहिए उसके प्रति मनम द्वेष 
उत्पन्न होता है । ऐसे ये राग-द्वेष, काम-क्रोध मनृष्यको नोच-नोचकर 
खाते हैं । कर्म-योग वेसे कितना बढ़िया, कितना रमणीय, कितना 
अनंत फलदायी है / परंतु ये काम-क्रोध “इसे ले व इसे छोड़' एसा 
झगड़ा हमारे गले बांधकर दिन-रात हमारे पीछे पड़े रहते हूं। 
अतः भगवान्‌ इस अध्यायक अंतर्में खतरेकी घंटी बजाते हैं कि इनका 
संग छोड़ो, इनसे बचो । स्थितप्रज्ञ जिस प्रकार संयमकी मूति होता 
है, उसी प्रकार कर्मंयोगीको बनना चाहिए 

चोथा अध्याय 

भाइयो, पिछले अध्यायमें हमने निष्काम कर्मयोगका विवेचन 
किया है । स्ववर्मको टठालकर यदि हम अवान्तर धर्म स्वीकार 
करेंगे तो निष्कामतारूपी फलको अशक्य ही समझो । स्वदेशी माल 
बेचना व्यापारीका स्वधर्म है । परंतु इस स्वधर्मको छोड़कर जब वह 
सात समुंदर पारका विदेशी माल बेचने लगता है, तब उसके सामने 
यही हेतु रहता हे कि बहुतेरा नफा मिले | तो फिर उस कमंमें निष्का- 
मता कहांसे आयगी ? अतएवं कर्मको निष्काम बनानेके लिए 
स्वधर्म-पालनकी अत्यंत आवश्यकता हे । परंतु यह स्वधर्माचरण 
भी 'सकाम' हो सकता हैं । अहिसाकी ही बात हम ले। जो अहिसाका 
उपासक हें, उसके लिए हिसा तो वज्ये है | परंतु यह संभव है कि 
ऊपरसे अहिसक होते हुए भी वह वास्तवमें हिंसामय हो; क्योंकि 
हिसा मनका एक धर्म है । महज बाहरसे हिसाकर्म न करनेसे ही 
मन अहिसामय हो जायगा सो बात नहीं । तलवार हाथमे लनेसे 
हिसा-वृत्ति अवश्य प्रकट होती है, परंतु तलवार छोड़ देनेसे मनुष्य 
अहिसामय होता ही है, सो बात नहीं । ठीक यही बात स्वधर्माचरणकी 
है । निष्कामताक लिए पर-धमंसे तो बचना ही होगा । परंतु यह 
तो निष्कामताका आरंभमात्र हुआ । इससे हम साध्यतक नहीं 
पहुंच गये । 

निष्कामता मनका धर्म हैं । इसकी उत्पत्तिके लिए एक स्वधर्मा- 
चरणरूपी साधन ही काफी नहीं हे । दूसरे साधनोंका भी सहारा 
लेना पड़ेगा । अकली तेल-बत्तीसे दिया नहीं जल जाता । उसके 
लिए ज्योतिकी जरूरत होती हे । ज्योति होगी तो अंधेरा दूर होगा । 
यह ज्योति केसे जगावें ? इसके लिए मानसिक संशोधनकी जरूरत 
है । आत्म-परीक्षणके द्वारा चित्तकी मलिनता--कूड़ा-कचरा--- 


चौया अध्याय ४५ 


धो डालना चाहिए । तीसरे अध्यायके अंतर्मं यही मार्ककी बात 
भगवान्‌ने बताई थी। उसीमेंसे चौथे अध्यायका जन्म हुआ है। 

गीतामें 'कर्म' शब्द 'स्वधर्म' के अर्थमें व्यवहृत हुआ है । हमारा 
खाना, पीना, सोना, ये कर्म ही हें, परंतु गीताके 'कर्म' शब्दसे ये सब 
क्रियाएं सूचित नहीं होती हूँ । कर्से वहां मतलब स्वधर्माचरणसे 
है । परंतु इस स्वधर्मांचरणरूपी कर्मको "करके निष्कामता प्राप्त 
करनेके लिए और भी एक वस्तुकी सहायता जरूरी है । वह है काम 
व क्रोधको जीतना । चित्त जबतक गंगाजलकी तरह निर्मल व प्रशांत 
न हो जाय तबतक निष्कामता नहीं आ सकती । इस तरह चित्त- 
संशोधनके लिए जो-जो कर्म किये जाय॑, उन्हें गीता 'विकर्म” कहती हे। 
कर्म, विकर्म'--व अकर्म', ये तीन शब्द चौथे अध्यायमें बड़े महत्त्वके 
हैं । 'कर्म' का अथ हे, स्वर्माचरणकी बाहरी--स्थूछ--क्रिया। इस 
बाहरी क्रिया चित्तको लगाना ही 'विकर्म” है। बाहरसे हम किसीको 
नमस्कार करते हैं, परंतु उस बाहरी सिर झुकानेकी #क्रियाके साथ 
ही यदि भीतरसे मन भी न झुकता हो तो बाह्य क्रिया व्यर्थ है । 
अंतर्बाह्म--भीतर व बाहर--दोनों एक होना चाहिए । बाहरसे 
में शिव-पिंडपर सतत जलरू--धारा छोड़कर अभिषेक करता हूं । 
परंतु इस जल-धाराके साथ ही यदि मानसिक चितनकी धार भी 
अखंड न चलती रहती हो तो उस अभिषेककी क्‍या कीमत रही ? 
ऐसी दशा में वह शिवपिड भी पत्थर व में भी पत्थर ही । पत्थरके 
सामने पत्थर बेठा--यही उसका अर्थ होगा । निष्काम कर्मयोग 
तभी सिद्ध होता है, जब हमारे बाह्य कर्मके साथ अंदरसे चित्त- 
शुद्धिरूपी कमंका भी संयोग हो । 

“निष्काम कर्म' इस शब्द-प्रयोगमें .कर्म'-पदकी अपेक्षा “निष्का्मा 
पदको ही अधिक महत्त्व है, जिस तरह अहिसात्मक असहयोग' 
शब्द-प्रयोगमें असहयोग' की बनिस्बत, “अहिसात्मक' विशेषणको 
ही अधिक महत्त्व हैं। अहिसाको दूर हटाकर यदि केवल असहयोगका 
अवलंबन करेंगे तो वह एक भयंकर चीज बन सकती हे। उसी 
तरह स्वधर्माचरणरूपी कर्म करते हुए यदि मनका विकर्म उसमें 
नहीं जुड़ा है तो उसे धोखा समझना चाहिए। 

आज जो लोग सावेजनिक सेवा करते हैं, वे स्वधर्मका ही आचरण 
करते हैं । जब लोग गरीब, कंगाल, दु:ःखी व मुसीबतमें होते हैं, तब 
उनकी सेवा करके उन्हें सुखी बनाना प्रवाह-प्राप्त धर्म है । परंतु इससे 
यह अनमान न कर लेना चाहिए कि जितने भी लोग सार्वजनिक सेवा 
करते हैं, वे सब कर्मयोगी हो गए हैँ । लोक-सेवाके करते हुए यदि मनमें 
शुद्ध भावना न हो तो उस लोक-सेवाके भयानक होनेकी संभावना है । 
अपने कुटंबकी सेवा करते हुए जितना अहंकार, जितना द्वंष-मत्सर, 
जितना स्वार्थ आदि विकार हम उत्पन्न करते हूँ, उतने सब लोक-सेवामें 
भी हम उत्पन्न करते हैँ ओर इसका प्रत्यक्ष दर्शन हमें आजकलकी 
लोक-सेवामंडलियोंके जमघटमें भी हो जाता है । 
(१५) 
कर्मके साथ मनका मेल होना चाहिए । इस मनके मेलको ही 
गीता 'विकर्म' कहती हैँ । बाहर का स्वधमरूप सामान्य कर्म और यह 
आंतरिक विशेष कर्म । यह विशेष कर्म अपनी-अपनी मानसिक जरूरत 
के अनुसार जदा-जुदा होता है। विकर्मके ऐसे अनेक प्रकार, नमनेके 
तौरपर, चोथे अध्यायमें बताये गए हैँ । उसीका विस्तार आगे छठे 
अध्यायसे किया गया है । इस विशेष कर्मका, इस मानसिक अनसंधानका, 
योग जब हम करगे, तभी उसमें निष्कामताकी ज्योति जगेगी । कर्मके 
साथ जब विकर्म मिलता है तो फिर धीरे-धीरे निष्कामता हमारे अंदर 
आती रहती है | यदि शरीर व मन जुदा-जुदा चीजें हें तो साधन भी 
दोनोंके लिए जुदा-जुदा ही होंगे । जब इन दोनोंका मेल बेठ जाता है 
तो साध्य हमारे हाथ रूग जाता है। मन एक तरफ और शरीर दूसरी 
तरफ, ऐसा न हो जाय, इसलिए शास्त्रकारोंने दुहरा मार्ग बताया है । 
भक्तियोगमें बाहर॒से तप व भीतरसे जप बताया है । उपवास आदि 
बाहरी तपके चलते हुए यदि भीतरसे मानसिक जप न हो तो वह सारा 
तप फिजल गया । तपसंबंधी मेरी भावना सतत सुलूगती, जगमगाती 
रहनी चाहिए । उपवास शब्दका अथ ही है, भगवान्‌के पास बेठना । 
इसलिए कि परमात्माक नजदीक हमारा चित्त रहे, बाहरी भोगोंका 
दरवाजा बंद करनेकी जरूरत हे। परंतु बाहरसे विषयभोगों को छोड़- 
कर यदि मनमें भगवान्‌का चितन न होता तो फिर इस बाहरी उपवास- 

की क्या कीमत रही ? इंश्वरका चितन न करते हुए यदि उस समय 
खाने-पीनेकी चीजोंका चिंतन करें तो फिर वह बड़ा ही भयंकर भोजन 
हो गया । यह जो मनसे भोजन हुआ, मनमें जो विषय-चितन रहा, 
इससे बढ़कर भयंकर वस्तु दूसरी नहीं । तंत्रके साथ मंत्र होना चाहिए 
कोरे बाह्यतंत्रका कोई महत्त्व नहीं हे और न केवल कर्महीन मंत्रका 
भी कोई मूल्य हू । हाथमें भी सेवा हो व हृदयम भी सेवा हो, तभी 
सच्ची सेवा हमारे हाथों बन पड़ेगी । 

यदि बाह्य कममें हृदयकी आद्रंता न रही तो वह स्वधर्माचरण 
रूखा-सखा रह जायगा । उसमें निष्कामतारूपी फल-फल नहीं लगेंगे। 
फर्ज कोजिए कि हमने किसी रोगीकी सेवा-शुश्रषा शुरू की, परंतु उस 
सेवा-कर्मके साथ यदि मनमें कोमल दया-भाव न हो तो वह रुग्णसेवा 
नीरस मालम होगी व उससे जी ऊब उठेगा | वह एक बोझ मालूम 
देगी। रोगीको भी वह सेवा एक बोझ मालूम पड़ेगी । उसमें यदि मनका 
सहयोग न हो तो उससे अहंकार पंदा होगा । 'मेंनें आज उसका काम 
किया है; उसे जरूरतके वक्‍त मेरी सहायता करनी चाहिए। मेरी तारीफ 
करनी चाहिए । मेरा गौरव करना चाहिए ।--आदि अपेक्षाएं मनमें 
उत्पन्न होंगी । अथवा हम त्रस्त होकर कहेंगे---हम इसकी इतनी सेवा 
करते हैं, फिर भी यह बड़बड़ाता रहता है । बीमार आदमी वेसे ही 
चिड़चिड़ा रहता है । उसके ऐसे स्वभावसे ऐसा सेवक, जिसके मनमें 
सच्चा सेवा-भाव नहीं होता, ऊब जायगा । 

कर्मके साथ जब आंतरिक भावका मेल हो जाता है तो वह कर्म 
कुछ और ही हो जाता हैँ । तेल ओर बत्तीके साथ जब ज्योतिका मेल 
होता है, तब प्रकाश उत्पन्न होता हैं । कर्मके साथ विकमंका मेल हुआ 
तो निष्कामता आती हैँ । बारूदमें बत्ती लगानेसे धड़ाका होता है । 
उस बारूदमें एक शक्ति उत्पन्न होती हैँ । कमंको बंदककी बारूदकी 
'तरह समझो । उसमें विकमेकी बत्ती या आग लगी कि काम हुआ । 
जबतक विकरम आकर नहीं मिलता तबतक वह कर्म जड़ हे। उसमें 
चेतन्य' नहीं । एक बार जहां विकर्मकी चिनगारी उसमें गिरी कि फिर 
उस कर्ममें जो सामथ्थ्यं पैदा होता है वह अवर्णनीय है। चिमटी भर 
बारूद जेबमें पड़ी रहती है, हाथ में उछलती रहती है, पर जहां उसमें 

बत्ती लगी कि शरीर के टुकड़े-टुकड़े हुए। स्वधर्मांचरणका अनंत सामर्थ्य 
इसी तरह गप्त रहता है । उसमें विकर्मको जोड़िये तो फिर देखिये 
कि केसे-कैसे बनाव-विगाड़ होते हें। उसके स्फोटसे अहंकार, काम, 
क्रोध के प्राण उड़ जायंगे व. उसमेंसे उस परम ज्ञानकी निष्पत्ति हो 
जायगी । 

कर्म ज्ञानका पलीता है । एक लकड़ीका बड़ा-सा टुकड़ा कहीं 
पड़ा है । उसे आप जला दीजिए । वह जगमग अंगार हो जाता हे। 
उस लकड़ी और उस आगमें कितना अंतर है ? परंतु उस लकड़ीकी 
ही वह आग होती हूँ । कर्ममें विकर्म डाल देने से, कर्म दिव्य दिखाई 
देने लगता है| मां बच्चेकी पीठपर हाथ फेरती है । एक पीठ है, जिसपर 
एक हाथ योंही इधर-उधर फिर गया । परंतु इस एक मामूली कमंसे 
उन मां-बच्चे के मनमें जो भावनाएं उठीं, उनका वर्णन कौन कर सकेगा ? 
यदि कोई ऐसा समीकरण बिठाने लगेगा कि इतनी लंबी-चौड़ी पीठपर 
इतने वजनका एक मुलायम हाथ फिराइये तो इससे वह आनंद उत्पन्न 
होगा, तो एक दिल्लगी ही होगी । हाथ फिरानेकी यह क्रिया बिलकुल 
क्षुद्र हैं, परंतु उसमें मांका हृदय उंडेला हुआ है । वह विकर्म उंडेला 
हुआ है । इसीसे यह अपूर्व आनंद प्राप्त होता है। तुलसीरामायणमें 
एक प्रसंग आया है। राक्षसोंसे लड़कर बंदर आते हैं । वे जख्मी हो 
गए हैं। बदनसे खून बह रहा है। परंतु प्रभु रामचन्द्रके एक बार प्रेमपूर्वक 

ष्टिपात मात्रसे उन बंदरोंकी वेदना काफूर हो गईं । अब यदि दूसरे 

मनृष्यने रामकी उस समय की आंख व दष्टिका फोटो छेकर किसीकी 
ओर उतनी आंखें फाड़कर देखा होता तो क्‍या उसका वंसा प्रभाव 
पड़ा होता ? वैसा करने का यत्न करना हास्यास्पद है। 

कर्मके साथ जब विकर्मका जोड़ मिल जाता है तो शक्ति-स्फोट 
होता है और उसमें से अकर्म निर्माण होता है। लकड़ी जलने पर राख 
हो जाती है । पहलेका वह इतना बड़ा लकड़ीका टकड़।, अंतर्में चिमदी 
भर बेचारी राख रह जाती हैं उसकी ! खशीसे उसे हाथमें ले लीजिए 
और सारे बदनपर मल लीजिए । इस तरह क्ममें विकर्मकी ज्योति 
जला देनेसे अंतम्में अकर्म हो जाता है । कहां लकड़ी व कहां राख ! 
क: केन संबंध: / उनके गुण-धर्मोमें अब बिलकुल साम्य नहीं रह गया। 

हे इसमें कोई शक नहीं हें कि वह राख उस लकड़ी के लट्ठेकी 
हे। 

कमममें विकर्म उंडलनेसे अकर्म होता है। इसका अर्थ क्या ? इसका 
अथथ यह कि ऐसा मालम ही नहीं होता कि कोई कर्म किया है। उस कर्मका 
बोझ नहीं मालम होता । करके भी अकर्त्ता होते हँ | गीता कहती हे 
कि मारकर भी तुम मारते नहीं । मां बच्चे को पीटती है, इसलिए तुम 
तो उसे पीटकर देखो । तुम्हारी मार बच्चा नहीं सहेगा। मां मारती 
है, फिर भी वह उसके आंचलमें मंह छिपाता है; क्‍योंकि मां के बाह्य 
कर्ममें चित्त-शद्धि का मेल है । उसका यह मारना-पीटना निष्काम 
भाव से हूं। उस कर्मरमें उसका स्वार्थ नहीं है । विकरममे के कारण, मनकी 
शुद्धि के कारण, कर्का कमंत्व उड़ जाता हैं । रामकी वह दृष्टि 
आंतरिक विकर्के कारण, महज प्रेम-सुधा-सागर हो गईं थी, परन्तु 
रामको उस कर्मका कोई श्रम नहीं हुआ था । चित्त-शुद्धि से किया कर्म 
निलप रहता है । उसका पाप-पुण्य कुछ बाकी नहीं रहता, नहीं तो 
कर्मका कितना बोझ, कितना जोर हमारी बृद्धि व हृदय पर पड़ता है । 
यदि यह खबर आज दो बजे उड़ी कि कल ही सारे राजनेतिक कंदी 
छट जानेवाले हें तो फिर देखो, कसी भीड़ चारों ओर हो जाती है। 
चारों ओर हलचल व गड़बड़ मच जाती हैं। हम कर्मके अच्छे-बरे 
होनेकी वजहसे मानो व्यग्र रहते हें । कर्म हमको चारों ओरसे घेर 
लता है, मानो कमंने हमारी गदन धर दबाई है । जिस तरह सम॒द्र का 
प्रवाह जोरसे जमीनमें धंसकर खाड़ियां बना देता है, उसी तरह कर्मका 
यह जंजाल जित्तमें घुसकर क्षोभ पेदा करता हे। सुख-दु:खके ढंद्व निर्माण 
होते हैं । सारी शांति नष्ट हो जाती हू । कर्म हुआ और होकर चला 
भी गया; परंतु उसका वेग बाकी बच ही रहता है। कर्म चित्त पर हावी 
हो जाता है । फिर उसकी नींद हराम हो जाती है| 

परंतु ऐसे इस कर्ममें यदि विकर्मको मिला दिया तो फिर आप 
चाहे जितने कर्म करें तो भी उसका श्रम या बोझ नहीं मालम होता । 
मन ध्य व की तरह शांत, स्थिर व तेजोमय बना रहता है। कर्ममें विकर्म 
कं ह से वह अकम हो जाता है, मानो कर्मको करके फिर उसे पोंछ 

या हो। 

१६ 
यह कर्मका अकर्म कैसे होता है ” यह कछा किसके पास मिलेगी ? 
संतोंके पास | इस अध्यायके अंतमें भगवान कहते हें--“संतों के पास 
जाकर बेठो व उनसे शिक्षा लो” । कर्मका अकर्म कंसे हो जाता हे, 
इसका वर्णन करनेमें भाषाका अंत आ जाता है । उसका सही खयाल 
लाना हो तो संतों के पास जाना चाहिए। परमेश्वर का वर्णन भी तो ह-- 
“शान्ताकारं भजगशयनम्‌” 
परमेश्वर हजार फनोंके शेषनागपर सोते हुए भी शांत हैं । इसी 
तरह संत हजारों कर्म करते हुए भी रत्तीभर क्षोभ-तरंग अपने मानस- 
सरोवरमें नहीं उठने देते | यह खबी संतों के गांव गये बिना समझ में 
नहीं आ सकती । 
वत्तमान कालमें पुस्तक बहुत सस्ती हो गई हूँ । एक-एक दो-दो 
आनेमें गीता, 'मनाचे इलोक'' आदि मिल जाते हूँ । गुरुओंकी भी 
कमी नहीं । शिक्षा उदार व सस्ती हूँ । विद्यापीठ तो मानो ज्ञानकी 
खेरात ही बांटते हैं। परंतु ज्ञानामृत-भोजनकी डकार किसीको नहीं 
आती । पुस्तकोंके इस पहाड़को देखकर संत-सेवाकी जरूरत दिन- 
पर-दिन ज्यादा दिखाई देने लगी हैँ । पुस्तकोंकी मजबूत कपड़ेंकी 
जिल्दक बाहर ज्ञान नहीं आता । ऐसे अवसरपर मुझे एक अभंग हमेशा 
याद आ जाया करता हू -- 
“काम क्रोध के खड़े हें पहाड़ 
रहा हैं अनन्त पल्‍ले पार ।” 
काम-क्रोधरूपी पहाड़ोंके परले पार नारायण रहता है । उसी 
तरह इन पुस्तकोंकी राशिक पीछे ज्ञान-राजा छिपा बठा है । पुस्तका- 
लयों व ग्रंथालयोंके चारों ओर छा जानेपर भी अभीतक मनष्य सब 
जगह संस्कारहीन व ज्ञानहीन बंदर ही दिखाई देता हे । बड़ौदामें बहुत 
ड़ी लाइब्रेरी है। एक बार एक सज्जन एक बड़ी-सी पुस्तक लेकर जा 
रहे थे। उसमें तस्वीरे थीं। वे यह समझकर ले जा रहे थे कि वह अंग्रेजी 
पुस्तक है । मेंने पूछा--“कौन-सी पुस्तक है ?” उन्होंने पुस्तक आगें 
१. समर्थ रामदासकृत मराठी पुस्तक। 


चौथा अध्याय ५१ 


बढ़ा दी। मेने कहा--“यह तो फ्रेंच है,” तो उन्होंने कहा-- 
“अच्छा, फ्रेंच आ गईं ?” परम पवित्र रोमन लिपि, बढ़िया तस्वीर 
संंदर जिल्द, फिर ज्ञानकी क्‍या कमी रही ! 

अंग्रेजीमं हर साल कोई दस हजार नई किताबें तयार होती हें । 
यही हाल दूसरी भाषाओंका समझिए । ज्ञानका इतना प्रसार होत 
हुए भी मनुष्यका दिमाग अबतक खोखला ही कंसे बना हुआ है ? 
कोई कहते हैं, स्मरणशक्ति कमजोर हो गई है । कोई बताते ह, एकाग्रता 
नहीं होती । कोई जवाब देते हें कि जो कुछ पढ़ते हैँ, सब ही सच मालम 
होता है । और कोई कहते हैँ, अजी, विचार करने को फ्रसत ही नहीं 
मिलती ! श्रीकृष्ण कहते हें--“अर्जुन, बहुत कुछ सुन-सुनाकर तुम्हारी 
ब॒ृद्धि चक्कर में पड़ गईं हे । वह जबतक स्थिर नहीं होगी तबतक तुम्हें 
योगप्राप्ति नहीं हो सकती । सुनना व पढ़ना अब बन्द करके संतोकी 
शरण ले ! वहांसे जीवन-ग्रंथ पढ़नेको मिलेगा। वहांका 'मौन व्याख्यान 
सुनकर तू 'छिन्न-संशय हो जायगा । वहां जानेसे तुम्हें मालम हो 
जायगा कि लगातार सेवा-कर्म करते हुए भी मन कंसे अत्यंत शांत 
रह सकता है; बाहर से कर्मका जोर रहते हुए भी मन कंसे अत्यंत शांत 
रह सकता है। बाहरसे कमंका जोर रहते हुए भी हृदयमें केसे अखंड 
संगीतरूपी सितार लगाई जा सकती हे । 

संसार बड़ी भयानक वस्तु है । बहुत बार उसे समुद्रकी उपमा 
देते हें | समुद्रमें जहां देखिए तहां पानी-ही-पानी दिखाई देता है । 
वही हाल संसारका है । जिधर देखो उधर संसार हरा-ही-हरा दीख 
पड़ता है । यदि कोई घर-बार छोड़कर सार्वजनिक सेवामें लग जाता है, 
तो वहां भी उसके मनमें संसार अपना पड़ाव डाले बठा ही मिलता है। 
कोई यदि गुफामें जाकर बैठ जाय तो भी, उसकी बित्तेभर लंगोटीमें, 
संसार ओत-प्रोत भरा रहता है । वह लंगोटी उसकी ममता का सार- 
सर्वेस्व बन बैठती है । जेसे छोटे-से नोटमें हजार रुपये भरे रहते हैं 
वैसे ही उस छोटी-सी लंगोटीमें भी अपार आसक्ति भरी रहती है । 
धर-जंजालरू तोड़ दिया, विस्तार कम कर दिया, इतनेसे संसार कम 
नहीं हो जाता । ३३ कहो या $ कहो, दोनोंका मतलूब एक ही है। चाहे 
घरमें रहो या जंगलमें, आसक्ति तो पास ही बनी रहती है। संसार 
लेशमात्र भी कम नहीं होता | दो योगी भले ही हिमालयकी गुफामें 
जाकर बेठ जाय॑, पर वहां भी एक-दूसरेकी कीति उनके कानोंमें पड़ 
गई तो वे जल-भुन जायंगे । सार्वजनिक सेवाक क्षेत्रमें भी ऐसा ही 
दृश्य दिखाई दे जाता है। 
इस प्रकार यह संसार-प्रपंच हाथ धोकर हमारे पीछे पड़ा हुआ 
होनेसे स्वधर्माचरणकी मर्यादामें रहते हुए भी संसारसे पिड नहीं छटता। 
बहुतेरा उखाड़-पछाड़ करना छोड़ दिया और झंझटें भी कम कर दीं 
व अपना संसार-प्रपंच भी नाममात्रका रख दिया, तो भी वहां ममत्व 
पीछा नहीं छोड़ता । राक्षस जेसे कभी छोटे हो जाते हैं व कभी बड़े, 
वैसे ही यह संसार अपना रूप बनाता हे । छोटे हों या बड़े, आखिर वे 
हें तो राक्षस ही । ऐसे ही दुनिवारत्व चाहे महलोंमें हों या झोंपड़ीमें, 
हैं एक-सा ही । स्वधर्मका बंधन डालूकर यद्यपि संसारको समतोल 


“हे 

रखा तो भी वहां अनेक झगड़े पैदा हो जायंगे और तुम्हारा जी वहांसे 
ऊब उठेगा। वहां भी अनेक संस्था व अनेक व्यक्तियोंसे तुम्हारा संबंध 
बंधेगा और तुम ऊब उठोगे | तुम कहने लगोंगे--कहां इस आफतर्मे 
आ फंसा ! लेकिन तुम्हारा मन कसोटीपर भी तभी चढ़ेगा | केवल 
स्वधर्माचरणको अपनानेसे ही अलिप्तता नहीं आ जाती । कर्मकी 
व्याप्ति को कम करना अलिप्त होना नहीं है । 

तो फिर अलिप्तता कंसे प्राप्त हो ? उसके लिए मनोमय प्रयत्न 
होना चाहिए । मनका सहयोग जबतक न हो तबतक कोई भी बात 
सिद्ध नहीं हो सकती । मां-बाप किसी संस्थामें अपना लड़का भेज देते 
हैं । वह वहां सवेरे उठता है, सूर्य-नमस्कार करता है । चाय नहीं पीता । 
परंतु घर आते ही दो-चार दिनोंमें वह सबकुछ छोड़ देता हैँ । ऐसे 
अनुभव हमें होते हैँ । मनष्य कुछ मिट॒टीका ढेला तो हैँ नहीं । उसके 
मनको हम जो आकार देना चाहते हैं, वह उसके मनमें बैठना तो चाहिए 
न ? मन यदि आकारमें नहीं बेठा तो बाहरकी यह सारी तालीम व्यर्थ 
हो गई ! इसलिए साधनर्मं मानसिक सहयोगकी बहुत आवश्यकता 
हे। 

साधन के रूपमें बाहरसे स्वधर्माचरण व भीतरसे मनका विकर्म, 
दोनों बातें चाहिए । बाह्य कर्मकी भी आवश्यकता है ही । कर्म किये 
बिना मनकी परीक्षा नहीं होती। प्रात:कालके प्रशांत समयमें हमें 
अपना मन अत्यंत शांत मालम होता है । परंतु जहां जरा बच्चा रोया 
नहीं कि हमारी उस मनःशांतिकी असली कीमत हमें मालम हो जाती 
है। अतः कर्मको टालनेसे काम नहीं चलेगा। बाह्य कर्मोंसे हमारे मनका 
स्वरूप प्रकट होता हैं । पानी ऊपरसे साफ दीखता हूँ। परंतु उसमें 
पत्थर डालिए; तुरंत ही अंदरकी गंदगी ऊपर तर आवेगी। बसी ही 
दशा हमारे मनकी हे। मनके अंतःसरोवरमें नीचे घृटनेभर गंदगी 
जमा रहती हे । बाहरी वस्तुसे उसका स्पश होते ही वह दिखाई देने 
लगती हैं । हम कहते हैं, उसे गुस्सा आ गया । तो यह गस्सा कहीं बाहरसे 
आ गया ? वह तो अंदर ही था| मनमें यदि न होता तो वह बाहर 
'दिखाई ही न देता । 

लोग कहते हें--“सफेद खादी नहीं चाहिए, वह मेली हो जाती 

हैं । रंगीन खादी मैली नहीं होती ।” पर मैली तो वह भी होती है । 
हां, अलबत्ता मली दिखाई नहीं देती । सफेद खादी की मेल दीख जाती 
है । वह कहती है--में मैली हूं, मुझे धो डालो ।” यह मुंहसे बोलनेवाली 
खादी लोगों को पसंद नहीं आती । इसी तरह हमारा कर्म भी बोलता है। 
कर्म यह बतला देता है कि आप क्रोधी हैं, स्वार्थी हैँ, या और कुछ हूँ । 
कर्म वह आइना हे, जो हमारा स्वरूप हमें दिखा देता है । अतः हमें 
कमेका अहसानमंद होना चाहिए । आइनेमें यदि हमारा चेहरा मेला- 
कचेला दिखाई दे तो क्या हम आइने को फोड़ डालगे ? नहीं, उलटा 
उसका अहसान मानेंगे । मंह धो-धाकर फिर उसमें चेहरा देखेंगे । 
इसी तरह यदि कमेंकी बदौलत हमारे मनका पाप-दोष बाहर आता हैं 
तो क्या इसलिए हम कर्म से बचना चाहेंगे ? कमेसे ही यदि हम बचते 
रहें तो क्या उससे हमारा मन निर्मल हो जायगा । अत: कर्म करते 
रहें व निर्मल होनेका उत्तरोत्तर उद्योग करते रहें। 

कोई मनष्य जाकर गफामें बेठ गया । वहां उसका किसीसे भी 
संपर्क नहीं होता । वह समझने लगता हे कि अब में बिलकुल शांतमति 
हो गया ? परंतु गुफा छोड़कर उसे किसीके यहां भिक्षा मांगने जाने 
दीजिए । वहां कोई खिलाड़ी लड़का दरवाजेकी सांकल खटखटाता है | 
वह बालक तो उस नाद-ब्रह्म में तल्‍लीन हो जाता है, परंतु उस भोले- 
भाले बच्चेका वह सांकल बजाना उस योगीको सहन नहीं होता । 
वह कहता हं---“बच्चेते क्या खट-खट लगा रखी हे !  ग॒फाम रहकर 
उसने अपने मनको इतना कमजोर बना लिया हे कि जरा-सा भी धक्का 
उसे सहन नहीं होता । जरा खट-खट आवाज आईं कि बस, उसकी 
शांति रफ्चक्कर होने लगी। मनकी ऐसी दुर्बल स्थिति अच्छी 
नहीं | 

मतलब यह ॒ कि अपने मनका स्वरूप समझनेके लिए कमे बड़े 
कामकी चीज हे। जब दोष दिखाई देंगे तो वे दूर भी किये जा सकगे। 
यदि दोष मालम ही नहों तो प्रगति रुकी, विकास खतम । कर्म 
करेंगे तो दोष दिखाई देंगे। उन्हें दूर करनेके लिए विकर्मकी तजवीज 
करनी पड़ती है। भीतर जब ऐसे विकमंके प्रयत्न रात-द्वित जारी 
रहने लगे तो फिर स्वधर्मका आचरण करते हुए भी अलिप्त कसे रहें, 

काम-क्रोधातीत, लोभ-मोहातीत कंसे रहें, यह बात समय पाकर समझमें 
आ जायगी। करममको निर्मल रखनेका सतत प्रयत्न होने लगा तो फिर, 
आगे चलकर निर्मल कर्म अपने-आप होने लगेगा । निविकार कर्म 
जब एकके बाद एक सहजतासे होने छगते हैं तो फिर सहसा यह पता 
भी नहीं रूगता कि कर्म कब हो गया । जब कर्म सहज हो जाता हे तो 
वह अकमं हो जाता है । सहज कर्मको ही अकर्म कहते हें, यह हमने 
चौथे अध्यायमें देख लिया है। 'कर्मका अकर्म' कंसे होता है, सो संत 
चरणों म बेठनेसे मालम होगा, यह भी भगवान्‌ने चौथे अध्यायके 
अखीरमें बता दिया है । इस अकमे-स्थितिका वर्णन करनेके लिए वाणी 
अपर्याप्त है । 
(१८) 


कर्मकी सहजताकों समझनेके लिए हम अपने परिचयका एक 
उदाहरण लें । छोटा बच्चा पहले चलना सीखता है । उस समय उसे 
कितनी तकलीफ होती है । कितु हमें उसकी इस लीलासे आनंद होता 
है । हम कहते हैं, देखो लल्ला चलने लगा। परंतु पीछे वही चलना 
सहज हो जाता है । वह चलता भी रहता हे, व बातचीत भी करता 
रहता है । चलनेकी ओर ध्यान भी नहीं रहता । यही बात खानेके 
संबंधर्म । हम छोटे बच्चेकों अन्नप्राशन कराते हैं, मानो खाना कोई 
बड़ा काम हो । परंतु पीछे वही खाना एक सहज कर्म हो जाता है । 
मनष्य जब तैरना सीखता है तो कितना कष्ट होता है : पहले दम भर 
आता हूं, पर बादमें तो उलटे जब दूसरी मेहनतसे थक जाता हे तो 
कहता है कि चलो, जरा तेर आवें तो थकान निकरू जाय । अब वह 
तरना कष्टकर नहीं मालूम होता | दरीर योंही सहज भावसे 
पानीपर तरता रहता है । श्रमित होना मनका धर्म हैं। मन जब 
कर्मो्में व्यस्त रहता है तो श्रम मालम होता है, परंतु कर्म जब 
सहज होने लगते हैं तो फिर उनका बोझ नहीं मालम होता । कर्म 
मानो अकमं हो जाता है। कर्म आनंदमय हो जाता है । 

कर्मको अकर्म कर देना हमारा ध्येय है, इसके लिए स्वधर्माचरण- 
रूपी कर्म करना है। उन्हें करते हुए दोष नजर आवेंगे, उन्हें दूर करनेक 
लिए विकर्मका पल्‍ला पकड़ना होगा । ऐसा अभ्यास करते रहनेसे 

मनकी फिर ऐसी स्थिति हो जाती हैँ कि कर्मेमें त्रास या कष्ट बिलकुल 
नहीं मालम होता । हजारों कर्म हाथोंसे होते रहनेपर भी मन निर्मल व 
शांत रहता हैं। आप आकाशसे पूछिये, “भाई आकाश, क्या तुम गरमीसे 
झलस नहीं जाते, पानीसे भीग नहीं जाते ? सर्दी से ठिठर नहीं जाते ? ” 
तो वह क्‍या जवाब देगा ? वह कहेगा--“मुझे क्‍या कुछ होता हैं, 
इसका फंसला तुम करो, में कुछ नहीं जानता । 
“पागल नंगा है या पहने। 
इसको लोग देखकर जाने ॥* 

पागल नंगा है या कपड़े पहने है, इसका फैसला लोग करें। पागरूको 
इसका कुछ पता नहीं रहता। 

इसका भावार्थ यही हू कि स्वधर्माचरण-संबंधी कर्म, विकर्मकी 
सहायता से निविकार बनानेकी आदत होतें-होते स्वाभाविक हो जाते 
हैं । बड़े-बड़े विकट अवसर भी फिर म्‌ृश्किल नहीं मालम होते । कर्म- 
बोगकी यह ऐसी कुंजी है । कुंजी न हो तो तालेको तोड़ते-तोड़ते हाथोंमें 

ले हो जायंगे | परंतु कुंजी हाथ लूग जानेपर पलभरमें सबकुछ 

खुल जायगा। कर्मयोगकी इस चाबीके कारण सब कर्म निरुपद्रवी 
मालम होते हैं । यह कुंजी मनोजयसे मिलती है।अतः मनोजयका 
भविरत प्रयत्न होना चाहिए | कर्म करते हुए जो मनोबल दिखाई 
देंगे, उन्हें धो डालनेका प्रयत्न करना चाहिए। तो फिर बाह्य कर्मोंकी 
झंझट नहीं मालम होती । कर्म का अहंकार ही मिट जाता है । काम- 
क्रोधक वेग नष्ट हो जाते हैं। क्लेशोंका अनुभवतक नहीं होता । कमंका 
भी भान बाकी नहीं रहता। 

एक बार मझे एक भले आदमीने पत्र लिखा--“अमक संख्या 
रामनामका जप करना है| तुम भी इसमें शरीक होओ और बताओ 
कि रोज कितना जप करोगे ।” वह शख्स अपनी बद्धिके अनसार उद्योग 
कर रहा था। उसे बुरा कहने की दृष्टि से यह नहीं कह रहा हूं। परंतु 
राम-ताम कुछ गिनने या नापने की चीज नहीं हे । मां बच्चेकी सेवा 
करती है तो क्या वह उसकी रिपोर्ट छपाने जाती हे । यदि वह रिपोर्ट 
छपवाने लगी तो “थक्‍्य” कहकर उसके ऋणसे बरी हो सकेंगे । परंतु 
माता रिपोर्ट नहीं लिखती । वह तो कहती हें---“मेंने क्या किया 

मेंने कुछ नहीं किया । यह क्‍या मेरे लिए कोई बोझ है ?” विकर्मकी 
सहायतासे मन लगाकर, हृदय उंडेलकर जब मनुष्य कर्म करता हें, 
तब वह कर्म रहता ही नहीं, अकर्म हो जाता है । वहां कलश, कष्ट 
अटपटा जैसा कुछ नहीं रहता। 

इस स्थिति का वर्णन नहीं किया जा सकता । एक धुृंधली-सी कल्पना 
कराई जा सकती हे । सूर्य उगता है, पर उसके मनमें क्या कभी यह 
आता है कि में अंधेरा मिटाऊंगा, पंछियों को उड़नेकी प्रेरणा करूंगा, 
लोगोंकों कर्म करनेमें प्रवत्त करूंगा ? वह जहां उगता है, वहीं खड़ा 
रहता है । उसका अस्तित्वमात्र ही विश्वको गति देता है । परंतु सूर्यको 
उसका. पता नहीं । आप यदि सूर्यसे कहेंगे--“हे सूर्यदेव, आपके अनंत 
उपकार हूं, आपने कितना अंधेरा दूर कर दिया ।” तो वह चक्कर में 
पड़ जायगा । कहेगा, “जरा-सा अंधेरा छाकर मुझे दिखाओ । यदि 
उसे में दूर कर सका तो में कहूंगा कि यह मेरा कत्तंव्य है ।” क्‍या सूर्यके 
पास अंधेरा ले जाया जा सकेगा ? सूरज के अस्तित्वसे अंधकार दूर होता 
होगा, उसके प्रकाशमें कोई सद्ग्रंथ पढ़ता होगा तो कोई असद्ग्रंथ 
भी पढ़ लेगा, कोई आग लगा देगा तो कोई किसीका भला कर रहा 
होगा। परंतु इस पाप-पुण्य का जिम्मेदार सूर्य नहीं है । सूर्य कहता है-- 
“प्रकाश मेरा सहज धर्म है । मेरे पास यदि प्रकाश न होगा तो फिर 
होगा क्‍या ? में जानता ही नहीं कि में प्रकाश दे रहा हूं । मेरा होना ही 
प्रकाश है । प्रकाश देने की क्रिया का कष्ट में नहीं जानता । मुझे नहीं 
प्रतीत होता कि में कुछ कर रहा हूं। 

सूर्यका यह प्रकाशदान जसा स्वाभाविक है, वेसा ही हाल संतोंका 
हैं । उनका जीवित रहना ही मानो प्रकाश देना है । आप यदि किसी 
ज्ञानी मनष्यसे कहें कि “आप महात्मा सत्यवादी हें तो वह कहेगा-- 
“में यदि सत्यपर न चल तो करूंगा क्या ? में विशेष क्या करता हूं ?” 
ज्ञानी पुरुषमें असत्यता हो ही नहीं सकती । 

अकमेंकी यह एसी भूमिका है। साधन इतने नेसगिक व स्वाभाविक 
हो जाते हें कि उनका आना-जाना मालम ही नहीं पड़ता । इंद्वियां 
उनकी महज आदी हो जाती हैं । सहज बोलना, हित उपदेश" वाली 
स्थिति हो जाती है । जब ऐसी स्थिति प्राप्त हो जाती है तब कर्म अकर्म 

हो जाता है। ज्ञानी पुरुषके लिए सत्कर्म सहज हो जाते हैं । किलकिलाते 
रहना पंखियोंका सहज धर्म हे। मांकी याद आना बच्चोंका सहज 
धर्म है। इसी तरह ईश्वरका स्मरण होना संतोंका सहज धर्म हो जाता है। 
सुबह होते ही 'कुकडं-क करना मुर्गेका सहज धर्म हे। स्व॒रों का ज्ञान 
कराते हुए भगवान्‌ पाणिनिवे मर्ग की बांग का उदाहरण दिया हे । 
पाणिनिक समयसे आजतक मर्गा सूबह बांग देता है ? पर कया इसके 
लिए उसे किसीने मानपत्र अपेण किया है ” म्गंका वह सहज धर्म हे । 
उसी तरह सच बोलना, भतमात्रके प्रति दया, किसीका ऐब--खामी 

न देखना, सबकी सेवा-शुश्रषा करना आदि सत्पुरुषोंके कर्म सहज 
रूपसे होते रहते हें । उनके किए बिना वे जिंदा नहीं रह सकते । किसीने 
भोजन किया तो क्या हम उसका गौरव करते हैं ? खाना, पीना, सोना 
जैसे सांसारिकोंके सहज कर्म हैँ, वेसे ही सेवा-कर्म ज्ञानियोंके लिए 
सहज कम हं। उपकार करना उनका स्वभाव हो जाता हे। वह यदि 
कहेंगा कि में उपकार नहीं करूंगा तो यह असंभव है। ऐसे ज्ञानी पुरुषका 
वह कर्म अकर्म दशाको पहुंच गया है, ऐसा समझना चाहिए । इसी 
दशा को संन्यास नामक अति पवित्र पदवी दी गईं हे । संन्यास यही 
'प्रम धन्य अकर्म दशा है । इसी दशाको कर्मयोग भी कहना चाहिए 

कम करता रहता है, अत: वह योग है; परंतु करते हुए भी वह करता 
है ऐसा मालम नहीं होता, इसीलिए वही संन्यास हे । वह कुछ ऐसी 
यूक्तिसे कर्म करता है कि उसका लेप उसे नहीं लगता--इसलिए 
बह 'योग' हू, व करके भी कुछ नहीं किया, इसलिए वह संन्यास है । 


१९ 

संन्यास की आखिर कल्पना ही है ? कुछ कर्म छोड़ना, कुछ 
कर्म करता, यह कल्पना ह क्‍या ? नहीं, ऐसी बात नहीं हे । संन्‍्यासकी 
व्याख्या ही है , “सब कर्मों को छोड़ता ।” सब कर्मों से मकत होना, कर्म 
जरा भी न करना संन्यास है। परंतु कर्म न करनेका मतलब क्‍या ! 
कर्म बड़ी विचित्र वस्तु है। सर्वे-कर्म-संन्यास होगा कैसे ? कर्म तो आगे- 
पीछे, अगल-बगल, सब ओर व्याप्त हो रहा है । अजी, बेठे तो भी क्रिया 
ही हुई न ! 'बठना' यह क्रिया-पद है । केवल व्याकरणकी दृष्टि से 
ही वह क्रिया नहीं हुईं, परंतु सृष्टि-श्षास्त्रमें भी 'बेठना' क्रिया ही है । 

अर, सतत बैठे रहनेसे पैर दुखने लगते हैँ । बैठनेमें भी श्रम तो है ही। 
जहां न करता भी कम सिद्ध होता है, वहां कर्म संन्यास होगा भी केसे ! 
भगवानने अर्जुनको विश्वरूप दिखलाया। वह सर्वत्र फेला हुआ विश्व- 
रूप देखकर अर्जन डर गया व घबराकर उसने आंखें मूंद लीं । परंतु 
आंखें मूंदकर देखा तो वह भीतर भी दिखाई देने लगा । अब आंखें 
मृंद लेनेपर भी जो दीखता है उससे कैसे बचा जाय ? न करनेसे भी 
जो होता है, उसे कैसे टाला जाय ? 

एक शख्सकी बात है। उसके पास सोनेके बहुत बेश-कीमती गहने 
थे। वह उन्हें एक बड़ी संदूकमें बंद करके रखना चाहता था। नौकर 
एक खासा बड़ा-सा लोहे का संदृक बनवा छाया । उसे देखकर उस 
शख्स ने कहा--“तू कैसा बेवकृफ है रे ! गंवार, तू सुंदरता-जंसी भी 
कोई चीज समझता हे या नहीं ” ऐसे बेश-कीमती जेवर रखना हैं 
तो क्या भद्दे मनहस लोहे के संदूकमें रखें जायंगे ? जा, अच्छा सोनेका 
संदूक बनाकर ला ! ” नौकर सोनेका संदूक बनवा राया। “अब ताला 
भी सोनेका ही ले आओ। सोने के संदृक में सोनेका ही ताला फबंगा। 
वह शख्स गया था जेवरको छिपाने, उसे ढांककर रखने, लेकिन वह 
सोना छिपा या खुला ? चोरोंको जेवर खोजनेकी जरूरत ही नहीं रही । 
संदूक उड़ाया और काम बन गया | मतलूब यह हे कि कम न करना भी 
कर्म करनेका ही एक प्रकार हो जाता है । इतना व्यापक जो कम हैं, 
उसका संन्यास किया कैसे जाय ? 

ऐसे कामोंका संन्यास करनेकी रीति ही यह हैं कि ऐसी तरकीब 
साधी जाय जिससे दुनियाभरके कर्म करते हुए भी वे सब गलकर बह 
जायं । जब एसा हो सकेगा, तभी कह सकते हें कि 'संन्‍्यास-प्राप्ति 
हुई। कम करके भी उन सबका गल-जाना' यह बात आखिर हे कसी ? 
सूयंक ज॑सी है| सूर्य रात-दिन कर्म कर रहा है। रातको भी वह कर्म: 
करता ही है । उसका प्रकाश दूसरे गोलाद्ध में काम करता रहता हे । 
परंतु इतने कम करते हुए भी, ऐसा कहा जाता हूँ कि वह कुछ भी नहीं 
करता । इसीलिए चोथे अध्याय में भगवान्‌ कहते हें--मेंने यह योग 
पहल सर्य को सिखाया ? फिर सर्य से विचार करनेवाले, मनन करनेवाले 
मनुने इसे सीखा। चौबीस घंठे कर्म करते हुए भी सूर्य लेशमात्र 

कर्म नहीं करता । इसमें कोई संदेह नहीं कि यह स्थिति सचमच 
अदभत है । 
(२०) 

परंतु यह तो संन्‍्यासका सिर्फ एक प्रकार हुआ । वह कर्म करके 
भी नहीं करता, यह उसकी स्थितिका एक पहल हुआ । वह कुछ भी 
कर्म नहीं करता, फिर भी सारी दुनियाको कम करनेमें प्रवत्त करता हे, 
यह उसका दूसरा पहल भी है। उसमें अपरंपार प्रेरक शक्ति है । अकर्मकी 
खूबी भी यही हूं । अकर्म में अनंत कार्यके लिए आवश्यक शक्ति भरी 
रहती है । भापका भी ऐसा ही है न ? भापषको रोककर रखिये तो 
कितना प्रचंड कार्य करती हूं । उस रोकी हुईं भापमें अपार शक्ति आ 
जाती है । वह बड़े-बड़े जहाज और रेलगाड़ियोंको बात-की-बातमें 
खींच ले जाती है। सर्यकी भी ऐसी ही बात हे । वह लेशमात्र भी कर्म 
नहीं करता, परंतु चौबीस घंटे लगातार काम करता हे । उससे पूछेंगे 
तो वह कहेगा, “में कुछ नहीं करता ।” रात-दिन कम करते हुए 
करना यह जेसे सूर्यका एक पहल हुआ, वंसे ही कुछ न करते हुए रात- 
दिन अनंत कर्म करना, यह दूसरा पहल हुआ। संन्यास इन दोनों प्रकारोंसे 
विभषित है । 

दोनों असाधारण हें | एक प्रकारमें कर्म प्रकट है व अकर्मावस्था 
गुप्त हें। दूसरे प्रकारमें अकर्मावस्था प्रकट दिखाई देती है, परंतु उसकी 
बदोलत अनंत कम होते रहते हैं। इस अवस्थामें अकमेंमं कर्म लबालब 
भरा रहता है । इसलिए उससे प्रचंड कार्य होता है, ऐसी अवस्था को 
प्राप्त व्यक्तिमें व आलसी आदमीमें बड़ा अंतर है । आलसी मनुष्य 
थक जायगा, ऊब जायगा । लेकिन यह अकर्मी संन्‍्यासी कमें-शक्तिको 
रोक करके रखता हूं। लेशमात्र भी कम नहीं करता । वह हाथ-पांवसे 
4कैसी इंद्रियसे कोई कर्म नहीं करता । परंतु कुछ न करते हुए भी वह 
अनंत कर्म करता है । 

किसी मनृष्य को गुस्सा आ गया । यदि हमारी किसी भलसे वह 
गुस्सा हुआ है तो हम उसके पास जाते हूँ । वह चुप रहता है, बोलता 
नहीं । अब उसके अबोलका, उस कमंत्यागका कितना प्रचंड परिणाम 
होता है । दूसरा बड़-बड़ बोलता चला जायगा। दोनों हें तो गुस्सेमें 

ही, परंतु एक चुप है, दूसरा बड़बड़ाता है। दोनों हैं गुस्सेके ही नमूने । 
न बोलना भी है तो क्रोधका ही एक रूप । उससे भी कार्य होता है । 
मां या बापने बच्चेसे बोलना बंद कर दिया तो उसका परिणाम कितना 
प्रचंड होता है । उस बोलनेके कर्मको छोड़ देनेसे, उस कर्मको न करनेसे 
ही इतना प्रचंड कर्म होता है कि प्रत्यक्ष कर्म करनेपर भी उसका उतना 
परिणाम नहीं हो सकता था । उस अबोलका जो प्रभाव हुआ, वह 
बोलनेसे नहीं हो सकता । ज्ञानी पुरुषों की ऐसी ही स्थिति होती है । 
उनका अकममं ही, उनका खामोश बैठना ही प्रचंड कर्म करता हैं, प्रचंड 
सामथ्य उत्पन्न करता है । अकर्मी रहकर वह इतने कर्म करता है कि 
वे सब क्रिया के द्वारा प्रकट ही नहीं हो सकते । इस तरह यह संनन्‍्यासका 
दूसरा प्रकार है । 
ऐसे संन्यासके सारे उद्योग, सारी मिहनतत एक आसनपर आकर 
बठ जाते हैं। 
“उद्योगकी दौड़ बैठी हे सुस्थिर । 
प्रभु-पंखमें पड़ा गठरी जैसा ॥ 
चिता गई सारी, हुआ हैं भरोसा 
अब गर्भवास  छूटा मेरा ॥ 
अपनी सत्तासे हूं नहीं जीता 
यों अभिमात छोीता प्रभुते ॥ 
तुका कहे जीता एककी सत्तासे 
हूं में खोखला खोखा जसे ॥। 
तुकाराम कहते हं--“में अब खाली हो गया हंं। गठरी होकर 
पड़ा हूं । सब उद्योग खत्म हो गये ।” तुकाराम खालो हो गये, परंतु 
उस खाली बोर में प्रचंड प्रेरक शक्ति है। सूर्य स्वतः आवाज नहीं लगाता, 
परंतु उसके दीखते ही पंछी उड़ने लगते हूं, मेमने नाचने लगते हें, गायें 
वनमें चरने जाती हैं, बनिया-महाजन दूकान खोलते हूँ, किसान खेतपर 
जाते हैं, संसार के नाना व्यवहार शुरू हो जाते हैं। सूर्य बना रहे, यही 
काफी है । उतनेहीसे अनंत कर्म शरू हो जाते हैं। इस अकर्मावस्था में 
अनंत कर्मों की प्रेरणा भरी रहती हे, सामथ्यें ठसाठस भरा रहता है। 
एसा यह संन्यास का दूसरा अद्भुत प्रकार है । 

पांचव अध्यायमें संन्‍्यासके दो प्रकारोंकी तुलना की गई हैं । एक 
चौबीसों घंटे कर्म करके भी कुछ नहीं करता ओर दूसरा क्षणभर भी 
कुछ न करके सबकुछ करता है | एक बोलकर न बोलनेका प्रकार तो 
दूसरा न बोलकर बोलनेका प्रकार। इन दो प्रकारोंकी यहां तुलना की 
गईं है । ये जो दिव्य प्रकार हें, उतका अवलोकन करें, विचार करें, 
मनत्त करें, इसमें अपूर्व आनंद है । 

यह विषय ही अपूर्व व उदात्त हैं । सचमृच ही संन्‍्यासकी यह 
कल्पना बहुत ही पवित्र व भव्य हे । जिस किसीने यह विचार--यह 
कल्पना--पहलेपहलरू खोज निकाली, उसे कितने धन्यवाद दिये 
जायं । यह बड़ी उज्ज्वल कल्पना है । मानवीय बद्धिने, मानवीय 
विचारने अबतक जो ऊंची उड़ानें मारी हें उन सबमें ऊंची उड़ान 
संन्यासतक पहुंची है । इससे आगे अभीतक कोई उड़ान न मार सका । 
उड़ान मारना तो जारी हे, परंतु में नहीं कह सकता कि विचार और 
अनुभवमें इतनी ऊंची उड़ान किसीने मारी हो । इन दो प्रकारोंसे 
युक्त संन्यासकी कोरी कल्पना ही आंखोंके सामने आनेसे अपूर्व आनंद 
होता हैँ । कितु भाषा ओर व्यवहारक इस जगत्‌र्मं जब आते हुं, 
- तब वह आनंद कम हो जाता हैँ । जान पड़ता ह, नीचे गिर रहे हैं। 
में अपने मिन्नोंसे इसके विषयमें हमेशा कहता रहता हूं । आज कितने 
ही वर्षो में इन दिव्य विचारोंका मनन कर रहा हूं। यहां भाषा 
अधरी पड़ती है। शब्दोंकी कक्षामें यह आता ही नहीं । 

न करके सबकुछ कर डाला व सबकुछ करके भी लशमात्र नहीं 
किया--कितनी उदात्त, रसमय व काव्यमय यह कल्पना हैँ ! अब 
काव्य और क्‍या बाकी रहा । जो कुछ काव्य के नामसे प्रसिद्ध हे वह 
सब इस काव्यके आगे फीका हू । इस कल्पनामें जो आनंद, जो उत्साह, 
जो स्फर्ति व जो दिव्यता है, वह किसी भी काव्यमें नहीं । इस तरह 
यह ॒ पांचवां अध्याय ऊंची--बड़ी ऊंची--भूमिकापर प्रतिष्ठित 
किया गया है । चोथे अध्यायतक कमें, विकर्म बता कर यहाँ खूब ही 
ऊंची उड़ान मारी है। यहां अकम दशाके दो प्रकारोंकी प्रत्यक्ष तुलना 
ही की है । यहां भाषा लड़खड़ाती हे। कर्मयोगी श्रेष्ठ या कर्मसंन्यासी 

श्रेष्ठ ? कर्म कौन ज्यादा करता है, यह कहा ही नहीं जा सकता । 
सब करके भी कुछ न करना व कुछ भी न करते हुए सव कुछ करना, 
ये दोनों योग ही हें परन्तु तुलनाके लिए एकको योग कहा है, दूसरेको 
संन्यास । 


( 

तो अब इनकी तुलना कैसे की जाय ? इसके लिए उदाहरणोंसे 
ही काम लेना पड़ेगा । जब उदाहरण देने जाते हूँ तो प्रतीत होता है, 
मानो नीचे गिर रहे हें । परंतु नीचे गिरना ही होगा । सच पूछिये 
तो, पूर्ण कर्म-संन्यास अथवा पूर्ण कर्म-योग, ये कल्पनाएं ऐसी हें, जो 
इस शरीरमें नहीं समा सकतीं । वे इस देहको फोड़ डालेंगी । परंतु, 
जो महापुरुष इस कल्पनाके नजदीकतक पहुंच गये हैँ, उनके उदाहरणसे 
हमें काम चलाना होगा । उदाहरण तो सदा अधरे ही रहनेवाले हूं; 
परंतु थोड़ी देरके लिए यही मान लेना होगा कि वे पूर्ण हैं । 

रेखागणितमें जेसा कहते हैं कि 'कल्पना करो कि सा रे गा 
एक त्रिकोण हे । भला 'कल्पना' क्‍यों करें ? क्‍योंकि इस त्रिकोणकी 
रेखाएं यथार्थ रेखाएं नहीं हें । रेखाकी तो व्याख्या ही यह हें कि 
जिसमें लंबाई है, पर चौड़ाई नहीं । तख्तेपर बिना चौड़ाईक यह लंबाई 
दिखाई कंसे जाय ? लंबाई जहां खींची कि चौड़ाई आ ही जाती है । 
जो भी रेखा हम खींचेंगे, उसमें कुछ-न-कुछ चौड़ाई रहेंगी ही । 
इसलिए भमिति-शास्त्रमें रेखा मानें बिना कामही नहीं चलता । 
भविति-शास्त्रमं भी ऐसी ही बात है । वहां भी भक्त कहता है --इस 
छोटी-सी शालग्रामकी बटटीमें अखिल ब्रह्मांड हे, यह “मानो । 
यदि कोई कहे---“यह क्या पागलपन हूँ ? तो उससे कहो---“ तुम्हारा 
यह भूमिति क्‍या पागलपन हे ? बिलकुल स्पष्टतः मोटी रेखा दिखाई 
पड़ती हैँ और कहते हो कि इसे बिना चौड़ाईकी मानो, यह क्या पागलपन 
है ?” खर्दबीन से देखोगे तो वह आधा इंच चौड़ी दिखाई देंगी। 
जेसे तुम अपनी भूमितिमें मानते हो, वसे ही भक्ति-शास्त्र कहता हूं 
कि---“मानो, इस शालग्राममें परमेश्वर मानों ।/ अब कोई यदि 
यह कहे कि “परमेश्वर न ट्टता है, न फूटता । तुम्हारा यह शालग्राम 
तो टूट जायगा, लूगाऊंगा एक चोट ?” तो यह समझदारी नहीं कही 

जायगी; क्योंकि जब भूमितिमें 'मानो' चलता हैं तो फिर भक्ति- 
शास्त्रमें क्यों न चलना चाहिए ? बिदुको कहते हैँ मानो और तख्तेपर 
बिदु (प्रत्यक्ष) निकालते हैं | बिंदु भी क्या, एक खासा वर्त्‌ल होता 
है । बिदुकी व्याख्या यानी ब्रह्मकी ही व्याख्या है । बिदुकी न लंबाई, 
न चौड़ाई, न मोटाईं---कुछ भी नहीं । कितु व्याख्या तो ऐसी करते 
हुँ व फिर उसे तख्तेपर बनाकर दिखाते हैँ । पर बिंदु तो वास्तवमें 
अस्तित्वमात्र है, त्रि-परिमाण-रहित है। मतलब यह कि सच्चा 
त्रिकोण, सच्चा बिदु व्याख्यामें ही रहता है, परंतु हमको उसे मानकर 
चलना पड़ता है । भक्ति-शास्त्रमें भी शालग्राममें न टटने-फटनेवाला 
सर्वव्यापी परमेश्वर मानना पड़ता है । हम भी ऐसे ही काल्पनिक 
दृष्टांत लेकर इनकी तुलना करंगे। 

मीमांसकोंने तो एक बड़ा मजा ही किया हैँ । परमेश्वर कहां 
हैं--इसकी मीमांसा करते हुए उन्होंने बड़ा सुंदर विवरण किया है। 
वेदोंमें इंद्र, अग्नि, वरुण आदि देवता हैं । इन देवताओंका विचार 
मीमांसामें करते हुए एक ऐसा प्रश्न पूछा जाता हे--“यह इंद्र कैसा है? 
इसका रूप कसा हैं ? यह रहता कहां है ? ” मीमांसक उत्तर देते हं-- 
इंद्र' शब्द ही इंद्रका रूप हें । “इंद्र' शब्दममं ही वह रहता हैं। 'इ' व उस 
पर अनुस्वार, फिर दर --यही उसका स्वरूप है । वही उसकी मर्त्ति, 
वही परिमाण । वरुण देवता कसे ? बसे ही। पहले “व, फिर रु, फिर 
'ण'। व रु ण--यह वरुणका रूप | इसी तरह अग्नि आदि देवताओंके 
विषयमें समझिए । ये सारे देवता अक्षर-रूपधारी हें । देवता सब 
अक्षर-मत्ति हैं, इस कल्पनामें--इस विचारमें--बड़ी मिठास हे । 
देवकी कल्पना--देव वस्तु किसी आकारमे न समाने ज॑सी है । उस 
कल्पनाको प्रदर्शित करनेके लिए अक्षर यही एक चिह्न काफी होगा। 
इंद्र कसा है? तो पहले 'ई, फिर व, फिर 'र। आखिरमें 3७ 
ने तो कमाल ही कर डाला । “४ अक्षर ही इंश्वर हो गया । इंश्वरके 
लिए वह एक संज्ञा ही बन गया । ऐसी संज्ञाएं बनानी पड़ती हें; 
क्योंकि मत्तिमें--आका रसें--ये विशाल कल्पनाएं समा ही नहीं 
सकतीं : परंतु मनुष्यकी इच्छा बड़ी जबरदस्त होती है । वह इन कल्प - 
नाओंको मुत्तिमें प्रविष्ट करनेका प्रयत्न किये बिना रहता ही नहीं । 

संन्यास व योग, ये बहुत ऊंची उड़ानें हें । पूर्ण संन्यास व पूर्ण योग- 
की कल्पना इस देहमें नहीं समा सकती । भले ही देहमें ये ध्येय न समा 
सके तो भी विचारमें जरूर समा जाते हैं। पूर्ण योगी और पूर्ण संन्यासी 
तो व्याख्यामें ही रहनेवाले हैं | ध्येयभूत और अप्राप्य ही रहेंगे, परंतु 
उदाहरणक तौरपर ऐसे व्यक्ति लेने होंगे, जो इन कल्पनाओंके अधिक- 
से-अधिक नजदीक पहुंच पाये होंगे। और फिर भूमितिकी तरह कहना 
होगा कि इसे पूर्ण योगी और इसे पूर्ण संन्यासी समझो । संन्यासकां' 
उदाहरण देते समय शुक, याज्ञवल्क्यके नाम लिये जाते हें । इधर 
कंमंयोगीर्के रूपमें जनक॑ और श्रीकृष्ण नाम खुद भगवद्गीतामें 
ही लिया गया है | लोकमान्यने गीता-रहस्य' में एक नामावली ही 
दे दी है | “जनक, श्रीकृष्ण आदि इस मार्गसे गये, शुक, याज्ञवल्क्य 
आदि उस मार्गसे गये ।” परंतु थोड़ा विचार करनेसे यह फेहरिस्त, 
लिखा हुआ, भीगे हाथसे जिस तरह मिटाया जाता है, उस तरह, 
मिटा दी जायगी । याज्ञवल्क्य संन्यासी थे, जनक कर्मेयोगी थे। यानी 
संन्यासी याज्ञवल्क्यके कर्मयोगी जनक़ शिष्य थे, लेकिन उसी जनकके 
शिष्य शुकदेव संन्‍्यासी हुए । याज्ञवल्क्यके शिष्य जनक और जनकके 
शिष्य शुक । संन्यासी, फिर कर्मयोगी, फिर संन्‍्यासी--ऐसी यह 
मालिका बनती हैं । इस तरह योग और संन्यास एक ही परंपरामें आ 
जातें हैं । 

शुकदवसे व्यासने कहा--“बेटा शुक, तुम ज्ञानी तो हो, परंतु 
गुरुकी मोहर (छाप) अभी तुमपर नहीं लगी | इसलिए तुम जनकके 
पास जाओ ।” शंकदेव॑ चले । जनक तीसरे मंजिलपर अपने विशाल 
भवनमें बैठे थे। शुक थे वनवासी। नगर देखते-देखते चले | जनकने शुक- 
देवसे पूछा---“क्यों आये ?” शुकने कहा--“ज्ञान पानेके लिए ।” 
“किसने भेजा? ” “व्यासदेवने ।” “कहांसे आये? ” “आश्रमसे।” “आते 
हुए यहां बाजार में क्या-क्या देखा?” “चारों तरफ शकरकी एक ही 
मिठाई सजी हुई दिखाई दी ।” “और क्या देखा ? ” “चलते-बोलते 
शकरके पुतले देखे । “फिर क्‍या देखा ? ” “यहां जाते हुए शकरकी 
सख्त सीढ़ियां मिलीं ।” “फिर क्या मिला ?” “शकरके चित्र यहां 

भी सवंत्र देखे ।” “अब क्या दीख रहा है ? ” “एक शकरका पतला 
दूसरे शकरके पुतलेसे बात कर रहा है ।” जनकने कहा, “जाओ 
तुमको सब ज्ञान मिल चुका ।” शुकदेवको जनकसे उनके दस्तखतका 
जो प्रमाणपत्र चाहिए था, वह मिल गया । मुद्दा यह कि कर्मयोगी 
जनकलने संन्‍्यासी शकदेवको शिष्यके रूपमें पास किया। शक तो संन्यासी 
ही थे, परन्तु प्रसंग केसा मजंदार है ! 
परीक्षितको शाप मिला--सात दिनमें तुम्हारी मौत आ जायगी। 
परीक्षितको मरनेकी तेयारी करनी थी। उसे ऐसा गुरु चाहिए था 
जो यह सिखाये कि मरे कंसे । उसने शुकाचार्यको ब॒लाया । शुकाचार्य 
जो आकर बेठे तो २४५८७--१६८ घंट पलल्‍थी मारकर भागवत सनाते 
रहे । जो आसन जमाया तो फिर छोड़ा ही नहीं। एक-सी कथा कहते ' 
ही रहे । 'तो इसमें कौन बड़ी बात हे ?' बड़ी बात यह कि सतत सात 
दिनतक उनको भारी श्रम करना पड़ा, फिर भी वह उन्हें कुछ नहीं 
मालूम हुआ | सतत कर्म करते रहकर भी मानो वे कर्म कर ही नहीं 
रहें थे। श्रमकी भावना ही वहां नहीं थी । सार यह कि संन्यास और 
कर्मयोग, ये दोनों भिन्न हें ही नहीं । 
इसलिए भगवान्‌ कहते हें--- 
“एक  साख्यं च योगं॑ च यः पश्यति स पद्यति । 
संन्यास और योगमें जो एकरूपता देखेगा, कहना होगा कि 
उसीने वास्तविक रहस्य समझा है । एक न करके करता हूँ ओर दूसरा 
करके भी नहीं करता । जो सचमुच श्रेष्ठ संन्यासी है, जिसकी सेव 
समाधि लगी रहती है, जो बिलकुल निविकार है, ऐसा संन्यासी पुरुष 
दस दिन हमारे-आपके बीचमें आकर रहने दो । कितना प्रकाश, कितनी 
स्फरति उससे मिलेगी ! अनेक वर्षोतक कामका ढेर लगाकर भी जो 
नहीं हुआ वह केवल उसके दशेनसे--अस्तित्वमात्रसे हो. जायगा । 
'फ़ोटो देखकर यदि मनमें पावनता उत्पन्न होती है, मत लोगोंक चित्रोंसे 
यदि भक्ति, प्रेम, पवित्रता हृदयमें उत्पन्न होती है, तो जीवित संन्‍्यासीको 
देखनेसे कितनी प्रेरणा प्राप्त होगी ? संन्‍्यासी और योगी, दोनों छोक- 
संग्रह करते हैं ।॥ एक जगह यदि बाहरसे करमत्याग दिखाई दिया तो 
भी उस कमंत्यागरमें कर्म लबालब भरा हुआ है । उसमें अनंत स्फर्ति 

भरी हुईं है। ज्ञानी संन्‍्यासी और ज्ञानी कर्मयोगी दोनों एक ही सिंहासन 
पर बंठनेवाल हूँ। संज्ञा भिन्न-भिन्न होनेपर भी अर्थ एक ही है। एक 
ही तत्त्वके ये दोनों पहल या प्रकार हूँ । यंत्र जब वेगसे घमता है तो 
वह ऐसा दिखाई दंता हूं, मानो स्थिर है, घूम नहीं रहा हैँ । संन्यासीकी 
भी स्थिति ऐसी ही होती हैँ । उसकी शांतिमेंसे, स्थिरतामेंसे, अनंत 
शक्ति, अपार प्रेरणा निकलती हैँ। महावीर, बद्ध, निवत्तिनाथ ऐसी 
ही विभूतियां थीं । संन्यासीके तमाम उद्योगोंकी दौड़ एक आसनपर 
आकर स्थिर हो जाय तो भी वह प्रचंड कर्म करता है । मतलब यह 
कि योगी ही संन्यासी हे और संन्‍्यासी ही योगी हे । दोनोंमें कुछ भी 
भेद नहीं हैं । शब्द अलग-अलग हूँ, पर अर्थ एक ही हैँ । पत्थरक मानी 
पाषाण और पाषाणके मानी पत्थर जेसे हें, वेसेही कर्मयोगीके मानी 
संन्यासी और संत्यासीक मानी कर्मयोगी हैं । 
ड़ 

बात यद्यपि ऐसी हे तो भी बा एक तुर्रा लगा रखा हूँ। 
भगवान्‌ कहते हँे--संन्याससे कर्मयोग श्रेष्ठ हें । जब दोनों ही एकसे 
हैं तो फिर भगवान्‌ ऐसा क्‍यों कहते हैँ ? यह फिर क्‍या दिल्‍लगी हे ? 
जब भगवान्‌ कहते हैं कि कर्मयोग श्रेष्ठ हें तब वह साधककी दृष्टिसे 
कहते हैं । बिलकुल कर्म न करते हुए सब कर्म करनेकी विधि एक सिद्धके 
लिए शक्य है, साधकके लिए नहीं । परंतु सब कर्म करके भी कुछ न करना, 
इस तरीकेका थोड़ा-बहुत अनुकरण किया जा सकता हैँ । एक' विधि 
ऐसी हैं जो साधकर्क लिए शकक्‍य नहीं, सिफ सिद्धके ही लिए शकय हे-। 
दूसरी ऐसी है जो साधक लिए भी थोड़ी-बहुत शक्‍य हँ । बिलकुल 
कर्म न करते हुए कर्म कुसे करना, यह साधकर्क लिए एक पहेली ही 
रहेगी । यह उसकी समझमें नहीं आ सकता | करंयोग साधकके लिए 
एक मार्ग भी हैं व मकाम--पड़ाव--भी है, परंतु संन्यास तो आखिरी 
मंजिलपर ही हे, मार्ग नहीं है । इसी कारण संन्यासकोी अपेक्षा कमे- 
योगी साधककी दुृष्टिसे श्रेष्ठ है । 

इसी न्‍्यायसे भगवान्‌ने आगे बारहवें अध्यायमें निर्गणकी अपेक्षा 
सगुणको विशेष माना है । सगणमें सब इंद्रियोंके लिए काम है, निर्गणमें 
ऐसा नहीं है । निर्गणमें हाथ बेकार, पांव बेकार, आंखें बेकार--सब 

इंद्रियां कमे-शंन्य ही रहती हें । साधकर्से यह सब नहीं सध सकता 
परंतु सगंण में ऐसी बात नहीं है । आंखोंसे. रूप देख सकते हैं, कानोंसे 
कींत्तन सन सकते हें, हाथसे पूजा कर सकते हें, लोगोंकी सेवाकी 
जा सकती है, पांवसे तीर्थयात्रा होती हं--इस तरह सब इंद्रियोंको 
काम देकर उनसे वेसा-वेसा काम कराते हुए धीरं-धीरे उन्हें हरिमय' 
बना देना सगणमें शक्य रहता है परंतु निर्गुणमें यह सब बंद--जीभ 
बंद, कान बंद, हाथ-पेर बंद । यह सारा “बंदी प्रकार देखकर बेचारा 
साधक घबरा जाता है ! उसके चित्तमें निर्गण बेठेगा कैसे ? वह यदि 
खांमीश बठा रहेगा तो उसके चित्तमें अंटशंट विचार आने छंगेंगे। 
इंद्रियोंका यह स्वभाव ही है कि उन्हें कहते हें कि न करो तो वे जरूर 
करेंगी। विज्ञापनोंमें क्या ऐसा नहीं होता ? ऊपर लिखते हें 'मत पढ़ो ।' 
तो पाठक मनमें कहता है कि यह जो न पढ़नेको लिखा है, तो पहले 
इसीको पढ़ो न ! 'मत पढ़ो' कहना इसी उद्देश्यसे होता है कि पाठक 
उसे जरूर पढ़े । मनृष्य अवश्य ही उसे जतनसे पढ़ता हैँ । निर्गणमें 
मन भटकता रहेगा । सगुण भक्तिकी बात ऐसी नहीं । वहां आरती 
है, पूजा है, सेवा है, भूत-दया है, इंद्रियोंके लिए वहां काम है। इन इंद्वियों 
को ठोक काममें लगाकर फिर मनसे कहो, “अब जाओ जहां,जी चाहे। 
परंतु तब॑ मन नहीं जानेका । वंहीं रम रहेगा, अनजाने ही एकाग्र हो 
जायगा । परंतु यदि उसे जानंबुझ्कर एक स्थानपर बंठाना चाहोगे 
तो वंह भाग ही छटेगा | भिन्न-भिन्न इंद्रियोंकी उत्तम, सुंदर, काममें 
छगा दो, फिर मनको खुशीसे भटकने के लिए कह दो । वह नहीं भटकेगा। 
उसे जानेकी बिलकुल छुट्टी दे दो तो वह कहेंगा---/लो, में यहीं बेठ 
गया ।” यदि उसे हुक्म दिया कि “चुप बठो” तो कहेंगा “में यह चला।” 
देहधारी मनष्यक लिए सुरुंभताकी दृष्टिसें निर्गंगषकी बनिस्बत॑ 
सगंण श्रेष्ठ है । कर्म करते रहते भी उसे उड़ा देनेकी युक्ति कर्म न करते 
हुए कर्म करनेकी अपेक्षा श्रेष्ठ हे; क्योंकि उसमें आसानी होती हें | 
कर्मयोगमें प्रयत्न--अभ्यासके लिए जगह हें । सब इंद्रियोंको अपने 
अधीन बनाकर धीरे-धीरे सब उद्योगोंसे मने हटा लेनेका अभ्यास 
कृमयोगमें किया जां सकता है । यह तरकीब आज नंसघी तो भीं 
संधे जुंसी है । कमेंयोग अनकरण-सुलभ हे,यही संन्यांसकी अपक्षां 

उसकी विशेषता है; परंतु पूर्णावस्थामें कर्मयोग व संन्यास दोनों एक' 
ही हैं। पूर्ण संन्यास व पूर्ण कर्मयोग दोनों एक ही हें । नाम दो हें, 
देखनेमें अलग-अलग हैं, परंतु असलमें दोनों हें एक ही । एक प्रकारमें 
कर्मका भूत बाहर नाचता हुआ दिखाई देता है, परंतु भीतर शांति है । 
दूसरे प्रकारमें कुछ न करते हुए त्रिभुवन को हिला डालनेकी शक्ति है । 
जो दीख पड़ता हे वह नहीं ह---यह दोनोंके स्वरूप हेँं। पूर्ण कर्मयोग 
संन्यास है तो पूर्ण संन्यास कर्मंयोग है । कोई भेद नहीं, परंतु साधकर्के 
लिए कर्मयोग सुलभ है। पूर्णावस्थामें दोनों एक ही हें। 

ज्ञानदेवको चांगदेवने एक पत्र भेजा । वह सिर्फ कोरे कागजका 
पत्र था। चांगदेवसे ज्ञानदेव उम्रमें छोटे थे। चिरंजीव” लिखते हें 
तो ज्ञानदेव ज्ञानमें श्रेष्ठ थे । 'पृज्य' लिखें तो उम्रमें कम थे। तब 
सिरनामा क्या लिखें ? यह कुछ तय नहीं हो पाता था | अत: चांगदेवर्बे 
कोरा कागज ही भेज दिया । वह पहले निवृत्तिनाथके हाथमें पड़ा १ 
उन्होंने उसे पढ़कर ज्ञानदेवको दे दिया। ज्ञानदवने पढ़ा व मुक्ताबाईंको 
दे दिया । मुक्ताबाईने पढ़कर कहा--“चांगदेव, इतना बड़ा हो गया 
हैं, पर हे अभी कोरा-का-कोरा ही ।” निवृत्तिनाथने और ही' अर्थ 
पढ़ा था। उन्होंने कहा--“चांगदेव कोरे हें, शुद्ध हैं, निर्मल हैं, उपदेश 
देनेके योग्य हें ।” फिर ज्ञानदेवसे पत्रका जवाब देनेके लिए कहा ३ 
ज्ञानदेवने ६५ ओवियों' का पत्र भेजा। उसे ज्ञानदेव पासष्ठी' कहते 
हैं । इस पत्रकी ऐसी मनोरंजक कथा है । लिखा हुआ पढ़ना सरल ह, 
परंतु न लिखा हुआ पढ़ना कठिन है । उसका पढ़ना कभी खतम नहीं 
होता । इसी तरह संन्‍्यासी रीता-कोरा दिखाई दिया तो भी उससें 
अपरंपार कर्म भरा रहता है । 

संन्यास व कर्मयोग--पूर्ण रूपमें दोनोंकी कीमत एक-सी हैं; 
परंतु कर्मयोगकी व्यावहारिक कीमत और ज्यादा है । किसी एक 
नोट की कीमत पांच रुपये है । सोनेका सिक्‍का भी पांच रुपये का होता 
है। जबतक सरकार स्थिर है तबतक दोनोंकी कीमत एक-सी है, 
परंतु यदि सरकार बदल गईं तो फिर व्यवहारमें उस नोटकी कीमत 





१ एक प्रचलित मराठी छंद। 

एक पाई भी नहीं रहती । मगर सोनेके सिक्‍केकी कीमत जरूर कुछ- 
त-कुछ मिल जायगी; क्योंकि आखिर वह सोना हे। पूर्णावस्थामें कर्म- 
त्याग व कर्मयोग दोनोंकी कीमत एक-सी हे; क्योंकि ज्ञान दोनोंमें 
समान है । ज्ञानकी कीमत अनंत है । अनंतर्मे कुछ मिलाओ तो कीमत 
अनंत ही रहती है, गणितशास्त्रका यह सिद्धांत हे । कमम-त्याग व 
कर्मयोग जब परिपूर्ण ज्ञानमें मिल जाते हैँ तो दोनों की कीमत बराबर 
हो जाती है; परंतु ज्ञानको यदि दोनों ओर से हटा लिया तो फिर कर्म- 
त्यागकी अपेक्षा कमेंयोग ही साधकके लिए श्रेष्ठ सिद्ध होगा | ठोस 
शद्ध ज्ञान दोनों ओर लिया जाय तो कीमत एक-सी हे । मंजिलपर 
पहुंच जानेपर ज्ञान--कर्मे --ज्ञान---कर्माभाव । परंतु ज्ञानको दोनों 
औरसे घटा दीजिए तो फिर कमंके अभावकी अपेक्षा कर्म ही साधकके 
लिए श्रेष्ठ ठहरेगा । न करके करना साधककी समझमें ही नहीं आ 
सकता । करके न करना वह समझ सकता हे । कर्मयोग मार्गमें भी 
है ओर मुकामपर भी हे; परंतु संन्यास सिर्फ मुकामपर ही है, मागमें 
नहीं । यदि यही बात शास्त्रकी भाषामें कहनी हो तो कर्मेयोग साधन 
भी हूँ व निष्ठा भी हे; परंतु संन्यास सिर्फ निष्ठा हे । निष्ठाका अर्थ 
है, अंतिम अवस्था । 


रबिवार, ०-३-३२ 

(२५ ) 

पांचवें अध्यायमें हम कल्पना और विचारक द्वारा देख सके कि 
मनष्य ऊंची-से-ऊंची उड़ान कहांतक मार सकता हैं । कर्म, विकर्म, 
अकमं मिलकर सारी साधना पूर्ण होती हे । कर्म स्थल वस्तु है । जो-जो 
स्वधर्म-कर्म हम करें उनमें हमारे मनका सहयोग होना चाहिए । मानसिक 
शिक्षणके लिए जो कर्म किया जाय वह विकर्म, विशेष कर्म, अथवा 
सक्ष्म कर्म है। जरूरत कर्म और विकर्म दोनों की है । इन दोनोंका प्रयोग . 
करते-करते अकर्मकी भूमिका तेयार होती है । हमने पिछले अध्यायमें 
देख लिया कि इस भूमिकामें कर्म व संन्यास, दोनों एक-रूप ही हो 
जाते हूं । अब छठे अध्यायके आरंभमें फिर कहा है कि कर्मयोगीकी 
भूमिका संन्‍्यासीकी भूमिकासे अलग दिखाई देनेपर भी अक्षरश: एक- 
रूप है । सि्फे दृष्टि का फक हे । पांचवें अध्यायमं जिस अवस्थाका 
वर्णन किया गया है, उसके साधन खोजना यह बादके अध्यायोंका 

विषय हे । 
कई लोगोंकी ऐसी एक भ्रामक कल्पना है कि परमार्थ, गीता 
आदि ग्रंथ, साधुओंक लिए हैँ । एक सज्जनने कहा--“में कोई साथ 
नहीं हूं । इसका अर्थ यह हुआ कि साधु नामके कोई जीव हें, जिनमेंसे 
वे सज्जन नहीं हैं । जैसे घोड़े, सिह, भाल, गाय आदि प्राणी हैं, वसे 
ही साध नामके भी कोई जीव हें और परमार्थंकी कल्पना सिफं उन्हींके 
लिए है । शेष जो व्यावहारिक जगत्‌में रहते हैँ, वे मानो किसी और 
जातिके हैं । उनके विचार अंग, आचार अलग ! इस कल्पनाने 
साध-संत और व्यावहारिक लोग, ऐसी दो अलग-अलग जातियां 
बना दी हैं। गीता-रहस्य' में तिलक महाराजने इस बातकी ओर ध्यान 
खींचा है । गीताग्रंथ सर्वेसाधारण व्यावहारिक लोगोंके लिए है, उनका 
यह कथन में अक्षरश: सही मानता हूं । भगवद्गीता सारे संसारके 


9२ गीता-प्रवचन 


लिए हे | परमार्थ-विषयक समस्त साधन प्रत्येक व्यावहारिक मनष्यके 
लिए है । परमार्थ सिखाता है कि अपना व्यवहार शुद्ध और निर्मेर 
रखकर मनका समाधान और शांति कंसे प्राप्त की जाय ? व्यवहार 
शुद्ध कैसे किया जाय--यह बतानेके लिए गीता है । जहां-जहां तुम 
व्यवहार करते हो, वहां-बहां गीता आती है । परंतु वहां वह आपको 
रखना नहीं चाहती । आपका हाथ पकड़कर वह अंतिम मंजिलतक 
आपको ले जायगी । एक मशहूर कहावत है न कि (पर्वत यदि मुहम्मद के 
पास न आवे तो महम्सद पर्वतके पास जायगा ।' महम्मदकों यह चिता 
है कि मेरा संदेश जड़ पर्वेतत॒क भीपहुंचे । पर्वत जड़ है, इसलिए मुहम्मद 
उसके आनेकी बाट नहीं जोहता रहेगा । यही बात गीता-ग्रंथको हे । 
कसा ही दीनदुरबल हो, गंवार हो, गीता उसके पास पहुंच जायगी । 
परंतु इसलिए नहीं कि उसे जहां-का-तहां रख दे, बल्कि इसलिए कि उसे 
हाथ पकड़कर आगे ले जाय, ऊपर उठावे । गीता चाहती है कि मनुष्य 
अपना व्यवहार शुद्ध करके प्रमोच्च स्थितिको प्राप्त करे। इसीके 
लिए गीताका जन्म हुआ है । 
अतएव “में जड़ हूं, व्यवहारी हूं, सांसारिक जीव हूं” --ऐसा 
कहकर अपने आस-पास बाड़ मत लगाओ । मत कहो कि “मेरे हाथोंसे 
क्या होगा ? इस साढ़े तीन हाथके शरीरमें ही मेरा सारसवंस्व हें। 
ऐसी बंधनोंकी दीवारे अपने आस-पास खड़ी करके पशुवत्‌ व्यवहार 
मत करो । तुम. तो आगे बढ़नेकी--ऊपर चढ़नेकी हिम्मत रखो। 
“उद्धरेदात्मनात्मानं नात्मानमवसादयेत्‌ 
ऐसी हिम्मत रखो कि में अपनेको अवश्य ऊपर चढ़ा ले जाऊंगा । 
यह मानकर कि में क्षुद्र सांसारिक जीव हूं मनकी शक्तिकों मार 
मत डालो । कल्पनाके पंख काट मत डालो । अपनी कल्पनाको विशारू 
बनाओ । चंडलका उदाहरण अपने सामने रखो । प्रात:काल सर्यको 
देखकर चंडल कहता हु कि में स्येतक उड़ जाऊंगा । वसा हमें बनना 
चाहिए । अपने दुर्बल पंखोंसे चंडल बेचारा कितना ही ऊंचा उड़े 
तो भी वह सूर्यतक कंसे पहुंचेगा ? परंतु अपनी कल्पना-शक्तिद्वारा 
वह जरूर सर्यको पा सकता हैं। हमारा आचरण इससे उल्टा होता है । 
हंस जितने ऊंचे जा सकते थे, उतने भी न जाकर अपनी कल्पना और 

भावनाओंपर रुकावटें डारू अपनेको और नीचे गिरा लेते हैं। जो शक्ति 
प्राप्त है, उसे भी अपनी हीन-भावनासे नष्ट कर लेते हैं । जहां कल्पनाके 
ही पांव टट गये तो फिर नीचे गिरनेके सिवाय क्या गति होगी ? अत 
कल्पनाका रुख हमेशा ऊपरकी ओर होना चाहिए। कल्पनाकी सहायतासे 
मनष्य आगे बढ़ता है, अत: कल्पनाकों सिकोड़ मत डालो । 

“स्थल मार्गको तजो नहीं । 

पड़े जगतमें रहो, न इत-उत' भटको भेय्या व्यर्थ कहीं । 

ऐसा रोना मत रोते रहो | आत्माका अपमान मत कर लो। 
साधकके पास यदि विशाल कल्पना होगी, आत्म-विश्वास होगा तो 
ही वह टिक सकेगा । इसी से उद्धार होगा। परंतु धर्म तो साध-संतोंके 
लिए ही है, साध-संतोंके पास गये भी तो यह प्रशस्ति-पत्र लेनेके 
लिए कि तुम जिस स्थितिमें हो उसमें यही व्यवहार उचित है, इस 
किस्मके खयाल छोड़ दो । ऐसी भेदात्मक कल्पताएं करके अपने को 
बंधनमें मत डालो । यदि उच्च आकांक्षा नहीं रखेंगे तो एक कदम भी 
आगे नहीं बढ़ सकोगे । 

यह दृष्टि, यह आकांक्षा, यह महान्‌ भावना, यदि हो तब तो 
साधनोंका जोड़-तोड़ आवश्यक है, नहीं तो फिर सारा किस्सा ही खतम। 
बाह्य कमंकी सहायताके लिए मावसिक साधनरूपी विकर्म बताया है । 
कर्मकी मददक लिए विकर्म निरंतर चाहिए । इन दोनोंकी सहायतासे 
अकर्म नामक जो दिव्य स्थिति प्राप्त होती है, वह और उसके प्रकार 
पांचवें अध्यायमें देखें । इस छठ अध्यायसे विकर्मके प्रकार बताये गये 
हैं। मानसिक साधना बताई गईं है। इस मानसिक साधनाको समझानेसे 
पहले गीता कहती है-- 

“भैय्या जीव, तुम देव हो सकते हो । तुम यह दिव्य आकांक्षा 
रखो। मनको मकत बनाकर उसके पंखोंको सुदृढ़ बनाओ साधनाके-- 
विकमंके--भिन्न-भिन्न प्रकार हैँ । भविति-योग, ध्यान, ज्ञान-विज्ञान 
गुण-विकास, आत्मानात्म-विवेक आदि नाना प्रकार हूं। 

छठे अध्यायमें ध्यान-योगनामक साधन-प्रकार बताया गया है। 


२६ 
ध्यान-योगर्म तीन बातें मुख्य हैं--(१) चित्तकी एकाग्रता, 

(२) चित्तकी एकाग्रताके लिए उपयकत जीवनकी परिमितता और 
(३) साम्यदशा या सम-दृष्टि | इन तीन बातों के बिना वास्तविक 
साधना नहीं हो सकती । चित्तकी एकाग्रताका अथथ है, चित्तकी चंचलता- 
पर अंकुश । जीवनकी परिमितताका अथे है, सब क्रियाओंका नाप-तौछ 
कर होना । समदृष्टिका अर्थ है, विश्वकी ओर देखनेकी उदार दृष्टि । 
इन तीन बातोंको लेकर ध्यानयोग बन जाता है । इन तीन साधनोंके 
भी फिर और साधन हैं। वे हैं अभ्यास और वैराग्य । इन पांचों बातों 
की थोड़ी-सी चर्चा हम यहां करें । 
पहले चित्तकी एकाग्रताको लीजिए । प्रत्येक काममें चित्तकी 
एकाग्रता आवश्यक है । व्यावहारिक बातोंमें भी चित्तकी एकाग्रता 
चाहिए । यह बात नहीं कि व्यवहार में अलग गुणोंकी जरूरत है और 
परमाथमें अलग । व्यवहारको शुद्ध करनेका ही अर्थ हें, परमार्थ । 
कसा भी व्यवहार हो, उसका यशापयश, सफलता-विफलता आपकी 
एकाग्रतापर अवलंबित हे। व्यापार, व्यवहार, शास्त्र-शोधन, राजनीति 
कूटनीति किसीको ले लीजिए, इनमें जो कुछ यश मिलेगा, वह उन 
पुरुषोंके चित्तकी एकाग्रताके अनुसार मिलेगा । नेपोलियनके लिए 
कहा जाता है कि युद्धकी व्यवस्था जहां एक बार ठीक-ठीक लगा दी 
कि फिर समर-भमिमें वह गणितक सिद्धांत हल किया करता था । 
डरों-तंबुओंपर गोले बरसते, सैनिक मरते, परंतु नेपोलियनका चित्त 
अपने गणितमें ही मग्न रहता । में यह नहीं कहता कि नेपोलियनकी 
एकाग्रता बहुत बढ़ी हुईं थी । उससे भी ऊंचे दरजेकी एकाग्रताके 
उदाहरण दिये जा सकेंगे, परंतु एकाग्रता उसके पास कितनी थी यह 
देखो । खलीफा उमरकी भी ऐसी ही बात कही जाती है। बीच लड़।इंमें 
जब नमाजका समय हो जाता, तो वह वहीं समरभमिमें चित्त एकाग्र 
करके घटने ठेककर नमाज पढ़ने लगता और उसका चित्त इतना 
एकाग्र हो जाता कि उसे यह होश भी नहीं रहता कि किसके आदमी 
ट-मर रहे हें । शरूक मुसलमानोंकी इस परमेश्वर निष्ठाकी ही 
बदोलत, इस एकाग्रताकी ही बदौलत, इस्लाम-धर्म इतना फैला था। 
उस दिन मेंने एक कहानी सुनी । एक फकीर था । उसक शरीरमें 
तीर चुभ गया । इससे उसे बड़ी वेदना हो रही थी । तीर खींचनेकी 

कोशिश करते तो वेदना और बढ़ जाती थी । इससे वह तीर भी नहीं 
खींचा जा सकता था । क्लोरोफार्म जैसी बेहोश करनेकी दवा उस 
समय थी नहीं । बड़ी समस्या खड़ी हो गईं | कुछ लोग उस फकीरको 
जानते थे। वे आगे बढ़कर बोले--“तीर अभी मत निकालो । यह 
नमाज पढ़ने बेठेगा तब निकाल हेंगे।” शामकी नमाजका वक्‍त हुआ। 
फकीर नमाज पढ़ने लगा । पलूभरमें ही उसका चित्त इतना एकाग्र 
हो गया कि तीर उसके बदनसे निकाल लिया गया तो भी मालूम नहीं 
हुआ । कैसी जबरदस्त है यह एकाग्रता । 

सारांश यह व्यवहार हो या परमाथथ, चित्तकी एकाग्रताके बिना 
उसमें सफलता मिलनी कठिन हूँ । यदि चित्त एकाग्र रहेगा तो फिर 
सामथ्यंकी कभी कमी न पड़ेगी। साठ वर्ष के बढ़े होनेपर भी किसी 
नौजवानकी तरह तुममें उत्साह और सामथ्ये दीख पड़ेगा । मनृष्य ज्यों- 
ज्यों बढ़ापेकी तरफ जाता हे त्यों-त्यों उसका मन अधिक मजबत 
होता जाना चाहिए । फलको ही देखिए न ? पहले वह हरा होता है, 
फिर पकता है, फिर सड़ता है और मिट जाता है, परंतु त्यों-त्यों भीतरका 
बीज अधिकाधिक सख्त होता जाता हे । यह बाहरी शरीर सड़ जायगा, 
गिर जायगा, परंतु बाहरी शरीर फलका सार-सर्वेस्व नहीं है । उसका 
सार-सवेस्व, उसकी आत्मा, तो है बीज | यही बात शरीरकी ह । शरीर 
भले ही बढ़ा होता चला जाय, परंतु स्मरणशक्ति तो बढ़ती ही रहनी 
चाहिए, ब॒द्धि तेजस्वी होनी चाहिए । परंतु ऐसा होता नहीं । मनृष्यः 
कहता हे---“आजकल मेरी याददाश्त कम हो गईं ।” “क्यों ?” “अब 
बढ़ापा आ गया है । तुम्हारा जो ज्ञान, विद्या या स्मृति है, वह तुम्हारा 
बीज हे । शरीर ज्यों-ज्यों बढ़ा होता जायगा, त्यो-त्यों ढीला पड़ता 
जायगा । परंतु त्यों-ही-त्यों आत्मा बलवान होती जानी चाहिए । और 
बह बिना एकाग्रताक नहीं हो सकता। 


अब एकाग्रता तो होनी चाहिए बे वह हो कंसे ? उसके लिए 
बया करना चाहिए ? भगवान्‌ कहते हैं, आत्मामें मनको स्थिर करके “न 
किचिदपि चितयेत्‌ --दूसरा कुछ भी चितन न करे। 
परंतु यह सधे कैसे ! मनको बिलकुल शांत करना बड़ी महत्त्वकी 

वस्तु है । विचारोंके चक्रको जोरसे रोके बिना एकाग्रता कंसे होगी ? 
बाहरी चक्र तो किसी तरह रोक भी लिया जाये, परंतु भीतरी चक्र तो 
चलता ही रहता है । चित्तकी एकाग्रताके लिए ये बाहरी साधन 
जैसे-जैसे काममें लाये जाय॑ वैसे-वैसे भीतरके चक्र अधिक वेगसे चलने 
लगते हैं । आप आसन जमाकर तनकर बैठ जाइए, आँखें स्थिर कर 
लीजिए। परंतु इतनेसे मन एकाग्र नहीं हो सकेंगा। मुख्य बात यह है कि 
मनका चक्र बंद करना सधना चाहिए। 

बात यह है कि बाहरका यह अपरंपार संसार जो हमारे मनमें भरा 
रहता है, उसको बंद किये बिना एकाग्रता अशक्य ह । अपने आत्माकी 
अपार ज्ञान-शक्ति हम बाह्य क्षुद्र वस्तुओंमें खर्चे कर डालते हें, लेकिन 
ऐसा नहीं होना चाहिए । जिस तरह दूसरेको न लटते हुए खुद अपने 
प्रयत्नसे धनी हो जानेवाला पुरुष बिना जरूरत ख्चे नहीं करता, उसी 
तरह हमें भी अपने आत्माकी ज्ञान-शक्ित क्षुद्र बातोंके चितनमें खर्चे 
नहीं करती चाहिए । यह ज्ञान-शक्ति हमारी अमूल्य थाती हे, परंतु 
हम उसे स्थूल विषयोंमें खर्च कर डालते हें । यह साग अच्छा नहीं बना, 
इसमें नमक कम पड़ा। अरे भाई, कितनी रत्तीभर नमक कम पड़ा ? 
नमक तनिक-सा कम पड़ा, इस महान्‌ विचारमें ही हमारा ज्ञान ख्च हो 
जाता हें ! बच्चोंको पाठशालाकी चारदीवारीक अंदर ही पढ़ाते हूँ 
क्योंकि, कहते हे कि यदि पेड़के नीचे पढ़ायंगे तो कौवे, कोयल और 
चिड़ियां देखकर उनका मन एकाग्र नहीं होगा। बच्चे ही जो ठहरे ! 
कौवे, चिड़ियां नहीं दिखाई दीं तो हो गई एकाग्रता ! परंतु अब हम हो 
गये हें घोड़ेके बराबर । हमारे अब सींग निकल आये हैं । यदि हमें सात- 
सात दीवारोंक अंदर भी किसीने बंद कर दिया तो भी हमारे मनकी 
एकाग्रता नहीं हो सकती क्योंकि हमारी आदत दुनियामें हर छोटी-बड़ी 
चीजकी चर्चा करनेकी पड़ गईं है । जो ज्ञान परमेश्वरकी प्राप्ति करा 
सकता है, उसे हम साग-सब्जीक जायकंकी चर्चा करनेमें खो देते हें 
ओर उसमें क्ृतार्थता मानते हैं। 

दिन-रात ऐसा यह भयानक संसार हमारे चारों ओर भीतर-बाहर 
धू-घू करता रहता है। प्रार्थना अथवा भजन करनेमें भी हमारा हेतु 


श्र 


बाहरी ही रहता है । परमेश्वरसे तन्‍्मय होकर एक क्षणके लिए भी 

संसारकों भूलानेकी भावना ही नहीं रहती । प्रार्थना भी एक दिखावा 
ह । ऐसी जहाँ मनकी स्थिति हे वहाँ आसन जमाकर बेठना और आँख 
मंदना सब व्यर्थ है । मनकी दौड़ निरंतर बाहर ही होते रहनेसे मनष्यका 
सारा सामथ्ये नष्ट हो जाता है। किसी भी प्रकारकी व्यवस्था, नियंत्रण- 
शक्ति मनुष्यमें नहीं रहती । इसका अनुभव आज हमारे देशमें कदम- 
कदमपर हो रहा है । वास्तवमें भारतवर्ष तो परमार्थ-भमि है । यहाँके 
लोग पहले ही ऊँची हवामें उड़नेवाले समझे जाते हें । पर ऐसे देशमें 
हमारी-आपकी क्‍या दशा हे ? छोटी-छोटी बातोंकी इतनी चिताके 
साथ चर्चा व पिष्टपेषण करते हैँ कि जिसे देखकर दु:ख होता है । क्षुद्र 
विषयोंमें ही हमारा चित्त डबा रहता है। 

कथा-पुराण-श्रवण में मीठी नींद सदा आ जाती है । 

पड़ते ही बिस्तरपै कितु चिन्ता मन को खाती है। 

कमकी गति ऐसी गहना । उसे रोनेसे क्‍या पाना ? 


कथा-पुराण सुननेके लिए जाते हूँ, वहाँ नींद आ घेरती हे, ओर 
नींद लेने जाते हें तो वहाँ चिता और विचार-चक्र शुरू हो जाता हैं । 
एक ओर शात््याग्रता तो दूसरी ओर अनेकाग्रता । एकाग्रताका कहीं पता 
नहीं । इतना यह मनुष्य इंद्रियोंका गुलाम है । एक बार किसीने पूछा-+- 
“आँखें अधमृंदी रखनी चाहिए, ऐसा क्‍यों कहा गया हे ? ” मेने केहा--- 
“सरल ही उत्तर देता हूँ । आँखें बिलकुल मूंद लें तो नींद लूग जाती है। 
खुली रखें तो चारों ओर दृष्टि जाकर एकाग्रता नहीं होती | आँखें 
मदनेसे नींद लग. जाती हैँ, यह तमोगुण हुआ । खुली रखनेसे' दृष्टि 
सब जगह जाती है, यह रजोगण आ गया । इसलिए बीचकी स्थिति 
कही 
पे तात्पयं यह है कि मतकी स्थिति बदले बिना एकाग्रता नहीं हों 
सकती । मनकी स्थिति ठीक शुद्ध होनी चाहिए। केवल आंसन जमाकर 
बेठनेसे वह नहीं प्राप्त हो सकती । इसके लिए हमारे सब व्यवहार शुद्ध 
होने चाहिए । व्यवहार शुद्ध करनेके लिए उसका उद्देश्य बदलना 
चाहिए । व्यवहार व्यक्तिगत लाभके लिए, वासनांतृप्तिके लिएं 
अथवा बाहरी बातोंके लिए नहीं करना हू । 

व्यवहार तो हम दिनभर करते रहते हें । आखिर दिनभरकी इस 
उधेड़बुनका हेतु कया हे ? 
इसी हेतु मेरा सारा परिश्रम । 
अंतकी ये घड़ी होवे मीठी ।॥। 


सारी उधेड़बन, सारी दौड़-धप इसीलिए न कि हमारा अंतिम 
दिवस मधुर हो जाय ? जिन्दगीभर कड़_आ विष क्यों पचाया ? इसलिए 
कि अंतिम घड़ी, वह मरण, पवित्र हो जाय । दिनकी अंतिम घड़ी 
शामको आती है। आजके दिनका सारा काम यदि पवित्र भावसे किया 
गेया तो रातकी प्रार्थना मधर होगी। वह दिनका अंतिम क्षण यदि 
मधर हो गया तो दिनका सारा काम सफल समझो । तब मेरा मन 
एकाग्र हो जायगा। 

एकाग्रतार्के लिए ऐसी जीवन-शुद्धिकी जरूरत हे। बाह्य वस्तुओंका 
चितन छूटना चाहिए । मनुष्यकी आयु बहुत नहीं है, परंतु इस थोड़ी-सी 
आयमें भी परमेश्वरीय सुखके स्वाद लेनेका सामर्थ्य है । दो मनुष्य 
बिलकुल एक ही सांचेमें ढले, एक-सी छाप लगे हुए। दो आँखें, उनके 
ब्रीच एक नाक और उस नाकमें दो नासा-पुट । इस तरह बिलकुल 
एकसे होकर भी एक मनुष्य देव-तुल्य होता हे तो दूसरा पशु-तुल्य । 
ऐसा क्‍यों होता हैं ? एक ही परमेश्वरके बालबच्चे--- 

सब एक ही खानिके' 

हैं तो फिर यह फर्क क्‍यों पड़ता है ? इन दो व्यक्तियोंकी जाति. एक 
है, ऐसा यकीन नहीं होता । एक नरका नारायण हूँ तो दूसरा नरका 
चानर 

मनुष्य कितना ऊँचा उठ सकता है, इसकां नमना दिखानेवाले लोग 
पहले भी हो गये हैं और आज भी हमारे बीचमें हैं। यह अनभवकी बात 
है । इस नर-देहमें कितनी शक्ति हे, इसको दिखानेवाल संत पहले 
निकले और आज भी हें। इस देहमें रहकर यदि मनृष्य ऐसी अद्भत 
क्रनी कर सकता हे तो फिर भला में क्यों न कर सकेगा । में अपनी 
कल्पनाको मर्यादामें क्यों बाँध लूँँ। जिस नर-देहमें रहकर दूसरे 


ए् 


नर-वीर हो गये, वही नर-देह मुझे भी मिला है, फिर मेरी ऐसी दशा 

क्यों ? कहीं-त-कहीं मुझसे भूल हो रही है । मेरा यह चित्त सदव 
बाहर जाता रहता है । दूसरेके गुण-दोष देखने में वह बहुत वाहि 
यात हो गया हैँ। परन्तु मुझे दूसरेके गुण-दोष देखनेकी जरूरत 
क्‍या हें 


कहां गुण-दोष परायेके देखूं। 
कमी क्या मुझमें दोषों की है । 


खद मझमें क्‍या दोष कम हें! यदि में सदंव दूसरों की छोटी-छोटी 
बातें देखनेमें ही तललीन रहा तो फिर मेरे चित्तकी एकाग्रता हो भी 
कंसे ? उस दशा में मेरी स्थिति दो ही प्रकार की हो सकती है । एक तो 
शन्य-अवस्था अर्थात्‌ नींद; और दूसरी अनेकाग्रता । तमोगुण और 
रजोगणमें ही में उलझता रहूंगा । 

भगवानने यह जरूर कहा है कि चित्तकी एकाग्रतार्क लिए इस तरह 
बेठो, इस तरह आँखें रखो, इस तरह आसन जमाओ, आदि, परल्तु 
इन सबसे फायदा तभी होगा, जब पहले चित्तकी एकाग्रता हम 
कायल हों। मनृष्यके चित्तमें पहले यह जम जाय कि चित्तकी एकाग्रता 
आवश्यक है, फिर तो मनुष्य खुद ही उसकी साधना और मार्ग ढूँढ़ 
निकालेगा | 


(२८ 
चित्तकी एकाग्रतामें सहायक का बात है, जीवनकी परिमितता । 
हमारा सब काम नपा-तुला होना चाहिए । गणित-शास्त्रका यह रहस्य 
हमारी सब क्रियाओंम आ जाना चाहिए। औषध जैसे नाप-तौलकर 
ली जाती है, वैसे ही आहार-निद्रा भी नपी-तुली होनी चाहिए । जीवनमें 
सब जगह चारों तरफ नाप-तोल करनी चाहिए। प्रत्येक इंद्रियपर पहरा 
बिठाना चाहिए। में ज्यादा तो नहीं खाता हूं, अधिक तो नहीं सोता 
जरूरतसे ज्यादा तो नहीं देखता--एसा ध्यान बारीकी से निरन्तर 
रखना चाहिए 
एक साहब किसी शख्स के लिए कह रहे थे कि वे किसीके कमरेमें 
गए तो एक मिनटमें उनकी निगाहमें आ जाता था कि उसमें कहाँ क्या 
रक्‍्खा है ? मेंने मनम कहा--“भगवन्‌, यह महिमा मुझे न प्राप्त हो ।” 

क्या में उसका मंत्री हूँ जो पाँच-पचास चीजोंकी सूची मनमें रखूँ ? या 
मुझे चोरी करनी है ? साबुन यहाँ था, घड़ी वहाँ थी, इससे मुझे क्या 
करना है ? इस ज्ञानकी मुझे क्या जरूरत ? आँखोंकी यह फजूलियात 
मुझे छोड़ देनी चाहिए । उसी प्रकार कानपर भी पहरा रखो | बाज 
लोग समझते हूँ, यदि कुत्तोंकी तरह हमारे कान होते तो कितना अच्छा 
रहता ! जिधर चाहते, उधर एक क्षण में उन्हें हिलाया करते। मनुष्य के 
कानमें परमात्माने यह कसर ही रख दी। परन्तु कानकी यह वाहियात 
शक्ति हमें नहीं चाहिए। वसे यह मन भी बहुत जबरदस्त है । जरा कहीं 
खटका हुआ, आहट हुईं कि गया उधर ध्यान। अतः जीवनमें नियमन 
परिमितता लाओ । खराब चीज नहीं देखें। खराब किताब नहीं पढ़ें । 
निदास्तुति नहीं सुनें । सदोष वस्तु तो दूर, निर्दोष वस्तुओंका भी 
जरूरतसे ज्यादा सेवन न करें । लोलपता किसी भी प्रकारको न होनी 
चाहिए । शराब, पकौड़ी, रसगुल्ले तो होने ही नहीं चाहिए, परंतु 
संतरे, केले, मौसमी भी बहुत नहीं चाहिए। फल-आहार यों शुद्ध आहार 
है, परंतु वह भी अनाप-शनाप नहीं होना चाहिए | जीभका स्वेच्छाचार 
भीतरी मालिकको सहन न होना चाहिए । इंद्रियोंपर धाक 
रहनी चाहिए कि यदि हम ऊठ-पटाँग करेंगे तो भीतरका मालिक 
हमें जरूर सजा देगा । नियमित आचरणको ही जीवनकी परिमितता. 
कहते हैं । 


(२९) 

' तींसरी बात ह समदृष्टि होना / समदृष्टि का ही अर्थ ह--शुर्भे 
दृष्टि। शुभ दृष्टि प्राप्त हुए बिना चित्त एकाग्र नहीं हो सकता। सिंह 
इतना बड़ा वनराज है, परंतु चार कदम चलकर पीछे देखता है । 
हिसक सिंहको एकाग्रता कैसे प्राप्त होगी ? शेर, कौवे, बिल्ली, इनकी 
आँख हमेशा फिरती रहती हैं | निगाह उनकी चौकन्नी-घबराई हुई 
होती हे.। हिख्र प्राणियोंकां ऐसा ही हाल रहेगा । साम्य दृष्टि आनी 
चाहिए । यह सारी सृष्टि मंगलमय मालम होनी चाहिए । जैसे मुझे 
खुद अपनपर विश्वास है, वेसा ही सारी सृष्टिपर मेरा विश्वास 
का चाहिए। यहाँ डरनेकी बात ही क्‍या हे ? सबकुछ शुद्ध और 
त्र्हूं। का ७ कप ० 

“विद्वं तद्‌ भद्दं यदवन्ति देवा: ।* 

यह विश्व मंगलमय है, क्योंकि परमेश्वर उसकी देखभाल करता" 
हैं। अंग्रेज कवि ब्राउनिगने भी ऐसा ही कहा है। 

“इंद्वर आकाशमें विराजमान है और संसार सब ठोक तरहसे 
चल रहा है । 

संसारमें कुछ भी बिगाड़ नहीं हैं । अगर बिगाड़ कहीं हैँ तो वह 
है मेरी दृष्टिमें । जेसी मेरी दृष्टि, वेसी यह सृष्टि । यदि में लाल 
रंगका चश्मा चढ़ा लंगा तो सारी सृष्टि लाल-ही-लाल दिखाई देगी. 
जलती हुईं दिखाई देगी । 

रामदास रामायण लिखते जाते व शिष्योंकों पढ़कर बताते जाते 
थे। हनमान भी ग॒प्त रूपसे उसे सननेके लिए आकर बेठते थे। समर्थ 
रामदासने लिखा था--“हनुमान अशोक-वनमें गये । वहाँ उन्होंने 
सफेद फल देखे ।” यह सनते ही वहाँ झटसे हनमान प्रकट हो गये और 
बोले--“मेने सफेद फूल नहीं देखे, लाल देखे थे। तुमने गलत लिखा हे ॥ 
उसे सूधार लो ।” समर्थने कहा--“मेंनें ठीक लिखा हे । तुमने सफेद' 
ही फल देखे थे ।” हनमानने कहा--“में खुद वहाँ गया था और में 
ही झठा ? ” अंतमें झगड़ा रामचंद्रजी के पास गया । उन्होंने कहा-- 
“फल तो सफेद ही थे। परंतु हनुमानकी आँखें क्रोधसे छाल हो रही थीं: 
इसलिए वे श॒भ््र फल उन्हें लाल दिखाई दिये ।” इस मधर कथाका' 
आशय यही है कि संसारकी ओर देखनेकी ज॑सी हमारी दृष्टि होगी,” 
संसार भी हमें वेसा ही दिखाई देगा। । 

यदि हमारे मनको इस बातका निश्चय न हो कि यह सृष्टि 
शभ हे तो चित्तकी एकाग्रता नहीं हो सकती । जबतक में यह समझता ' 
रहँगा कि सृष्टि बिगड़ी हुईं है तबतक में सशंक दृष्टिसे चारों ओर 
देखता रहँगा । कवि पंछियोंकी स्वतंत्रताके गान गाते हैँ । उनसे 
कहना चाहिए कि जरा एक बार पंछी होकर देखो तो । फिर उनकी' 
आजादीकी सही कीमत मालम हो जायगी । पक्षियोंकी गर्दन बराबर 
आगे-पीछे एक-सी नाचती रहती हे । उन्हें सतत दूसरों का भय लगा 
रहता है । चिड़ियाकों आसनपर ला बिठाओ । क्‍या वह एकाग्र हो 
जायगी ? मेरे जरा निकट जाते ही वह फुरेसे उड़ जायगी। वह डरेगी 

कि कहीं यह मुझे मारने तो नहीं आ रहा है ? जिनके दिमागम्में ऐसी 
भयानक कल्पना हुँ कि यह सारी दुनिया भक्षक ह--सहारक हें, उन्हें 
शांति कहाँ ? जबतक यह खयाल दिमागसे न निकलेगा कि मेरा 
रक्षक में अकेला ही हूँ, बाकी सब भक्षक हैं, तबतक एकाग्रता नहीं 
हो सकती । समदृष्टिकी भावना करना ही उसका उत्तम मार्ग है । 
आप सत्र मांगल्य देखने लग जाइए, चित्त अपने आप शांत हो जायगा। 

किसी दुःखी मनृष्ययों कल-कल बहनेवाली नदीके किनारे ले 
जाइए । उसके स्वच्छ शांत प्रवाहको देखकर उसकी बंचनी कम हो 
जायगी | वह अपना दुःख भर जायगा। उस झरन में, उस प्रवाहमें, इतनी 
शक्ति कहाँसे आ गईं ? परमेश्वरकी शुभ शक्ति उससे प्रकट हुई है । 
वेदोंमें झरनोंका बड़। ही सुन्दर वर्णन हे--- 

“अतिष्ठत्तीनाम अनिवेशनानाम्‌ 

ऐसे ये झरने हैं । झरना अखंड बहता है, उसका अपना कोई 
घ्र-बार नहीं, वह संन्यासी हे । ऐसा पवित्र झरना एक क्षणमें मेरे 
मनको एकाग्र बना देता है। ऐसे संदर झरन को देखकर प्रेमका, ज्ञानका, 
स्रोत मेरे मनमें क्यों न उमड़ पड़े ? 

यह बाहरका जड़ पानी भी यदि मेरे मनको इतनी शांति प्रदान 
कर सकता है तो फिर मेरी मानस-दरीमें यदि भक्ति और ज्ञानका 
चिन्मय झरना बहने लगे तो मेरे मनको कितनी शांति प्राप्त होगी ! 
मेरे एक मित्र पहले हिमालयमें--काश्मी रमें-घम रहे थे। वहाँक पवित्र 
पवेतोंके, सूंदर जल-प्रवाहोंके वर्णण लिख-लिखकर मुझे भेजते थे । 
मेने उन्हें उत्तर दिया कि जो जल-स्रोत, जो पर्वंत-माला, जो शुभ समीर 
तुमको अनुपम आनंद देते हैं, उन सबका अनुभव मुझे अपने हृदयमें 
हो सकता हे । अपनी अंतःसंष्टिमें में नित्य उन सब रमणीय दश्योंको 
देखता हूँ । अतः तुम्हारे बुलानेपर भी में अपने हृदयके इस भव्य-दिव्य 
हिमालयको छोड़कर नहीं आऊंगा। 

“स्थावराणां हिमालय: ।* 

स्थिरताकी मूत्तिके रूपमें जिस हिमालयकी उपासना स्थिरता 
लानेके लिए करनी है, उसका वर्णन सनकर यदि मेंने अपना कत्तैव्य 
छोड़ दिया तो वह उल्टी ही बात होगी ' 

सारांश, चित्तको जरा शांत कीजिए । चित्तको मंगरू-दृष्टिसे 

देखिए, तो फिर आपके हृदयमें अनंत झरने बहने हंगेंगे । कल्पताओंके 
दिव्य तारे हृदयाकाशममें चमकने लगेंगे | पत्थर और मिट्॒टीकी शुभ 
वस्तु देखकर यदि चित्त शांत हो जाता है तो फिर अंत:सृष्टिक दृश्य 
देखकर क्यों न होगा ” एक बार में त्रावणकोर गया था। एक दिन 
समद्रकिनारे बठा था। वह अपार समुद्र, उसकी धूं-धुं गरजना, सायं- 
कालका समय, में स्तब्ध, निरचेष्ट बैठा था। मेरे मित्रने वहीं समद्र- 
किनारे कुछ फल वगरा खानेके लिए छा दिये। उस समय वह सात्त्विक 
आहार भी मुझे जहरकी तरह लगा। समुद्रकी वह ३5 ३७ गर्जना मुझे--- 
“मामनस्मर युध्य च इस गीता-वचनकी याद दिला रही थी । 
समुद्र सतत स्मरण कर रहा था और कम भी कर रहा था। एक लहर 
आई, वह गई ओर दूसरी आईं। उसे एक क्षणके लिए विश्वांति नहीं । 
यह दृश्य देखकर मेरी भूख-प्यास उड़ गईं थी । आखिर उस सम॒द्रमें 
एसा क्‍या था ! उस खारे पानीकी लहरोंको उछलते हुए देखकर यदि 
मेरा हृदय उछलने लगता हे तो फिर ज्ञान और प्रेमके अथाह सागरके 
हृदयमें हिलोरे मारतेपर में कितना नाच उठूगा ! वेंदिक ऋषिक हृदय- 
में ऐसा ही सम॒द्र हिलोरे मारता था--- 

“अंतःसमुद्रे हृदि अंतरायुषि 

घतस्य धारा अभिचाकशीमि 

समृद्रादूर्मिम धुमानदा रत 

इस दिव्य भाषापर भाष्य लिखते हुए बेचारे भाष्यकारोंकी भी 
फजीहत होनेकी नोबत आ गईं । कसी वह घृतकी धारा ? कंसी 
वह मधुकी धारा ? क्या मेरे अंतःसमुद्रमें खारी लहरें उठेंगी ? नहीं 
नहीं। मेरे हृदयमें तो दूध, मधु हे घीकी लहरें हिलोरे मार रही हें। 
रे 


हृदयक इस समुद्रको निहारना सीखो । बाहरके निरभ्र नील 
आकाशको देखकर चित्तको भी निर्मेल ओर निरूप बनाओ । सच 
पूछो तो चित्तकी एकाग्रता एक खेल है। मामूली बात है । चित्तकी 
व्यग्रता ही अस्वाभाविक और अनेसगिक हे। छोटे बच्चोंकी आँखोंकी 
ओर एकटक लगाकर देखो । छोटा बच्चा एक-सा टक लगाकर देखता 

है, लेकिन तुम दस बार पलक मारोगे | बच्चोंका मन तुरंत एकाग्र 
हो जाता हैं । चार-पाँच महीनेके बच्चेको बाहरकी हरी-भरी सृष्टि 
दिखलाओ । वह एक-सा देखता रहेगा । स्त्रियोंका तो ऐसा खयाल है 
कि बाहरकी हरियालीकों देखकर उसकी विष्ठा भी हरे रंगकी हो 
जाती हैं । मानो सब इंद्रियोंकी आँखें बनाकर वह देखता हू । छोटे 
बच्चेके मनपर किसी भी घटनाका बड़ा प्रभाव पड़ता हे । शिक्षा- 
शास्त्री कहते हं--शुरूके दो-चार सालोंमें जो शिक्षा बालकोंको मिल 
जाती है वही वास्तविक शिक्षा हैं। आप कितने ही विद्यापीठ, पाठशाला, 
संघ कायम कीजिए, शरूमें जो शिक्षा मिली हे,वह फिर कभी नहीं मिल 
सकती । शिक्षा-विषयसे मेरा संबंध है । दिन-दिन मुझे यह निश्चय 
होता जा रहा है कि इस बाहरी शिक्षाका परिणाम शून्यवत्‌ है। आरंभिक 
संस्कार वञ्अलप हो जाते हें । बादके शिक्षणको बाहरी रंग, ऊपरी 
झिल्ली समझो । साब॒न लगानेसे ऊपरका दाग, मेल निकल जाता है, 
परंतु चमड़ीका काला रंग कंसे चछा जायगा ? उसी तरह जो संस्कार 
आदियें पड़ जाता है, उसका मिटना कठिन हो जाता है। 

तो ये आदिक संस्कार बलवान क्‍यों ? बादक संस्कार कमजोर 
क्यों ? इसलिए कि बचपनमें चित्तकी एकाग्रता नेसगिक रहती है। 
एकाग्रता होनेके कारण जो संस्कार पड़ते हूँ, वे फिर नहीं मिटते । 
चित्तकी एकाग्रताकी इतनी महिमा है । जिसे यह एकाग्रता प्राप्त हो गईं 
उसके लिए क्‍या अशक्य हे? 

हमारा सारा जीवन आज कृत्रिम हो गया हे । हमारी बाल- 
वत्ति मर गईं हूं, नष्ट हो गईं है । जीवनमें वास्तविक सरसता नहीं 
वह शृष्क हो गया है । हम ऊठ-पटांग, जसे-तंसे चल रहे हें। डारविन 
साहब नहीं, बल्कि हम खुद अपनी कृतिसे यह सिद्ध कर रहे हें कि 
मनुष्यके पूर्वज बंदर थे। 

छोटा बच्चा विश्वास-शील होता है | माँ जो कहे, वह उसके लिए 
प्रमाण । जो कहानियाँ उसे कही जाती हूँ वे उसे असत्य नहीं मालम 
होतीं । कोआ बोला, चिड़िया बोली, यह सब उसे सच मालम होता 

30% 088 इस मंगल-वृत्तिके कारण उनकी एकाग्रता जल्दी हो 

जाती ह। 

तात्पय यह कि सी छि चित्तकी एकाग्रता, जीवनकी 
परिमितता व शभ साम्य-दृष्टिकी जरूरत है । इसके सिवा ओर 
भी दो साधन बताये जाते हं--वेराग्य और अभ्यास । एक हूँ विध्वंसक 
और दूसरा हूँ विधायक । खेतसे घास उखाड़कर फेकना विध्वंसक 
काम हुआ । इसीको वेराग्य कहते हैं । उसमें बीज बोना विधायक 
काम है । मनमें सद्विचारोंका पुनः:-पुनः चितन करना अभ्यास 
कहलाता है। वेराग्य विध्वंसक क्रिया है, अभ्यास विधायक क्रिया । अब 
वेराग्य आये कंसे ? हम कहते हं---आम मीठा है, परंतु क्या यह मिठास 
निरे आममें हैँ? नहीं, निरे आममें नहीं है। हम अपनी आत्माकी 
मिठास वस्तुमें डालते हें और फिर वह वस्तु मीठी लगती हैँ | अत 
भीतरी मिठासको चखना सीखो । केवल बाह्य वस्तु मधुरता नहीं ह, 
बल्कि वह 'रसानां रसतम: माधुये:सागर आत्मा मेरे निकट है, उसीकी 
बदोलत मीठी वस्तुओंको मिठास मिली है, ऐसी भावना करते रहनेसे 
मनमें वराग्यका संचार होता हैं । सीता माताने हनुमानको मोतियोंका 
हार इताममें दिया | हनमान मोतियोंको चबाता, देखता और फेंक 
देता | उनमें उसे कहीं 'राम' दिखाई नहीं देता था। राम तो था उसके 
हृदयमें । उन्हीं मोतियोंके लिए लोग लाख रुपये भी दे देते । 

इस ध्यान-योगका वर्णन करते हुए भगवानूने एक बहुत ही 
महत्त्वकी बात शरूमें ही बता दी है । वह यह कि मनष्यको ऐसा 
दृढ़ संकल्प करना चाहिए कि 'मुझे स्वतः अपना उद्धार करना हे । 
में आगे बढ़्ंगा। मे ऊंची उड़ान मारूंगा । इस नर-दह में मे ज्यों-का-त्यों 
पड़ा नहीं रहूंगा । परमेश्वरके पास जानेका साहस करूंगा और ऐसा 
प्रयत्न भी करूंगा । 

यह सब सनकर अर्जनक मनम शंका उठी कि “भगवन, अब 
तो हमारी उमर बीत गईं । कुछ दिनोंमें हम मर जाय॑ंगे तो फिर 
यह साधना क्‍या काम आयगी । भगवानने कहा-- मृत्युका अर्थ 
तो है लंबी नींद ।” रोज काम करके हम सात-आउठ घंटे सोते हें । 
इस नींदसे कोई डरता हे ? बल्कि नींद न आये तो फिक्र पड़ जाती है । 
जसे नींद जरूरी, वंसे ही मौत भी जरूरी हु । जेसे नींदसे उठकर 

फिर हम अपना काम प्रारंभ कर देते हे, वैसे ही मरणक बाद भी पहलेकी 
यह सारी साधना हमारे काम आ जायगी । ज्ञानदेवने ज्ञानेश्वरी' में 
इस प्रसंगको लेकर लिखी ओवियोंमें मानो अपना आत्म-चरित ही 
लिख दिया हो-- 
“जैशवमें ही सर्वज्षता, वरती है उन्हें । 
सकल शास्त्र स्वयं ही, मुखसे निकले।” 
आदि चरणोंमें यही दिखाई देता है। पूर्व-जन्मका अभ्यास तुम्हें खींच 
लेता है। किसीका चित्त विषयोंकी ओर जाता ही नहीं । वह जानता 
ही नहीं कि मोह कसा होता है; क्योंकि पूर्व जन्ममें वह उनकी साधना 
कर चुका है। 
“शुभकारी कभी कोई 
पाता कुगतिकों नहीं ।* 
जो मनृष्य कल्याण-मार्गपर चलता है, उसका जरा भी श्रम व्यर्थ 
नहीं जाता । अंतमें इस तरहकी श्रद्धा बताईं गई है । जो कुछ अपूर्ण 
है, वह अंतको पूरा होकर रहेगा । भगवानके इस उपदेशका सार 
ग्रहण करो और अपने जीवनको सार्थक करो। 
रविवार, २७-३-३२ 


सातधा अध्याय 

भाइयो, अर्जुनके सामने जब सर्वधर्म-पालनका प्रश्न उपस्थित 
हुआ तो उसके मनमें स्वकीय व परकीयका मोह उत्पन्न हो गया और 
वह स्वधर्माचरणसे बचनेकी तदबीर करने छलगा। उसका यह वथा 
मोह पहले अध्यायमें दिखाया गया । इस मोहको मिटानेकी तजवीजसे 
दूसरा अध्याय शुरू हुआ। उसमें ये तीन सिद्धांत बताये गए, (१) आत्मा 
अमर है और वह सर्वत्र व्याप्त है (२) देह नाशवान्‌ हैं और (३) 
स्वधर्मका त्याग कभी न करना चाहिए। साथ ही कर्मफल-त्यागरूपी 
वह तरकीब भी बतलाई, जिससे उन सिद्धांतोंपर अमल करनेकी 
कुंजी हाथ लग जाय । इस कर्मयोगका विवरण करते हुए उससेंसे कर्म, 
विकर्म और अकमं, ये तीन चीजें पंदा हुईं । कर्म-विकरमंक संगमसे 
उत्पन्न होनेवाले दो प्रकारके अकर्म पांचवें अध्यायमें हमने देख लिये । 
छठे अध्यायसे भिन्न-भिन्न विकर्म बतानेकी शुरुआत की गईं। छठे 
अध्यायमें साधनाके लिए आवश्यक एकाग्रताका महत्त्व बताया गया । 

आज सांतवां अध्याय हूँ । इस अध्यायमे विकर्मका एक नया ही 
भव्य भवन खोल दिया गया है । सृष्टि-देवीक मंदिरमें, किसी विशाल 
वनमें, हम जिस तरह नाना प्रकारके मनोहर दश्य देखते जाते हें, वसा 
ही अनभव गीता-ग्रंथमें होता है | छठे अध्यायमें एकाग्रताका भवन 
देखा। अब हम जरा दूसरे भवनमें प्रवेश करे। 

उस भवनका द्वार खोलनेके पहले ही भगवान्‌ने इस मोहकारिणी 
जगत्‌-रचनाका रहस्य समझा दिया है । एक ही प्रकारके कागजपर एक 
ही कचीसे चित्रकार नानाविध चित्र निकालता हें । कोई सितारी 
सात सूरोंसे ही अनेक राग निकालता है| वाडमयके बावन अक्षरोंकी 
सहायतासे हम नाना प्रकारके विचार व भाव प्रकट करते हूं । वसे ही 
इस सृष्टिको समझो सुष्टिमें अनंत वस्तुएं और अनंत वत्तियां दिखाई 

देती हैं । परंतु यह सारी अंतर्बाह्य सृष्टि एक ही अखंड आत्मा व एक 
ही अष्टधा प्रकृतिके इस दृहरे मसालेसे बनी हुईं है । क्रोधी मनुष्यका 
करो, प्रेमी मनुष्यका प्रेम, दुःखितका ऋ्रंदत, आनंदीका हर्ष, आलूसीका 
नींदकी ओर ज्लुकाव, उद्योगीका कर्मस्फुरण--ये सब एक ही चेतन्य 
 शक्तिके खेल हैं । इन परस्पर-विरुद्ध भावोंके मूलमें एक ही चेतन्य 
यहांसे वहांतक भरा हुआ है । भीतरी चैतन्य एक ही है । उसी तरह 
बाह्य आवरणका भी स्वरूप एक-सा ही है । चेतन्‍्यमय आत्मा व जड़ 
प्रकृति, इस दुहरे मसालेसे सारी सृष्टि बनी है जन्मी है, यह आरंभमें 
'ही भगवान बता रहे हैं। 

आत्मा व देह, परा व अपरा प्रकृति, सवेत्र एक ही है, फिर मनुष्य 
मोहमें क्‍यों पड़ जाता है ? भेद क्‍यों दिखाई देता है ? प्रेमी मनुष्यका 
चेहरा मधुर मालम होता है तो किसी दूसरेको देखकर तबियत हटती 
है। एकसे मिलनेकी व दूसरेसे परहेज करनेकी तबियत क्‍यों होती है ? 
एक हो पेंसिल, एक ही कागज, एक ही चित्रकार; परंतु नाना चित्रोंसे 
नाना भाव प्रकट होते हैं । चित्रकारकी यही कुशलता है। चित्रकारकी 
कंचीमें, सितारीकी उंगलियोंमें ऐसी कुशलता हे कि वे हमें रुला देते हें, 
हँसा देते हैं । यह सारी खूबी उनकी उन उंगलियों में है । 

यह नजदीक रहे, वह दूर रहें; यह मेरा, वह पराया, ऐसे जो विचार 
मनमें आते.- हैं, और जिनकी वजहसे समयपर करत्तंव्यसे भी पीछे हटने- 
की प्रवृत्ति होने लगती है, उसका कारण मोह है । इस मोहसे बचना 
हो तो उस सृष्टि-निर्माताकी उंगलीकी करामातका रहस्य समझ लेना 
चाहिए । बृहदारण्यक उपनिषदमें नगारेका दृष्टांत दिया गया है । 
एक ही नवकारेसे भिन्न-भिन्न नाद निकलते हैँं। कुछ नादोंसे में भयभीत 
हो जाता हूं, कुछककों सुनकर नाच उठता हूं । इन सब भावोंकों यदि 
ज़ीत लेना है तो नक्कारा बजानेवालेको पकड़ लेना चाहिए । उसके 
प्रकड़में आते ही सारे नाद पकड़में आ जाते हैं । भगवान्‌ एक ही वाक्यमें 
क़हते हें--“जो मायाकों तैर जाना चाहते हैं, वे मेरी शरणमें 


आह है 


जाव। 
यहां वही लीला से तरे, जो आये शरण मेरे, 
उन्हें सूख, गया इसी किनारे माया-जरू ॥ 

तो यह माया क्‍या है ? माया कहते हैं परमेश्वरकी शक्तिको 
उसकी कला-कुशलताको । आत्मा व प्रकृति--अथवा जेन परिभाषा- 
में कहें तो जीव व अजीव--रूपी इस मामलसे जिसने यह अनंत रंगों- 
वाली सृष्टि रची है, उसकी शक्ति अथवा कला ही माया है । जेलखानेमें 
जिस तरह एक ही अनाजकी वह रोटी और वही एक सर्व-रसी दाल 
होती है, वेसे ही एक ही अखंड आत्मा व एक ही अष्टधा शरीर समझो 
इससे परमेश्वर तरह-तरहकी चीजें बनाता रहता है। हम इन चीजोंको 
देखकर भिन्न-भिन्न परस्पर-विरोधी अच्छे-बरे भावोंका अनुभव 
करते हूँ । इसके परे जाकर यदि हम सच्ची शांति पाना चाहते हूँ तो 
इन वस्तुओंके निर्माताको जा पकड़ना चाहिए, उससे परिचय कर लेना 
चाहिए । उससे जान-पहचान होनेपर ही इस भेद-जनक, आसक्ति- 
जनक मोहसे बचा जा सकेगा। 

उस परमेश्वरको समझ लेनेका एक महान्‌ साधन--एक महान 

विकर्म--बतानेके लिए सातवें अध्यायमें भक्तिका भव्य भवन खुला कर 
दिया है। चित्त-शुद्धिके लिए यज्ञ-दान, जप-तप, ध्यानधारणा इत्यादि 
अनेक विकर्म बताये जाते हूँ; परंतु इन साधनोंको में सोड़ा, साबुन 
अरीठा---इनकी उपमा दूंगा । लेकिन भक्तिको पानी कहूंगा | सोडा 
साबुन, अरीठा सफाई लाते हूं, परंतु पानीके बिना उनका काम नहीं 
चल सकता । पानी न हो तो उनसे क्या लाभ ? इसके विपरीत यदि 
सोड़ा, साबन, अरीठा न हो, पर केवल पानी ही हो तो भी निर्मेलता 
जरूर आ सकती हे। उस पानी के साथ यदि ये पदार्थ भी हों, तो 
“अधिकस्य अधिक फलम्‌: हो जायगा; दूधमें -शकर पड़ी कहेंगे । यज्ञ, 
याग, ध्यान, तप, इन सबमें यदि हादिकता न हो तो फिर चित्त-शद्धि 
होगी कंसे ? हादिकताका ही अर्थ हे भक्तित । 

सब प्रकारके साधनोंकों भक्तिकी जरूरत हे । भक्ति एक सार्व- 
भौम उपाय है । कोई सेवा-शास्त्रका जानकार, उपचारोंसे भलीभांति 
परिचित मनष्य किसी रोगीकी सेवा-शश्रषाक लिए जाता है, पर यदि 
उसके मनमें सेवाकी भावना न हो तो बताओ, सच्ची सेवा कैसे बनेगी ? 
बैल भले ही खासा मोटा-ताजा हो, पर यदि गाड़ी खींचनेकी इच्छा 
ही उसे न हो तो वह कंधा डालकर बैठ जायगा--और संभव है कि 

गाड़ीको किसी खड़डेमें भी गिरा दें । जिस कार्यमें हादिकता नहीं हे, 
उससे न तुष्टि मिल सकती है, न पुष्टि । 


३३) 

यह भक्ति होगी तो हे महान्‌ चित्रकारकी कलाकों हम देख 
सकेंगे । उसके हाथकी वह कलम हम देख सकेंगे। जहां एक बार उस 
उद्गम झरनेको व वहांक अपूर्व मधुर रसको चख लिया तो फिर 
बाकीके सब रस तुच्छ व नीरस मालम होंगे। जिसने वास्तविक केले 
खा लिये, वह लकड़ीके रंगीन केले हाथमें लेगा और 'बड़े सुंदर हें” 
कहकर एक ओर रख देगा । असली केलोंका स्वाद मिल जानेके कारण 
उसे इन नकली केलोंके प्रति कोई उत्साह नहीं रहता हैं । इसी तरह 
जिसे असली झरनेकी मिठासका मजा आ गया हैं, वह बाहरके 
गुलाब-शर्बंतपर लट॒ट नहीं होगा । 

एक दाशनिक तत्त्वज्ञानीको लोगोंने कहा--“महाराज, चलिये 
शहरमें आज बड़ी आराइश की गई है ।” दाशनिकने कहा--“भाई, 
यह आराइश क्या होती है ? एक दिया, इसके बाद दूसरा, फिर तीसरा, 
इस तरह लाख, दस लाख, करोड़, जितने चाहे समझ लो । गणित 
श्रेणीमें होता है, -२+३ इत्यादि अनंत तक | संख्या-संख्या में जो 
अंतर रखना हो, वह यदि मालम हो जाय तो फिर सारी संख्या लिखनेकी 
जरूरत नहीं रहती । उसी तरह वे दिये एकके बाद एक रख दिये । 
इनमें इतना मशगल होने जेसी कौन-सी बात हे ? परंतु मनुष्यको ऐसे 
आनंद प्रिय होते हें। वह नीबू लायगा, शकर छायगा, पानीमें उसे 
घोलेगा और फिर बड़े स्वादसे पीकर कहेगा--“वाह, क्‍या बढ़िया 
शिकंजी बनी है । जबानको जायका ल नेके सिवा और काम ही क्या है ? 
यह इसमें मिलाओ, वह उसमें मिलाओ । ऐसी चाट खानेमें ही उसे 
सारा मजा | बचपनमें एक बार में सिनेमा देखने गया था। साथमें एक 
टाटका टुकड़। ले गया था। मतलब यह कि नींद आने रूग तो सो जाऊं। 
परदेपर आंखोंको चौंधिया देनेवाली वह आग में देखने रूगा | दो ही 
चार मिनटमें उन अग्नि-चित्रोंको देखकर मेरी आंखें थकने लगीं । में 
अपने टाटपर सो गया और कहा कि जब खतम हो जाय तो जगा लेना। 
रातको बाहर खुली हवामें आकाशके चांद-तारे देखना छोड़कर, शांत 

सुष्टिका वह पवित्र आनंद छोड़कर, उस कुंद थियेटरमें आगकी पुतलियों 
को नाचते देखकर तालियां पीटते हैं ! मेरी समझमें ही यह सब न 
आता था। 

मनुष्य इतना निरानंद कंसे ? उन निर्जीव पुतलियोंको देखकर 
आखिर बेचारा किसी तरह थोड़ा आनंद प्राप्त कर लेता है । जीवनमें 
जब कि आनंद नहीं है तो फिर एसे कृत्रिम आनंद खोजते हूं । एक बार 
हमार पड़ोसमें 'टमटम' बजना शुरू हुआ । मेंने पूछा--“यह बाजा 
क्यों ?” तो कहा गया--“लड़का हुआ है ! / दुनियामें क्या एक तुम्हारे 
ही लड़का हुआ है, जो टमटम बजाकर दुनियाको कहता है कि मेरे 
यहां लड़का हुआ है ? नाच, गान, खेल होते हें---इसलिए कि लड़का 
हुआ है । यह सब लड़कपन नहीं तो क्या है ” मानो आनंदका अकाल 
ही पड़ गया है । अकालके दिनोंमें जैसे कहीं अनाजका दाना दिखते ही 
लोग टूट पड़ते हैं, उसी तरह जहां लड़का हुआ, सरकस आया, सिनेमा 
आया कि ये आनंदक भर्े-प्यासे बेचारे टिडडीकी तरह ट॒ट पड़ते है । 

क्या यह सच्चा आनंद हूँ ? गाना कानोंमें घसकर उसकी लहर 
दिमागको धक्का पहुंचाती हैं । आंखोंमें रूप घुसकर दिमागकों धक्का 
देता है । इस धक्के लगनेमें ही बेचारोंका यह आनंद समाया रहता है । 
कोई तमाख कटकर उसे नाकमें घसेड़ता हे, कोई उसकी बीड़ी बनाकर 
मुंहमें खोंसता है । उस सुंघनीका या उस धुएंका धक्का लगा तो मानों 
उन्हें आनंदकी गठरी मिल जाती है ! बीड़ी का ठंठ मिलते ही उसके 
आनंद की सीमा नहीं रहती । टॉल्स्टाय लिखते हें---“उस सिगरेटकी 
खुमारीमं वह कभी किसीका खून भी कर डाले तो आइचर्य नहीं । 
वह एक प्रकारका नशा ही समझो। 

ऐसे आनंदमें मनुष्य क्यों मस्त हो जाता है ? क्योंकि उसे वास्तविक 
आनंदका पता नहीं है । मनुष्य परछाइमें ही पागल हो रहा हे । आज 
वह पांच ज्ञानेंद्रियोंका ही आनंद ले रहा हैं। यदि आंखकी इंद्रविय उसके 
न होती तो वह चार इंद्रियोंका आनंद संसारमें मानता | कलूको यदि 
मंगल ग्रहसे कोई छ: इंद्रियोंवाला मनुष्य नीचे उतर आये तो ये बेचारे 
पांच इंद्रियोंवाले खिन्न होंगे और रोते-रोते वे कहेंगे कि “इसके मुकाबले 
हम कितने दीन-हीन 

सृष्टिका सारा अर्थ इन पांच इंद्रियोंको कैसे मालूम होगा ? इन 
पांच विषयोंमें भी फिर वह चुनाव करता हैं और उसमें रमता रहता है। 
गधेका रेंकना उसके कानोंमे गया तो कहता है कि कहांसे यह अशुभ 
आवाज आ गई ? तो क्या तुम्हारा दशन होनेसे उस गधेका कुछ अशुभ 
नहीं होगा ? तुम्हींको अलबत्ते उससे नुकसान होता है। क्या दूसरोंका 
तुमसे कुछ नहीं बिगड़ता ? मान लिया है कि गधेका रेंकना अशुभ है। 
एक बार मेरे बड़ौदा कालेजमें रहते हुए कुछ यूरोपियन गायक आये। 
थे तो वे उत्तम गवये । अपनी तरफसे कमाल कर रहे थे ; परंतु में सोच 
रहा था कि कब यहांसे भाग छटूं,क्योंकि मुझे वेसा गाना सुननेकी आदत 
नहीं थी । मेंने उन्हें फेल कर दिया । हमारी तरफक गवये यदि उधर 
गये तो कदाचित्‌ वे वहां फेल समझे जायंगे । इस तरह संगीतसे एकको 
आनंद होता है तो दूसरेको नहीं। मतरूब यह सच्चा आनंद नहीं हे, 
मायावी आनंद है । जबतक वास्तविक आनंदका दर्शन न होगा तबतक 
इस झूठे, धोखा ह आनंदमें ही झूलते रहेंगे। जबतक असली दूध नहीं 
मिला था, तबतक आटा घोलकर बनाया दूध ही अश्वत्थामा दूध 
कहकर पीता था। इस तरह जब आप सच्चा स्वरूप समझ छेंगे, उसका 
आनंद चख लेंगे तो फिर दूसरी सब चीजें फीकी छगेंगी । 

इस आनंदका पता लगानेके लिए उत्कृष्ट मार्ग है भक्ति । इस 
रास्ते चलते-चलते परमेश्वरी कुशलता मालम हो जायगी । उस दिव्य 
कल्पनाके आते ही दूसरी सब कल्पनाएं अपनेआप विलीन हो जायंगी। 
फिर क्षुद्र आकषेण नहीं रह जायगा। फिर संसारमें एक आनंद ही भरा 
हुआ दिखाई दंगा । मिठाईकी दूकान भले ही संकड़ों हों, परंतु मिठाइयों- 
का प्रकार सबमें एक-सा होता है । सो, जबतक असली चीज हाथ न 
लगेगी, तबतक हम चंचल चिड़ियाकी तरह एक चीज यहांकी खायंगे, 
एक वहांकी | सुबह में तुलसीरामायण पढ़ रहा था । दियेके पास कीड़े 
जमा हो रहे थे । इतनेमें वहां एक छिपकली आईं । उसे मेरी रामायणसे 
तो क्या लेनादेना था ! कीड़े देखकर उसे कितना आनंद हो रहा था ! 
वह कीड़ोंपर झपटनेवाली थी कि मेंने जरा हाथ हिलाया, वह भाग गई। 
परतु उसका ध्यान एक-सा लगा था कीड़ेकी ओर । मैंने अपने मनमें 
कहा--“तू खाती है इस कीड़ेको ? तेरी जबानमें लार टपकती है ?” 


सातवां अध्याय ९३ 


मेरी जबानमें लार नहीं टपकी । जिस रसका आनंद में लूट रहा था, 
उसका उस बेचारी छिपकलीको क्‍या पता ? वह रामायणका रस नहीं 
चख सकी थी । इस छिपकलीकी तरह हमारी दशा है। हम नाना रसोंमें 
मस्त हैं । परंतु यदि सच्चा रस मिल जाय तो क्‍या बहार हो ? भगवान्‌ 
भक्तिरूपी एक साधन दिखा रहें हें, जिससे हम उस असली रसको 
पा व चख सके । 
३४ ) 
भगवान्‌ने भक्तिके तीन प्रकार बतलाये हं--( १) सकाम भक्ति 
करनेवाला, (२) निष्काम परंतु एकांगी भक्ति करनेवाला, (३) 
ज्ञानी अर्थात्‌ संपूर्ण भक्ति करनेवाला । निष्काम परंतु एकांगी भक्ति 
करनेवालोंके तीन प्रकार हें--(१) आते, (२) जिज्ञासु, (३) 
अर्थार्थी । भक्ति-वक्षकी ये शाखा-प्रशाखाएं हैं । 
तो सकाम भक्तिका अर्थ क्‍या ? कुछ इच्छा मनमें रखकर 
भगवान्‌के पास जानेबवाला। में उसकी यह कहकर निदा न करूंगा कि 
यह भक्ति निक्ृृष्ट प्रकारकी हें । कई लोग सार्वेजनिक सेवा-क्षेत्रमें 
इसीलिए कदते हें कि मान-सम्मान मिले। इसमें नुकसान क्‍या हे ? 
आप उन्हें मान दीजिए । उनका खब सम्मान कीजिए । इस सम्मानसे 
कुछ बिगाड़ न होगा । ऐसा मान मिलते रहनेसे, फिर आगे चलकर 
सावेजनिक संवामें वे सुस्थिर हो जायंगे | फिर उसी काममें उन्हें आनंद 
मालम होने लगेगा । मान पानेकी इच्छा जो होती है, उसका भी अर्थे 
आखिर क्या है ? यही कि उस सम्मानसे हमें यह निश्चय, विश्वास 
हो जाता हे कि जो काम हम करते हूं, वह उत्तम हूँ । मेरी सेवा अच्छी 
या बरी, यह समझनेके लिए जिसके पास कोई आंतरिक साधन नहीं है, 
वह इस बाह्य साधतका अवलंबन लेता है । मांने बच्चकी पीठ ठोंककर 
कहा शाबाश' तो उसकी तबियत होती हे कि मांका और काम भी करें। 
यही बात सकाम भक्तिकी है । सकाम भक्त परमेश्वरके पास जाकर 
कहेगा--'दो' । सबकुछ परमेश्वरसे मांगनेकी प्रवृत्ति होना कोई 
मामूली बात नहीं । यह असाधारण बात हे। ज्ञानदेवने नामदंवसे 
पूछा--“तीथ्थयात्राको चलोगे न ? ” नामदेवने पूछा--“किसलिए ?” 
ज्ञानदेवने जवाब दिया--“'साधुसंतोंका समागम होगा । नामदेवने 

कहा--“तो भगवानूसे पूछ आता हूं। नामदेव मंदिरमें जाकर भगवान्‌के 
सामने खड़े हो गये । उनकी आंखोंसे आंसू बहने लगे । भगवान्‌के उन 
समचरणोंकी ओर ही वह देखते रहे। अंतको रोते-रोते उन्होंने पूछा-- 
“प्रभो, क्या में जाऊं ? ” ज्ञानदेव पास ही थे। इस नामदेवको क्‍या 
आप पागल कहेंगे ? ऐसे लोग कम नहीं हैं जो स्त्री घरम न होनेसे 
रोते हैं । परंतु परमेश्वरके पास जाकर रोनेवाला भक्त भले सकाम ही 
क्यों न हो, असाधारण हैं । अब यह उसका अज्ञान समझना चाहिए 
कि जो वस्तु सचमुच मांगने योग्य है, उसे वह नहीं मांगता; परंतु इतनेके 
लिए उसकी सकाम भक्त त्याज्य नहीं मानी जा सकती । 

स्त्रियां सुबह उठकर नाना प्रकारके व्रत आदि करती हैँ, काकड़।', 
आरती करती हैं, तुलसीकी प्रदक्षिणा करती हें । किसलिए ? मरनेके 
बाद परमेश्वरका अनुग्रह प्राप्त हो। उनके मनकी ऐसी भोली धारणा 
हो सकती है । परंतु उसके लिए वे ब्रत, जप, उपवास आदि अनुष्ठान 
करती हैं । ऐसे व्रत-शील परिवारमें महापुरुषोंका जन्म होता है । 
तुलसीदासके कुलमें रामतीर्थ उत्पन्न हुए । रामतीर्थ फारसी भाषाके 
ज्ञाता थे । किसीने कह दिया--“तुलसीदासके कुलमें जन्मे हो और 
तुम संस्कृत नहीं जानते हो ? ” रामतीर्थकों यह बात चुभ गई। कुल- 
स्मृतिका यह कितना सामथ्यें ! इससे प्रेरित होकर वे संस्क्ृतके प्रगाढ़ 
अध्ययनमें जुट पड़े । स्त्रियां जो भक्तिभाव रखती हें, उसकी दिल्लगी 
न उड़ानी चाहिए । जहां भक्तिका ऐसा एक-एक क्षण संचित होता है, 
वहां तेजस्वी संतति उत्पन्न होती है । इसीलिए भगवान्‌ कहते हें--- 
“मेरा भक्त सकाम होगा तो भी उसकी भक्तिको दृढ़ करूंगा । उसके 
मनमें गोलमाल नहीं होने दूंगा। यदि वह मुझसे सच्चे हृदयसे 
प्रार्थना करेगा कि मेरा रोग दूर कर दो तो में उसके आरोग्यकी 
भावनाको पुष्ट करके उसका रोग दूर कर दूंगा। किसी भी निमित्तसे 
क्यों न हो, वह मेरे पास आवेगा तो में उसकी पीठपर हाथ फेरकर 
उसकी कद्र ही करूंगा ।” ध्रुव का ही उदाहरण लीजिए । पिताजीकी 
ग्रोदीमें बैठने न पाया तो उसकी मांने कहा, “ईर्वरसे स्थान मांय ।” 


१ सुबह की जानेवाली विशिष्ट आरती, बड़ी बातीवाली । 

वह उपासनामें जूट पड़ा। भगवानूने उसे अचल स्थान दे दिया। मन यदि 
निष्काम न हो तो भी क्या हुआ ? असल बात यह है कि मनुष्य जाता 
किसके पास है, मांगता किससे हे ? संसारक सामने हाथ न पसारकर 
ईंडवरकों मनानेकी वत्तिका महत्त्व कम न आंकना चाहिए 

निमित्त कुछ भी हो, तुम भक्ति-मंदिरमें जाओ तो । शुरूमें यदि 
कामना लेकर भी आये होगे तो भी आगे चलकर निष्काम हो जाओगे । 
प्रदशिनियां की जाती हें । उनके संचालक कहते हँ--“अजी, आप 
आकर तो देखिए, कंसी बढ़िया, रंगीन, महीन खादी बनने लगी है । 
जरा नमने तो देखिए | गाहक आता है व प्रभावित होता है । यही बात 
भक्तिकी हे । भक्ति-मंदिरमें एक बार प्रवेश तो करो, फिर बहांका 
सौंदर्य व सामथ्य अपने-आप मालम हो जायगा। स्वर्ग जाते हुए धर्मे- 
राजके साथ अंतको एक कुत्ता ही रह गया । भीम, अर्जुन, सब रास्तेमें 
गल गए । स्वर्ग-द्वारके पास धर्मसे कहा गया--“तुम आ सकते हो 
परंतु यह कुत्ता नहीं जा सकता । धर्मनने कहा--“अगर मरा कुत्ता 
नहीं जा सकता तो में भी नहीं आ सकता । अनन्य सेवा करनेवाला 
कुत्ता भी क्यों न हो, परंतु दूसरे 'में-में' करनेवालोंसे तो वह श्रेष्ठ ही है । 
और वह कुत्ता भीम-अर्जुनसे भी श्रेष्ठ साबित हुआ । परमेश्वरकी ओर 
जानेवाला भले ही एक कीड़ा ही क्‍यों न हो, वह परमेद्वरकी ओर न 
जानेवाले बड़े-से-बड़े व्यक्तिसे श्रेष्ठ व महान हे । मंदिरमें कछए 
नंदीकी मूर्तियां होती हैं, परंतु उस नंदी--बेलको सब नमस्कार करते 
हें; क्योंकि वह साधारण बैल नहीं है। वह भगवान्‌क सामने रहता है । 
बेल होनेपर भी यह नहीं भूल सकते कि वह परमेश्वरका हैँ । बड़े-बड़े 
बद्धिमानोंकी अपेक्षा वह श्रेष्ठ हे । एक बावला जीव भी क्‍यों न हो 
वह यदि भगवान्‌का स्मरण करता है तो विश्व-वंच्य हो जाता है । 

एक बार में रेलमें जा रहा था। यमुनाक पुलपर गाड़ी आईं । 
पासमें एक आदमीने बड़े पुलकित हृदयसे उसमें एक धेला डाल दिया। 
पड़ोसमें एक आलोचक महाशय बढठे थे। कहने लंगे--“देश पहले ही 
कंगाल है और ये लोग यों व्यर्थे पसा फेंकते हूँ ।” मेंने कहा---“आपने 
उसके हेतुको पहचाना नहीं । जिस भावनासे उसने धघेला-पैसा फेंका, 
उसकी कोमत दो-चार पेसे भी हो सकती हूँ या नहीं ? यदि दूसरे 

सत्कार्यके लिए पैसे दिये होते तो यह दान और भी अच्छा होता । 
कितु इस बातका विचार पीछे करेंगे। परंतु उस भावनाशील मनुष्यने 
तो इसी भावनासे प्रेरित होकर यह त्याग किया हे कि यह नदी क्‍या, 
ईंइवरकी करुणा ही बह रही है । इस भावनाक लिए आपके अथ्थ-शास्त्र- 
में कोई स्थान है क्या ? देशकी एक नदीकों देखकर उसका अंतःकरण 
द्रवित हो उठा । यदि इस भावनाकी आप क॒द्र कर सके तो में आपकी 
देश-भक्तिको परखंगा ।” देश-भक्तिका अर्थ क्या रोटी है ” देशकी 
एक महान्‌ नदीको देखकर यदि यह भावना मनमें जगती है कि अपनी 
सारी संपत्ति इसमें डबो दं, उसके चरणोंमें अर्पेण करदं, तो यह कितनी 
बड़ी देश-भक्ति है ” वह सारी धन-दोलत, वे सब हरे-पीले पत्थर 
कीडोंकी ब्रिष्ठासे बने मोती व कोयलेसे बने हीरे---इन सबकी कीमत 
पानीमें डबो देने लायक ही है । परमेश्वरके चरणोंक आगे ये सब धूल 
तुच्छ समझो । आप कहेंगे कि नदीका व परमेश्वरक चरणोंका क्‍या 
संबंध? आपकी स॒ष्टि में परमात्माका कुछ सम्बन्ध हे भी ? नदी है, 
आक्सिजन व हाइड्रोजन । सूर्य है, गेस की बत्तीका एक बड़ा-सा नमना । 
उसे नमस्कार क्या करें ? नमस्कार करना होगा सिर्फ आपकी रोटीको | 
फिर उस रोटी में भी भला क्या हैं ? वह भी तो आखिर एक सफेद 
मिट॒टी ही है। उसकी लिए क्‍यों इतनी राल टपकाते हो ? इतना बड़ा यह 
सर्य उगा है, ऐसी यह संदर नही बह रही हे---इनमें यदि परमेश्वरका 
अनुभव न होगा तो फिर होगा कहां ? अंग्रेज कवि वर्डस्वर्थ बड़े दुःखसे 
कहता हे--“पहले जब में इंद्र-धन॒ष देखता था, तो में नाच उठता था। 
हृदय हिलोरें मारने लगता था। पर आज में क्‍यों नहीं नाच उठता 
पहलेकी जीवन-माध री खोकर कहीं में पत्थर तो नहीं हो गया ? ” 

मतलब यह कि सकाम भक्ति अथवा गंवार मनृष्यकी भावनाका 
भी बड़ा महत्त्व है । अंतर्में इससे महान सामर्थ्य पेदा होता है । जीव- 
धारी कोई भी व कंसा ही हो, वह जब एक बार परमेश्वरके दरबारमें 
'आजाता है तो फिर मान्य हो जाता है । आगमें किसीभी लड़कीको 
डालिये, वह जल ही उठेगी। परमेश्वरकी भक्ति एक अपूर्वे साधना है। 
परमेश्वर सकाम भक्तिकी भी कद्र करेगा। आगे जाकर वह भक्ति 
निष्कामता व पूर्णताकी ओर चली जायगी । 

सकाम भक्त, यह एक प्रकार हुआ । अब. निष्काम भक्ति करने- 
वालोंसे मिलें। इसमें भी और दो प्रकार--एकांगी और पूर्णं। एकांगी- 
के तीन प्रकार । उनमें पहला प्रकार आत्तें भक्तोंका । आत्तें होता है 
दयाप्रार्थी, भगवान्‌के लिए रोने-चिल्लाने व छटपटानेवाला, जैसे 
नामदेव । वह इस बातके लिए उत्सुक, व्याकुल, अधीर, आतुर रहता है 
कि कब भगवान्‌के प्रेम-रसका पान करूँगा, कब उससे गले लिपटकर 
जीवनको कृतार्थ करूँगा, कब उसके चरणोंमें अपनेको डालकर धन्य 
होऊंगा ! प्रत्येक कार्यमें वह यह देखेगा कि सच्चाई, हादिकता, व्या- 
कुलता, प्रेम उसमें है या नहीं ? दूसरा प्रकार है, जिज्ञासुओंका । फिलहाल 
अपने देशमें इस श्रेणीके भक्त बहुत नहीं हेँ। इस कोटिके भक्त कोई 
गौरीशंकरपर बार-बार चढ़ेंगे व मरेंगे, कोई उत्तर श्रुव की खोजमें 
निकलेंगे और अपनी खोजके फल कागज़पर लिखकर उन्हें बोतलमें 
बंद करके पानीमें छोड़कर मर जायंगे, कोई ज्वालामुखीके उदरमें 
उतरेंगे । अभी तो हिन्दुस्तानियोंक लिए मौत एक हौआ हो बेठी है । 
कूटंब और परिवारके भरण-पोषणसे बढ़कर कोई पुरुषार्थ ही नहीं 
रहा है। जिज्ञास्‌ भक्तके पास अदम्य जिज्ञासा होती है । वह प्रत्येक 
वस्तुके गुण-धर्मकी खोज करता है। मनुष्य जेसे नदी-मुखके द्वारा अन्तमें 
समुद्रको पा जाता है, उसी तरह यह जिज्ञासु भी अन्तको परमेश्वर तक 
पहुँच जायगा । तीसरा वर्ग है, अर्थाथियोंका । अर्थार्थीका अर्थ है प्रत्येक 
बातमें अर्थ देखनेवाला। “अर्थ” का यहाँ रुपये-पैसोंसे मतरूब नहीं, बल्कि 
हित-कल्याणसे है । किसी भी बात की जाँच करते समय वह उसे इस 
कसौटीपर कसेगा कि इसके द्वारा समाजका क्‍या कल्याण हो । 
वह देखेगा कि में जो कुछ कहता, लिखता, करता हूँ, उससे संसारका 
मंगल होगा या नहीं ? निरुपयोगी अहितकर क्रिया उसे मंजूर न होगी । 
संसार के हितकी चिता करनेवाला कितना बड़ा महात्मा है | जगत्‌॒का 
कल्याण ही उसका आनन्द है । जो प्रेमकी दृष्टिसे समस्त क्रियाओंको 
देखता है वह आत्तें, ज्ञानकी दृष्टिसे देखता है वह जिज्ञासु व सबके 
कल्याणकी दृष्टिसे देखता हैँ वह अर्थार्थी । 

ये तीनों भक्त हें तो निष्काम, परन्तु एकांगी हैं । एक कर्मके 

द्वारा, दूसरा हृदयके द्वारा, तीसरा बुद्धिके द्वारा, ईंइवर के पास पहुँचता 
हैं। अब रहा बाकी पूर्ण भक्तका प्रकार । इसीको ज्ञानी भी कह सकते 
हें । इस भकतको जो कुछ दीखता है, सो सब परमेश्वरका ही रूप । 
क्रूप-सुरूप, राव-रंक, स्त्री-पुरुष, पशु-पक्षी सर्वत्र परमात्माके ही 
पावन दर्शन । 
। नर नारी बच्चे सब ही नारायण । 
ऐसा मेरा मन बनाओ प्रभु ॥ 
संत तुकारामकी ऐसी प्रार्थना है । हिन्दू-धर्ममें जेसे नाग-पूजा, 
'हाथीकी सूंड रखनेवाले देवताकी पूजा, पेड़ोंकी पूजा आदि पागलपनके 
नमूने हैं, उनसे भी अधिक पागलपनकी कमाल ज्ञानी भक्तों के यहाँ 
हुई दीखती हैँ । उनसे कोई भी क्‍यों न मिले, उन्हें चींटीसे लेकर चंद्र. 


श्‌ 


सूर्यतक सर्वत्र एक ही परमात्मा दीखता हैं और उनका हृदय आनंदसे 
हिलोरें मारने लगता है । ; 
फिर वह सुख अनंत-अपार । 
आनंद से सागर हिलोरता ॥। 
ऐसा जो वह॒ दिव्य व भव्य दशेन है, उसे भले ही आप भ्रम कहें । 
परंतु यह भ्रम सौख्यकी राशि है, आनंदका स्थान-निधि है । गंभीर 
सागरमें उसे परमेश्वरका विलास दिखाई देता है, गो-मातामें उसे 
ईंदवरका वात्सल्य नजर आता है, पृथ्वीमें उसकी क्षमता दीख पड़ती है, 
निरभ्र आकाशमें उसकी निर्मेलता, रवि-चंद्र-तारोंमें उसका तेज व 
भव्यता दीखती है । फूलमें उसकी कोमलता, दुर्जनों में अपनी परीक्षा 
करनेवाला परमेश्वर दीखता है । इस तरह 'एक ही परमात्मा सर्वत्र 
रम रहा हे--यह देखनेका अभ्यास ज्ञानी भक्त किया करते हैं । ऐसा 
करते हुए वह--ज्ञानी भक्त--एक दिन ईंव्वरमें ही मिल जाता हैं । 
रविवार, ३-४-३२ 

मनष्यका जीवन अनेक संस्कारोंसे यकत होता हे । हमसे असंख्य 
क्रियाएँ होती रहती हैं । यदि हम उनका हिसाक लगाने लगें तो उसका 
अंत ही नहीं आ सकता । यदि मोटे तौरपर हम चौबीस घंटोंकी ही. 
क्रियाओंकी देखने लगें तो उनकी गिनती: कितनी बढ़ जायगी । खाना, 
पीना, बैठना, सोना, चलना, फिरना, काम करना, लिखना, बोलना 
पढ़ना--इनके अलावा नाना प्रकारके स्वप्न, राग-ठ्रेष, मानापमान, 
सुख-दु:ख आदि अनंत प्रकार दिखाई देंगे। इन सबके संस्कार हमारे 
मनपर होते रहते हं। अतः अगर कोई मुझसे पूछे कि जीवन किसे 
कहते हैं तो में उसकी व्याख्या करूँगा--संस्कार-संचय । 

संस्कार दोनों प्रकारके होते हं--अच्छे भी और बरे भी । दोनोंका 
प्रभाव मनष्यके जीवनपर पड़ता रहता है । बचपनकी क्रियाओंकी तो 
हमें याद भी नहीं रहती। सारा बालपन इस तरह मिट जाता है, जैसे 
स्‍लेटपर लिखकर पोंछ दिया हो । पू्व-जन्मके संस्कार तो बिलकुल ही 
साफ पोंछ दिये-जेसे हो जाते हं---यहाँतक कि इस बातकी भी शंका 
उठ सकती हूँ कि पूर्वे-जन्म था भी या नहीं । जब इस जन्मका ही बचपन 
याद नहीं आता तो फिर पू्व-जन्मकी तो बात ही क्या ? पूर्ब-जन्म को 
जाने दीजिए, हम इसी जन्मका विचार करें। जितनी क्रियाएँ हमें याद 
रहती हैं, उतनी ही होती हेँ---सो बात नहीं । क्रियाएं अनेक होती हैं 
और ज्ञान भी अनेक ; परंतु ये क्रियाएँ व ज्ञान मिटकर अंत्मे कुछ संस्कार 
ही शेष रह जाते हेँ। रातको सोते समय दिनकी सब क्रियाओंको यदि 
हम याद करने लगे तो भी याद नहीं आती । याद कौन-सी क्रियाएँ 
आती हूं ? वे ही क्रियाएँ हमारी आँखोंक सामने आ जाती हैं, जो बहुत 
स्पष्ट व प्रभावकारी होती हेँ। यदि हमारा बहुत लड़ाई-झगड़ा किसीसे 
हुआ हो, तो वह याद रहता है क्योंकि उस दिनकी वही मुख्य कमाई 

होती हैँ। मुख्य व स्पष्ट क्रियाओंके संस्कार मनपर बड़े गहरे हो जाते 
हैं। मुख्य क्रिया याद रहती है, शेष सब फीकी पड़ जाती हैं। यदि हम 
रोजनामचा लिखने बेठें तो दो ही चार महत्त्वकी बातें लिख लेते हें। 
यदि प्रतिदिनके ऐसे संस्कारको लेकर एक हफ्तेका हिसाब लगाने रूग 
तो और भी कई बातें इसमेंसे निकल जायंगी व सप्ताहकी मुख्य घटनाएँ 
ही कायम रह जायेंगी । फिर महींनेभर बाद हम अपने पिछले कामोंका 
हिसाब लगाने बैठे तो उतनी ही बातें हमारे सामने आती रहेंगी, जो उस 


छत 


मासमें बहुत मुख्य-मुख्य रही होंगी । इसी तरह फिर छः महीना, साल, . 


पाँच सालका हिसाब लगावें तो बहुत ही थोड़ी महत्त्वपूर्ण बातें याद 
रहेंगी और उन्हींके संस्कार बनेंगें। असंख्य क्रियाओं व अनंत ज्ञानोंके 
हो जानेपर भी अंतको मनके पास बहुत थोड़ी बचत रहती है। वे 
विभिन्न कर्मव ज्ञान आये और अपना काम करके मर गये । उन सब 
कर्मोके पांच-दस दृढ़ संस्कार ही शेष रह जाते हैं। ये संस्कार ही हमारी 
पूँजी हैं । हम जीवनरूपी व्यापार करके सिर्फ संस्काररूपी संपत्ति जोड़ते 
हैं। जैसे व्यापारी रोजका, महीनेका व सालभरका जमा-खर्च करके 
अंतमें नफे या टोठेका एक ही आँकड़ा निकालता है, उसी प्रकार जीवनका 
हाल होता है। अनेक संस्कारोंका जमा-नामे होते-होते अंतको एक 
अत्यंत ठोस, सीमित निचोड़ जैसी चीज़ बाकी बच जाती है। जब 
जीवनकी अंतिम घड़ी आती हे तब जीवनकी आखिरी रोकड़ बाकी 
आत्मा याद करने रूगता हैं । जन्मभरमें क्या-क्या किया--- इसकी 
जब वह याद करता है तो सारी कमाईके रूपमें दो-चार बातें ही नजर 
आती हैं। इसका यह अथे नहीं कि वे सब कर्म व ज्ञान व्यर्थ चले गये। 
उनका काम पूरा हो गया है। हजारों उखाड़-पखाड़के बाद अखीरमें 
कुल पाँच हजारका घाटा-तफा या दस हजारका नफा, इतना ही सार 
व्यापारीके हाथ लगता है। नुकसान हुआ तो छाती बैठ जाती है, फायदा 
रहा ती दिल उछलने लगता है। 

हमारे जीवनकी भी ऐसी बात है। मरनेके समय यदि खानेकी 
वासना हुईं तो सारी जिदगीभर भोजनकी रुचि लेनेका ही अभ्यास 
करते रहे, यह सिद्ध होगा । भोजन या स्वादकी वासना, यही जिंदगी- 
भरकी कमाईं। किसी माताकों मरते समय यदि बेटेकी याद हो आई 

गी उसका पुत्र-संबंधी संस्कार ही बलवान मानना चाहिए। बाकी जो 
असंख्य कर्म किये, वे गौण सिद्ध हो गये । अंकगणितमें अपूर्णाकर्क 
सवाल होते हूँ । कितनी बड़ी-बड़ी संख्याएं, परंतु संक्षेप बनाते-बनाते 
अंतको एक अथवा शन्य ऐसा उत्तर आता है। इसी तरह जीवनमें 
संस्कारोंकी अनेक संख्याएं चली जाकर अंतर्में एक बलवान्‌ संस्कार 
ही साररूपमें रह जाता है । जीवनरूपी सवालका वह उत्तर होता है । 
अंतकालीन स्मरण ही सारे जीवनका फलित होता हे । 
जीवनका यह अंतिम सार मध्र निकले, अंतकी यह घड़ी मधुर हो 
इसी दृष्टिसे सारे जीवनके उद्योग होने चाहिए । जिसका अंत मधुर, 
वह सब मधर । उस अंतिम उत्तरपर ध्यान रखकर सारे जीवनका 
सवाल हल करना चाहिए । इस ध्येयको दृष्टिक सामने रखकर सारे 
जीवनकी योजना बनाओ । जब कोई सवाल हल करते हो तो जो खास 
प्रश्न पूछा गया है, उसीको सामने रखकर उत्तर लाते हैं। उसी तरहकी 
रीतिसे काम लेना पड़ता हैं । अतः मरनेके समय जो संस्कार दढ़ रहें, 
या उठें--ऐसी इच्छा होगी, उसके अनुसार ही सारे जीवनका प्रवाह 
मोड़ना चाहिए । दिन-रात जा तरफ झुकाव रहना चाहिए 
३७ 
इस आठव अध्यायमें यह सिय बताया गया है कि जो विचार 
मरते समय प्रबल रहता है वही अगले जन्ममें बलवत्तर साबित होता 
है । इस पा्थेयकों साथ लेकर जीव आगे यात्राके लिए निकलता है। 
आज दिनको कमाई लेकर, नींदके बाद हम कलका दिन शुरू करते हैं। 
उसी तरह इस जन्मकी जमा-पंजी लेकर मरणरूपी नींद बाद फिर 
हमारी यात्रा शुरू होती है । इस जन्मका जो अंत है वही अगले जन्मकी 
दरुआत होती है । अतः सदेव मरणका स्मरण रखकर चलो । 
मरणका स्मरण रखनेकी जरूरत और भी इसलिए हे कि मृत्यको 
भयानकताका मुकाबला किया जा सके, उसका रास्ता निकाला जा सके। 
एकनाथ महाराजकी एक बात है । एक सज्जनने उनसे पूछा-“महाराज, 
आपका जीवन कितना सीधा-सादा, कितना निष्पाप ! हमारा जीवन 
ऐसा क्‍यों नहीं ? आप कभी किसीपर गस्सा नहीं होते, किसीसे लड़ाई- 
झगड़ा नहीं, टंटा-बखेड़ा नहीं । कितना शांत, कितना प्रेमपूर्ण, कितना 

पवित्र है आपका स्वभाव ! ” एकनाथने कहा--/फिलहाल मेरी बात 
रहने दो । तुम्हारे संबंधर्म मुझे एक बात मालूम हुईं है । आजसे सातव 
दिन तुम्हारी मौत आ जायेगी।” अब एकनाथकी कही बातको झूठ 
कौन मानता ? सात दिनमें मृत्य । सिर्फ १६८ ही घंटे बाकी रहे। हे 
भगवन्‌, यह क्‍या अनर्थ ! वह मनुष्य जल्दी-जल्दी घर दोड़ गया। 
कुछ सूझ नहीं पड़ता था। आखिरो समयकी, सबकुछ समेट लेतेकी 
बातें कर रहा था । अब बीमार हो गया। बिस्तरपर पड़ गया।छ 
दिन बीत गये--सातवें दिन एकनाथ उससे मिलने आये । उसने 
तमस्कार किया । एकनाथने पूछा--“क्या हाल है ?” उसने कहा- 
“बस, अब चला ।” नाथजीने पूछा--/इन छः दिनोंमें कितना पाप 
किया ? पापके कितने विचार मनमें आये ? ” वह आसन्न-मरण व्यक्ति 
बोला--“नाथजी, पापका विचार करनेकी तो बिलकुल फ्रसत ही 
नहीं मिली। मौत एक-सी आंखोंके सामने खड़ी थी।” नाथजीने 
कहा--“हमारा जीवन इतना निष्पाप क्‍यों हें“--इसका उत्तर अब 
मिल गया' न ? सरणरूपी शोर सदेव सामने खड़ा रहें तो फिर पाप 
सूझेगा किसे ? पाप करनेके लिए भी निर््चितता चाहिए। मरणका 
सदेव स्मरण रखना पापसे मक्‍त होनेका उपाय ह । यदि मौत सामने 
दीखती रहें तो फिर मनष्य किस बलपर पाप करेगा ? ” 

परंतु मनृष्य मरणका स्मरण टालता है । पास्कल नामक एक 
फ्रेच दाशनिक हो गया हैं ॥ उसकी एक पुस्तक हे--पांसे । 'पांसे का 
अथ है विचार। उसने इस पुस्तकमें भिन्न-भिन्न स्फुट विचार दिये ह । 
उसमे वह एक जगह कहता हे---/मोत सदा पीछे खड़ी ह; परंतु मनुष्य 
का यह प्रयत्न सतत चल रहा हे कि उसे भूले कैसे ? कितु वह यह बात 
अपने सामने नहीं रखता कि मृत्यको याद रखकर केसे चलें ? ” मनष्य- 
को 'मरण शब्दतक बरदाइत नहीं होता । खाते समय यदि मौत का नाम 
किसीने ले लिया तो कहते हं---“क्या अशुभ बात मुंहसे निकालते हो ? ” 
परंतु इतना होते हुए भी हमारा एक-एक कदम मौतकी तरफ जा ही 
रहा है । बंबईंका टिकट कटाकर जब एक बार हम रेलमें बेठ गये तो 
हम भल ही बढठे रहें, परंतु गाड़ी हमें बंबई लेजाकर छोड़ देगी । जन्म 
होते ही हमने मौतका टिकट कटा रखा है। अब आप बेठे रहिये या 

दौड़ते रहिये । बंठे रहेंगे तो भी मौत आवेगी, दौड़ते रहेंगे तो भी 
आवेगी । आप मौतका विचार करें या न करें, वह आये बिना न रहेगी। 
मरण निद्चित है, और बातें भर ही अनिश्चित हों | सर्य अस्ताचलकी 
ओर गया कि हमारी आयूका एक अंश वह खा जाता हैँ । जीवनके 
भाग यों कटते जा रहे हैं, जीवन छीज रहा हे, एक-एक बूंद.घट रहा हे, 
तो भी मनृष्यको उसका कुछ सोच नहीं होता । ज्ञानेश्वर कहते हँ-- 
“आइचये दीखता है।” ज्ञानदेवकों आइचरय्य होता है कि मनृष्य क्योंकर 
इतनी निश्चितता अनभव करता है । मनृष्यको मरणका इतना भय 
मालम होता है कि उसे मरणका विचारतक. सहन. नहीं होता । वह सदा 
उसके विचार व ख्यालतकसे बचना चाहता है। आंखोंपर पर्दा डालकर 
बठ जाता है। लड़ाई में जानेवाले सेनिक, मरणका खयाल न आने पावे 
इसलिए खेलते हैं, नाचते-गाते हें, सिगरेट पीते हैं । पास्कल कहता है 
कि “मरण सर्वत्र प्रत्यक्ष दीखते हुए भी यह टामी, यह सिपाही उसे 
भलनेके लिए खाने-पीनेमें व गान-तानम, मस्त हो रहेगा । 
हम सब इस टामीकी तरह हैं। चेहरेकी गोल हँसमुख बनाने का प्रयत्न 
करना, सखा हो तो तेल, पाउडर लगाना, बाल सफेद हो गये हों तो 
खिजाब लगाना--आदि प्रयत्न मनष्य करता है | छातीपर मौत 
नाच रही हं---फिर भी हम टामीकी तरह उसे भूलनेका अक्षय प्रयत्न 
कर रहे हैँ । और चाहे कुछू भी बातें करेंगे, पर 'मौतकी बात मत 
निकालो कहेंगे । मेट्कि पास लड़केसे पूछो कि “अब आगे क्या इरादा 
है ?” तो कहता है--अभी मत पुछो, अभी तो फटे इयरमें हूं ।' 
दूसरे साल फिर पूछोगे तो कहेगा--“पहले इंटर तो हो जाने दो, फिर 
देखेंगे । ” यही सिलसिला चलता हें। जो आगे होनेवाला है, उसका 
पहलेसे विचार क्या नहीं करना चाहिए ? अगले कदमके बारम पहलसे 
सोच लेना चाहिए, नहीं तो वह खड़्डेमें गिरा सकता है, परंतु विद्यार्थी 
इसको टालता हैं । बेचारेकी शिक्षा ही इतनी अंधकारमय होती हैं 
कि उससे उस पारका भविष्य दिखाई ही नहीं देता । अतः आगे क्‍या 
करना हैँ, यह सवाल ही वह सामने नहीं आने देता, क्योंकि उसे चारों 
ओर अंधकार ही दिखाई देता हे। परंतु भविष्य टाला नहीं जा सकता । 
वह तो सिरपर आकर सवार होता ही है ॥ 

कालेजमें प्रोफेसर तकं-शास्त्र पढ़ाता हे--“मनुष्य मत्य हे । 
सुकरात मनुष्य है, अतः: सुकरात मरेगा ।” यह अनुमान वह सिखाता 
हैं। वह सुकरातका उदाहरण देता है, खुद अपना क्‍यों नहीं देता ? 
प्रोफेसर भी मत्यं है । वह यों नहीं सिखावेगा कि “सब मनुष्य 
मत्य हैं, अतः में प्रोफेसर भी मर्त्य हूं और तुम शिष्य भी मर्त्य हो ।” 
वह उस मरणको सुकरातपर ढकेल देता है, क्योंकि सुकरात तो मर 
चुका है । वह शिकायत करनेके लिए हाजिर नहीं हैँ । शिष्य व गुरु, 
दोनों सुकरातको मरण सौंपकर अपने लिए तेरी भी चुप, “मेरी भी चुप, 
वाली गति करते हैं । मानो वे यह समझे बेठे हें कि हम तो बहुत 
सुरक्षित हें । 

इस तरह मृत्युको भूलनेका यह प्रयत्न सर्वत्र जान-बूझकर हो 
रहा है। परंतु इससे मृत्यु कहीं टल सकती है ? कल मां मर गईं तो मौत 
सामने आ गईं। मनुष्य निर्भयतापूर्वक मरणका विचार करके यह हिम्मत 
ही नहीं करता कि उसमेंसे रास्ता केसे निकाछा जाय । किसी हिरनका 
पीछा एक शोर कर रहा हो । चपल होनेसे हिरन खूब चौकड़ी भरता है, 
परंतु उसकी शक्ति कम पड़ती जाती है व अखीरमें वह थकता है । 
पीछेसे वह शेर-मृत्यु दौड़ा आ ही रहा है । उस समय उस हिरनकी क्या 
दशा होती है ? वह उस शेरकी ओर देख भी नहीं सकता । वह मिट॒टीमें 
सींग व मुंह घुसेड़कर खड़ा हो जाता है, मूनो निराधार होकर कहता 
हु--“ले, अब आ व मुझे हड़प जा । हम मरणको अपने सामने नहीं 
देख सकते । उससे बचनेके लिए हम हजारों तरकीब निकालेंगे तो भी 
हा जोर इतना होता है कि अंतमें वह हमारी गर्देन धर दबाता 

ह्‌। | 

और फिर जब मौत आती है तब मनुष्य अपने जीवनकी रोकड़- 
बाकी देखता है । परीक्षामें बेठा हुआ आलूसी--मंद विद्यार्थी दवातमें 
कलम डुबोता हे, बाहर निकालता है, परंतु सफेद पर काला करनेकी 
हिम्मत नहीं होती । अरे भाई, कुछ लिखोगे भी या नहीं ? सरस्वती 
आकर थोड़े ही जवाब लिख जायगी ? तीन घंटे खतम हो जाते हँ--वह 
कोरा कागज दे देता हे या अखीरमें कुछ-न-कुछ घिस-घिसाकर दे जाता 
हैं । सवालको हल करना है, जवाब लिखना है, यह सूझता ही नहीं ! 

इंधर देखता है, उधर देखता है। ऐसा ही हमारा हाल है । अतः हमें 
चाहिए कि हम इस बातको याद रखकर, कि जीवनका सिरा मौतकों 
ओर गया हुआ है, अंतिम क्षणको पुष्यमय, अत्यंत पावन व मधुर बनानेका 
अभ्यास जीवनभर करते रहें । आजसे ही इस बातका विचार करते 
रहना चाहिए कि मनपर ऊंचे-से-ऊंचे सुंदर-से-सुंदर संस्कार केसे पड़े । 
परंतु अच्छे संस्कारोंके अभ्यासकी पड़ी किसे है ? इससे उलटा, बुरी 
बातोंका अभ्यास अलबत्ते दिन-रात होता रहता है | जीभ, आंख व 
कानको हम चटोरापन सिखा रहे हेँ । चित्तको इससे भिन्न अभ्यासमें 
लगाना चाहिए। अच्छी बातोंकी ओर चित्त लगाना चाहिए। उसमें उसे 
रंग जाना चाहिए। जिस क्षण अपनी भूल प्रतीत हो जाय, उसी क्षणसे 
उसे सुधा रनेमें व्यस्त हो जाना चाहिए। भूल मालम हो जानेपर भी क्या 
उसे वंसी ही करते रहेंगे ? जिस क्षण हमें अपनी भूल मालम हुईं, उसी 
क्षण हमारा पुनर्जन्म हुआ | उसे अपना नवीन बचपन, अपने जीवनका 
नवीन प्रभात, समझो । अब तुम सचमुचमें जगे हो । अब दिन-रात 
जीवनकी जांच-पड़ताल करते रहो व सावधान रहो । ऐसा न करोगे 
तो फिर फिसलोगे, फिर बुरी बातका अभ्यास शुरू हो जायगा। 
बहुत साल पहले में अपनी दादी से मिलने गया था । बहुत बूढ़ी 
हो गईं थी। मुझसे कहती--“विन्या, अब इधर मुझे याद नहीं रहता । 
घीकी दोहनी लेने जाती हूं, और वसे ही लोट आती हूं ।” परंतु पचास 
साल पहलेकी गहनोंकी एक बात मुझसे कहा करती । पांच मिनट 
पहलकी बात याद नहीं रहती, मगर पचास साल पहलेके बलवान 
संस्कार अखीरतक सतेज थे। इसका कारण क्‍या ? वह गहनेवाली 
बात उसने हरेकरसे कही होगी । उस बातका सतत उच्चार होता रहा | 
अतः वह जीवनसे चिपककर बेठ गई। जीवनक साथ एक-रूप हो गईं। 
मेने मनमें कहा--“भगवान्‌ करे, दादीको मरते समय उन गहनोंकी 
याद न आये तो भर पाये। 
( ३८ ) कि 
जिस बातका हम रात-दिन अभ्यास करते हैं, वह हमसे क्‍यों 
चिपकी न रहेगी ? उस अजामिलकी कथा पढ़कर प्रममें न पड़ जाना। 
वह ऊपरसे पापी था; परंतु उसके जीवनके भीतरसे पुण्यकी धारा बह 

रही थी । वह पुण्य अंतिम क्षणमें जाग उठा | सदा-सबंदा पाप करके 
अंतमें राम-नाम अचक याद आ जायगा--इस धोखेमें मत रह जाना । 
बचपनसे ही मन लगाकर अभ्यास करो । ऐसी चिता रखो कि हमेशा 
अच्छे ही संस्कार संगृहीत हों। ऐसा न कहो कि इससे क्‍या होगा, व 
उससे क्‍या होगा ? चार बजे ही क्‍यों उठे ? सात बजे उठे तो उससे 
क्या बिगड़ा ? ऐसा कहनेसे काम नहीं चलेगा | यदि मनको बराबर 
ऐसी आजादी देते चले गये तो अखीरमें फंस जाओगे । फिर सच्चे 
संस्कार अंकित नहीं होते पावेंगे । एक-एक कण बीनकर लक्ष्मी-- 
संपत्ति जुटानी पड़ती है । एक-एक क्षणको व्यर्थ न जाने देते हुए विद्या- 
जेनमें लगाना पड़ता है । इस बातका ध्यान रक्‍्खो कि प्रत्येक क्षण 
संस्कार अच्छा ही पड़ रहा है न ? खराब बात कही तो पड़ गया उसी 
समय बुरा संस्कार। हमारी प्रत्येक कृति छेती बनकर हमारे जीवनरूपी 
पत्थरको आकार दंती हूं । दिन अच्छी तरह बीत गया तो भी सपनेमें 
बरे खयाल आ जाते हें । दस-पांच दिनके ही विचार सपनेमें आते हों 
सो बात नहीं । कितने ही बुरे संस्कार गफलतमं पड़ जाते हँ । नहीं 
कह सकते कि वे कब जग पड़ेंगे । इसलिए छोटी-से-छोटी बातोंमें भी 
सजग रहना चाहिए । ड्बतेको तिनकेका भी सहारा लग जाता है । 
हम संसार-सागरमें डूब रहे है । यदि हम थोड़ा भी अच्छा बोलें तो वह 
भी हमारे लिए आधार बने जाता है । भला किया व्यर्थ नहीं जाता । 
वह तुमको तार देगा। लेशमात्र भी बरे संस्कार न होने चाहिए । स्वंदा 
ऐसा ही उद्योग करो, जिससे आंखें पवित्र रहें, कान निदा न सनें, अच्छा 
बोले | यदि एसी सावधानी रखोगे तो आखिरी समयपर हुक्मी पासा 
पड़ेगा । हम अपने जीवन-मरणके स्वामी ही रहेंगे। 

पवित्र संस्कार डालनेके लिए उदात्त विचार मनमें दोड़ाते रखने 
चाहिए । हाथ पवित्र कर्म करनेमें लगे रहें। भीतरसे ईश्वरका स्मरण 
व बाहरसे स्वधर्माचरण । हाथोंसे सेवारूपी कम, मनमें विकर्म । ऐसा 
नित्य करते रहना चाहिए। गांधीजी को देखो, रोज चरखा चलाते हैं। 
वे रोज कातनेपर जोर देते हैं । रोज क्‍यों कातें ? कपड़ेके लिए कभी 
कभी. कात लिया करें तो क्या काम नहीं चलेगा ? परंतु यह तो हुआ 
व्यवहार । रोज कातनेमें आध्यात्मिकता है । देशके लिए मुझे कुछ- 

न-कुछ करना हे, इस बातका वह चिन्तन है | वह सूत हमें नित्य दरिद्र- 
नारायणसे जोड़ता है । वह संस्कार दढ़ होता है । 

डाक्टरने रोज दवा पीनेके लिए कहा, पर हम सारी दवा एक ही 
रोज पी लें तो ? तो वह बेतुकी बात हो जायगी । औषधिका उद्देश्य 
उससे सफल न होगा । दवाका संस्कार रोज-ब-रोज पड़कर प्रकृतिकी 
विक्रति दूर करनी चाहिए । ऐसी ही बात जीवनकी हैँ । शंकरपर 
धीरे-धीरे ही अभिषेक करना पड़ता है। मेरा यह प्रिय दृष्टांत है । 
बचपनमें में नित्य इस क्रियाकों देखता था । चौबीस घंटे मिलाकर 
बहुत हुआ तो वह पानी दो बालटी होता होगा । फिर एक साथ दो 
बालटी शिवजीपर एकदम क्‍यों न उंडेल दी जाय॑ ? इसका उत्तर 
बचपनमें ही मुझे मिल गया ॥ पानी एकदम उंडेल देनेसे वह कर्म सफल 
नहीं हो सकता । एक-एक बंद-धारा पड़ना ही उपासना है । समान 
संस्कारोंकी सतत धारा छगनी ही चाहिए । जो संस्कार सुबह, वहीं 
दोपहरको, वही शामको, वही दिन में, वही रातमें, वही कल, वही 
आज, व जो आज वही कल, जो इस साल वही अगले साल, जो इस 
जन्ममें, वही अगले जन्ममें, जो जीवनमें, वही अंतकालमें--ऐसी एक- 
एक सत्संस्कारको दिव्यधारा सारे जीवनमें सतत बहती रहती चाहिए 
ऐसा प्रवाह अखंड चाल रहेगा तो ही हम अंतर्में जीत सकेंगे । तभी 
हम जाकर म॒कामपर अपना झंडा गाड़ सकेंगे । संस्कारोंका प्रवाह 
एक ही दिशा में बहना चाहिए, नहीं तो वह पहाड़पर गिरा पानी 
यदि बारह दिशामें बह निकला तो फिर उससे नदी नहीं बन सकती । 
इसके विपरीत अगर सारा पानी एक ही दिशामें बहेगा तो वह सोतेसे 
धारा, धारासे प्रवाह, प्रवाहसे नदी, नदीसे गंगा बनकर ठेठ समुद्र- 
तक जा पहुँचेंगी । जो पानी एक ही दिशामें बहा, वह जाकर समुद्र में 
मिल गया, परंतु जो चारों दिशाओंमें बहा, वह कहीं आगे 
जाकर खतम हो गया । यही बात संस्कारोंकी है | संस्कार यदि आते 
गये व जाते गये तो क्या फायदा ? यदि जीवनमें संस्कारोंका पवित्र 
प्रवाह सतत बहता रहा तो ही अंतर्में मरण महाआनंदका विधान मालम 
पड़ेगा । जो यात्री रास्तेमें ज्यादा न ठहरते हुए रास्तेके मोह व प्रलो 
भनसे बचते हुए कठिन चढ़ाईं कदम जमा-जमाकर चढ़ता हुआ शिखर- 

तक पहुंच गया, व ऊपर पहुंचकर छातीपरके सारे बोझ व बंधन हटाकर 
वहांकी खुली हवाका अनुभव करने लगा, उसके आनंदका अंदाज 
क्या दूसरे लोग लगा सकेंगे ” पर जो मुसाफिर रास्तेमें ही अटक गया, 
उसके लिए सूर्य कहीं रुकता हैं ४ । 
३९ 

सार यह है कि बाहरसे सतत स्वधर्माचरण व भीतरसे हरि-स्मरण- 
रूपी चित्त-शुद्धिकी क्रिया, इस तरह जब ये अंतर्बाह्य कर्मे-विकर्मके 
प्रवाह काम करेंगे, तब मरण आतनंददायी मालम होगा । इसलिए 
भगवान्‌ कहते हँ--- 

तस्मात्‌ सर्वेषु कालेषु मामनुस्मर युध्य च 

मेरा अखंड स्मरण करो व लड़ते रहो । “उसीमें रंग रहा सदा।” 
सदा ईव्वरमें लीन रहो । ईह्वरी प्रेमसे जब अंतर्बाह्य रंग जाओगे, 
जब वह रंग सारे जीवनमें फेल जायगा, तभी पवित्र बातोंमें सदेव 
आनंद मालूम होने लगेगा । तब बुरी वृत्तियां सामने आकर खड़ी ही 
न रहेंगी। सुंदर, बढ़िया मनोरथोंके अंकुर मनमें उगने लगेंगे । 
अच्छे कर्म अपने आप होने लगेंगे। 

यह तो ठीक है कि ईश्वर-स्मरणसे अच्छे कर्म सहज भावसे होने 
लगेंगे; परंतु भगवानकी यह भी आज्ना है--सतत लड़ते रहो । 
तुकाराम महाराज कहते हेँ-- 

“दिन रात हमें युद्धकी ही धुन । 
अंतर्बाद्य जग और मन ॥।” 


भीतर व बाहर अनंत सृष्टि व्याप्त है। इस सृष्टिसे मनका सतत 
झगड़ा जारी रहता है। इस झगड़ेमें हर बार जय ही होगी, यह नहीं 
कह सकते। जो अंतको पा लेगा, वह सच्चा विजयी। अंतमें जो फैसला 
हो वही सही । कई बार यश मिलेगा तो कई बार अपयश । अपयश--. 
असफलता मिली तो निराश होने का कोई कारण नहीं है । पत्थरपर 
उन्नीस बार चोट लगनेसे वह नहीं फूटा । बीसवीं बारकी चोटसे 
जरूर फूट गया समझो, तो फिर क्या वे उन्नीस चोटें फिजूल ही गईं ? उस 
बीसवीं चोटकी सफलताकी तैयारी वे उन्नीस चोटें कर रही थीं। 

निराश होतेका अर्थ है नास्तिक होना । विश्वास रखो कि पर- 
मेश्वर हमारा रक्षक है । बच्चेकी हिम्मत बढ़ाने के लिए मां उसे इधर- 
उधर जाने देती है; परंतु वह उसे गिरते नहीं देती । जहां गिरने रुगा 
कि झट आकर धीरेसे सहारा लगा देती हे । ईंइ्वर भी तुमपर सतत 
निगाह रखता है| तुम्हारे जीवनरूपी पतंगको डोरी उसके हाथमें है। 
कभी वह डोर खींच लता है, कभी ढीली छोड़ देता है; परंतु यह विश्वास 
रखो कि डोर है उसके हाथमें | गंगाके घाटपर तेरना सिखाते हें। 
घाटपरके वक्षमें संकल या डोरी बंधी हुईं होती है। वह कमरसे 
बांधकर पानीमें आदमीको फेंक देते हें । परंतु सिखानेवाले उस्ताद भी 
पानीमें रहते ही हैं । वह नौसिखिया पहले तो दो-चार बार डबता- 
उतराता है, परंतु अंतर वह तेरनेकी कला सीख जाता है | इसी तरह 
परमेश्वर हमें जीवनकी कला कह हु ह। 

४० 

अतः परमेश्वरपर श्रद्धा रखकर यदि 'काया-वाचा-मनसा' दिन- 
रात लड़ते रहोगे तो अंतकी घड़ी अतिशय उत्तम हो जायगी । उस 
समय सब देवता अन॒कूल हो जायंगे, यही बात इस अध्यायके अंतर्में एक 
रूपकक द्वारा बताई गईं हुं। इस रूपकको आप लोग समझ लीजिए 
जिसके मरणक समय आग जल रही है, सूर्य चमक रहा है, शक्ल पक्षका 
चंद्र बढ़ रहा है, उत्तरायणमें निरभ्नर व सुंदर आकाश फंला हुआ है, वह 
ब्रह्मामें विलीन होता हैं और जिसकी म॒त्यके समय धआं फैल रहा हो 
भीतर-बाहर अंधेरा हो रहा हो, ऋष्ण पक्षका चंद्रमा क्षीण हो रहा हो 
दक्षिणायनर्म मलिन व अभ्राच्छादित आकाश फंल रहा हो तो वह॒फिरसे 
जन्म-मरणके फेरमें पड़ेगा । 

बहुतसे लोग इस रूपकको पढ़कर चकक्‍करमें पड़ जाते हैं । यदि 
यह चाहते हो कि पुण्य मरण हो तो अग्नि, सर्य, चंद्र, आकाश इन 
देवताओंकी कृपा रहनी चाहिए। अग्नि कमेंका चिह्न है, यज्ञका चिह्न 
हैं । अंत समयमें भी यज्ञकी ज्वाला जलती रहनी चाहिए । न्यायमति 
रानडे कहते थे---“सतत कतेंव्यका पालन करते हुए यदि मौत आ जाय 
तो वह धन्य है । कुछ-न-कुछ पढ़ रहे हें, लिख रहे हैं, कोई काम कर रहे 
है---एऐसी हालतमें में मरू तो भर पाया ।” आग जल रही है इसका 

अथे यह है । मरण समयमें भी कर्म करते रहें--यह अग्निकी कृपा है। 
सर्यकी कृपाका अर्थ यह है कि बृद्धिकी प्रभा अंततक चमकती रहनी 
चाहिए । चंद्रकी कृपाका मतलब यह है कि मौतके समय पवित्र भावना 
सतत बढ़ती रहती चाहिए। चंद्र ममका--भावनाका--देवता है । 
शुक्ल पक्षके चंद्रकी तरह मनकी प्रेम, भक्ति, उत्साह, परोपकार, दया 
इत्यादि शुद्ध भावनाओंका पूर्ण विकास होना चाहिए । आकाशकी 
कृपासे अभिप्राय है कि हृदयाकाशमें आसक्तिरूपी बादल बिलकुल न 
रहने चाहिए । एक बार गांधीजी ने कहा--“मेँ दिन-रात चरखा- 
च्रखा चिल्ला रहा हूं। चरखेको बड़ी पवित्र वस्तु मानता हूं । परंतु 
अंत समयमें उसकी भी वासना न रहनी चाहिए । जिसने मुझे चरखेकी 
रणाकी है, वह खुद चरखेकी चिता करनेमें पूर्ण समथ है। चरखा 
अब दूसरे भले-भल्े लोगोंके हाथमें चला गया है । चरखेकी चिंता 
छोड़कर मुझे परमात्मासे मिलनेकी तेयारी करनी चाहिए ।” मतलब 
यह कि उत्तरायणका अर्थ है, हृदयमें आसक्तिरूपी बादल न रहना। 
आखिरी सांसतक हाथसे कोई-न-कोई सेवाकार्य हो रहा है, भावना- 
की पूणिमा चमक रही हे, हृदयाकाशमें जरा भी आसक्ति नहीं है, 
बुद्धि सतेज हें---इस तरह जिसको मृत्यु होगी वह परमात्मामें जा मिला। 
ऐसा परम मंगलमय अंत लानेके लिए रात-दिन सावधान व दक्ष रहकर 
लड़ते रहना चाहिए । एक क्षणक लिए भी मनपर अशुभ संस्कार न 
पड़ने दीजिए । और ऐसा बल मिलता रहे, इसके लिए परमात्मासे 
सतत प्राथना करते रहना चाहिए । नाम-स्मरण, तत्त्व-स्मरण पुनः- 
पुन: करते रहना चाहिए 

नवां अध्याय 
( ४१ ) 


आज मरे गलेमें दर्द है । मुझे संदेह है कि मेरी आवाज आपतक 
पहुंच सकेगी या नहीं ? इस समय साधुचरित बड़े माधवराव पेशवाके 
अंत समयकी बात याद आ रही है। वह महापुरुष मरण-शय्यापर पड़ा 
हुआ था। कफ बहुत बढ़ गया था । कफका अतिसारमें पर्येवसान किया 
जा सकता है। अतः माधवरावने वेद्यसें कहा--“कोई ऐसी तजवीज 
कीजिए, जिससे मेरा कफ हट जाय और उसकी जगह अतिसार हो जाय। 
इससे मुंह खुल जायगा व में राम-नाम ले सकूंगा ।” में भी आज परमे- 
इवरसे प्रार्थना कर रहा था। भगवानने कहा--“जेसा गला हो, वेसा 
ही बोलता रह । में जो यहां गीता सुना रहा हूं, वह किसीको उपदेश 
देनेके लिए नहीं । जो उससे लाभ उठाना चाहते हैँ, उन्हें अवश्य उससे 
लाभ होगा; परंतु में तो गीता राम-नाम समझकर सुना रहा हूं। 
गीताका प्रवचन करते हुए मेरी भावना हरि-ताम' की रहती 
हें। 

में जो यह कह रहा हूं उसका आजके नवें अध्यायसे संबंध है । 
इस अध्यायमें हरि-नामकी अपूर्व महिमा बताई गई हे। यह अध्याय 
गीताके मध्य-भागमें खड़ा है । सारे महाभारतके मध्यमें गीता, व 
गीताके मध्यमें यह नवां अध्याय है । अनेक कारणोंसे इस अध्यायको 
पावनता प्राप्त हो गईं है । कहते हैं कि ज्ञानदेवनें जब अंतिम समाधि 
ली तो उन्होंने इस अध्यायका जप करते हुए प्राण छोड़ा था । इस 
अध्यायके स्मरणमात्रसे मेरी आंखें छलछलाने लगती हैं व दिल भर 
आता है। व्यासदेवका यह कितना बड़ा उपकार है ! केबल भारतवर्ष- 
पर ही नहीं, सारी मनुष्यजातिपर उनका यह उपकार है। जो अपूबोे 
बात भगवान्‌ने अर्जुनको बताई, वह शब्दोंद्वारा प्रकट करने योग्य न थी। 
परन्तु दयाभावसे प्रेरित होकर व्यासजीने इसे संस्क्ृत-भाषाद्वारा 

प्रकट किया । गुप्त वस्तुको वाणीका रूप दिया । इस अध्यायके 
शुरूमें भगवान्‌ कहते हें--- 
“राजा-विद्या' महागुह्म उत्तमोत्तम पावत।” 

यह जो राज-विद्या है, यह जो अपूर्व वस्तु है, वह प्रत्यक्ष अनुभव 
करनेकी है । भगवान्‌ उसे प्रत्यक्षावगम' कहते हें। शब्दोंमें न समाने- 
वाली परंतु प्रत्यक्ष अनुभवकी कसौटीपर कसी हुईं यह बात इस अध्यायमें 
बताईं गई है । इससे यह बहुत मधुर हो गया हे । तुलसीदासजीने 
कहा हे-- 

को जाने को जेहे जम-यूर को सुर-पुर पर-धामको। 
तुलसिहि बहुत भलो लागत जग जीवन रामगुलाम को ॥। 

मरनेके बाद मिलनेवाले स्वर्ग व उसकी कथाओंसे यहां क्‍या 
काम चलेगा ? कौन यह कह सकता हे कि स्वर्गमें कौन जाता है व' 
यमपुरको कौन जाता है ? यदि संसारमें चार दिन रहना है तो रामका 
गुलाम बनकर रहनेमें ही मुझे आनंद है, ऐसा तुलसीदासजी कहते हें । 
रामका गुलाम होकर रहनेका मजा इस अध्यायमें है । प्रत्यक्ष इसी 
देहमें इन्हीं आंखोंसे अनुभूत होनेवाला फल, जीते-जी अनुभव. की 
जानेवाली बातें इस अध्यायमें बताईं गईं हें । जब गुड़ खाते हें तो 
उसकी मिठास प्रत्यक्ष मालम होती है । उसी तरहका रामका गुलाम 
होकर रहनेका मजा यहां है । ऐसी इस मृत्यु-छोकके जीवनका मजा 
प्रत्यक्ष दिखानेवाली राज-विद्या इस अध्यायम कही गईं है । वह वेसे 
गृढ़ है, परंतु भगवान्‌ उसे सबके लिए सुलभ व खोलकर रख रहे हैं। 

( ४२ ) 

गीता जिस धर्मका सार हे उसे वेदिक धर्म कहते हें। वैदिक धर्म- 
का अर्थ हे, वेदोंसे निकला हुआ धर्म । इस जगतीतलूपर जितने अति 
प्राचीन लेख हें, उनमें वेद सबसे पहले लेख माने जाते हैं । इसी कारण 
भावुक लोग उन्हें अनादि मानते हें । इसीसे वेद पृज्यताको प्राप्त 
हुए और यदि इतिहासकी दृष्टिसे देखा जाय तो भी वह हमारें समाजकी 
प्राचीन भावनाओंके प्राचीनतम चिह्न हें । ताम्रपट, शिल्ग-लेख, 
सिक्के, बरतन, प्राणियोंके अवशेष--इत्यादिसे भी यह लिखित साधन 

बहुत ही महत्त्वपूर्ण हें । संसारमें पहला ऐतिहासिक प्रमाण अगर 
कोई हैँ तो वह बंद हैँ | इन वेदोंमें जो धर्म बीजरूपमें था, वह वक्ष 
होते-होते अंतमेंं उसे गीतारूपी दिव्य मधुर फल रूुगा । फलके सिवा 
पेड़का हम खावें भी क्‍या ? जब वक्ष में फल लगते हूँ, तभी हमारे 
खीनेकी चीज उसमें हमें मिल सकती हु । वेद-धर्मेके सारका भी सार 
यह गीता है । 

यह जो वेद-धर्म प्राचीन कालसे रूढ़ था, उसमें नाना यज्ञ-याग, 
क्रिया-कलाप, विविध तपरचर्या, अनेक साधनाएं बतलछाई गईं । 
यह जो सारा कर्मकांड है यद्यपि वह निरुपयोगी नहीं है, तो भी उसके 
लिए अधिकार चाहिए । वह कर्मकांड सबके लिए सुलभ न था। 
ऊंचे नारियलक पेड़पर चढ़कर फल कौन तोड़े, कौन छीले व' कौन 
फोड़े ? में चाहे कितना ही भूखा होऊं, पर ऊंचे पेड़का वह नारियल 
मुझे मिले कसे ? में नीचेसे उसकी ओर देखता हूं, ऊपर से नारियल 
मुझे देखता हूँ । परंतु इससे पेटकी ज्वाला कसे बचेगी ? जबतक' यह 
नारियल मेरे हाथमें न पड़े, तबतक सब फिजल । बेदोंकी इन नाना 
क्रियाओंमें फिर बड़े बारीक विचार रहते थे। जन-साधारणको उनका 
ज्ञान कैसे हो ? वेंद-मार्ग के सिवा मोक्ष नहीं, परंतु वेदोंका तो अधि- 
कार नहीं । तब दूसरोंका काम केसे चले ? अतः कृपासागर संत लछोग 
आगे बढ़े और कहा--“आओ, हम इन वेदोंका रस निकाल लें। 
वेंदोंका सार थोड़ेमें निकालकर संसारको दें ।” इसलिए तुकाराम 
महाराज कहते हे--- 


वेद कहा है अनंत--पर अर्थ इतना ही है चित्य !! 


वह अर्थ क्‍या है ? तो 'हरिनाम । हरिनाम वेदोंका सार है। 
राम-नामसे मोक्ष निश्चित हुआ । स्त्रियां, बच्चे, शूद्र, वेश्य, गंवार, 
दीन, दुबंल, रोगी, पंगू, सबके लिए मोक्ष सुलभ हो गया । वेदोंकी 
अलमारीमें बंद मोक्षको भगवान्‌ने चौराहेपर लाकर रख दिया । 
मोक्षकी यह कितनी सीधी-सादी, सररू तरकीब ! जिसका जेसा 
सीधा-सादा जीवन हैँ, जो कुछ स्वधर्म-कर्म हे, सेवाकर्म है, उसीको 
यज्ञरूप क्‍यों न बना दें | फिर दूसरे यज्ञ-यागकी जरूरत ही. क्या है ? 

तुम्हारा नित्यका जो सीधा-सादा सेवा-कर्म हे, उसीको यज्ञ समझकर 
करो । यही राज-मार्ग हे । 

यानास्थाय नरो राजन्‌ प्रमाद्येत कहिचित्‌ । 

धावन्निमील्य वा नेत्रे न स्खलेन्न पतेदिह ॥ 


इस मार्गसे यदि आंखें मंदकर दौड़ते चले जाओ तो भी गिरने या 
ठोकर खानेका भय नहीं । दूसरा मार्ग हे--क्षुरस्थ धारा निशिता 
दुरत्यया; तलवारकी धार भी शायद थोड़ी मोथरी | यह वेदिक 
मार्ग इतना बिकट है । इसकी अपेक्षा रामका गुलाम होकर रहनेका 
मार्ग अधिक सुलभ हें । एक इंजीनियर रास्तेकी ऊंचाई धीरे-धीरे 
बढ़ाता हुआ ऊपर ले जाता है और हमको ऊंचे शिखरपर ला बिठाता 
है । हमकी सहसा पता भी नहीं लूगता कि इतने ऊंचे चढ़ रहे हैं । 
इंजीनियरकी इस खूबीकी तरह ही इस राज-मार्गकी खूबी है । मनुष्य 
जिस जगह कर्म करते हुए खड़ा है, वहीं, उस सादे कर्मद्वारा, वह परमात्मा 
को प्राप्त कर सकता है। ऐसा यह मार्ग है। 
परमेश्वर क्या कहीं छिपकर बेठा हे ? किसी खोहमें, किसी 
गलीमें, किसी नदीमें, या किसी स्वगेमें वह लककर बेठ गया है ? 
लाल, नीलम, चांदी-सोना पथ्वीक पेटमें छिपा रहता है। मोती-मंगा 
रत्नाकर समुद्रमें छिपे रहते हें । वेसा वह परमेश्वररूपी 'लाल रतन 
क्या कहीं छिपा हुआ है ? भगवान्‌को कहींसे खोदकर थोड़े ही बाहर 
निकालना हैं ” वह तो हमेशा हम सबके सामने और सर्वत्र खड़ा ही 
हैं । ये जितने लोग हूँ सब परमात्माकी ही तो म्तियां हें । भगवान्‌ 
कहते हं--“इस मानव-रूपमें प्रकटित हरि-मतिकां अपमान 
मत करो भाई ।” इंदवर ही सब चराचररूपमें प्रकट हो रहा है। 
उसको खोजनेके लिए कृत्रिम उपायोंकी क्‍या जरूरत ? उपाय तो 
सीधा सरल हैँ | तुम जो कुछ सेवा-कार्य करो, उन सबका संबंध 
भगवानूसे जोड़ दो, बस काम बन गया । तुम रामके गुलाम हो जाओ 
वह कठिन वेद-मार्ग, वह यज्ञ, वे स्वाहा, वे स्वधा, वे श्राद्ध, वह तपंण, 
सब हमें मोक्षकी ओर ले जायंगे। परंतु इसमें अधिकारी और अनधि- 
कारीके भेदका टंटा खड़ा होता है । हमें उसकी जरूरत ही नहीं,। 

सिफ इतना ही करो कि जो कुछ करते हो, वह इंश्वरके अपेंण कर दो । 
अपनी प्रत्येक कृतिका संबंध इंश्वरसे जोड़ दो । इस नवें अध्यायकी 
यह शिक्षा है । इसलिए बह भक्‍तोंको बहुत प्रिय हे । 


( ४३ ) 

कृष्णके सारे जीवनमें उसका बचपन बहुत ही मधुर है । बालकृष्ण- 
की ही विशेष उपासना की जाती हैँ । वह ग्वाल-बालोंके साथ गायें 
चराने जाता, उनके साथ खाता-पीता और हँसता-बोलता । इंद्रकी 
पूजा करनेके लिए जब ग्वाल-बाल निकले तो उसने उनसे कहा--- 
“इंद्रको किसने देखा है ” उसने हमपर उपकार ही एसा क्या किया हे ? 
लेकिन यह गोवर्धन पव॑त हमें प्रत्यक्ष दिखाई देता है । यहां गायें 
चरती हैं । इसमें पानीके सोते निकलते हैँ । अतः तुम इसीकी पूजा 
करो । ऐसी बातें वह उन्हें सिखाया करता । जिन गोपालकोंमें 
खेला, जिन गोपियोंसे हँसा-बोला, जिन गाय-बछड़ोंमें रम गया, 
उन सबके लिए उसने मोक्षका द्वार खुला कर दिया । कृष्ण परमात्माने 
अपने अनुभवसे यह सरल मार्ग बताया है | बचपनमें उसका काम 
गाय-बछड़ों से पड़ा। बड़े होने पर घोड़ों से । मरलीकी ध्वनि सुनते 
ही गाये गदगद हो जातीं और #ष८्णक हाथ फेरते ही घोड़े फ्रफ्राने 
लगते । वे गाय-बछड़े और वे रथके घोड़े कृष्णमय हो जाते थे । 
पाप-योनि माने गये उन पशुओंको भी मानो मोक्ष मिल जाता था। 
मोक्षपर केवछ मनष्यका ही अधिकार नहीं, बल्कि पशु-पक्षीका भी 
हे-यह. बात श्रीकृष्णने साफ कर दी हे। अपने जीवनमें उन्होंने 
इस बातका अनुभव किया था । 

जो अनुभव भगवान्‌को हुआ, वही व्यासजीको भी । क्ृष्ण और 
व्यास, दोनों एक रूप हें ही । दोनोंके जीवनका सार भी एक ही । 
मोक्ष न विद्वत्तपर अवलंबित है, न कर्म-कलापपर। उसके लिए तो 
सीधी-सादी भक्ति ही काफी है। में-में कहनेवाले ज्ञानी पीछे ही रखे 
रहे व भोली-भावक स्त्रियां उनसे आगे बढ़ गईं । यदि मन पवित्र हो 
और सीधा-भोला पवित्र भाव हो तो फिर मोक्ष कठिन नहीं है । 
महाभारतम “जनक-सुलभा-संवाद नामक एक प्रकरण है । उसमें 

व्यासने एक ऐसे प्रसंगकी रचना की है, जिसमें जनक राजा 
ज्ञान-प्राप्तके लिए एक स्त्रीके पास गये हें। आप लोग भले ही बहस 
करते रहें कि स्त्रियोंको वेदोंका अधिकार हैँ या नहीं ; परंतु सुलूभा 
तो यहां प्रत्यक्ष जनक राजाको ब्रह्म विद्या सिखा रही है । वह एक मामूली 
स्‍त्री । जनक कितना बड़ा सम्राद ! कितनी विद्याओंसे सम्पन्न ! 
पर उस महाज्ञानी जनकके हाथ मोक्ष नहीं था। इसलिए व्यासदेवने 
उसे सुलभाके चरणोंमें गिरनेके लिए भेजा है । ऐसी ही बात उस 
तुलाधार वैश्य की है । जाजलि ब्राह्मण उसके पास ज्ञान पानेंके लिए 
जाता है। तुलाधार कहता है, तराजूकी डंडी सीधी रखनेमें ही मेरा 
सारा ज्ञान समाया हुआ है ! वेसी ही कथा व्याधकी है। व्याध तो 
कसाई । पशुओंको मारकर वह समाजकी सेवा करता था। एक अहं- 
कारी तपस्वी ब्राह्मणको उसके गुरुने उस व्याधक पास जानेंके लिए 
कहा । ब्राह्मणको आश्चर्य हुआ कि यह कसाई मुझे क्या सिखायेगा ? 
ब्राह्मण व्याधके यहां गया। व्याध क्‍या कर रहा था? मांस काट रहा 
था, धो रहा था और साफ करके उसे बिक्रीक लिए रख रहा 
था। उसने ब्राह्मणसे कहा, “देखो, मेरा यह कर्म जितना धर्म-मय 
किया जा सकता हैँ, उतना में करता हूं । अपनी आत्मा जितनी इस 
कर्ममें उंडेली जा सकती है, उतनी उंडेलकर में यह कर्म करता हूं और 
अपने मां-बापकी सेवा करता हूं । ऐसे इस व्याधके रूपमें व्यासदेव ने 
आदर मूर्ति खड़ी की है । 

महाभारत में ये जो स्त्री, वेश्य, शूद्र आदिकी कथाएं आईं हैँ, उनका 
उद्देश्य यह है कि सबको यह साफ-साफ दीख जाय कि मोक्षका द्वार 
सबके छिए खुला हुआ हैं । उन कथाओंका तत्व इस नवें अध्यायमें 
बतलाया गया है । उन कथाओंपर इस अध्यायमें मुहर छगाई गई 
है। रामका गृूलाम होकर रहनेमें जो मजा है, वही व्याधके जीवनमें है । 
संत तुकाराम अहिंसक थे, परन्तु उन्होंने बड़े चावसे यह वर्णन किया हैं 
कि सजन कसाइने कसाईका काम करके मोक्ष प्राप्त कर लिया । 
तुकारामने एक जगह पूछा है “भगवन्‌, पशुओंका वध करनेवालोंकी 
क्या गति होगी ?” परन्तु सजन कसाईके साथ बेचता हे मांस यह 
चरण लिखकर उन्होंने कहा हे कि भगवान्‌ सजन कसाईंकी मदद करते 

हैं । नरसी मेहताकी हुंडी सिकारनेवाला, एकताथके यहां कांवर 
भरके लानेवाला, दामाजीके लिए महार' होनेवाला,महाराष्ट्रकी प्रिय 
जनाबाई को कूटने-पीसनेमें मदद करनेवाला भगवान्‌ कसाईकी भी 
उतने ही प्रेमसे मदद करता था, ऐसा तुकाराम कहते हें। सारांश यह 
कि अपने कृत्योंका संबंध परमेश्वरसे जोड़ना चाहिए | कर्म यदि 
बुद्ध भावनासे पूर्ण और सेवामय हो तो वह यज्ञ-रूप ही है । 
है. है. 

नवें अध्यायमें यही कप गा कही गईं है । इसमें कमें-योग और 
भक्ति-योगका मधुर मिलाप है । कर्म-योगका अर्थ है, कर्मे तो करना, 
परन्तु फलका त्याग कर देना। कर्म ऐसी खूबीसे करो की फलकी वासना 
चित्तको न छुए । यह अखरोटके पेड़ लगाने-जंसा हैं । अखरोटके 
वृक्षमें पच्चीस वर्षमें जाकर फल लगते हें । उसे छगानेवालेको अपने 
जीवनमें शायद ही उसके फल चखनेको मिलें | फिर भी पेड़ छूगाना 
हैं और उसे बहुत प्रेमसे पानी पिलाना है । कर्मयोगका अर्थ पेड़ लगाना, 
परन्तु फलकी इच्छा न रखना । और भक्ति-योग किसे कहते हैं ? 
भावपूर्वक इंब्वरके साथ जुड़ जानेका अर्थ हे भक्ति-योग । राज-योगमें 
कर्मे-योग और भक्ति-योग, दोनों एकत्रित हो जाते हैं । राज-योगकी 
कई लोगोंने व्याख्याएं की हैँ, परन्तु राजयोग यानी संक्षेपर्में कमें-योग व 
भक्ति-योगका मधुर मिश्रण, ऐसी में व्याख्या करता हूं। 

हम कम तो करें, परन्तु फल फेंके नहीं, बल्कि उसे परमात्माके 
अपंण कर दें । जब यह कहते हैं कि फल फेंक दो तो उसका अर्थ हो 
जाता है फलका निषेध, कितु अपंणमें ऐसा नहीं होता । कितनी सुंदर 
व्यवस्था है यह ! बहुत माधुरी हैँ इसमें । फल छोड़नेका यह अथे 
नहीं कि फल कोई लगा ही नहीं | कोई-न-कोई उसे अवश्य ग्रहण 
करेंगा । किसी-न-किसीको तो वह मिलेगा ही । फिर एसे तक 
खड़े हो सकते हैं कि जो इस फलको पायगा, वह इसका अधिकारी भी 
है या नहीं । कोई भिखारी घर आ जाता है तो हम झट कहते हें-- 
“तू मोठा-ताजा है । भीख मांगना तुझे शोभा नहीं देता । चला जा । 


१. महाराष्ट्रकी एक हरिजन-जाति 

हम इस बात॒का विचार करते हैं कि उसका भीख मांगना उचित था या 
नहीं । भिखारी बेचारा शमिन्दा होकर चला जाता है । हमारे दिलमें 
उसके लिए सहानूभूतिका पूर्ण अभाव है । फिर भीख मांगनेवालेकी 
ग्रोग्यता हम कंसे ठहरायेंगे ? मेंने बचपतमें एक बार अपनी मांसे 
भिखारियोंके बारेमें ऐसी ही शंका की थी । उसने जो उत्तर दिया 
वह अभीतक मेरे कानों में गंज रहा है । मेंने उससे पूछा--“यह भिखारी 
तो हद्ा-कट्टा दीखता है । इसको शिक्षा देनेसे तो व्यसन और आलस्य 
ही बढ़ंगे। गीताका देशे काले च पात्रे च यह इलोक भी मेने उसे 
सुनाया । उसने जवाब दिया ---“जो भिखारी आया, वह परमेश्वर 
ही था। अब करो पात्रापात्रका विचार । भगवान्‌को क्या अपातन्न कहोगे ? 
पात्रापात्रके विचार करनेका तुम्हें व मुझे क्या अधिकार है ? ज्यादा 
विचार करनेकी मुझे जरूरत ही नहीं मालम होती । मेरे लिए वह 
भगवान्‌ ही है ।” मांके इस जवाबका कोई माकल जवाब मुझे अभी- 
तक नहीं सझा है । 

दूसरोंको भोजन कराते समय में उसकी पात्नापात्रताका विचार 
करता हूं; परन्तु अपने पेटमें रोटी डालते समय मुझे यह खयारूतक नहीं 
होता कि मुझे भी इसका कोई अधिकार है या नहीं ? जो हमारे दर- 
वाजे आ जाता हु, उसे अभद्र भिखारी ही क्‍यों समझा जाय ? जिसे 
हम दंते हु वह भगवान्‌ ही हं--ऐसा हम क्‍यों न समझें ? राजयोग 
कहता है ---तुम्हारे कर्मका फल किसी-न-किसीको तो मिलेगा ही 
न? तो उसे भगवानको ही दे डालो। उसीके अरपण कर दो ।” राज 
योग अपने अर्प॑णका उचित स्थान तुम्हें बता देता हैं। यहां फल- 
त्यागरूपी निषेधात्मक कर्म भी नहीं है, और क्योंकि सबकुछ भगवान्‌- 
के ही अपंण करना हे, इसलिए पात्रापात्रका भी सवाल हल हो जाता 
है। भगवानको जो दान दिया गया है, वह सव्वदा शद्ध ही है । तुम्हारे 
कमर यदि दोष भी रहा हो तो उसके हाथोंमें पड़ते ही वह पवित्र हो 
जायगा । हम दोष दूर करनेका कितना ही उपाय करें तो भी दोष 
बाकी रहता ही है । फिर भी जितना शुद्ध होकर हम कम कर सकें, 
उतना करना चाहिए। बुद्धि इंश्वरकी देन है। उसको जितना शद्ध- 
रूपमें हो सके, काममें लना हमारा कत्तंव्य ही है। ऐसा न करना 

अपराध होगा । अतः पात्रापात्र-विवेक भी करना ही चाहिए; किन्तु 
भगवद-भाव रखनेसे वह सलभ हो जाता है । 

फलका विनियोग चित्त-शद्धिके लिए करना चाहिए | जो काम 
जेसा हो जाय, वेसा ही उसे भगवानके अपंण कर दो । प्रत्यक्ष क्रिया जेसे- 
जेसे होती जाय, वेसे-ही-वेसे उसे भगवान्‌क अपण करके मन:तुष्टि प्राप्त 
करते रहना चाहिए | फलको छोड़ना नहीं हे, उसे भगवान्‌क अर्पण कर 
देना है । यह तो क्या, मनमें उत्पन्न होनेवाली वासनाएं और काम- 
क्रोधादि विकार भी परमंश्वरक अपंण करके छुट्टी पाना है । 


“काम-कोध मेरे, अर्पण प्रभके ।” * 


यहां न तो संयमाग्निमें जलना है, न झुलसना ।.चट अपेण किया 

ओर छठो। न किसीको दबाना, न मारना । 
“जो गुड़ दीन्हें ते मरे, माहुर काहे देय । 

इंद्रिया भी साधन हें। उन्हें इंश्वरापंण कर दो । कहते हें--कान 
हमारी नहीं सनते । तो फिर क्या सुनना ही बंद कर दें ? नहीं, स॒नो 
जरूर, पर हरि-कथा सुतो | न सुनना बड़ा कठित है। परन्तु हरि-कथा- 
रूपी श्रवणका विषय देकर कानका उपयोग करना अधिक रुचिकर 
व हितकर हैँ । अपने कान तुम रामको दे दो । मुखसे राम-ताम लेते 
रहो । इंद्वियां शत्र नहीं हैँ । वे हें भी अच्छी । उनके सामथ्यंका ठिकाना 
नहीं । अतः इंद्वरापंण-बद्धिसे प्रत्येक इंद्रिय से काम लेना--यही राज- 
मार्ग हैं । इसीको राजयोग कहते हें। 

(४५ 

यह बात नहीं कि हम कोई खास क्रिया ही भगवान्‌के अपंण करें। 
कर्ममात्र उसे सौंप दो । शबरीके वे बेर। रामने उन्हें कितने स्वादसे 
चखा । परमेश्वरकी पूजा करनेके लिए गुफामें जाकर बेठने की जरूरत 
नहीं है । तुम जहां जो भी कर्म करो, वह परमेश्वरके अर्पण करो मां 
बच्चेकी संभालती हे--मानों भगवानकों ही संभालती है । बच्चेको 
नहलाती क्या है, परमेश्वरपर रुद्राभिषेक ही करती हे। बालक परमे- 
इवरी क्ृपाकी देव है, ऐसा मानकर मांको चाहिए कि वह परमेश्वर- 
भावनासे बच्चेका लालन-पालन करे | कौशल्या रामकी व यशोदा 

क्रृष्णकी चिता कितने दुलारसे करती थीं ? उसका वर्णन करते हुए शुक, 
वाल्मीकि, तुलसीदासने अपनेको धन्य माना । उस क़्ियामें उन्हें अपार 
कौतुक मालम होता है । माताकी वह सेवा-संगोपन-क्रिया बहुत उच्च 
है । वह बालक, परमेश्वरकी वह मूर्ति, उस मूतिकी सेवासे बढ़कर सद्‌- 
भाग्य क्या हो सकता है ? यदि एक-दूसरेकी सेवा करते समय हम 
ऐसी ही भावनाको स्थान दें तो हमारे कर्मोर्में कितना परिवर्तेन हो जाय। 
जिसको जो सेवा मिल गईं, वह ईह्वरकी ही सेवा हैं, ऐसी भावना 
करते रहना चाहिष्ट । 

किसान बेलकी सेवा करता है । उस बेलको क्या तुच्छ समझना 
चाहिए ? नहीं, वेदों में वामदेवने शक्तिरूपसे विश्वव्याप्त जिस बेलका 
वर्णन किया है वही उस किसानके बेलमें भी मौजूद हे-- 


चत्वारि शूंगा त्रयो अस्य पादा 
हे शीर्ष सप्त हस्तासों अस्य 
त्रिधा बद्धों वृषभो रोरीति 
महो देवों मर्त्याँ आविवेष । 


जिसके चार सींग हें, तीन पैर हैं, दो सिर हैं, सात हाथ हैं, जो तीन 
जगह बंधा हुआ है, जो महान्‌ तेजस्वी होकर सब मरत्य वस्तुओंमें व्याप्त: 
है, उसी गजना करनेवाले विश्वव्यापी बेलकी पूजा किसान करता है । 
टीकाकारोंने इस एक ऋचाके पांच-सात भिन्न-भिन्न अर्थ दिये हैं । यह 
बेल हैं भी विचित्र ! आकाशरमें गर्जना करके जो बल पानी बरसाता है, 
वही मल-मूत्रकी वृष्टि करके खेतमें फसल पेदा करनेवाले इस किसानके 
बेलमें मौजूद है । यदि किसान इस उच्च भावनासे अपने बेलोंकी सेवा- 
चाकरी करंगा तो उसकी यह मामूली सेवा भी ईंश्वरके अर्पण हो जायगी । 

इसी तरह हमारे घरकी गृह-लक्ष्मी जो चौका लगाकर रसोई-घरको 
साफ-सुथरा रखती हे, चूल्हा जलाती है, स्वच्छ और सात्तविक भोजन 
बनाती है और यह इच्छा रखती है कि यह रसोई मेरे घरके सब लोगोंको 
पुष्टि-तुष्टिदायक हो तो उसका यह सारा कर्म यज्ञरूप ही है । चूल्हा 
क्या, मानो उस माताने एक छोटा-सा यज्ञ ही जगाया है। परमेश्वरकों 
तप्त करनेकी भावना मनमें रखकर जो भोजन तेयार किया जायगा, वह 

कितना स्वच्छ और पवित्र होगा, जरा इसकी कल्पना कीजिए यदि . 
उस गहलक्ष्मी के मनमें ऐसी उच्च भावना हो तो इसे फिर भागवत की 
ऋषि-पत्नियोंके ही समतोल रखना होगा। ऐसी कितनी ही माताएं सेवा 
करके तर गईं होंगी, और 'में-में' करनेवाले पंडित और ज्ञानी कोनेमें 
ही पड़े रहे होंगे ! 


हमारा देनिक क्षण-क्षणका .“ मामूली दिखाई देता हो तो 
भी वह वास्ववम वसा नहीं होता । वह महान्‌ अर्थ रखता हे । सारा 
जीवन एक महान्‌ यज्ञ-कर्म ही है। तुम्हारी निद्रा क्या, एक समाधि हें। 
सब प्रकारक भोगींको यदि हम इंद्वरापंण करके निद्रा लेंगे तो वह 
समाधि नहीं तो क्या होगी ? हम लोगोंमें स्नान करते समय पुरुषसूक्तके 
पाठ करनेकी रूढ़ि चली आ रही हैँ । अब सोचो कि इस स्नानकी क्रियासे 
इस पुरुषसूक्तका क्‍या संबंध ? देखना चाहोगे तो जरूर दिखेगा । जिस 
विराट पुरुषक हजार हाथ ओर हजार आंखें हें उसका मेरे इस स्नानसे 
क्या संबंध ? संबंध यह कि तुम जो छोटा भर जल सिरपर डालते हो 
उसमें हजारों बंदें हें । वे बूंदें तुम्हारा मस्तक धो रही हँ--तुम्हें निष्पाप 
बना रही हूँ । मानो तुम्हारे मस्तकपर इंश्वरका आशीर्वाद बरस रहा 
हैं। परमेश्वर सहस्न हाथोंसे सहस्न धारा ही मानो तुमपर बरस रही 
है । इन बंंदोंके रूपमें मानो परमेश्वर ही तुम्हारे सिरके अंदरका मेल 
धो रहे हैं । ऐसी दिव्य भावना उस स्तानमें उंडेलो तो वह स्नान कुछ 
और ही हो जायगा, उस स्नानमें अनंत शक्ति आ जायगी । 

कोई भी कर्म जब इस भावनासे किया जाता है कि वह परमेश्वरका 
है तो मामली होनेपर भी पवित्र हो जाता है । यह बात अनुभवसिद्ध 
है । मनमें जरा यह भावना करके देखो तो कि जो व्यक्ति हमारे घर 
आया है वह ईंइ्वररूप है । कोई मामली बड़ा आदमी भी जब हमारे 
घर आता है तो हम कितनी सफाई रखते हैं और कसा बढ़िया भोजन 
बनाते हैं । फिर यदि यह भावना करें कि परमेश्वर है तो भरा बताओ 
हमारी उस भावनामें कितना फर्क पड़ जायगा । कबीर कपड़े बुनता 
था। उसीमें निमग्न होकर वह गाता--- 

“झीनी झीनी बीनी चदरिया ।” 


श्श्र गीता-प्रवचन 


यह गाता हुआ झूमता जाता, मानों परमेश्व॒रको ओढ़ानेके लिए वह 
चादर बुन रहा हो । ऋग्वेदका ऋषि कहता हँ-- 


“वस्त्रेव भद्रा सुकृता सुपाणी” 


में अपना यह स्तोत्र सुंदर हाथोंसे बुने हुए वस्त्रकी तरह इंश्वरको 
ग्रहण कराता हूं । कवि स्तोत्र बनाता है ईश्वरक लिए। बुनकर जो वस्त्र 
बनाता है सो भी ईइवरके लिए ही | कैसी हृदयंगम कल्पना ! कितना 
चित्तको विशुद्ध बनानेवाला और हृदयको हिलोर देनेवाला विचार ! 
यह भावना यदि जीवनमें एक बार आ जाय तो फिर जीवन कितना 
निर्मल हो जायगा ! अंधेरे में जब बिजली चमकती है तो वह अंधेरा एक 
क्षणमें प्रकाश बन जाता है । वह अंधकार क्या धीरे-धीरे प्रकाश बनता 
हैं ? नहीं, एक क्षणमें ही सारा भीतर-बाहर परिवतेन हो जाता है । 
उसी तरह प्रत्येक क्रियाको ईश्वरसे जोड़ देते ही जीवनमें एकदम अद्भुत 
दक्ति आती है। प्रत्येक क्रिया विशुद्ध होने लगेगी। जीवनमें उत्साहका 
संचार होगा । आज हमारे जीवनमें उत्साह है कहां ? हम जी रहे हें 
क्योंकि मरते नहीं । उत्साहका चारों ओर अकाल पड़ा हुआ है। कला- 
हीन रोता जीवन । परन्तु जरा यह भाव मनमें लाओ कि हमें अपनी 
सब क्रियाएं--ईश्वरके साथ जोड़नी हैं । फिर देखोगे कि तुम्हारा 
जीवन कितना रमणीय और नमनीय हो जायगा। 

परमेश्वरके एक नाममात्रसे झट परिवत्तेन हो जाता है। इसमें 
संदेह करनेकी जरूरत नहीं । यह मत कहो कि राम कहनेसे क्‍या होता 
है। जरा कहकर तो देखो | कल्पना करो कि संध्या समय किसान काम 
करके घर आ रहा है। रास्तेमें उसे कोई मुसाफिर मिल जाता है। वह 
उससे कहता हे-- 

“भाई यात्री, ओ नारायण, जरा ठहरो । अब रात हो आई। 
भगवन्‌, मेरे घर चलो ।” उस किसानके मुंहसे ऐसे शब्द निकलने तो दो, 
और फिर देखो, उस यात्रीका रूप बदलता है या नहीं । वह यात्री यदि 
डाकू और लूटेरा होगा तो भी पवित्र हो जायगा | यह फक॑ भावनाके 
कारण होता है । भावनामें ही सबकुछ भरा हुआ है । जीवन भावनामय 
है । एक बीस सालका पराया लड़का हमारे घर आता है, पिता उसको 

अपनी कन्या देता है। वह लड़का तो बीस सालका है, परन्तु पच्रास' 
सालका वह लड़कीका पिता उसके पेर छुता ह। यह क्या बात हुईं ? 
कन्या-अर्पेण करतेका वह कार्य ही कितना पवित्र हे। वह जिसे दी 
जाती है वह परमेश्वर ही मालम होता है। यह जो भावना दामादके प्रति 
रखी जाती है, उसीको और ऊपर ले जाओ, और आगे बढ़ाओ | 

कोई कहेंगे कि आखिर ऐसी झूठी कल्पना करनेसे लाभ क्‍या ? 
में कहता हूं कि पहलेपे ही सच्चा-झूठा मत कहो । पहले अभ्यास करो, 
अनुभव लो, तब तुम्हें सच-झूठ मालम हो जायगा । उस कन्या-दानमें - 
कोरी शाब्दिक नहीं, किन्तु यह सच्ची भावना करो कि वह जमाई सच- 
मुच ही परमात्मा है, तो फिर देख लोगे कि कितना फक पड़ जाता है। 
इस पवित्र भावनाके प्रभावसे वस्तुके पूर्वे-रूप और उत्तर-रूपमें जमीन- 
आसमान का अन्तर पड़ जायगा। कुपात्र स॒पात्र हो जायगा । जो दुष्ट है, 
वह सुष्ट हो जायगा । बाल्या भीलका कायापछट इसी तरह हुआ न ! 
वीणापर उंगलियां नाच रही हैं, मुखसे नारायण नामका जप चल रहा 
है, और मारनेके लिए दौड़ता हे तब भी शांतिमें बाधा नहीं होती, बल्कि 
उसकी ओर प्रेमपूर्ण दृष्टिसे निहारता हँ--बाल्याने ऐसा दृश्य ही इससे 
पहले कभी नहीं देखा था। उसने उस क्षणत॒क दो ही प्रकार के प्राणी देखे 
थे : एक तो उसकी तीर-कमठी देखकर भाग जानेवाले, या उल्टकर 
उसपर हमला करने वाले। परंतु नारद उसे देखकर न तो भागे, न हमला 
ही किया, बल्कि शांत भावसे खड़े रहे । बाल्याकी तीर-कमान रुक गईं।. 
नारदकी न भौं हिलीं, न आंखें मुंदी--मधुर भजन ज्यों-का-त्यों जारी 
था। नारदने बाल्यासे पूछा---“ तुम्हारा तीर क्‍यों रुक गया ? ” बाल्यानें 
कहा--“आपके शांत भावकों देखकर ।” नारदने बाल्याका रूपांतर 
कर दिया। वह रूपांतर झूठ था या सच ? 

सचमुच, संसारमें कोई दुष्ट हे भी या नहीं, इसका निर्णय आखिर 

कौन करे ” कोई असली दुष्ट सामने आ जाय तो भी ऐसी भावना करो 
कि यह परमात्मा है । वह दुष्ट होगा भी तो संत हो जायगा | तो क्या 
झूठ-मूठ यह भावना करें ? में कहता हूं, किसको पता है कि वह दुष्ट ही 
है ? बाज लोग कहते हें कि सज्जन लोग खुद अच्छे होते हैं, इसलिए उन्हें 
सबकुछ अच्छा दिखाई पड़ता है, परन्तु वास्तवमें ऐसा नहीं होता । तो 

फिर तुमको जैसा दिखाई देता है, वह भी सच केसे मानें ? सृष्टिके 
सम्यक्‌ ज्ञान होनेका साधन मानों अकेले दुष्टोंके ही पास हूँ। यह क्यों न 
कहा जाय कि सुष्टि तो अच्छी है, पर तुम दुष्ट हो, इसलिए वह तुम्हें 
दुष्ट दिखाई देती है । देखो, सृष्टि क्या है, एक आइना हैँ। तुम जू 
होओगे, वैसे ही सामने की सृष्टिमें तुम्हारा प्रतिबिब दिखाई देगी। 
जेसी हमारी दृष्टि, वेसा ही सृष्टिका रूप | इसलिए ऐसी कल्पना करो 
कि यह सृष्टि अच्छी है, पवित्र है। अपनी मामूली क्रियामें भी ऐसी 
भावनाका संचार करो। फिर देखो कि क्या चमत्कार होता है। भगवान्‌ 
यही बात समझा देना चाहते हैं -- 


जो-जो खाओ करो होमो तथा जो तप आचरो । 
देओ जो दान इत्यादि करो सो मम अर्पण ॥ 


तुम, जो कुछ करो, सब ज्यों-का-त्यों भगवान्‌के अपंण कर दो । 

मेरी मां बचपनमें एक कहानी सुनाया करती थी। बात मजदार हे, 
परन्तु उसका रहस्य बहुत मूल्यवान हे । एक स्त्री थी। उसका यह निश्चय 
था कि जो कुछ करे, सब क्ृष्णापंण कर दे । वह करती क्‍या कि चोका 
लीपनेके बाद बची हुईं गोबर-मिट्टी का गोला बनाकर बाहर फेंकती 
और कह देती--“कृष्णापंणमस्तु' । होता क्‍या, कि वह गोबरका गोला 
वहांसे उठता और मंदिरमें भगवान्‌की मूतिके मुंहपर जाकर चिपक 
जाता । पुजारी बिचारा मृतिको धो-धोकर थक गया, पर कुछ उपाय 
नहीं चलता था। अंतकों मालम हुआ कि यह करामात उस स्त्रीकी थी । 
जबतक वह स्त्री जीवित है, तबतक मूर्ति कभी साफ रह ही नहीं सकती । 
एक दिन वह स्त्री बीमार हो गई । मरणकी अन्तिम घड़ी नजदीक आ 
गईं | उसने मरणको भी क्ृष्णापंण कर दिया । उसी समय मंदिरकी 
मूर्तिके टुकड़े-टुकड़े हो गए। मूर्ति ट्टकर गिर पड़ी । ऊपरसे विमान 
आया स्त्रोको लेनेके लिए | उसने विमानको भी क्ृष्णार्पण कर दिया । 
विमान जाकर मंदिरसे टकराया और वह भी टुकड़े-टुकड़े हो गया । 
स्वर्ग श्रीकृष्णके ध्यानके सामने बेकार हैं । 

मतलब यह कि जो कुछ भला-बुरा कर्म हमसे हो, सबको इश्वरार्पण 
कर देनेसे उनमें कुछ और ही सामथ्य उत्पन्न हो जाता हैँ। ज्वारका दाना 

यों कुछ पीलापन और लाली लिये हुए होता है। पर उसीको भूननेसे 
कितनी बढ़िया फूली बन जाती हे । साफ सफेद, अठपहल, व्यवस्थित 
व शानदार वह फली, उस दानेके पास रखकर तो देखो कितना फके है ? 
मगर वह फली हे, उस दानेकी है, इसमें संदेह नहीं । यह फरक महज 
एक आगके कारण हो गया । इसी तरह उस सख्त दानेको चक्‍कीमें डाल 
कर पीसो तो उसका मुलायम आटा बन जायगा । आगके संपककंसे फली 
बन गईं, चक्‍कीमें डालनेसे मुलायम आटा बन गया । इसी तरह हमारी 
किसी छोटी-सी क्रियापर भी हरिस्मरणरूपी संस्कार करनेसे वह अपूर्वे 
हो जायगी । भावनासे मोल बढ़ जाता है। वह गड़ेलका मामली-सा 
फूल, बेलकी पत्तियां, तुलसीकी मंजरी और दूबक तिनके, इन्हें तुच्छ 
मत मानो -- 
तुका कहे स्वाद पाया--राम-मिश्रित जो हो गया 


प्रत्येक बातमें भगवानको मिला दो और फिर अनुभव करो । 
इस रामरूपी मसालेके बराबर दूसरा कोई मसाला है क्‍या ? इस 
दिव्य मसालेसे बढ़कर तुम दूसरा कौन-सा मसाला लाओगे ? यही 
इंदवररूपी मसाला अपनी प्रत्येक क्रियामें मिला दो, फिर सबकुछ 
सुंदर और रुचिकर हो जायगा । 

रातको आठ बजे जब मन्दिरमें आरती हो रही हो, धूपकी सुगंध 
फेल रही हो, दीप जलाये जा रहे हों, आरती उतारी जा रही हो, ऐसे 
समय सचमच यह. भावना होती है. कि हम परमात्माको देख रहे हैं । 
भगवान्‌ दिन भर जागे, अब उनके सोनेका समय हुआ । भक्त गाते हें--- 

सुख निदिया अब सोओ गोपाल । 

पर शंकाशील पूछता है--“चलो, भगवान्‌ भी कहीं सोता है ? ” 

अरे, भगवान क्या नहीं करता ? भले आदमी, अगर भगवान्‌ सोता 
नहीं, जागता नहीं, तो क्या यह पत्थर सोयेगा, जागेंगा ? भाई, भगवान्‌ 
ही सोता है, भगवान ही जागता है, और भगवान्‌ ही खाता-पीता है। 
तुलसीदासजी प्रातःकालके समय भगवान्‌को जगाते हैँ, विनय करते हें-- 

'जागिये रघुनाथ कुंवर पंछी बन बोले । 


अपने भाई-बहिनोंको, स्त्री-पुरुषोंको रामचन्द्रकी मूर्ति मानकर वे 

कहते हे--“मेरे रामचन्द्रो, अब उठो । कितना सुंदर विचार है! 
नहीं तो किसी बोडिंगको लो । वहां लड़कोंको उठाते समय डांटकर 
कहते हें---“अरे, उठते हो कि नहीं? ” प्रातःकालकी मंगल-बेला ! 
ऐसे समय कठोर वाणी अच्छी लगती है ? विश्वामित्रके आश्रममें राम- 
चंद्र सो रहे हें । विश्वामित्र उन्हें उठा रहे हैं । वाल्मीकि-रामायणमें 
उसका इस प्रकार वर्णन है-- 


“रामेति मधुरां वाणी विश्वामित्रोध्म्यभाषत । 
उत्तिष्ठ नरशादूल पूर्वा सन्ध्या प्रव्तते ॥* 


“बेटा राम, उठो अब ! ” इस प्रकार मधुर स्वरसे विश्वामित्र उन्हें 
उठा रहे हैं। कितना मधर है यह कर्म । और बोडिंगका वह जगाना 
कितना ककंश हे ! बेचारे सोये हुए छड़केको ऐसा मालम होता है, मानो 
कोई सात जन्मका बेरी ही जगाने आया हैं ।. पहले धीरे-धीरे पुकारो 
फिर कुछ जोरसे पुकारो । परन्तु ककंशता, कठोरता बिलकुल न होनी 

चाहिए । यदि न जगे तो फिर दस मिनटके बाद जाओ । आशा रखो 
कि, आज नहीं तो कल उठेगा । उसके उठानेके लिए मीठे-मीठे गाने, 
प्रभाती, स्तोत्र आदि सुनाओ । जगानेकी मामूली क्रिया हैँ, परन्तु हम 
उसे कितना काव्यमय, सहृदय और सुंदर बना सकते हूँ ? मानो 
भगवानको ही उठाना हूं । परमेश्वरकी मृतिको ही धीरेसे जगाना ह। 
नींदसे केसे जगाना, यह भी एक शास्त्र हे । 

अपने सब व्यवहारोंमें इस कल्पना का प्रवेश करो। शिक्षण-दशास्त्रम 
तो इस कल्पनाकी बहुत ही जरूरत है। लड़के क्या हैँ, प्रभुकी मूत्तियां 

। गुरुकी यह भावना होनी चाहिए कि में इन देवताओंकी ही सेवा कर 
रहा हूं । तब वह लड़कोंको ऐसे नहीं झिड़केगा-“चले जाओ अपने 
घर ! खड़े रहो घंटे भर । हाथ लंबा करो | कंसे मेले कपड़े हें ? 
नाक-हाथ कितते गंदे हें | 'बल्कि हलके हाथरस नाक साफ कर देगा, मेले 
कपड़े धो देगा और फटे कपड़ों को सी देगा । यदि शिक्षक ऐसा करें तो 
इसका कितना अच्छा परिणाम होगा ! मार-पीटकर कहीं ' नतीजा 
निकाला जा सकता है ? लड़कोंको भी चाहिए कि वे इसी दिव्य भावनासे 
गुरुको देखें। गुरु यह समझें कि शिष्य हरि- मूति हे और लड़के भी गुरुको 

हरि-मूर्ति ही मानें। ऐसी भावना परस्पर रखकर यदि दोनों व्यवहार करें 
तो विद्या कितनी तेजस्वी हो जायगी । लड़के भी भगवान्‌ और गुरु भी 
भगवान्‌ / यदि लड़कोंका यह खयाल हो गया कि यह गुरु नहीं, भगवान्‌ 
शंकरकी मृति है; हम उनसे बोधामृत पान कर रहे हैँ; उनकी सेवा करके 
ज्ञान प्राप्त कर रहें हैँ; तो फिर बतछाओ, लड़के उनके साथ केसा 
व्यवहार करेगे 
(४७ 

सब जगह प्रभ विराजमान है, ऐसी भावना चित्तमें बेठ जाय तो 
फिर एक-दूसरेके साथ हम कंसा व्यवहार करे, यह नीति-शास्त्र हमारे 
अन्तःकरणमें अपने-आप स्फ्रने लगेगा । शास्त्र पढ़नेकी जरूरत ही न 

रहेगी । तब सब दोष दूर हो जायंगे, पाप पलायन कर जाय॑गे, दुरितोंका 

तिमिर हट जायगा । 

तुकारामने कहा ह-- 


हो लो स्वतंत्र उद्दयाम, ले लो हरदम विदठल हरिनाम । 
नहीं होगा कोई पाप, नाम लेते आता पास ॥ 


अच्छा चलो, तुमको पाप करनेकी छुट्टी । में देखता हूं कि तुम पाप 
करनेसे थकते हो या हरिताम पाप जछानेसे -थकता है। एसा कौन-सा 
जबरदस्त और मगरूर पाप हे जो हरिनामके सामने टिक सकता हैं ? 
“करो जितने चाहे पाप । करो, तुमसे जितने प्राप हो सकें, करो । तुमको 
आम इजाजत है । होने दो हरिनामकी और तुम्हारे पापोंकी कुश्ती : अरे, 
इस हरिनाममें इस जन्मक ही नहीं, अनंत जन्मोंके पाप पछलभरमें भस्म 
कर डालनेका सामर्थ्य है । गफामें अनंत यूगका अंधकार भरा हो तो भी 
एक दियासलाई जलाईं कि वह भागा। उस अंधकारका प्रकाश हो जाता 
है। पाप जितने पुराने, उतने जल्दी ही वे नष्ट होते हूं, क्योंकि वे मरनेको 
ही होते हैं। पुरानी लकड़ियां उसी क्षण खक हो जाती हैं। 

राम-नामके नजदीक पाप ठहर ही नहीं सकता । बच्चे कहते हें 
न, कि राम कहते ही भूत भागता है । हम बचपनमें रातको इमशान हो 
आते थे । र्मशानमें जाकर मेख ठोककर आनेकी शर्ते गाया करते । 
रातको सांप भी रहते, कांटे भी होते, बाहर चारों ओर अंधकार । तो 

भी कुछ नहीं मालम होता | भूत कभी दिखाई ही नहीं दिया। कल्पनाके 
ही तो भूत, फिर दिखने क्यों लगे ? एक दस वर्षके बच्चेमें रातको इमशान 
में जाकर आनेका सामर्थ्य कहांसे आ गया? राम-नामसे । वह साम्थ्ये 
सत्यरूप परमात्माका था। यदि यह भावना हो कि परमात्मा मेरे पास 
है तो सारी दुनियाके उलटे पड़ने पर भी हरिका दास भयभीत न होगा । 
उसे कौन-सा राक्षस खा सकता है ? राक्षस उसके तन-बदनको खा भी 
डाले और पचा भी डाले, परंतु उसे सत्य नहीं पच सकेगा। सत्यको पचा 
डालनेकी शक्ति संसारमें कहीं नहीं । इंश्वर नामके सामने पाप जरा भी 
नहीं ठहर सकता । इसलिए ईंब्वरसे जी लगाओ । उसकी कृपा प्राप्त 
क्र लो | सब कर्म उसे अरपपंण कर दो । उसीके हो जाओ । अपने सब 
कर्मोका नवेद्य प्रभुको अर्पण करना है, इस भावनाको उत्तरोत्तर अधिक 
उत्कट बनाते चले जाओगे तो क्षुद्र जीवन दिव्य हो जायगा, मलिन जीवन 
सुंदर हो जायगा । 


(४८) 


'पत्र॑ पुष्पं फल तोयम्‌ कुछ भी हो, उसके साथ भक्ति-भाव हो तो 
काफी है। कितना दिया, कितना चढ़ाया, यह भी मुद्दा नहीं, किस भावना 
से दिया, यही मुद्दा हे। एक बार एक प्रोफेसरके साथ मेरी चर्चा चल रही 
थी। वह शिक्षण-शास्त्र-संबंधी थी । हम दोनोंके विचार मिलते नहीं 
थे अंतको प्रोफेसरने कहा--“भाई, में अठारह सालसे काम कर रहा 
हूं। प्रोफेसरको चाहिए था कि वे मुझे कायल करते ; परंतु ऐसा न करते 
हुए जब उन्होंने मुझसे कहा कि में इतने सालसे शिक्षाका कार्य कर रहा 
हूं, तो मेंने उनसे मजाकमें कहा--“अठारह सालतक बैल यदि यंत्रके साथ 
घमता रहे तो क्या वह यंत्र-शास्त्रज्ञ हो जायगा? यंत्र-शास्त्रज्ष और चीज 
हैं और आंख मूंदकर चक्कर काटनेवाला बैल और चीज है। शिक्षा-शास्त्रज्ञ 
और चीज है और शिक्षाका बोझा ढोनेवाला और चीज । जो शास्त्रज्ञ 
होगा,वहु छःमहीनेमें ही ऐसा अनुभव प्राप्त कर लेगा कि जो अठारह साल 
तक बोझा ढोनेवाले मजदूरकी अक्लंमें भी नहीं आ सकेगा | मतलूब यह 
कि उस प्रोफेसरने मुझे अपनी दाढ़ी दिखाई कि मेंने इतने साल काम किया 
है, कितु दाढ़ीसे सत्य सिद्ध नहीं हो सकता । इसी तरह परमेश्वरके 

सामने कितना ढेर छगा दिया, इसका महत्त्व नहीं है। मुद्दा नामका, 
आकारका, कीमतका नहीं है; मुद्दा भावनाका है। कितना क्या अर्पणे 
किया, इससे मतलब नहीं, बल्कि केसे किया, यह मुद्दा है। गीतामें कुल 
सात सो ही इलोक हें। पर ऐसे भी ग्रंथ हैं, जिनमें दस-दस हजार इलोक 
हैं । लेकिन वस्तुका आकार बड़ा होनेसे उसका उपयोग भी बड़ा या 
ज्यादा होगा, ऐसा नहीं कह सकते । देखनेकी बात यह हूँ कि वस्तुमें 
तेज कितना है, सामथ्यं कितना है ? जीवनमें क्रिया कितनी है, इसका 
महत्त्व नहीं । इंश्वरापंण-बुद्धिसे यदि एक भी क्रिया की हो तो वही हमें 
काफी पूरा लाभ या अनुभव करा देगी। कभी-कभी किसी एक ही पवित्र 
क्षणमें हमें इतना अनुभव होता है, जितना बारह-बारह साहोंमें भी 
नहीं हो सकता । 

आशय यह कि जीवनके सारे कर्मोको और सारी क्रियाओंको परमें- 
दवरके अर्पण कर दो, तो इससे जीवनमें सामर्थ्य आ जायगा। मोक्ष हाथ 
लग जायगा | कर्म करके भी उसका फल न छोड़कर उसे ईंश्वरके अर्पण 
करना, यह राज-योग हुआ | यह करमे-योगसे भी एक कदम आगे जाता है। 
कर्म-योग कहता है कि “कर्म करो,फल छोड़ो। फलकी आशा मत रखो ।” 
यहां कर्म-योग खतम हो गया । राज-योग कहता है, “कर्मके फलोंको 
छोड़ो मत,बल्कि सब कर्म इंश्वरके अपंण कर दो । वे फूल हें, तुम्हें आगे 
ले जानेवाले साधन हें,उन्हें उस मूर्ति पर चढ़ा दो। एक ओरसे कर्म और 
दूसरी ओरसे भक्तिका मेल मिलाकर जीवनको सुंदर बनाते जाओ ॥ 
त्यागो मत फलोंको । फलों को फेंकना नहीं, बल्कि भगवानसे जोड़ देता 
है। कर्म-योगमें छोड़ा फल राज-योगमें जोड़ दिया जाता है। बोने और 
फेंक देनेमें फर्क है । बोया हुआ थोड़ा भी अनंतगुना होकर मिलता है ॥ 
फेंका हुआ योंही नष्ट हो जाता हैँ । जो कर्म ईश्वरके अर्पण किया गया 
है, वह बोया गया है । उससे जीवनमें अनंत आनंद भर जायगा, अपार 
पवित्रता छा जायगी । 

मित्रो, गीताका पूर्वाे खतम हो गया। उत्तराद्धमें प्रवेश करनेके 
पहले जो भाग हम खतम कर चुके, उसका थोड़ेमें सार देख लें तो अच्छा 
रहेगा । पहले अध्यायमें यह बताया गया कि गीता मोह-ताशके लिए 
व स्वधर्ममें प्रवत्त करानेके लिए है । दूसरे अध्यायमें जीवनके सिद्धांत, 
कर्म-योग और, स्थितप्रज्ञका दर्शन हमें हुआ। तीसरे, चौथे और पांचवें 
अध्यायमें कर्म, विकमे और अकर्मकी समस्या हल की गईं । कर्मका अर्थ 
हैं---स्वधर्माचरण करना । विकर्म का अर्थ हे, वह मानसिक कर्म, जो 
स्वधर्माचरणका कर्म बाहरसे करते हुए उसकी मददके लिए किया 
जाता है। कर्म और विकर्म दोनों एकरूप होकर जब चित्तकी शुद्धि हो 
जाती है, सब प्रकार के मैल धुल जाते हैं, वासना क्षीण हो जाती है, 
विकार शांत हो जाते हें, भेद-भाव मिट जाता है, तब अकर्म दशा 
प्राप्त होती है। यह अकर्म दक्ा फिर दो प्रकारकी बताई गईं है। इसका 
एक प्रकार तो यह कि दिन-रात कर्म करते हुए भी मानो लेशमात्र कर्म 
न कर रहे हों, ऐसा अनुभव होना । इसके विपरीत दूसरा प्रकार यह 
कि कुछ भी न करते हुए सतत कमें करते रहना । इस प्रकार अकर्म द्या 
दो प्रकारोंसे परिणत हो जाती हैं। ये दो प्रकार यों दिखाई अलग-अलग 
देते हैं, तथापि हें पूर्ण-रूपसे एक ही । उनके नाम यद्यपि कमे-योग और 
संन्यास इस तरह अलग-अलग बताये गए हैं, फिर भी भीतरकी सार- 
वस्तु दोनोंमें एक ही है । अकर्म-दशा अंतिम साध्य,आखिरी मंजिल है । 
इस स्थितिको मोक्ष संज्ञा दी गईं है । अतः गीताके पहले पांच अध्यायोंमें 
जीवनका सारा शास्त्रार्थ समाप्त हो गया । 
उसके बाद छठे अध्यायसे अकमंरूपी साध्य प्राप्त करनेके लिए 
विकरमंक जो अनेक मार्ग हेँ,मतको भीतरसे शुद्ध करनेके जो अनेक साधन 
हैं, उनमेंसे कुछ मुख्य साधन बताने की शुरुआत की गई है। छठे अध्यायमें 

चित्तकी एकाग्रताके लिए ध्यान-योग बताकर अभ्यास व वेराम्यका 
सहारा उसे दिया गया हैँ। सातवें अध्यायमें विशाल भक्तिरूपी उच्च 
साधन बताया गया । तुम इंश्वरकी ओर चाहे प्रेम-भावसे जाओ,जिज्ञास 
बुद्धिसे जाओ, विश्व-कल्याणकी व्याकुछतासे जाओ, या व्यक्तिगत 
कामनासे जाओ--किसी तरीकेसे जाओ,परंतु एक बार उसके दरबारमें 
पहुंच जरूर जाओ इस अध्यायके इस विषयका नाम मेंने “प्रपत्ति-योग 
अर्थात्‌ इंश्वरकी शरणमें जानेकी प्रेरणा करनेवाला योग दिया है । 
सातवेंमें प्रपत्तियोग बताकर आठवेंमें सातत्य-योग' बताया हे । में जो 
ये नाम बता रहा हूं, वे तुम्हें पुस्तकर्मे नहीं मिलगे । अपने लिए जो उप- 
योगी नाम मालम हुए, वही मेंने रख दिए । सातत्य-योगका अर्थ हें--- 
अपनी साधनाको अंतकालतक सतत चाल रखना। जिस रास्तेपर 
एक बार चल पड़े उसीपर सतत कदम बढ़ाते जाना चाहिए । कुछ दिन 
किया, कुछ दिन छोड़ दिया, इस तरह करनेसे मंजिलपर पहुंचनेकी कभी 
आशा नहीं हो सकती । ऊबकर निराशासे कभी यह खयाऊरू न करना 
चाहिए कि अब कहांतक साधना करते रहें। जबतक फल न प्रकट हो 
तबतक साधना जारी रखना चाहिए 

इस सातत्य-योगका परिचय देकर नवें अध्यायमें बहुत मामूलो 
परंतु जीवनका सारा रंग ही बदल देनेवाली एक बात भगवानने बताई 
है, और वह है राज-योग । नवां अध्याय कहता हे कि जो कुछ भी कर्म 
हर घड़ी होते हैं, वे सब कृष्णापंण कर दो । इस एक ही बातसे सारे 
दास्त्रसाधन, सब कर्म-विकर्म डब गये । सब कम-साथना इस समपंण 
योगम विलीन हो गईं । समर्पण-योगको ही राज-योग कहते हें। 
यहां सब साधन समाप्त हो गये । यह व्यापक और समथ्थ इंश्वरापंणरूपी 
साधन यों बहुत सादा और मामूली दिखता हें, परंतु हो बठा है कठिन । 
यह साधना सरल इसलिए हैँ कि बिलकुल अपने घरमे बैठकर एक 
गंवारसे लेकर विद्वान तक सब बिना विशेष श्रमक इसे साध सकते 
हैं । हालांकि यह इतना सरल हे, फिर भी इसे साधनेके लिए बड़े 
भारी पुण्य की जरूरत है । 

अनेक सुकृतोंका योग--इसीसे विट्ठलमें प्रेम । 
अनंत जन्मोंका पुण्य संचित हो जाता है, तभी इंश्वरमें रुचि 

उत्पन्न होती है। जरा कुछ हो तो 2 आंखोंसे आंसू बहने छगते हें; 
परंतु भगवान्‌का नाम लेते ही आंखोंमें दो बूंद आंसू कभी नहीं आते । 
इसका उपाय क्‍या ? संतोंके कथनानुसार एक तरहसे यह साधना 
बहुत ही सरल है। परंतु दूसरे पहल्से वह कठित भी हूँ और वर्तमान 
समयमें तो और भी कठिन हो गई है । 

आज तो जड़-वादका पटल हमारी आंखोंपर पड़ा हुआ है । आज 
तो शुरूआत यहांसे होती है कि ईश्वर कहीं है भी ? वह कहीं भी किसी 
को प्रतीत ही नहीं होता । सारा जीवन विकारमय, विषयलोलप और 
विषमतासे परिपूर्ण हो रहा हैं। इस समय तो जो ऊंचे-से-ऊंचे तत्त्व- 
ज्ञानी हैं, उनके भी विचार इस बातसे आगे जा ही नहीं सकते कि सबको 
पेटभर रोटी कंसे मिलेगी । इसमें उनका दोष नहीं है; क्योंकि आज 
हालत ऐसी है कि कइयोंको खानेको भी नहीं मिलता । आजकी बड़ी 
समस्या है रोटीकी । इस समस्या को हल करनेमें आज सारी बुद्धि 
उलझ रही है । सायणाचार्यने रुद्रकी व्याख्या की है--- 

“ब॒भुक्षमाण: रुद्ररूपेण अवतिष्ठते” 

भूखे लोग ही रुद्रके अवतार हें। उनकी क्षुधा-शांतिके लिए अनेक 
तत्त्व-ज्ञान और विभिन्न राज-कारण बन गये हें। भिन्न-भिन्न वाद' 
इसी रोटीके लिए खड़े हुए हें । इन समस्याओंमेंसे सिर ऊपर उठानेके 
लिए आज फ्रसत ही नहीं मिलती । आज हमारे सारे भगीरथ प्रयत्न 
इसी दिशामें हो रहे हें कि परस्पर न लड़ते हुए सुख-शांतिसे व प्रसन्न 
मनसे रोटी कंसे खा लें। ऐसी विचित्र समाज-रचना जिस युगमें हो 
रही है, बहां ईश्वरापंगता--जैसी सीधी-सादी और सरल बात भी 
बहुत कठिन हो बठे तो क्या आइचये ! परंतु इसका उपाय क्‍या है ? 
दसवें अध्यायमें आज हम यही देखनेवाले हें कि ईंइवराप॑ण-योग केसे 
साधा जाय, कैसे सरल बनाया जाय । 

(५० ) 

छोटे बच्चोंकों पढ़ानेके लिए जो तदबीर हम करते हैं, वेसी ही 
तरकीब, परमात्माका दर्शन सवंत्र हो, इसलिए, इस अध्यायम की गई 
है। बच्चोंको वर्णमाला दो तरहसे सिखाई जाती है । एक तरकीब पहल 

बड़े-बड़े अक्षर लिखकर बतानेकी। फिर इन्हीं अक्षरोंकों छोटा लिख- 
लिखकर बताया जाता है। वही 'क' और वही “ग', परंतु पहले ये बडे 
थे, अब छोटे हो गये । यह एक विधि हुईं । दूसरी विधि यह कि पहले 
सीधे-सादे सरल अक्षर सिखाये जायं और बादमें जटिल संयुक्ताक्षर । 
ठीक इसी तरह परमेश्वरको देखना सीखना चाहिए |, पहले स्थल, 
स्पष्ट परमेद्वरको देखें | समुद्र, पवेत आदि महान्‌ विभूतियोंमें प्रकटित 
परमेश्वर तुरंत आंखोंमें समा जाता है । यह स्थल परमात्मा समझमें 
आ गया तो एक जल-बिंदुमें, मिट्टीके एक कणमें वही परमात्मा भरा 
हुआ है , यह भी आगे समझ में आ जायगा। बड़े 'क' व छोटे 'क' में कोई 
फर्क नहीं । जो स्थूलमें, वही सूक्ष्ममें । यह एक पद्धति हुईं । अब दूसरी 
पद्धति है, सीधे-सादे सरल परमात्माको पहले देख ले,फिर उसके जटिल 
रूपको । जिस व्यक्तिमें शुद्ध परमेश्वरी आविर्भाव सहज रूपसे प्रकट 
हुआ है, वह बहुत जल्दी ग्रहण कर लिया जा सकता है, जैसे रामसें 
प्रकटित परमेश्वरी आविर्भाव तुरंत मनपर अंकित हो जाता है । राम 
सरल अक्षर है । यह बिना झंझटका परमेश्वर हैं। परंतु रावण ? 
वह संयुक्ताक्षर है । इसमें कुछ-न-कुछ मिश्रण है। रावण की तपस्या, 
कर्म-शवित महान्‌ है। परंतु उसमें ऋरता मिली हुईं है। पहले रामरूपी 
सरल अक्षरको सीख लो । जिसमें दया है, वत्सलता है, प्रेम-भाव हे, 
ऐसा राम सरल परमेश्वर है, वह तुरंत पकड़में आ जायगा। रावणमें 
रहनेवाले परमेश्वरकों समझनेमें जरा देर लगेगी। पहले सरल, फिर 
संयुक्ताक्षर। सज्जनोंमें पहले परमात्माको देखकर अंतको दुरज॑नोंमें भी 
उसे देखने का अभ्यास करना चाहिए। समुद्र-स्थित विशाल परमेश्वर 
ही पानीकी उस बूंदमें है। रामचंद्रके अंदरका परमेश्वर ही रावणमें है। 
जो स्थुलमें है, वही सूक्ष्ममें भी । जो सरलमें है, वही कठिनमें भी । 
इन दो विधियोंसे हमे यह संसाररूपी ग्रंथ पढ़ना सीखना है। 

यह अपार सृष्टि मानो इंद्वरकी पुस्तक हैं । आंखोंपर गहरा 
पर्दा पडनेसे यह पुस्तक हमें बन्द हुई-सी जान पड़ती है | इस सृष्टिरूपी 
पुस्तकमें सुंदर वर्णो्में परमेश्वर सववेत्र लिखा हुआ है। परंतु वह हमें 
दिखाई नहीं देता | ईद्वरका दर्शन होनेमें एक बड़ा विघ्न है। वह यह कि 
मामूली सरल नजदीकका इंश्वर-स्वरूप मनुष्यकी समझमें नहीं आता 

और दूरका प्रखर रूप उसे हजम नहीं होता । यदि उससे कहें कि अपनी 
मातामें इंश्वरकों देखो, तो वह कहेगा--क्या ईश्वर इतना सीधा और 
सरल है ? पर यदि प्रखर परमात्मा प्रकट हुआ तो उसका तेज तुम सह 
सकोगे ? कुंतीके मन में हुआ--वह दूरवाल्ग सूर्य मुझे प्रत्यक्ष आकर 
मिले; परंतु उसके नजदीक आते ही वह जलने छगी | उसका तेज उससे 
सहन न हुआ। ईइवर यदि अपने सारे सामर्थ्यंके साथ सामने आकर खड़ा 
हो जाय तो हमें पच्त नहीं सकता । यदि माताके सौम्य रूपमें आकर 
खड़ा हो जाय तो वह जंचता नहीं । पेड़ा-बर्फी पचता नहीं, और मामूली 
दूध रुचता नहीं । ये लक्षण हँ--फूटी किस्मतके, मरणके। ऐसी 
यह रुणण मनःस्थिति परमेश्वरके दर्शनमें बड़ा भारी विध्न है। 
इस मन:स्थिति को हटाने की बड़ी भारी जरूरत है। पहले हम अपने 
पासके स्थूल और सरल परमात्मा को पढ़ ले और फिर सूक्ष्म और जटिल 
परमात्माको पढ़ें। 
(५१) 

बिलकुल पहली परमेश्वरकी मूर्ति जो हमारे फस है, वह ह खुद 
हमारी मां । श्रुति कहती हे--“मातृदवों भव।* पेदा होते ही बच्चेको 
मांके सिवाय और कौन दिखाई देता है ? वत्सलताक रूपमें वह परमेश्वर- 
की मूर्ति ही वहां उपस्थित दिखाई देती है । उस माताकी ही व्याप्तिको 
हम बढ़ा ले और 'वन्दे मातरम्‌ कहकर राष्ट-माताकी और फिर अखिल 
भू-माता पृथ्वी की पूजा करें। परंतु प्रारंभमें सबसे ऊंची परमेश्वरकी 
पहली प्रतिमा, जो बच्चेके सामने आती है, वह माताके रूपमें। माताकी 
पूजासे मोक्ष मिलना असंभव नहीं है। माताकी पूजा क्‍या है, मानो 
वत्सलतासे खड़े परमेश्वर की ही पूजा है। मां तो एक निमित्तमात्र है। 
परमेश्वर उसमें अपनी वत्सलता उडेलकर उसे नचाता हैं। उस बिचारी 
को मालूम भी नहीं होता कि यह इतनी माया-ममता भीतरसे क्‍यों 
मालम होती हे ? क्या वह यह हिसाब रूगाकर बच्चेका लालन-पालन 
करती हे कि बुढ़ापे में काम आयेगा ? नहीं-नहीं, उसने उस बालूकको 
जन्म दिया हैं। उसे प्रसव-वेदना हुईं है। उन वेदनाओंने उसे उस बच्चेके 
लिए पागल बना दिया हे । वे वेदनाएं उसे वत्सल बना देती हैं। वह प्यार 
किये बिना रह ही नहीं सकती । वह मजबूर हैं । वह मां मानो निस्सीम 

सेवाकी मर्ति हैं। परमेश्वरकी यदि कोई सबसे उत्कृष्ट पूजा है तो 
वह हे मातृ-पूजा । ईंइ्वरको मांके ही नामसे पुकारो। मांसे बढ़कर 
और ऊंचा दब्द हें कहां ? मां यह पहला स्थल अक्षर हे । उसमें इंद्वर 
देखना सीखो । फिर पिता, गरु इनमें भी देखो । गरु शिक्षा दंते हें । 
वह हमें पशुसे मनुष्य बनाते हें। कितने हें उनके उपकार ! पहले 
माता, फिर पिता, फिर ग॒रु, फिर दयाल संत । अत्यन्त स्थल रूपमे 
खड़े इस परमेश्वर-रूपको पहले देखो । अगर परमेश्वर यहां नहीं 
दिखाई दिया तो फिर दीखेगा कहां 

माता, पिता, गरु, संत--इनमें परमात्मा को देखो । उसी तरह 
यदि छोट बालकोंमें भी हम परमात्मा को देख सकें तो कितना मजा 
आये ! श्रुव, प्रक्ताद, नचिकेता, सनक, सनंदन, सनत्कुमार---ये सब 
छोटे बालक ही तो थे .। परल्तु पुराणकारोंको, व्यासादिकको उनसे 
इतना प्रेम हो गया कि अब उन्हें कहां रखें, कहा न रखें ? शुकदेव, 
दंकराचार्य बचपनसे ही विरक्‍्त थे। ज्ञानदेव का भी यही हाल था 
सब-के-सब बालक । परन्तु उनमें परमेश्वर जितने शुद्ध रूपमें प्रकट 
हुआ है, उतना कहीं अन्यत्र नहीं । ईसामसीह बच्चोंको बहुत 
प्यार करते थे । एक बार उनके शिष्य ने उनसे पूछा--“आप हमेशा 
इंश्वरीय राज्यका जिक्र करते हैं, तो इस इंश्वरके राज्यमें आखिर जा 
कौन सकेगा ? ” पास ही एक बच्चा बेठा था। ईसा ने उसे मेज पर खड़। 
करके कहा--“जो इस बच्चे की तरह होंगे, वे हीं वहां पहुंच सकेंगे । 
इसाका कहना बिलकुल सच था। रामदास स्वामी एक बार बच्चे 
के साथ खेल रहे थे । बच्चे के साथ सभथ्थ खेल रहे थे, यह देखकर 
कुछ बड़े-बूढ़ों को आइचय हुआ । एक ने उनसे पूछा--“आज आप 
यह क्या कर रहे हैं ?  समर्थने जवाब दिया-- 


हुए श्रेष्ठ वे, जो रहे हों कनिष्ठ । 
रहे ज्येष्ठ जो, हो रहे चोर श्रेष्ठ ॥ 
ज्यों-ज्यों उम्र बढ़ती है, त्यों-त्यों मनुष्यके मनमें सींग फूटते हं--- 


वासनाएं बढ़ती जाती हूँ । फिर परमेश्वरका स्मरण कहां ? छोटे 
बच्चोंके मनपर कोई लेप नहीं रहता । उनकी बुद्धि निर्मेल रहती है । 

बच्चेकों हम सिखाते हें--“झूठ मत बोलो ।” वह पूछता हँ--“झूठ 
किसे कहते हैं ?” तब उसे सिद्धांत बताते हें--“बात जेसी हो वेसी 
ही कहना चाहिए।' लड़का उलझनमें पड़ता है कि क्या जसा हो वेसा 
कहनेके अलावा भी कहनेका कोई दूसरा तरीका हे ? जंसा नहीं हो, 
वेसा कहें कैसे ? चौकोरको चौकोर कहो, गोल मत कहो--ऐसा ही 
कहने जैसा है । बच्चेकी आश्चये होता है। बच्चे क्या हें, विशुद्ध परमात्मा 
की मूर्ति हैं। बड़े लोग उन्हें गलत शिक्षा देते हें। जो हो, मां, बाप, गुरु, 
संत, बच्चे--इनमें यदि हम परमात्माकों न देख सकें तो फिर किस 
रूपमें देखेंगे ? इससे उत्कृष्ट रूप परमेश्वरका दूसरा नहीं है । परमेश्वर- 
के इन सादे सौम्य रूपोंको पहले जानो । इनमें परमेश्वर स्पष्ट व मोटे 
अक्षरों में लिखा हुआ है। 
(५२) 

पहले हम मानवकी सौम्यतम व पावन मूर्तियोंमें परमात्माका 
दर्शन करना सीखें । उसी तरह इस सृष्टिमें भी जो-जो विशाल व मनोहर 
रूप हैं, उनमें उसके दर्शन पहले करें। उषाको ही लो । सूर्योदियके 
'पहलेकी वह दिव्य प्रभा। इस उषा-देवताके गान गाते हुए मस्त होकर 
ऋषि नाचने लगते हैं, “उषे, तू परमेश्वरका संदेश लानेवाली दिव्य 
इतिका है, तू हिमकणोंसे नहाकर आई है। तू अमृतत्व की पताका है ।” 
ऐसे भव्य हृदयंगम वर्णन ऋषियोंने उषाके किये हैं। वेदिक ऋषि 
कहते हें--“तेस दर्शन करके, जो कि परमेश्वरकी संदेश-वाहिका हैं, 
यदि परमेश्वरका रूप न दिखाईं दे, न समझमें आये तो फिर मुझे 
परमेश्वरका परिचय कौन करायेगा।” इतनी सुन्दरतासे सज-धजकर 
यह उषा सामने खड़ी हे, परंतु हमारी निगाह वहांतक जाय तब न ? 

उसी तरह उस सूर्यको देखो । उसके दर्शन मानो परमात्माके ही 
दर्शन हैं । वह नावा प्रकारके रंग-बिरंगे चित्र आकाशमें खींचता है। 
चित्रकार महीनों कूची इधर-उधर घुमाकर सूर्योदयके चित्र बनाते 
ओर उनमें रंग भरते हें। परन्तु तुम सुबह उठकर परमेदइबरकी कलराको 
देखो तो ! उस दिव्य कलाके लिए--उस अनन्त सौन्दर्यके लिए भला 
क्या उपभा दी जा सकेगी ? परल्तु देखता कौन है ? उधर सुंदर भगवान्‌ 
खड़ा हे. और इधर यह मुंहपर और भी रजाई ओढ़कर नींदमें खुर्राटे 

भरता है। सूर्य कहता हं--“अरे आलूसी, तू तो पड़ा ही रहना चाहता है, 
कितु में तुझे उठाऊंगा । और ऐसा कहकर वह अपने जीवन-किरण 
खिड़कियोंमेंसे भेजकर उस आलसीको जगा देता है। 


“सूर्य आत्मा जगतस्तस्थुषश्च 


सूर्य समस्त स्थावर-जंगम का आत्मा है । चराचर का आधार है। 
ऋषि ने उसे 'मित्र' नाम दिया है -- 


“मित्रो जनान्‌ यातयति ब्रुवाणो, 
मित्रों दाधार पृथिवीमत दाम । 


“यह मित्र लोगोंको पुकारता है, उनको काम-धाममें लगाता हे। 
वह स्वर्ग ओर पृथ्वी को धारण किये है । सचमच ही वह सूर्य जीवनका 
आधार हैँ। उसमें परमात्माके दर्शन करो । 

और वह पावन गंगा ! जब में काशीमें था तो गंगाके किनारे 
जाकर बेठ जाया करता। रातमें, एकान्त समयमें जाता था। कितना 
सुन्दर ओर प्रसन्न उसका प्रवाह था | उसका वह भव्य गंभीर प्रवाह 
ओर उसके उदरमें संचित वे आकाशके अनंत तारे ! में मक बन जाता। 
शंकरके जटाजटसे अर्थात्‌ उस ईहमालयसे बहकर आनेवाली बह गंगा, 
जिसके तीरपर राजपाटको तृणवत्‌ फेंककर राजा लोग तप करने जाते 
थे, उस गंगाका दर्शन करके मुझे असीम शांति अनभव होती है । उस 
दांतिका वर्णन में कंसे करूँ ? वाणीकी वहां सीमा आ जाती है । यह 
समझमें आने लगा कि हिन्दू यह क्‍यों चाहता है कि मरने पर कम-सें-कम 
मेरी अस्थि तो गंगामें पड़ जाय ? आप हँसिये । आपके हँसनेसे कुछ 
बिगड़ता नहीं; परन्तु मुझे ये भावनाएं बहुत पवित्र और संग्रहणीय 
मालम होती हँँ। मरते समय गंगाजलके दो बूंद मुंहमें डालते हैँ। वे दो 
बंद क्‍या हैं ? मानो परमेद्वर ही मृंहम उतर आता है। उस गंगाको 
परमात्मा ही समझो । वह परमेश्वरकी करुणा बह रही हे । तुम्हारा 
सारा भीतरी-बाहरी कड़ा-कर्कट वह माता धो रही है, बहा ले जा 
रही हूँ । गंगामातामें यदि परमेश्वर प्रकटित न दिखाई दे तो कहां 
दिखाई देगा ? सर्य, नदियां, ध-ध करके हिलोरें मारनेवाला वह 
विशाल सागर, ये सब परमेद्वर की ही मृतियां हैं । 

और वह हवा ! कहांसे आती है, कहां जाती है, कुछ पता नहीं । 
यह भगवान्‌का दूत ही है । हिंदुस्तानमें कुछ हवा स्थिर हिमालयपरसे 
आती है, कुछ गंभीर सागरपरसे । यह पवित्र हवा हमारे हृदयको 
छती है, हमे जाग्रत करती है, हमारे कानोंमें गुनगुनाती हे; परन्तु इस 
हवाका संदेश सुनता कौन हैं? जेलरने यदि हमारा चार सतरोंका 
खत न दिया तो हमारा दिल खटटा हो जाता हे । अरे मंदभागी, क्‍या 
रखा है उस चिट्ठीमें ? परमेश्वरका यह प्रेम-संदेश, हवाके साथ हर 
घड़ी आ रहा है, उसे तू सुन ! 

और हमारे घरके नित्य काम-काजमें आनेवाले इन पशुओंको 
देखो ! वह गो-माता कितनी वत्सलछ, कितनी ममता ब प्रेमसे परिपूर्ण 
हैं ! दो-दो तीन-तीन मीलसे, जंगल-झाड़ियोंसे अपने बछड़ोंके लिए 
कंसी दौड़कर आती हैं ! वेदिक ऋषियोंको पहाड़ों-पव॑तोंसे स्वच्छ 
जलको लेकर कल-कल करती हुईं आनेवाली तदियां देखकर अपने 
बछड़ोंके लिए दूध-भरे स्तनोंकों लेकर रंभाती हुईं आनेवाली वत्सल 
गायोंकी याद हो जाती हैं। वह ऋषि नदीसे कहता हे--हे देवि, 
दूधकी तरह पवित्र, पावन, मधुर जल लानेवाली तूृ धेनु जेसी है । 
जैसे गाय जंगलमें ही नहीं रह सकती, बसे ही तुम नदियोंसे भी पव॑तोंमें 
नहीं रहा जा सकता । तुम सरपट दौड़ती हुईं प्यासे बालकोंसे मिलनेके 
लिए आती हो |” 

“वाश्वा इव धेनव: स्पन्दमाना: 

वत्सल गायके रूपमें भगवान्‌ ही दरवाजेपर खड़ा हे । 

और उस घोड़ेको देखो ! कितना इंमानदार, कितना वफादार । 
अरब लोग अपने घोड़ोंसे कितना प्यार करते हें। उस अरबकी कहानी 
तुम्हें माठलम है न ? एक विधत्तिग्रस्त अरब एक सौदागरकों घोड़ा 
बंचनेके लिए तयार हो जाता है। हाथमें मुहरोंकी थेली लेकर वह 
तबेलेमें जाता है, परन्तु घोड़ेकी उन गंभीर और प्रेमपूर्ण आंखोंपर 
उसकी निगाह पड़ती हैं तो बह थैली फेंक देता है और कहता है कि 
“मेरी जान चली जाय, पर में घोड़ा नहीं बेचूंगा। मेरा जो कुछ होगा 
हो जायगा । खाना न मिले तो पर्वाह नहीं, परन्तु घोड़ा नहीं बेचुंगा । 
खुदा मेरी मदद करेगा ।” पीठ थपथपाते ही कंसे वह प्रेमसे फुरफूराता 

है, केसी बढ़िया उसकी अयाल ! सचमच घोड़ेमें अनमोल गण हैं । 
इस साइकिलमे क्या रखा हुँ ? घोड़ेको खुर्रा करो, वह तुम्हारे लिए 
जान द॑ दंगा । तुम्हारा साथी होकर रहेगा। मेरा एक मित्र घोड़ेपर 
बंठना सीख रहा था । घोड़ा उस गिरा देता | वह मुझसे कहने लूंगा--- 
घोड़ा तो बठने ही नहीं देता । मेने उससे कहा--तुम सिर्फ घोड़ेपर 
बठनेक ही लिए जाते हो, मगर उसकी खिदमत भी करते हो या नहीं ! 
खिदमत तो करे दूसरा और उसकी पीठपर सवारी करो तुम, यह केसा ? 
तुम खुद उसे दाना-पानी दो, खुर्रा करो और फिर सवारी करो ! ” 
उसने वसा ही किया । कुछ दिनों बाद मुझसे आकर कहा--अब 
घोड़ा गिराता नहीं है । घोड़ा तो परमेश्वर है । वह भक्‍तोंको क्‍यों गिरा- 
येगा ! उसकी भक्ति देखकर घोड़ा नरम हो गया । घोड़ा जानना 
चाहता है कि यह भक्त हे या और कोई । भगवान्‌ श्रीकृष्ण खुद 
खुर्रा करते थे और अपने पीताम्बरमें दाना लाकर उसे खिलाते थे। 
टेकरी आ गई हो, नाछा आ गया हो, कीचड़ आ गया हो, साइकिल 
रुक जाती हू, मगर घोड़ा फांदता चला ही जाता है । यह सन्दर प्रेममय 
घोड़ा मानो परमेश्वरकी मर्ति ही है । 

और उस सिहको लो ! बड़ोदेमें में रहता था। सबह-ही-सबह 
उसकी गज॑नाकी गंभीर ध्वनि कानोंमें पड़ती । उसकी आवाज इतनी 
गंभीर ओर उम्दा होती थी कि हृदय डोलने लूगता। मंदिरोंके गर्भ- 
गृहोंमें जसी आवाज गूंजती है, वसी ही गंभीर उसके हृदय-गर्भकी 
वह ध्वनि थी। ओर सिहकी वह धीरोदात्त, भव्य, निर्भय म॒द्रर, उसका 
वह शाही ढंग व शाही वभव ! यह भव्य सुन्दर अयाल, मानों चंवर 
ही उस वनराज पर ढल रहे हों। बड़ौदेके एक बागर्म यह सिंह था। 
वहां वह आजाद नहीं था, पिजड़ोंमें चक्कर काटता था। उसकी आंखों 
में जरा भी क्ररता नहीं मालम होती थी। उसकी म॒द्रा व दृष्टि में 
करुणा भरी हुईं थी। मानो संसारकी उसे कुछ परवाह नहीं थी । 
अपने ही ध्यानम वह मग्न दिखाई देता था। सचमुच ही एसा मालम 
होता हैं मानो सिंह परमेश्वरकी एक पावन विभति है । बचपनमें मेंने 
एण्ड्रोक्लीज़ और सिहकी कहानी पढ़ी थी। कितनी बढ़िया कहानी हें 
वह ! वह भूखा-प्यासा सिह एण्ड्रोक्लीज़के पहलेके अहसानकों स्मरण 

करके उसका दोस्त हो जाता है और उसके पैर चाटने लगता है। इसका 
क्या मम हे ? एण्ड्रोक्लीज़ने सिहमें रहनेवाले परमेश्वरका दशन कर 
लिया था। भगवान न हंकरके पास सरदव सिंह रहता है। सिंह भगवान्‌की 
दिव्य विभति 

और शेरकी भी क्‍या कम मौज है ? उसमें बहुतेरा इंश्वरीय तेज 
व्यक्त हुआ है । उससे मित्रता रखना असंभव नहीं। भगवान पाणिनि 
अरण्यम बेठे शिष्योंकों पाठ पढ़ा रहे थे। इतनेमे शेर आ गया। लड़के 
डरसे चिल्लाने लगे--व्या श्र, व्याध्र:। पाणिनि ने कहा--“अच्छा 
व्याप्रका मतलब क्या है ? “ब्याजिपन्रतीति व्याप्र:' अर्थात्‌ जिसकी 
ध्रा्णेद्रिय तीत्र है, वह व्या८ हैं। बालकोंको उससे कुछ डर लगा हो 
पर भगवान्‌ पाणिनिक लिए तो वह व्याप्र एक निरुपद्रवी, आनंदमय 
शब्दमात्र हो गया था। बाघको देखकर वे उस शब्दकी व्यृत्पत्ति बताने 
लगे। बाघ पाणिनिको खा गया, परन्तु बाघक खा जानेंसे क्‍या हुआ ? 
पाणिनिके शरीरकी मीठी गंध उसे लगी, उसका मन चल गया व उसने 
फाड़ खाया। परन्तु पाणिनि वहांसे भाग नहीं छूटे; क्‍योंकि वे तो 
शब्दब्रह्मके उपासक थे। उनके लिए सबकुछ अद्वतमय हो गया था । 
व्याप्नमें भी वे शब्द-ब्रह्मका अनुभव कर रहे थे। पाणिनिकी इस 
महानताक कारण ही भाष्योंमें जहां कहीं उनका नाम आया, वहां-बहां 
“भगवान्‌ पाणिनि' इस तरह पूज्य-भावसे उनका उल्लेख किया गया है। 
ये पाणिनिका अत्यंत उपकार मानते हें। 


अज्ञानान्धस्य लोकस्य ज्ञानाज्जनशलाकया । 
चक्षुरु्मीलितं येन तस्में पाणिनये नमः ॥। 
एसे भगवान्‌ पाणिनि व्याप्रम परमात्माका दर्शन कर रहे हें। 
ज्ञानदेवने कहा हे-- 
घर आवे क्यों न स्वर्ग, या आ चढ़े व्याध्र, 
तो भी जआात्म-बद्धिमें भंग, न हो कभी । 
ऐसी महषि पाणिनिकी स्थिति हो गईं थी | वे इस बातको समझ 
गए थे कि बाघ एक देवी विभति है 
वसे ही सांपफो भी समझो। सांपसे लोग बहुत डरते हें। परंतु 

सांप मानो कठोर शुद्धि-प्रिय ब्राह्मण ही हैं । कितना स्वच्छ ! कितना 
सुंदर ! जरा भी गंदगी उसे बर्दाश्त नहीं । गंदे ब्राह्मण कितने ही दिखाई 
देते हें। परंतु गंदा सांप कभी किसीने देखा ? मानो एकांतवासी ऋषि 
ही हो | निर्मल, सतेज, मनोहर हार जेसा वह सांप । उससे डरनकी 
क्या जरूरत. ? हमारे पूव॑जोंने तो उसकी पूजाका विधान किया हे | 
भले ही आप कहिए कि हिदू-धर्मेमें न जाने क्या-क्या वहम फेल हुए हें; 

परंतु नाग-पूजाका विधान उसमें जरूर है । बचपनमें में अपनी म्ांके 
लिए उबटनसे नागका चित्र बना दिया करता था। में मांसे कहता--- 
“बाजारमें तो अच्छा चित्र मिल जाता है, मां ! ” वह कहती--“बवह 
रही होता है, मुझे नहीं चाहिए । अपने बच्चेका बनाया चित्र अच्छा 
होता है। फिर उस नागकी पूजा की जाती । यह क्‍या पागलपन है ? 

परंतु जरा विचार कीजिए । वह सपे श्रावण मास में अतिथि बनकर 
हमारे घर आता हुँ । बरसात हो जानेसे उस बंचारेक सारे घरमें पानी 
भर जाता है । तब वह क्‍या करेगा ? दूर एकांतमें रहनेवाला वहु ऋषि 
आपको फिजूल तकलीफ न हो, इस खयालसे किसी छप्परके नीचे 
कहीं लकड़ियोंम पड़ा रहता है। कम-से-कम जगह वह्‌॒ घेरता हैं । 

परंतु हम डंडा लेकर जा पहुंचते है । संकटग्रस्त अतिथि यदि हमारे घर 
आ जाय तो क्या उसे मारना उचित हैं ? संत फ्रांसिसक लिए कहा 
जाता है कि जब जंगलमें सांप दिखाई देता दो वह उससे बड़े प्रेम-भावसे 
कहता--“आ, भाई आ ! ” सांप उसकी गोदमें खेलते, उसके शरीरपर 
इधर-उधर चढ़ जाते । इसे झूठ मत समझिये । प्रेममें अवश्य ऐसी शक्ति 
रहती हे । सांपकों कहते हूँ कि वह विषेला हैं; परंतु मनुष्य क्या कम 
विषाक्त हे ? सांप तो कभी-कभी काटता है। खुद होकर नहीं काटता । 
सौमें नब्बे तो निविष ही होते हें । तुम्हारी खेतीकी वह रक्षा करता है । 
खेतीका नाश करनेवाले असंख्य कीड़ों और जंतुओंको खाकर रहता है | 
ऐसा यह उपकारी, शुद्ध, तेजस्वी, एकांत-प्रिय सर्प भगवानका रूप है । 
हमारे तमाम देवताओंमें कहीं-न-कहीं सांप जरूर आता है । गणंशजी- 
की कमरमें सांपका कमर-पट॒टा बंधा हुआ हे । शंकरके गलेमें सांप 
लिपटे रहते हे और भगवान विष्णु तो नाग-शय्यापर ही सोये हुए हैँ । 
इसका मर्म, इसका माधुयं जरा समझो । इन सबका भावार्थ यह कि 

तागके द्वारा यह इंब्वरीय मुत्ति ही व्यक्त हुईं है। सर्पस्थ इस परसे- 
इवरका परिचय प्राप्त कर लो । 
ण्‌ 

ऐसे कितने उदाहरण दं ? में तो सि्फे खयाल दे रहा हूं। रामायण- 
का सारा सार इस प्रकारकी रमणीय कल्पनामें ही है । रामायणमें 
पिता-पुत्रका प्रेम, मां-बेटोंका प्रेम, भाई-भाईका प्रेम, पति-पत्नीका 
प्रेम) यह सबकुछ है; परंतु मुझे रामायण इसके लिए प्रिय नहीं है । 
मुझे वह पसंद इसलिए है कि रामकी मित्रता वानरोंसे हुई। आजकल 
कहते हें कि वे वानर तो नाग-जातिके थे । इतिहासज्ञोंका काम ही हे, 
पुरानी बातोंकी छानवीन करता । उनके इस कार्यपर में आपत्ति नहीं 
उठाता, लेकिन रामने यदि असली वानरोंसे मित्रता की हो तो इसमें 
असंभव क्या हैं ? रामका रामत्व, रमणीयत्व सचमुच इसी बाततमें हैं 
कि राम और वानर मित्र हो गये । इसी तरह क्रष्णका और गायोंका 
संबंध । सारी कृष्ण-पूजाका आधार यह कल्पना हैँ । श्रीकृष्णक किसी 
चित्रकों लीजिए तो आपको इदें-गिर्दे गायें खड़ी मिलेंगी गोपाल 
कृष्ण, गोपाल कृष्ण ! यदि कृष्णसे- गायोंको अलग कर दो तो फिर 
कृष्णमें बाकी क्‍या रहा ? रामसे यदि वानर हटा दिये तो फिर उस 
राममें भी क्या राम बाकी रहा ? रामने वानरोंमें भी परमात्माके 
दर्शन किये व उनके साथ प्रेम और घनिष्ठताका संबंध स्थापित किया। 
यह हैं रामायणकी कुंजी ! इस कुंजीको आप भूल जायंगे तो रामायणकी 
मधुरता खो देंगे। पिता-पुत्रका, मां-बेटेका प्रेम तो और जगह भी मिल 
जायगा, परंतु नर-वानरकी यह अनन्य मधुर मंत्री सिर्फ रामायणमें 
ही मिलेगी, और कहीं नहीं । वानरमें स्थित भगवान्‌को रामायणने 
आत्मसात्‌ किया । वानरोंको देखकर ऋषियोंको बड़ा कौतुक होता। 
ठेठ रामटेकसे लेकर क्ृष्णा-तटतक जमीनपर पैर न रखते हुए वे 
वानर एक पेड़से दूसरे पेड़पर कूदते-फांदते और क्रीड़ा करते घूमते थे । 
ऐसे उस सघन वन को और उसमें क्रीड़ा करनेवाले वानरोंको देखकर 
उन सहृदय ऋषियोंक मनमें कवित्व जाग उठता, कौतुक होता। ब्रह्म की 
आंखें कसी होती हैं, यह बताते हुए उपनिषदोंने बंदरोंकी आंखोंकी 
उपमा दी है। बंदरकी आंखें बड़ी चंचल, चारों ओर उनकी निगाह। 

ब्रह्म की आंखें ऐसी ही होती चाहिए | इंश्वरका काम आंखे स्थिर रखनेसे 
न चलेगा । हम-आप ध्यानस्थ होकर बंठ सकते हैं, परंतु यदि ईश्वर 
ही ध्यानस्थ हो जाय तो फिर दुनियाका क्या हाल हो ? अतः बंदरोंमें 
ऋषियोंको सबकी चिता रखनेवाली ब्रह्म की आंखें दिखाई देती हें। 
वानरोंमें परमात्माके दर्शन करना सीख लो | 

और वह मोर--महाराष्ट्में मोर बहुत नहीं हूँ, परंतु गुजरातमें 
उनकी विपुलता है । में गुजरातमें था। रोज दस-बारह मील घृमनेकी 
मेरी आदत थी । घमते हुए मुझे मोर दिखाई देते थे। जब आकाशर्मे 
बादल छा रहे हों, मेह बरसनेकी तेयारी हो, आकाशका रंग गहरा 
श्याम हो गया हो तब मोर अपनी ध्वनि सुनाता है । हृदयंसें खिचकर 
निकलनेवाली उसकी वह तीज पुकार एक बार सुनों तो मालम हो । 
हमारा सारा संगीत-शास्त्र मयरको इस ध्वनिपर ही रचा गया हे। 
मयरकी ध्वनि ही पड़ज--“षड़जं रौति । यह पहला 'षड़ज' हमें 
मोरसे मिला। फिर घटा-वढ़ाकर दूसरे स्वर हमने बिठाये | मेघकी ओर 
गड़ी हुईं उसकी वह दृष्टि, उसकी वह गंभीर ध्वनि और मेघ की गड़गड़ 
गर्जना सुनते ही.फेलनेवाली उसकी वह पूंछकी छन्नी ! अहा हा ! 
छत्नीके उस सोंदयके सामने मनष्यको सारी शान चर हो जाती है । 
राजा-महाराजा भी सजते हें, परंतु मोर-पुच्छकी छत्रीके सामने वे 
क्या सर्जेंगे ? कैसा उसका भव्य दृश्य ! वे हजारों आंखें, वे रंग-बिरंगी 
अनंत छटठाएं, वह अद्भुत सुंदर, मृदुं, रमणीय रचना, वह उम्दा बेल- 
बटा जरा देखिये तो उस छत्रीको और उसमें परमात्मा भी देखिए ! 
यह सारी सृष्टि इसी तरह सजी हुईं है । सवंत्र परमात्मा दर्शन देता 
हुआ खड़ा है, परंतु उसे न देखनेवाल हम अभागे ! तुकारामने कहा है-- 


'प्रभका सर्वत्र सुकार, अभागी को है अकाल । 
संतोंके लिए सवंत्र सुकाल है । परंतु हम अभागोंके लिए सब जगह 
अकाल है। 
वेदोंमं अग्निकी उपासना बताईं गईं है । अग्नि नारायण है। 


कसी उसकी देदीप्यमान मूत्ति ! दो छकड़ियोंकों रगड़िए, वह प्रकट 
हो जाता है। क्या जाने पहले कहां छिप रहा था। कितना गरम, कितना 

तेजस्वी ! वेदोंकी जो पहली ध्वनि निकली, वह अग्निकी उपासनाको 
लेकर ही--- 
“अस्निमीछे पुरोहित॑ यज्ञस्य देवमृत्विजम । 
होतारं रत्तनधातमम्‌ ।” 

जिस अग्निकी उपासनासे वेदोंका आरंभ हुआ, उसकी ओर तुम 
देखो तो । उसकी वे ज्वालाएं देखनेसे मुझे जीवात्माक उखाड़-पछाड़- 
की याद आ जाती है। वे ज्वालाएं, वे लपठें चाहे घरके चल्हेकी हों, 
चाहें जंगलकी दावाग्निकी हों--वरागीके घरबार जसा तो होता ही 
नहीं । वे ज्वालाएं जहां होंगी, वहां उनकी वह दोड़-धप शुरू ही है । 
वे लगातार छटपटाती रहती हैं। वे ज्वालाएं और ऊपर जानेके लिए 
आतुर रहती हैं । आप--विज्ञान-वेत्ता--लोग कहेंगे कि ईथरके कारण 
ये ज्वालाएं हिलती हैं, हवाके दबावके कारण हिलती हैं। परंतु कम- 
से-कम मेरा अर्थ यह हैं । वह ऊपर जो परमात्मा है, वह तेज-समुद्र 
सूर्य-नारायण जो ऊपर है, उससे मिलनेके लिए वे निरंतर उछल रही हैं। 
जन्मसे लेकर मरनेतक उनकी दौड़-धूप जारी रहती है । सूर्य अंशी हे 
और ये ज्वालाएं अंश हूँ । अंश अंशकी ओर जानेक लिए छठपटाता रहता 
हैं । वे लपटें बुझ जायंगी तभी वह दौड़-धूप बंद होगी, वरना नहीं । 
सूर्यसे हम बहुत दूरी पर हूँ, यह विचार भी उनके मनमें नहीं आता। 
वें इतना ही जानती हें कि अपनी शक्तिभर पृथ्वीसे ऊपर उछलती 
चली जाय॑ । ऐसा यह अग्नि क्या, मानो उसके रूपमें जाज्वल्य वेराग्य 
ही प्रकट हो गया है। इसलिए वेदकी पहली ध्वनि हुईं---अग्निमीछे' । 

और में उस कोयलको कंसे भुलाऊं ? किसे पुकारती है वह ? 
गर्भियोंमें नदी-नाले सूख गये, परंतु वृक्षोंमें नव-पल्लव छिटक रहे हें । 
वह यह तो नहीं पूछ रही हैँ कि किसने उसे यह वभव प्रदान किया, 
कहां हैं वह वेभवदाता ? कसी उत्कट मधुर कूक ! हिंदूधर्ममें कोयलके 
ब्रतका तो विधान ही है। स्त्रियां त्रत लेती हें कि कोयछकी आवाज 
सुने बिता वे भोजन नहीं करेंगी । कोयलके रूपमें प्रकट परमात्माका 
दर्शन करना सिखानेवाला यह ब्रत हैं। वह कोयल कितनी सुंदर कक 
लगाती है, मानो उपनिषद्‌ ही गाती हे । उसकी कुह-कुह तो कानोंको 
सुनाई देती है, परंतु वह दिखाई नहीं देती । वह अंग्रेजी कवि वर्डसवर्थ 

उसके पीछे पागल होकर जंगल-जंगल उसकी खोजमें भटकता हैं। 
इंगलेंडका महान्‌ कवि कोयलको खोजता है, परंतु भारतमें तो घरोंकी 
सामान्य स्त्रियां कोयल न दिखाई दे तो खाना भी नहीं खातीं | इस 
कोकिला-व्रतकी बदोलत भारतीय स्त्रियों ने महान कविकी पदवी 
प्राप्त कर ली है । जो कोयल परम आनंद की मधुर ध्वनि सुनाती है, 
उसके रूपमें सुंदर परमात्मा ही अभिव्यक्त हुआ हैं। 

कोयल तो सुंदर और वह कौआ कया भद्दा हैं ? कोवेका भी गौरव 
करो। मुझे तो वह बहुत प्रिय हैं । उसका वह घना काला रंग, वह तीत् 
आवाज | वह आवाज क्या बुरी हे ? नहीं, वह भी मीठी हे । वह पंख 
फड़फड़ाता हुआ आता है तो कितना सुंदर लगता है। छोटे बच्चोंका 
चित्त खींच लता है । नन्‍्हा बच्चा बन्द घरमें खाना नहीं खाता । बाहर 
आंगनमें बैठकर उसे जिमाना पड़ता हैं और चिड़ियां, कौवे दिखाकर 
उसे कौर खिलाना पड़ता है । कौवेके प्रति स्नेह रखनेवाला वह बच्चा 
क्या पागल हैं ? वह पागल नहीं, उसमें ज्ञान भरा हुआ है । कौवेके 
रूपमें व्यक्त परमेश्वरसे वह बच्चा फोरन एकरूप हो जाता हैँ । माता 
चावलपर चाहे दही परोसे, दूध परोसे या शकर परोसे, उस बच्चेको 
उसमें कोई रस नहीं । उसे आनंद है, कौवेके पंख फड़फड़ानेमें, उसके 
मुंह बिचकाने में । सृष्टिके प्रति छोटे बच्चोंको इतना कौतुक मालूम 
होता है, उसीपर तो सारी 'ईसप-नीति' रची गई है । इंसपको सत्त्र 
इंदवर दिखाई देता था। अपनी प्रिय पुस्तककी सूची में में इंसप-नीतिका 
नाम सबसे पहला रखूंगा, भूलंगा नहीं। इंसपके राज्यमें दो हाथोंवाला, 
दो पांवोंवाला वह मनुष्य प्राणी ही अकेला नहीं हे । उसमें सियार, 
कुत्ते, कौवे, हिरन, खरगोश, कछुए, सांप, केचुए सभी बातचीत करते हूं 
हंसते हैं । एक प्रचण्ड सम्मेलन ही समझिए न ! ईंसपसे सारी चराचर 
सृष्टि बातचीत करती है। उसे दिव्य दशन प्राप्त हो गया है । रामायण 
भी इस तत्त्वपर, इसी दृष्टिपर रची है । तुलसीदासने रामकी बाल- 
लीलाका वर्णन किया हैं । राम आंगनमें खेल रहें हैं । एक कौवा पास 
आता है, राम उसे आहिस्तासे पकड़ना चाहते हूँ | कौवा पीछे फुदक 
जाता है । अंतमें राम थक जाते हें, परंतु उन्हें एक तरकीब सूझती हे। 
मिठाईका एक टुकड़। लेकर राम कौवेके पास जाते हें। राम टुकड़| जरा 

आग बढ़ात हूँ, कोवा कुछ नजदीक आता है । इस तरहक वर्णनम तुलसी 
दास कई पृष्ठ खर्चे कर जाते हूँ; क्योंकि वह कौवा परमेश्वर है। रामकी 
म॒त्तिका अंश ही उस कौवेमें भी है । राम और कौवेकी वह पहचान 
मानो परमात्मासे परमात्माकी पहचान है । 


(५ 

सारांश यह कि इस प्रकार इस बा सृष्टिमें विविध रूपोंमें-. 
पवित्र नदियोंके रूपमें, विशाल पव॑तोंके रूपमें, गंभीर सागरके रूपमें, 
वत्सल गोमाताक रूपमें, उम्दा घोड़ेके रूपमें, दिलेर सिहके रूपमें 
सधर कोयलके रूपमें, संदर मोरके रूपमें, स्वच्छ व एकांतप्रिय सर्पके 
रूपमें, पंख फड़फड़ाने वाले कौवेके रूपमें, दौड़-धप करनेवाली ज्वाला- 
ओंके रूपमें, प्रशान्त तारोंके रूपमें, सवंत्र परमात्मा समाया हुआ है । 
आंखोंको उसे देखनेका अभ्यास कराना हें। पहले मोटे और सरल 
अक्षर, फिर बारीक और संयकताक्षर सीखने चाहिए । संयकताक्षर 
न सीख लेंगे तबतक पढ़नेमें प्रगति नहीं हो सकती । संयक्ताक्षर कदम- 
कदमपर आयंगे। दुजनोंमें स्थित परमात्माकों देखना भी सीखना चाहिए 
राम समझमें आता है, परंतु रावण भी समझमें आना चाहिए। प्रह्नाद 
जंचता हू, परंतु हिरण्यकशिपु भी जंचना चाहिए। वेदमें कहा हे--- 


“नमोनमः स्तेतानां पतये नमोनमः 
नमः पुंजिष्ठेमभ्यो नमो निषादेभ्यः” 


“ब्रह्म दाशा ब्रह्म दासा 
ब्रह्मेवेमे. कितवाः ।* 

“उन डाकुओंके सरदारोंको नमस्कार ! उन क्र्रोंको, उन हिसकों 
को नमस्कार । ये ठग, ये चोर, ये डाक सब ब्रह्मा ही हैं । इन सबको 
नमस्कार । 

इसका अर्थ क्या ? इसका अर्थ यह कि सरल अक्षर तो सीख गये 
अब कठिन अक्षरोंको भी सीखो । कार्लाइलने विभूति-पूृजा' नामक 
एक पुस्तक लिखी है। उसने उसमें नेपोलियनको भी एक विभूति कहा 
है । यहां शुद्ध परमात्मा नहीं हैं, मिश्रण हें; परंतु इस परमात्माको 
भी पचा लेना चाहिए। इसीलिए तुलसीदासने रावणको रामका विरोधी 

भक्त कहा है। हां, इस भकक्‍तके रंग-ढंग जरा भिन्न हैं । आगसे जल 
जानेपर पांव सूज जाता है, परंतु सूजनपर सेंक करनेसे वह ठीक हो जाता 
है। दोनों जगह तेज एक हो; पर आविर्भाव भिन्न-भिन्न हेँ। राम और 
रावणमें आविर्भाव भिन्न-भिन्न दिखाई दिया तो भी वह है एक ही 
परमेश्वरका । 

स्थल व सक्ष्म, सरल और मिश्र, सरल अक्षर व संयक्‍ताक्षर 
सब सीखो और अंतमें यह अनृभव करो कि परमेद्वरके सिवाय एक 
भी स्थान नहीं है । अणु-रंणुम भी वही है। चींटीसे लेकर सारे ब्रह्मांड- 
तक सतवेत्र परमात्मा ही व्याप्त हे । सबकी एक-सी चिता रखनेवाला 
कृपाल, ज्ञान-म॒त्ति, वत्सल, समर्थ, पावन, सुंदर, परमात्मा हमारे 
चारों ओर सर्वत्र खड़ा हैं । 


रविवार, २४-४-३२ 


ग्यारहवां अध्याय 


(५५) 
भाइयो, पिछली बार हमने इस बात का अभ्यास किया कि इस 

विश्वकी अनंत वस्तुओं में व्याप्त परमात्माको हम कंसे पहचानें और 
हमारी आंखोंको जो यह विराट प्रदशनी दिखाई देती है, उसे आत्मसात 
कंसे करें ? पहले स्थल, फिर सूक्ष्म, पहले सरल फिर मिश्र--इस 
प्रकार सब चीजोंमं भगवान्‌को देखें, उसका साक्षात्कार करें, अहनिश 
अभ्यास करके सारे विश्वको आत्मरूप देखना सीखें--यह हमने पिछले 
अध्यायमें दंख लिया। 

अब, आज ग्यारहवें अध्यायपर नजर डालना है । इस अध्यायमें 
भगवानने अपना प्रत्यक्ष रूप दिखाकर अर्जुनपर अपनी परम कृपा 
दिखलाई है । अर्जुनने भगवान्से कहा--“प्रभो, में आपका वह संपूर्ण 
रूप देखना चाहता हूं, जिसमें आपका सारा महान्‌ प्रभाव प्रकट हुआ 
हो, वह रूप मुझे आंखोंसे देखनेको मिले ।” अर्जनकी यह मांग विश्व- 
रूप दशन की थी । 

हम “विश्व, जग--इन दब्दों का प्रयोग करते हें। यह “जग 
विश्व का एक छोटा-सा भाग है । इस छोटेसे टुकड़ेको भी हम समझ 
नहीं पाते । सारे विश्व की दृष्टिसे देखें, तो यह जग, जो हमें इतना 
विशाल दिखाई दंता हें, अतिशय तुच्छ वस्तु हैँ एसा मालम होगा । 
रात के समय आकाश की ओर जरा दृष्टि डाल तो अनंत गोल दिखाई 
देते है । आकाशर्क आंगनकी वह रंगाव॑लि, वे छोटे-छोटे संदर फल, वे 
लक-लक करनेंवाली लाखों तारिकाएं, इन सबका स्वरूप आप जानते 
हैं ! ये छोटी-छोटी-सी तारिकाएं, महान्‌ प्रचंड हें। उनके अंदर 
अनंत सूर्यों का समावेश हो जायगा । वे रसमय तेजोमय ज्वलूत धातु- 
ओंके गोल पिड हैं। ऐसे इन अनंत पिडों का हिसाब कौन लगावेगा 
न इनका अंत हूं, न पार | खाली आंखों से ही ये हजारों दीखते हें । 

दूरबीनसे देखें तो करोड़ों दिखाई देते हँ | उससे बड़ी दृूरबीन हो तो 
परार्धों दीखने लगेंगे और यह समझमें आना कठिन हो जायगा 
कि आखिर इसका अंत कहां है, कैसा है ? यह जो अनंत सृष्टि ऊपर- 
नीचे सब जगह फंली हुईं है, उसका एक छोटा-सा टुकड़ा 'जग' कहलाता 
है ? परंतु यह जग भी कितना विशालकाय दीख पड़ता है । 

यह विशाल सुष्टि परमेश्वरके स्वरूपका एक पहल हुआ । अब 
उसका दूसरा पहल लो । वह कार हैँ। यदि हम पिछले कालपर 
निगाह दोड़ावें तो इतिहासकी मर्यादामें बहुत हुआ तो दस हजार 
सालतक पीछे जा सकेंगे, आगेका काल तो ध्यानमें ही नहीं आता । 
इतिहास-काल दस हजार वर्षों का और खद हमारा जीवनकाल तो 
मुश्किलसे सो सालका हें! वास्तवमें कालका विस्तार अनादि व 
अनंत है । कितना काल बीता हू इसका कोई हृद-हिसाब नहीं । 
आगे कितना काल हे, इसकी कोई कल्पना नहीं होती । हमारा 'जग 
जैसे विश्वकी तुलनामें बिलकुल तुच्छ है, वेसे ही इतिहासके ये दस 
हजार साल अनंतकालकी तुलनामें कुछ भी नहीं है । भूतकाल अनादि 
है व भविष्यकाल अनंत हू । यह छोटा-सा वर्तमान-काल बात करतें- 
करते भूतकालमेंं चला जाता हे । वर्तमान-काल सचमच कहां है, यह 
बताने जाते हैँ तबतक वह भूतकालमें विलीन हो जाता हूं। ऐसा यह 
अत्यंत चपल वर्तमान-काल मात्र हमारा हैँ । में अभी बोल रहा हूं 
परंतु मुंह से शब्द निकला नहीं कि वह भूतकालमें विलीन हुआ नहीं ! इस 
तरह यह महान्‌ काल-नदी एकसी बह रही हे । न उसके उद्गम का 
पता है, न अंत का। बीच का थोड़ा सा प्रवाहमात्र हमें दिखाई देता हू । 

इस प्रकार एक ओर स्थलका प्रचंड विस्तार और दूसरी ओर 
कालका जबरदस्त प्रवाह, इन दोनों दृष्टियोंसे सुष्टिकी ओर दंखें तो 
समझ जायंगे कि कल्पना-शक्तिको चाहे जितना खींचनेपर भी इसका 
कोई अंत नहीं आ सकता । तीनों काल व तीनों स्थलमें, भूत-भविष्य- 
वर्तमानमें एवं ऊपर, नीचे तथा वहां सब जगह व्याप्त विराट परमेश्वर 
एक साथ एकबारगी दिखाई दे, परमेद्वरका इस रूपमें दर्शन हो 
ऐसी इच्छा अर्जुनके मनमें उत्पन्न हुईं है। इस इच्छामेंसे ग्यारहवां 
अध्याय प्रकट हुआ है । 

अर्जुन भगवान्‌को बहुत प्यारा था । कितना प्यारा था ? 
इतना कि दसवें अध्यायमें किन-किन स्वरूपोंमें मेरा चितन करो, यह 
बताते हुए भगवान्‌ कहते हैं--“पांडवोंमें जो अर्जुन हैं उसके रूपमें मेरा 
चितन करो ।” श्रीकृष्ण कहते हें--“पांडवोंमें धनंजय ! ” इससे 
अधिक प्रेमका पागलपन, प्रेमोन्मत्तता, कहां होगी ” यह इस बातका 
उदाहरण है कि प्रेम कितना पागल हो सकता है। अर्जुन पर भगवान्‌की 
अपार प्रीति थी । यह ग्यारह॒वां अध्याय उस प्रीतिका प्रसादरूप हूँ । 
दिव्य रूप देखनेकी अर्जुनकी इच्छाकों भगवान्‌ने उसे दिव्य दृष्टि देकर 
पूरा किया । अर्जुनको उन्होंने प्रेमका प्रसाद दिया। 

(५६) | 

उस दिव्य रूपका सुंदर वर्णन, भव्य वर्णन, इस अध्याय में हे । 
यद्यपि यह बात सच हे तो भी इस विश्व के विषयमें में खास लोभ नहीं 
दिखा सकता | में छोटेसे रूपपर ही संतुष्ट हूं । जो छोटा-सा सादा 
सुंदर रूप मुझे दीखता है, उसकी माधुरीका अनुभव करना में सीख गया 
हूं । परमेश्वर टुकड़ों में विभाजित नहीं है । मुझे ऐसा नहीं प्रतीत 
होता कि परमेश्वर का जो रूप हम देख पाते हैं, वह उसका एक टुकड़ा 
है और बाकी परमेश्वर बाहर बचा हुआ हे; बल्कि में देखता हूं कि 
जो परमेश्वर इस विराट विश्वमें व्याप्त हे, वही संपूर्ण रूपमें जेसा-का- 
तेसा एक छोटी-सी मूतिमें, मिट्टीके एक कणमें भी व्याप्त हैं , कम किसी 
- कदर भी नहीं । अमृत के सिंधुमें जो मिठास है, वही एक बिदुमें भी 
होती है। मुझे लगता है, अमृुतकी जो एक छोटी-सी बूंद मुझे मिल गईं 
है, उसीकी मिठास में चखता रहूं । अमृत का दृष्टांत मेंने जानबूझकर 
लिया है। पानी या दूधका नहीं लिया है । एक प्यार दूधमें जो स्वाद 
होगा वही एक लोट-भर दृधमें होगा ? परंतु स्वाद चाहे वही हो, पुष्टि 
उतनी ही नहीं हो सकती । एक बूंद दृधकी अपेक्षा एक प्याले दूधमें 
पुष्टि अधिक हे ? परंतु अमृत उदाहरणमें यह बात नहीं है । अमृतर्के 
समुद्रकी मिठास तो अमृतक एक बंदमें हुईं है, उसके अलावा पुष्टि 
भी उतनी ही है । बंद-भर अमृत भी गले के नीचे उतर गया तो उससे 
अमृतत्व ही मिलेगा। 

उसी तरह जो दिव्यता, जो पवित्रता, परमेश्वर के विराट स्वरूपमें 

है, वही एक छोटी-सी मूर्तिमं भी है । यदि एक मुट्ठीभर गेहूं मुझे 
नमूतेकी छाकर दिये, उसपरसे यदि मुझे गे हुंकी पहचान न हुईं तो 
फिर बोरीभर गेंह भी यदि मेरे सामने रख दिये तो वह कंसे होगी ? 
छोटे इंदवरका जो नमना मेरी आंखोंक सामने हें, उससे यदि इंश्वरको 
मेने नहीं पहचाना तो फिर विराट परमेश्वरको देखकर भी में कैसे 
पहचान गा ? छोटे-बड़े इनमें क्या हें? छोटे रूपको पहचान लिया तो 
बड़की पहचान हो ही गईं । अतः मुझे यह आकांक्षा नहीं होती कि 
इंश्वर अपना बड़ा रूप मझे दिखावें। अजनकी तरह विश्वरूपदर्शनकी 
मांग करनेकी योग्यता भी मुझमें नहीं है । फिर जो कुछ मुझे दीखता 
हैं, वह विश्वरूपका कोई टकड़ा है, ऐसी बात नहीं । किसी तस्वीरका 
कोई टकड़ा ले आवे तो उससे सारे चित्रका ख्याल हमें नहीं हो 
सकता ? परंतु परमात्मा इस तरह टुकड़ोंसे बना हुआ नहीं है । परमात्मा 
न कटा हुआ है, न खंड-खंड किया हुआ हू । एक छोटेसे स्वरूप- 
दक्लमें भी वह अनंत परमेश्वर सारा-का-सारा ही समाया हुआ है । 
छोटे फोटो व बड़े फोटोमें क्या फर्क है ? जो बातें बड़े फोटो में होती 
हैं, वही सब जसी-की-तंसी छोटे फोटोमे भी होती हैं। छोटा फोटो 
बड़े फोटोका टुकड़ा नहीं है । छोटे टाइप के अक्षर हों तो भी वही अर्थ 
होगा व बड़े टाइपके अक्षर हों तो भी वही होगा। बड़े ठाइपमें बड़ा 
अथ व छोटे में छोटा अर्थ होता हो, सो बात नहीं । 

मूति-पूजाका आधार यही विचार-पद्धति हैँ । मूर्ति-पूजापर 
अबतक अनेक लोगोंने हमले किये हें । बाहरके और यहांक भी कुछ 
विचारकोंने मूति-पूजाको अनुचित बताया हूँ। कितु में ज्यों-ज्यों विचार 
करता हुं, त्यों-त्यों मृति-पूजा की दिव्यता मेरे सामने स्पष्ट खड़ी हो 
जाती है । मृति-पूजाका अथे क्‍या ह? एक छोटी-सी चीजमें सारे 
विश्वको अनुभव करनेकी विद्या मूति-पूृजा हे । एक छोटसे गांवमें 
सारे ब्रह्मांड को देखनेकी विद्या सीखना, यह बात क्‍या गलत हैं ? 
यह कल्पना नहीं, प्रत्यक्ष अनृभवकी बात है । विराट स्वरूप में जो 
कुछ हैं, वही सब॒ एक छोटी-सी मूर्तिमें है, वही एक मृत्‌कणमें है । 
उस मिट्टीके ढेलेके नीचे आम, केल, गेहूं, सोना, तांबा, चांदी सभी 
कुछ है । सारी सृष्टि उस कणक अंदर हे । जिस तरह किसी छोटी 

नाटक-मंडलीमें वे ही पात्र बार-बार भिन्न-भिन्न रूप बनाकर रंगभूमि 
पर आते हैं, उसी तरह परमेश्वरकों समझो । जेंसे कोई एक नाटक- 
कार खद ही ताटक लिखता है और खद ही नाठकमें काम भी करता 
हैं, उसी तरह परमात्मा भी अनंत नाटक लिखता हूं व खुद अनंत 
पात्रोंके रूपमें सजकर रंग-भ्मिपर अभिनय करता हैँ। इस अनंत 
ताटकका एक पात्र पहचान लिया तो फिर सारे पात्रों को पहचान 
लिया जंसा होगा । 
काव्यकी उपमा, दष्टांत आदिके लिए जो आधार है, वही मति 
पूजा के लिए भी हैं । किसी गोल वस्तु को हम देखते हें तो हमें आनंद 
होता है ; क्योंकि उसमें एक व्यवस्थितता होती हँ। व्यवस्थितता 
इंश्वरका स्वरूप हे । ईंश्वरकी सृष्टि सर्वाग सुंदर हैं । उसमें व्यव- 
स्थितता है । वह गोल वस्तु याने व्यवस्थित इंश्वर की मूर्ति । परंतु 
जंगलमें उपजा टठेढ़ा-तिरछा पेड़ भी इंश्वरकी ही मति हैं । उसमें 
ईंश्वरकी स्वच्छंदता हे। उस पेड़को कोई बंधन नहीं हे। इंश्वरकों 
कौन बंधनम डालेगा ? वह बंधनातीत परमेश्वर उस टेढ़े-मंढ़े पेड़मे 
है। कोई सीधा-सरल खंभा देखते हें तो उसमें ईइवरकी समता दिखाई 
देती है । तक्काशीदार खंभा देखें तो उसमें आकाशमें नक्षत्रोंके बेल- 
बूटे काढ़नेवाला परमेश्वर दिखाई देता है । किसी कटे-छंटे व्यवस्थित 
बागमे इंश्वरका संयम रूप दिखाई देता हे तो किसी विशाल वनमें 
इंश्बरकी भव्यता व स्वतंत्रताके दशन होते हें । जंगलम भी आनंद 
मिलता हूँ व व्यवस्थित बागमें भी । तो फिर क्‍या हम पागल हें? 
नहीं, आनंद दोनोंमें ही होता है, क्योंकि इंश्वरीय गण प्रत्येकमें प्रकट 
हुआ हे | चिकने शालग्रामकी बट्टीमें जो तेज हे, वही एक ऊबड़- 
खाबड़ नमंदाक॑ शंकर में है । अतः मुझे वह विराट स्वरूप अछहृदा 
न भी दिखाई दे तो हज नहीं | 
परमेश्वर सवंत्र भिन्न-भिन्न वस्तुओंमें भिन्न-भिन्न गणोंक द्वारा 
प्रकट हुआ है और इसीसे हमको आनंद होता है--उस वस्तुके विषयमें 
आत्मीयता प्रतीत होती है । जो आनंद होता है, वह॒ अकारण नहीं । 
आनंद होता क्‍यों है ? उससे कुछ-त-कुछ नाता होता है, इसीसे आनंद 
होता हे । बच्चेको देखते ही मांका हिया उछलने लगता है ; क्योंकि 

वह नाता जानती है । इसी तरह प्रत्येक वस्तुसे परमात्माका नाता जोड़ो। 
मुझम जो परमेह्वर हुँ वही उस वस्तुमें हैं। इस प्रकार संबंध बढ़ाना 
ही आनंद बढ़ाना है । आनंदकी ओर कोई उपपत्ति नहीं है. । आप 
प्रेम का संबंध सब जगह जोड़ने रंगिये, फिर देखिये, क्या चमत्कार 
होता है । फिर अनंत सष्टिमें व्याप्त परमात्मा अण-रेणमें भी दिखाई 
दंगा । एक बार वह दृष्टि प्राप्त हुई हे तो फिर क्‍या चाहिए ? परंतु 
इसके लिए इंद्रियोंको संस्कारकी, अभ्यास डालनेकी जरूरत हें । 
हमारी भोग-वासना छटकर जब हमें प्रेमकी पवित्र दृष्टि प्राप्त होगी 
तो फिर प्रत्येक वस्लुर्मं ईश्वर ही दिखाई देगा। उपनिषदोंमें इस 
बात का बड़ा संदर वर्णन हे। आत्माका रंग कसा होता है ” आत्माका 
रंग कौन-सा बताया जाय ? ऋषि प्रेमपूर्वक कहते हँ-- 


धयथा अयं इन्द्रगोप:' 


यह जो लछाल-लाल रेशम का मुलायम मुगका कीड़ा--बी रबहूटी 
हैं, उसकी तरह आत्माका रूप हे । उस मगक कोड़को दंखत हैं 
तो कितना आनंद होता है | यह आनंद क्‍यों होता हैं ? मेरा अपने 
प्रति जो भाव हूं, वही उस इंद्रगोप में है। मुझसे उसका कुछ संबंध 
न होता तो आनंद होता ? मेरे अंदर जो संदर आत्मा है वहीं इंद्रगोपम 
भी है । इसीलिए उसकी उपमा दी । उपमा क्‍यों देते हूँ” उससे 
आनंद क्‍यों होता हैं ? हम उपमा इसलिए देते हे कि उन दो वस्तुओंमें 
साम्य होता है ओर इसीसे आनंद होता हैं । यदि उपमेय और उपमान 
बिलकुल भिन्न-भिन्न हों तो आनंद नहीं होगा । यदि कोई यह कहे कि 
नमक मिर्च की तरह है तो हम उसे पागल कहेंगे । पर यदि कोई यह 
कह कि तार फलोंको तरह हैँ तो उनमें साम्य दिखाई देनेसे आनंद 
होगा । नमक मिर्चकी तरह है, ऐसा कहनेसे सादश्य अनभव नहीं 
होता; परंतु किसीकी दृष्टि यदि इतनी विशाल हो गईं हो, जो परमात्मा 
नमकर्म हैं, वही मि्चमें हे, ऐसा दर्शन जिसको हुआ हो, वह 'नमक 
कंसा ? तो भि्च की तरह है, इस कथनमें भी आनंद अनृभव करंगा। 
सारांश यह है कि इंब्वरीय रूप प्रत्येक वस्तु्में लबालब भरा हुआ है । 
उसक लिए विराट दशेनकी आवश्यकता नहीं । 

(५७ 

फिर वह विराट दशन मझे सहन भी कंसे होगा ? छोटे सगण संदर 
रूपक प्रति मुझ जो प्रेम मालम होता है, जो अपनापन लगता हैँ, जो मध 
रता मालम होती है, उसका अनभव विश्वरूप देखनेम कदाचित्‌ न हो । 
यही स्थिति अर्जुन की हो गईं । वह थर-थर कांपते हुए अंतर्में कहता है, 
“भगवन ! अपना वही पहलेवाला मनोहर रूप दिखाओ। अजत स्वान्‌ 
भवसे कहता हे कि विराद स्वरूप देखनकी इच्छा न करो। इंश्वर, जो 
तीनों कालों और तीनों स्थलोंम व्याप्त हे, यही अच्छा है । वह तारा 
सिमिट कर यदि धधकता हुआ गोला बनकर मेरें सामने आकर खड़ा 
हो जाय तो मेरी क्‍या दशा होगी ? य तार कितने शांत दिखाई देते 
हैं । ऐसा प्रतीत होता हैँ, मानो इतनी दूरसे वे मुझसे बातें कर रहे 
हों। परन्तु दृष्टिको शांत करनेवाली वही तारिका यदि नजदीक आ जाय 
तो ? वह धधकती हुईं आग ही है । में खाक ही होकर रहंंगा। इंश्वरके 
ये अनंत ब्रह्मांड जहां हैं वहां बसे ही रहने दीजिए । उन सबको एक 
ही कमरंमें इकट्ठा कर दनमे क्‍या आनंद हैं * बंबइंक उस कबतर- 
खानेमें हजारों कबतर रहते हें, वहां उन्हें क्या आजादी हु ” वह दश्य 
बड़ा अटपटा माल्म होता है। मजा इसीमें हे, जो यह सृष्टि ऊपर 
नीचे, यहां इन तीनों स्थलोंमें विभाजित है । जो बात स्थलात्मक 
सृष्टिको लाग हू, वही कालात्मक सृष्टिक लिए भी हे। हमें भूतकालकी 
स्मति नहीं रहती और भविष्यका ज्ञान नहीं होता, इसमें हमारा कल्याण 
ही है । कुरान शरीफ में पांच एसी वस्तुएं बताई गईं हूँ, जिनमें सिर्फ 
परमेश्वरकी ही सत्ता हं, मनृष्यप्राणीको सत्ता बिलकुल नहीं हैँ । उनमें 
एक हे--भविष्यकालका ज्ञान | हम अंदाज जरूर लगाते हूँ, परंतु 
अंदाजका अर्थ ज्ञान नहीं हैं। भविष्यका जो ज्ञान हमें नहीं होता, इसीमे 
हमारा कल्याण है । वसे ही भतकालकी जो स्मृति हमें नहीं रहती, यह 
भी सचमुच बड़ी शुभ बात है । कोई दुर्जन यदि सज्जन बनकर भी मेरे 
सामने आवे तो भी उसके भूतकालको स्मृति मुझे होकर उसके प्रति 
मनमें आदर नहीं होता । वह कितना ही कह, उसके पिछले पापोंको में 
सहसा भूल नहीं सकता । संसार उसके पापोंको उसी अवस्था में भूछ 
सकंगा, जब कि वह मनुष्य मरकर दूसरे रूपमें हमारे सामने आयेगा । 

पूर्व स्मरणसे विकार बढ़ते हैं । यदि पहलेका यह सारा ज्ञान ही 

नष्ट हो गया तो फिर सब खतम । पाप-पुण्यको भूल जानेकी कोई 
यकक्‍्ति होनी चाहिए। वह तरकीब हैं मरण । जब हमें इसी जन्मकी 
वंदनाएं असह्य लगती हैँ, तब फिर पिछले जन्मोंके कड़े-करकटकी 
खोज क्यों कर ? अपने इसी जन्मक कमरेमें क्या कम कड़ा-करकट 
? अपना बचपन भी हम बहुत-कुछ भूल जाते हैं । यह विस्मृति 
लाभदायी ही है । हिंदु-मुस्लिम एऐक्यक लिए भतकाल का 
विस्मरण ही एकमात्र उपाय हे । औरंगजेबने बड़ा जुल्म ढाया, इसको 
कितने दिनों तक रटते रहोगे ? गजरातीमें रतनबाईका एक गरबा- 
गीत है । उसे हम बहुत-बहुत बार यहां सुनते हें। उसके अंतमें कहा 
ह--“संसारम सबको कीति ही अंतर्म रह जायगी। पापको लोग 
भूल जायंगे । यह काल छननी कर रहा है । इतिहास में जितना कुछ 
अच्छा हो उतना ले लेना चाहिए । जो कुछ पाप हो, उसे फंक देना 
चाहिए । मनष्य यदि बराईको छोड़कर सिर्फ अच्छाईंको ही याद 
करे तो क्या बहार हो ? परंतु ऐसा नहीं होता । इसलिए विस्मृतिकी 
बहुत आवश्यकता है । इसके लिए भगवान्‌ मृत्युका निर्माण किया हे । 
मतलब यह कि यह जग जंसा हैं वसा ही मंगलरूप हैं । इस काल- 
स्थलात्मक जगको एक जगह एकत्र करनेंकी जरूरत नहीं हैँ । अति- 
परिचयमें मजा नहीं है । कुछ चीजोंसे घनिष्टता बढ़ानी होती है 
तो कुछ चीजोंसे दूर रहना होता है । गुरु होगा तो नम्रतापूर्वक दूर 
बेठेंगे । परंतु मांकी गोदमें जाकर बंठंगे । जिस मृति के साथ जेसा 
व्यवहार करनेकी जरूरत हो, वेसा ही करना चाहिए। फलको हम 
नजदीक लें, परंतु आगसे बचकर रह । तार दूरसे ही सुंदर लगते हें । 
यही हाल सष्टिका है । अति दूरवाली वह सृष्टि अति निकट लाने से 
हमें अधिक आनंद होगा, सो बात नहीं । जो चीज जहां है, उसे वहीं 
रहने देनेमें मजा हे। जो चीज दूरसे रम्य मालम होती हे, उसको 
नजदीक लानेसे वह सखदायी ही होगी, ऐसा नहीं कह सकते । 
उसे वहीं दूर रखकर ही उसके रसको चखना चाहिए। ढीठ बनकर 
बहुत घनिष्ठता बढ़ाकर अति परिचय कर लेनेमें कुछ सार नहीं है । 
सारांश यह कि तीनों काल हमार सामने खड़े नहीं हैँ, सो अच्छा ही 

है । तीनों कालका ज्ञान होनेसे आनंद अथवा कल्याण होगा ही, ऐसा 
नहीं कह सकते । अर्जुनने प्रेमवश हो हठ पकड़ छी, प्रार्थना की, तो 
भगवान्‌ने उसको मंजूर कर लिया । उन्होंने उसे अपना वह विरादू रूप 
दिखलाया; परंतु मुझे तो भगवान्‌का छोटा-सा रूप ही काफी है। यह 
छोटा रूप परमेश्वरका टुकड़ा तो है नहीं और यदि टुकड़। भी हो तो उस 
अपार व विश्ञाल मूर्तिका एक पैर या एक पैरकी अंगुली ही मुझे दीख गई 
' तो भी में कहुंगा--“धन्य है मेरा भाग्य ! अनुभव से मेंने यह ज्ञान पाया 
है । जमनालालजी ने जब वर्धामें लक्ष्मीनारायणका मंदिर हरिजनोंके 
लिए खोल दिया तो उस समय में दर्शनके लिए गया था । पंद्रह-बीस 
मिनट तक उस रूपको देखता रहा । समाधि लगने-जैसी स्थिति मेरी 
हो गईं । भगवान्‌का वह मुख, वह छाती, वे हाथ-पांव देखते-देखते 
पांवोंतक पहुंचा, व अंतम चरणोंपर जाकर दृष्टि स्थिर हो गई । मधुर 
तेरी चरणसेवा' यही भावना अंतमें रह गईं। यदि एक छोटे-से रूपमें 
वह महात्‌ प्रभु न समा जाता हो तो फिर उस महापुरुष के चरणही दीख 
जाना काफी हैं। अर्जुनने इंदव रसे प्राथना की । उसका अधिकार बड़ा था। 
उसकी कितनी घनिष्ठता, कितना प्रेम, कैसा सख्यभाव था ! मेरी क्या 
योग्यता है ? मुझे तो चरण हो बस है , मेरा अधिकार इतना ही है । 
७८ 

उस परमेश्व रके दिव्य कि रा वर्णन है उसमें बुद्धि चलाने को 
मेरी इच्छा नहीं। उसमें बुद्धि चलाना पाप है। उस विश्व-रूप-वर्णनके 
उन पविन्न इ्लोकोंको हम पढ़ते रहें व पवित्र हों। बुद्धि चलाकर 
परमेश्वरक॑ उस रूपक टुकड़े किये जाय॑, यह मुझे नहीं भाता ! वहू 
अघोर उपासना हो जायगी । अधघोरपंथी लोग इमशानमें जाकर मुद 
चीरते हैं व तंत्रोपासना करते हें । ऐसी ही वह क्रिया हो जायगी । 
प्रमेश्वरका वह दिव्य रूप-- 


“विश्वतश्चक्षुरुत विश्वतोंमुखों 
विश्वतो बाहुरुत विश्वतस्पात्‌ ॥ 7 


ऐसा वह विशाल व अनंतरूप ! उसके वर्णनात्मक इलछोकोंको 
गावें, गाकर अपना मन निष्पाप, पवित्र बनावे। 

परमेश्वरके इस सारे वर्णनर्में सिफे एक ही जगह बुद्धि विचार करने 
लगती है । परमेश्वर अर्जुनसे कहते हें--“अर्जुन, ये सब मरने ही 
वाले हें--तू तो निमित्तमात्र हो जा, करने-धरनेवाला तो सबकुछ 
में हूं ।” यही ध्वनि मनमें गूंजती रहती है । जब यह विचार मनमें 
आता है कि हमें ईंश्वरके हाथका एक हथियार बनना हैँ तो बुद्धि विचार 
करने लगती है । इंश्वर के हाथ का औजार बनें कंसे ? क्या उसके हाथकी 
मुरली बनूं ? वह अपने ओठसे मुझे लगा ले व मधुर सुर निकाल, मझे 
बजाने छगें, यह कैसे होगा ? मुरली बनना यानी पोंला बनना । पर 
मुझमें तोँविकास व वासनाएं ठसाठस भरी हुई हें ऐसी दशामें मुझमेंसे 
मधुर स्वर कंसे निकलेगा ? मेरा सुर तो हूँ मोटा । में घन वस्तु हूं । 
मुझमें अहंकार भरा हुआ हे। मुझे निरहंकार होना चाहिए । जब में 
पूर्ण रूपसे मुक्त, पोला हो जाऊंगा तभी परमेश्वर मुझे बजावेगा; 
परंतु परमेश्वरके ओठोंकी मुरली बनना हूँ बड़े साहसका काम । यदि 
उसके पैरोंकी जूतियां बनना चाहूं तो भी आसान नहीं हैं । वह ऐसी 
मुलायम जूती होनी चाहिए कि परमेश्वरके पांवमें जरा भी छाले न 
होने पावे। परमेश्वरके पांव व कांट-कंकर, इनके बीचमें मुझे पड़ जाता 
हैं। मुझे अपने को कमाना होगा। अपनी खाल उतारकर उसे सतत 
कमाते रहना होगा--मुलायम बनना होगा। अतः परमेश्वरके पांवोंकी 
जूती बनता भी आसान नहीं है । परमेश्वरक हाथका औजार बनना 
हो तो मुझे दस सेर वजनका लोहेका गोला नहीं बनना चाहिए। 
तपइचर्याकी सानपर अपनेको चढ़ाकर तेज धार बनानी होगी। इंश्वरके 
हाथम मेरी जीवनरूपी तलवार चमकनी चाहिए । यह गुंजार मेरी 
बुद्धिमं होने लगता हे। भगवान्‌के हाथका एक औजार बनना हं--इसी 
विचारमे निमग्न हो जाता हूँ। अब वह केसे हो, इसकी विधि खुद 
भगवानने अंतिम इलोक में बता दी है। श्रीशंकराचार्यने अपने भाष्यमें 
इस इलोकको सर्वाथसार--सारी गीताका सार कहा हैँ। वह इलोक 
यह ह : । 

“सत्कमंकृन्पत्परमों मदभक्तः संगवर्जितः । 
निर्वेरः स्वभूतेषु यःस मामेति पाण्डव ।!” 

मेरे अथ करे कर्म, मत्परायण भक्त जो । 

जो अनासक्त निर्वेर सो आके मिलते मुझे ॥ 
जिसका संसारमें किसीसे बेर नहीं, जो तटस्थ रहकर संसारकी 
निरपेक्ष सेवा करता है, जो कुछ करता है सो सब मुझे अपित कर देता 


हैं, मेरी भक्तिसे सराबोर है, क्षमावान्‌ निःसंग विरक्‍त, प्रेममय जो 
भक्त है, वह परमेश्वरके हाथका हथियार बनता है, ऐसा यह सायहे । 


रविवार, १-५-३२ 


बारहवां अध्याय 
(५९) 


गंगाका प्रवाह यों तो सभी जगह पावन व पवित्र है; परंतु हरद्वार, 
काशी, प्रयाग-जंसे स्थान अधिक पवित्र हें। उन्होंने सारे संसार को पवित्र 
कर दिया हैं । भगवद्गीताका यही हाल है । भगवद्गीता शुरूसे आखी र- 
तक सभी जगह पवित्र है। परंतु बीचमें कुछ अध्याय ऐसे हें, जो तीर्थ-क्षेत्र 
बन गये हैं । आज जिस अध्यायके संबंध में हमें कहना है वह बड़ा पवित्र 
तीर्थ-जेसा बन गया है । खुद भगवान ही उसे 'अमृतधारा' कहते हें---“ये 
तु धर्म्यामृतमिदं यथोक्‍तं पर्युपासते । यह छोटा-सा बीस इलोकोंका 
अध्याय; परंतु अमृतकी धारा हे। अमृतकी तरह मधर है, संजीवन-सां 
हैं । इस अध्यायमें भगवानके स्वमुखसे भक्ति-रसकी महिमाका तत्त्व 
गाया गया है । 

यों तो वास्तवम छठे अध्यायसे भक्ति-तत्त्व प्रारंभ हो गया है । 
पांचवे अध्यायक अंततक जीवन-दश्ास्त्रका प्रतिपादन हुआ । स्वधर्मा- 
च्रणरूप कम, उसके लिए सहायक मानसिक साधनारूप विकर्म, इन 
दोनोंकी साथनासे संपूर्ण कर्मोंकी भस्म करनेवाली अंतिम अकर्मकी 
भूमिका--इतनी बातोंका विचार पहले पांच अध्यायोंतक हुआ । यहांतक 
जीवन-शास्त्र समाप्त हो गया । अब छठे अध्यायसे एक तरहसे भक्ति- 
तत्त्वका ही विचार ग्यारहवें अध्यायक अंततक चला । एकाग्रतासे 
शुरूआत हुई। छठे अध्यायमे यह बताया गया कि चित्तकी एकाग्रता केसे 
हो सकती है, उसके क्या-क्या साधन हूँ व उसकी क्‍यों आवश्यकता है ? 
ग्यारहवें अध्यायमें समग्रता बताई गईं है । अब देखना यह है कि एका- 
ग्रतासे लेकर समग्रतातककी लंबी मंजिल हमने कंसे तय की ? 

चित्तकी एकाग्रतासे शुरूआत हुईं । एकाग्रता सिद्ध होनेपर किसीभी 
विषयका विचार मनुष्य कर सकता हूँ । चित्तकी एकाग्रताका उपयोग---- 
मेरा प्रिय विषय ले तो--गणितक अध्ययनमें हो सकेगा । उससे 

अवश्य फल-लाभ होगा; परंतु यह चित्तकी एकाग्रताका सर्वोत्तम साध्य 
नहीं हैं । गणितके अध्ययनसे एकाग्रताकी पूरी परीक्षा नहीं होती । 
गणितमें अथवा ऐसे ही किसी ज्ञान-प्रांतमें चित्तकी एकाग्रतासे सफलता 
तो मिलेगी; परंतु यह सच्ची परीक्षा नहीं है। इसलिए सातवें अध्यायमें 
यह बताया कि हमारी दृष्टि भगवान्‌के चरणोंकी ओर होनी चाहिए। 
आठवें अध्यायमें कहा गया कि भगवान्‌के चरणोंमें एकाग्रता सतत रहे-- 
हमारी वाणी, कान, आंखें सतत उसीमें लगे रहें, इसलिए आमरण प्रयत्न 
करना चाहिए। हमारी तमाम इंद्वियोंकोी ऐसा अभ्यास हो जाना चाहिए। 
“सब इंद्रियोंको आदत पड़ गई--अब दूसरी भावना नहीं रही, ऐसा 
हो जाना चाहिए । सब इंद्रियोंको भगवानकी धुन लूग जानी चाहिए। 
हमारे पास चाहे कोई विलाप कर रहा हो, या भजन गा रहा हो, कोई 
वासनाका जाल बुन रहा हो या विरत सज्जनोंका, संतोंका समागम 
हो रहा हो, सूर्य हो या अंधकार हो, मरण-कालमें परमेश्वर चित्तके 
सामने खड़ा रहेगा--इस तरह का अभ्यास जिंदगीभर सब इंद्रियोंसे 
कराना, यह सातत्यकी शिक्षा आठवें अध्यायमें दी गईं है। छठे अध्यायमें 
एकाग्रता, सातवेंमें ईश्वराभिमुख एकाग्रता यानी '“प्रपत्ति', आठवें में 
सातत्ययोग, व नवेम समर्पणता दिखलाई है । दसवेंमें क्रमकता बताई 
हैं । एक-एक कदम आगे चलकर इंश्वरका रूप कैसे हृदयंगम किया 
जाय, चींटीसे लेकर ब्रह्मदेवतकमें व्याप्त परमात्माकों धीरे-धीरे कंसे 
आत्मसात्‌ किया जाय, यह बताया गया । ग्यारहवें अध्यायमें समग्रता 
बताई गई । विश्व-रूप-दशनको ही में समग्रता-योग कहता हूं । विश्व- 
रूप दर्शनका अर्थ हु--यह अनुभव करना कि मामूली रज-कण में भी 
सारा विश्व समाया हुआ हैं । यही विराट दर्शन है । छठे अध्यायसे 
लेकर ग्यारहवेंतक भक्तिरसकी ऐसी यह भिन्न-भिन्न प्रकारसे छनतनीकी 
गईं है । 
(६०) 

अब बारहवें अध्यायमें भक्तितत्त्वकी समाप्ति करनी हैं । अर्जुनने 
समाप्ति-संबंधी प्रश्न पूछा। पांचवे अध्यायमें जीवन-संबंधी सर्वे शास्त्रोंका 
विचार समाप्त होते समय जसा प्रश्न अर्जुनने पूछा था, वेसा ही यहां भी 
पूछा है। अर्जुन पूछता हे कि भगवन्‌, कुछ लोग सगुणका भजन करते हें, 

और कुछ निर्गुणकी उपासना करते हें ॥ तो अब बताओ कि इन दोमें 
आपको कौन प्रिय हैं ? 

भगवान्‌ इसका क्या उत्तर दें ? किसी मांके दो बच्चे हों व उससे 
उनक बारेम प्रश्न पूछा जाय, वसा ही यह ह । दोमे एक बच्चा छोटा 
हो, वह मांको बहुत प्यार करता हो, मांको देखते ही आनंदित होता हो 
और मांक जरा दूर जाते ही व्याकुल होता हो । वह मांसे दूर जा ही नहीं 
सकता, उसे छोड़ नहीं सकता, उसका वियोग वह सहन नहीं कर सकता। 
मां न हो तो उसे सारा संसार सूना । ऐसा यह छोटा बच्चा हैँ । दूसरा 
बड़। बेटा है। वह भी है तो उसी तरह प्रेम-भावसे सराबोर, पर समझदार 
हो गया हे । मांसे दूर रह सकता है । पांच-छः मास भी मांसे मुलाकात 
न हो तो भी वह रह सकता है। वह मांकी सेवा करता हैं| सारा बोझ 
अपने सिरपर लूकर काम करता हुं । काम-काजमें लग जानेसे मांका 
विछोह सह सकता है। लोगोंमें उसकी प्रतिष्ठा है और चारों ओर उसका 
नाम सुनकर मांकों बड़ा सुख मिलता है । ऐसा यह दूसरा बेटा है। 
इस तरहके दो लड़कोंके बारेमें मांसे प्रश्न पूछिए---“ह माता, इन दो 
लड़कोंमेंसे सिफ एक ही लड़का आपको दिया जायगा। आप जो चाहें 
पसंद करें ?” तो वह क्‍या उत्तर देंगी ? किस लड़केको वह पसंद 
करेगी ? क्‍या वह दोनों लड़कोंको तराजूम रखकर उनको तौलेगी ? 
माताकी भूमिकापर गौर कीजिए । उसका स्वाभाविक उत्तर कया होगा ? 
वह निरुपाय होकर कहेगी--“यदि बिछोह ही होना है तो बड़े लड़केको 
ले जाओ | उसकी जदाई म॑ बर्दाश्त कर लंगी।” छोट लड़केको उसने 
छातीसे लगाया है । उसे वह अपनेसे दूर नहीं हटने देगी। छोटे लड़केके 
विशेष आकर्षणको देखकर शायद वह इस तरहका कोई जवाब देगी कि 
“बड़ा दूर गया तो हज नहीं ।” परंतु उसे अधिक प्रिय कौन है, इस 
प्रशनका यह जवाब नहीं कहा जा सकता। कुछ-न-कुछ जवाब देना 
ही था, इसलिए कुछ शब्द उसक मुंहसे निकल गये; परंतु उन शब्दोंमें 
पेंटर्में घ्सकर यदि उनका अरथ निकालने लूगग तो वह उचित न होगा । 

इस प्रश्नका उत्तर देते हुए जैसे उस मांको दुविधा होगी ठीक वैसी 
ही स्थिति भगवान्‌क मनकी हो गईं हु । अर्जुन कहता हे--“भगवन्‌, दो 
तरह के भक्त आपके हैं। एक आपके प्रति अत्यन्त प्रेम रखता है, आपका 

सतत स्मरण करता हैं । उसकी आंखें आपकी प्यासी, कान आपका गान 
सुननेको उत्सक, हाथ-पांव आपकी सेवा-पूजाक लिए उत्कंठित । दूसरा 
है स्वावलंबी, इंद्रियोंकी सतत वशमें रखनेवाला, सवंभूत-हितमें मग्न 
रात-दिन समाजकी निष्काम सेवा में ऐसा रत कि मानो उसे परमेश्वरका 
स्मरण ही न होता हो । यह ह॑ आपका अद्वंतमय दूसरा भक्त । अब मझ्े 
यह बताइये कि इन दोनों में आपका प्रिय भक्त कौन-सा है ? अर्जनका 
भगवानूसे यह प्रश्न है । अब जिस तरह उस मांने जवाब दिया था, हुबह 
उसी तरह भगवानने इसका उत्तर दिया हुं--“वह सगृुण भक्त मझे 
प्रिय है । वह दूसरा--अद्वती--भकक्‍त भी मेरा ही है । इस तरह भग- 
वान दुविधामें पड़ गये हं--कुछ-त-कुछ उत्तर देना था, इसलिए 
दे डाला। 

और सचमुच बात भी ऐसी ही है । अक्षरश: दोनों भक्त एक-रूप हैं। 
दोनोंकी योग्यता एक-सी है । उसकी तुलना करना मर्यादाका अतिक्रमण 
करना है। पांचवें अध्यायमें करके विषयमें जेसा प्रश्न अर्जुनने पूछा था 
बसा हो यहां भक्तिक संबंधर्म पूछा हे । पांचवें अध्यायमें कर्म व विकर्म- 
की सहायतासे मनृष्य अकम दशाको प्राप्त होता है । वह अकर्मावसस्‍्था 
दो रूपोंमें प्रकट होती हं--एक तो यह कि रात-दिन कर्म करते रहते हुए 
भी लशमात्र भी कम नहीं करता व दूसरा चौबीस घंटेमें एक भी कर्म न 
करते हुए मानो दुनियाभरकी उखाड़-पछाड़ करता हे । इन दो रूपोंमें 
अकमंदशा प्रकट होती है । अब इनकी तुलना कैसे की जाय ? किसी 
वर्तुछके एक पहलसे दूसरे पहलकी तुलना कीजिए---एक ही वर्तुलके दो 
पहल--इनकी तुलना करे कसे ? दोनों पहल एक-सी योग्यता--ग॒ण 
रखते हं--एक ही रूप हें । अकर्म भूमिकाका विवेचन करते हुए भग- 
वान्‌ने एकको संन्यास व दूसरेको योग कहा है । शब्द भले ही दो हों, पर 
अर्थ एक ही हे। संन्यास व योग, दोनों का हल आखिर सरलता, सुगमताके 
आधारपर हो किया है | सगुण-निर्गणका प्रदइन भी ऐसा ही है । एक सगण 
भक्त, इंद्रियोंक द्वारा परमेश्वरकी सेवा करता है । दूसरा, निर्गुण भक्त 
मनसे विश्वक हितकी चिता करता है । पहला बाह्य सेवार्में मग्न 
दिखाई देता हैँ, परंतु भीतरसे उसका चितन सतत जारी है । दूसरा 
कुछ भी प्रत्यक्ष सेवा करता हुआ नहीं दिखाई देता, परंतु भीतरसे 

उसकी महासेवा चल ही रही है। इस प्रकार के इन दो भक्‍तोंमें अब 
श्रेष्ठ कौन-सा ? रात-दिन कर्म करके भी लशमात्र कर्म न करनेवाला 
सगण भक्त हैँ। निर्गण उपासक भीतरसे सबके हितका चितन, सबकी 
चिता करता है। ये दोनों भक्त भीतरसे एकरूप ही हैं, अलबत्ता बाहरसे 
भिन्न दिखाई दंत है, परंतु दोनों हैँ एक्स ही, दोनों भगवानक प्यारे हें । 
फिर भी इनमें सगण भक्ति ज्यादा सुलभ है । इस तरह भगवान्‌ ने जो 
उत्तर पांचवें अध्यायमें दिया, वही यहां भी दिया है । 


द्‌ 

सगण-भक्ति-योगम प्रत्यक्ष इद्ियोसे काम लिया जा सकता हैं । 
इंद्रियां या तो साधन हें, या विध्नरूप हें, या दोनों हैं । वे मारक हें या 
तारक--यह देखनेवालेकी दष्टिपर अवलंबित है । मान लो कि किसीकी 
मां मृत्य-शय्यापर पड़ी हुईं हे और वह अपनी मांसे मिलना चाहता है। 
रास्ता दूर--पंद्रह मीलका है । उसपर मोटर नहीं जा सकती । ट्टी 
फटी पगडंडी हैं । ऐसे समय यह रास्ता साधन हे या विध्न ? कोई 
कहेगा--“कहांका यह अभद्र मार्ग बीचमें आ गया, नहीं तो में कबका 
मां से जाकर मिल लेता ! ” एसे व्यक्तिके लिए वह रास्ता बत्र हैं । 
किसी तरह रास्ता काटते हुए वह जाता है। वह रास्तेको कोस रहा है। 
परंतु मांको देखनेके लिए उसे हर हालतमें जल्दी-जल्दी कदम उठाकर 
जाना जरूरी हे। रास्तेको शत्र समझकर वह वहीं नीचे बठ जायगा तो 
फिर उस दृश्मन-से लगनेवाले रास्तेकी विजय हो जायगी । वहु सरपट 
चलकर ही उस शत्रुको जीत सकता है । दूसरा व्यक्ति कहता हैे--/“इस 
भारी जंगलमें भी इतना रास्ता तो किसी तरह बना हुआ है ही । यही 
गनीमत है । किसी तरह मांतक जा पहुंचूंगा | यह न होता तो इस दुर्गम 
पहाडपरसे केसे आगे जा पाता ? ” यह कहकर वह उस पगडंडीको एक 
साधन समझता हुआ तेजीसे आगे कदम बढ़ाता जाता ह। रास्तके प्रति 
उसके मनमे स्नेह-भाव होगा, उसे वह मित्र मानेगा । अब आप उस 
रास्तेको चाहे मित्र मानिये या शत्रु, अंतर डालनेवाला कहिये या कम 
करनेवाला कहिये, जल्दी-जल्दी कदम तो आपको उठाना ही होगा । 
रास्ता विध्नरूप हे या साधनरूप, यह तो मनुष्यकी अपनी-अपनी 
मनोभूमिका या दृष्टि जेसी कुछ हो, उसपर अवलंबित है। यही बात 

इंद्रियोंकी है । वे विष्नरूप हें या साधक हें, यह आपकी अपनी दृष्टिपर 
अवलंबित है । 

सगण उपासकके लिए इंद्रियां एक साधन हैं । इंद्रियां मानो फल 
हें जिन्हें उसे परमात्मा को चढ़ाना है । आंखोंसे हरिका रूप देखें, कानोसे 
हरि-कथा सुनें, जीभसे हरि-नामका उच्चारण करें, पांवसे तीथ्थ-यात्रा 
कर, हाथोंस सेवा-कार्य करें, इस तरह समस्त इंद्रियोंको वह परमेश्वरके 
अपंण कर देता है । इंद्रियां भोग के लिए नहीं रह जातीं | फूल तो भगवान 
पर चढ़ानेके लिए होते हूँ । फ्लकी माला खुद अपने गलेमे डालनेके लिए 
नहीं होती | इसी तरह इंद्रियों का उपयोग इंश्वरकी सेवार्में किया जाय । 
यह हुई सगुणोपासककी दृष्टि; परंतु निर्गुणोपासकको इंद्वियां विध्नरूप 

मालम होती हैं। वह उन्हें संयम में रखता है । बंद करके रखता है, उनका 

खाना बंद कर देता है, उनपर पहरा बिठा देता है। परंतु सगुणोपासकको 
यह सबकुछ नहीं करना पड़ता । वह सब इंद्रियोंको हरिचरणोंमें 
चढ़ा देता हे । ये दोनों विधियां इंद्रिय-निग्रहकी ही हे--इंद्रिय- 
दमनके ही ये दोनों प्रकार हैं । आप किसीभी विधिको लेकर चलिए 
परंतु इंद्रियोंको अपने काबूमें रखिये | ध्येय दोनों का एक ही हँ-- 
उन्हें विषयोंमं न भटकतने देना। एक विधि सुरूभ है, दूसरी 
मुश्किल हैं । 

निर्गण उपासक स्वभतहित-रत होता है । यह कोई मामली 
बात नहीं है । सारे विश्व का कल्याण करना' कहने में आसान 
हैं; पर करना बहुत कठिन हेँ। जिसे समग्र विश्वके कल्याणकों 
चिता है वह चितन के सिवा दूसरा कुछ नहीं कर सकता । इसी- 
लिए निर्गण-उपासना कठिन कही गई हे। सगण-उपासना अपनी 
अपनी शक्ति के अनुसार अनेक प्रकारसे की जा सकती हे। उस छोटे- 
से देहातकी, जहां हमारा जन्म हुआ, सेवा करना, अथवा मां-बापकी 
सेवा करता सगूण पूजा है । बस इसमें इतना ही ध्यान रखना है कि 
हमारी यह पूजा जगत के हितकी विरोधक न हो । आपकी सेवा कितनी 
ही छोटी क्‍यों न हो, वह यदि दूसरोंके हितमें बाधा न डालती हो तो 
अवश्य भक्तिकी श्रेणीमें पहुंच जायगी, नहीं तो वह सेवा आसक्तिका 
रूप ग्रहण कर लेगी । हमारे मां-बाप हों, दुःखी बंधु-बांधव हों, साध- 

संत हों, इन्हें परमेश्वर समझकर इनकी सेवा करनी चाहिए । इन 
प्रत्येकमें परमेश्वरकी मतिकी कल्पना करके संतोष मानो । यह सगण- 
पूजा सुलभ है; परंतु निर्गुण-पृजा कहीं कठिन है । यों दोनोंका अर्थ- 
सार एक ही है । सुलभताकी दृष्टिसे सगुण श्रेयस्कर है, बस । 

सुलभताक अलावा एक और भी मुद्दा हे। निर्गुण-उपासनामें 
भय है। निर्गण ज्ञानमय है । सगण प्रेममय, भावनामय हे । सगणमें 
आद्वता है । उसमें भक्त अधिक सरक्षित है। निर्गणमें जरा खतरा 
हैं । एक समय ऐसा था जब ज्ञानपर में अधिक निर्भर था; परंतु अब 
मुझे ऐसा अनुभव हो गया है कि केवल ज्ञानसे मेरा काम नहीं चल सकता। 
ज्ञानसे मनका स्थल मेल जलकर भस्म हो जाता है; परंतु सक्ष्म मेछको 
मिटानेका सामथ्य उसमें नहीं है । स्वावलंबन, विचार, विवेक, अभ्यास, 
वेराग्य---इन सभी साधनोंकों ले लीजिए, फिर भी इनके द्वारा 
मनके स॒क्ष्म मेल नहीं मिट सकते । भक्तिरूपी पानीकी सहायताके बिना 
ये मल नहीं धुल सकते । भक्तिरूपी पानीमें ही यह शक्ति है। इसे आप 
चाहें तो परावलंबन कह दीजिए परंतु 'पर' का अर्थ दूसरा' न करके 
वह श्रेष्ठ परमात्मा' कीजिए व उसका अवलंबन--एऐसा अर्थ ग्रहण 
कीजिए । परमात्माका सहारा लिये बिना चित्तके मेल नष्ट नहीं होते । 

कोई यह कहेंगे कि यहां 'ज्ञान' शब्दका अर्थ संकुचित कर दिया है। 
यदि ज्ञान से चित्त मेल नहीं धुल सकते तो, में इस आक्षेपको स्वीकार 
करता हूं, कि फिर ज्ञानका दर्जा कम हो जाता है; परंतु मेरा कहना यह 
हे कि शुद्ध ज्ञान इस मिट्टीके पुतलेमें रहते हुए होना कठिन है । इस दंहमें 
रहते हुए जो ज्ञान होगा, वह कितना ही शुद्ध क्यों न हो, कुछ कम असल 
विक्वत ही रहंगा। इस दहमें जो ज्ञान उत्पन्न होगा, उसकी शक्ति मर्यादित 
ही रहंगी। यदि शुद्ध ज्ञाकका उदय हो गया तो उससे सारे मेल भस्म हो 
जायंगे, इसमें मुझे तिलमात्र संदह नहीं है । चित्तसहित सारे मलोंको 
भस्म कर डालनेका सामथ्य ज्ञानमें है; परंतु इस विकारवान्‌ देहमें ज्ञान- 
का बल कम पड़ता हूं, इससे उसके द्वारा सक्ष्म मलोंका मिठना शकक्‍य 
नहीं है । अतः भक्तिका आश्रय लिये बिना सक्ष्म मलोंको निर्मल नहीं 
किया जा सकता । इसीलिए भक्तिमें मनृष्य अधिक सरक्षित है । यह 
अधिक' शब्द मेरी तरफका समझ लीजिए । सगण भक्ति सलभ हैं। 

इसमे परमेश्वरावरुंबन । निगंणमें स्वावरूंबन हूं । इसमें स्व का भी 
क्या अथ हूँ ? “अपने अंतस्थ परमात्माका आधार --यही उस स्वाव- 
लंबनका अथ है । ऐसा कोई व्यक्ति नहीं मिल सकता जो केवल बद्धिके 
सहारे शुद्ध हो गया हो । स्वावलूंबनसे, अर्थात्‌ आन्तरिक आत्म-ज्ञानसे 
शद्ध ज्ञान प्राप्त होगा । सारांश, निर्गण भक्तिक स्वावलंबनमें भी 
आत्माका ही आधार है । 
(६२) 

जैसे सगण उपासनाके पक्षमें मेंने सलभता व स्रक्षिततारूपी वजन 
डाल दिया, वंसे ही निर्गुणके पक्षमें भी में डाल सकता हूं। निर्गुणमें एक 
मर्यादा रहती है। जैसे हम भिन्न-भिन्न कामोंके लिए, सेवाके लिए संस्था 
स्थापित करते हूँ। संस्थाएं जो स्थापित होती हें सो पहले व्यक्तियोंके 
कारण; वह व्यक्ति मख्य आधार रहता है। संस्था पहले व्यक्ति-निष्ठ 
रहती है । परन्तु जेसे-जेसे उसका विकास होता जायगा, वेसे-वेसे वह 
व्यक्ति-निष्ठ न रहकर तत्त्वनिष्ठ होती जानी चाहिए । यदि उसमें 
ऐसी तत्त्वनिष्ठा उत्पन्न न हुईं तो उसे स्फूरति देनेवाले व्यक्तिके लोप 
होते ही उस संस्थामें अंधेरा छा जाता हूँ। में अपना प्रिय उदाहरण दं। 
चरखेकी माल ट्टते ही सूतका कातना तो दूर, कता हुआ सूत भी 
लपेटना कठिन होता है । वेसी ही दशा उस व्यक्तिका आधार ट्टते ही 
संस्थाकी हो जाती हे। फिर वह अनाथ हो जाती है। पर यदि व्यक्ति- 
निष्ठासे तत््व-निष्ठा पैदा हो गई तो फिर ऐसा नहीं हो सकता । संगूणकों 
निर्गणकी मदद चाहिए । कभी-न-कभी तो व्यक्तिसें--आका रसे-- 
निकलकर बाहर जानेका अभ्यास करना चाहिए। गंगा हिमालयसे 
शंकरक जटलजूटसे निकली, परंतु वहीं नहीं थम गई । उस जटाजूट से 
निकलकर वह हिमालयकी गिरि-कंदराओं, घाटियों, जंगलोंको पार 
करती हुईं सपाट मेदानमें कल-कल, छल-छल बहती हुई जब आई तभी 
वह विश्व-जनोंके काम आ सकी । इस प्रकार संस्थाको व्यक्तिका आधार 
टूट जानेपर भी तत्त्व मजबत खंभों पर खड़ा करनेके लिए तेयार 
रहना चाहिए | जब मकानमें कमान बनात हूँ तो पहले उसे सहारा 
लगाते हैं; परंतु बादमें उसे निकालना होता है । उस सहारेके निकाल 
डालनेंपर जब कमान टिक रहती हू, तभी समझा जाता हैं कि वह 


बारहवां अध्याय १६७ 


आधार सही था | इसी तरह पहल स्फतिका प्रवाह सगणमें से चला 
तो ठीक, परंतु अंतर्म उसकी परिपूर्णता तत्त्वनिष्ठामें, निर्गुणमें होनी 
चाहिए । भक्तिक उदरसे ज्ञानका उदय होना चाहिए। भक्तिरूपी 
लतामें ज्ञानक फूल लगने चाहिए 
ब॒द्धवरवक ध्यानम यह बात आ गईं थी । इसलिए उन्होंने तीन 
प्रकारकी निष्ठाएं बताई हूँ । पहल व्यक्ति-निष्ठा हो तो भी उसमेंसे 
तत्त्व-निष्ठा, और यदि एकाएक तत्त्व-निष्ठा न हो तो कम-सें-कम 
संघ-निष्ठा उत्पन्न होनी चाहिए । एक व्यक्तिके प्रति जो आदर था 
वह दस-पंद्रहक लिए होना चाहिए । संघक प्रति यदि सामुदायिक 
प्रेम न होगा तो आपसमें अनबन होने लगेगी, झगड़े-टंटे शुरू हो जायंगे । 
व्यक्ति-शरणता जाकर संघ-शरणता उत्पन्न होती चाहिए और फिर 
सिद्धांत-शरणता आनी चाहिए। इसीलिए बुद्ध-धर्ममें तीन शरणता 
बताई गई हें-- 
“बद्धं शरणं गच्छामि। संघं शरणं गच्छामि । धर्म दरणं गच्छामि ।” 
प्रथम व्यक्तिके प्रति, फिर संघके प्रति प्रीति; परंतु ये दोनों 
निष्ठाएं कमजोर ही है। अत: जब अंत्मं सिद्धांत-निष्ठा उत्पन्न होगी 
तभी संस्था टिकेगी और तभी लाभदायी हो सकेगी । स्फृतिका स्नोत 
यद्यपि सगुणसे शुरू हुआ तो भी वह निर्गण-सागरमें जाकर मिलना 
चाहिए। निर्गणक अभावमें सगण सदोष हो जाता ह। निर्गणकी मर्यादा 
सगणको समतौल रखती है, इसके लिए सगण निर्गणका आभारी है। 
क्या हिंदू, क्या इंसाई व क्या इस्लाम इत्यादि सभी धर्मोर्में किसी- 
-किसी रूपमें मूर्ति-पूजा प्रचलित है । भले ही वह निचले दजको 
मानी गईं हो, पर मान्य जरूर हे और महान हे । परंतु जबतक 
मूर्ति-पूजा निर्गुणकी सीमामें रहती हैँ, तभीतक वह निर्दोष रहती हे । 
इस मर्यादाक छटते ही सगण सदोष हो जाता है । सारे धर्मोके सगण 
निर्गणरूपी मर्यादाक॑ अभावमें अवनतिको प्राप्त हो गये हें । पहले 
यज्ञ-यागरमें पशु-हत्या होती थी । आज भी शाक्‍त देवीको बलि चढ़ाते 
हैं । यह मूति-पूजाका अत्याचार हो गया । मर्यादाकों छोड़कर 
मृति-पूजा गलत दिज्ञामें चली गईं | पर यदि निर्गुण-निष्ठाको मर्यादा 
रहें तो फिर यह अंदंशा नहीं रहता । 

सगृण सुलभ व सुरक्षित ह; परंतु सगुणको निगुणकी आवश्यकता 
हैं । सगुणकी बढ़ती होकर उसमें निर्गुणरूपी, तत्त्वनिष्ठारूपी फूलकी 
बहार आती चाहिए । निर्गुण-सगुण परस्पर-प्रक हूं, परस्पर-विरुद्ध 
नहीं । सगुणस निर्गुणतककी मंजिल तय करनी चाहिए और निर्गणको 
भी चित्तक सृक्ष्म मल धोनेके लिए सगणकी आद्वता चाहिए। दोनों 
की एक-दूसरसे शोभा है। यह दोनों प्रकारकी भक्ति रामायणमें बड़ 
उत्तम ढंगसे दिखाई गईं हे । अयोध्याकांडमें दोनों भक्तियोंक प्रकार 
आ गये हैं। इन्हीं दो भक्तियोंका विस्तार रामायणमें है । भरतकी 
भक्ति पहल प्रकारको व लक्ष्मणकी दूसरे प्रकारकी | इनके उदाहरणसे 
निर्गण-भक्ति व सगुण-भक्तिका स्वरूप समझमें आ जायगा। 
राम जब वनवासके लिए जाने लगे तो वे लक्ष्मणको अपने साथ 

ले जानेके लिए तयार नहीं थे। रामको उन्हें साथ ले जानेकी कोई 
जरूरत नहीं मालम होती थी । उन्होंने लक्ष्मणसे कहा--“लक्ष्मण 
में बनको जा रहा हूं। मुझे पिताजीकी ऐसी ही आज्ञा है । तुम घर 
पर रहो | मर साथ चलकर अपन दु:खी माता-पिताकों अधिक दुःखी 
न बनाओ । माता-पिताकी व प्रजाकी सेवा करो | तुम उनके पास 
रहोगे तो में निश्चित रहंगा। बतौर मेरे प्रतिनिधि के रहो । में बनमें 
जा रहा हूं, इसका अथ यह नहीं कि किसी संकटमें पड़ रहा हूं । बल्कि 
ऋषियोंक आश्रमोंमें जा रहा हूं ।” इस तरह राम लक्ष्मणको समझा 
रह थे; परंतु लक्ष्मणन्ने रामकी सारी बातें चटसे एक ही शब्द उड़ा 
दीं। एक घाव दो टक कर डाला । तुलसीदासने इसका बढ़िया चित्र 
खींचा है । लक्ष्मण कहते हं--“आपने मुझे उत्कृष्ट निगम-नीति 
बताई है । वास्तवमें मुझे इसका पालन भी करना चाहिए; परंतु 
यह राजनीतिका बोझ मुझसे नहीं उठ सकेगा । आपके प्रतिनिधि 
होनकी शक्ति मुझमें नहीं । में तो बालक हूं। 

“दीन्हि मोहि सिख नीकि गोसांई । 

लागि अग्म अपनी कदराई॥ 

नरवर॒ वीर धरम-ध्र-धारी । 

निगम-तीति के ते अधिकारी ॥ 

“में सिसु प्रभु-सनेहअतिपाला। 
मंदर मेरे कि लेहि मराला।। 

“हंस क्या मेरु मंदरका भार उठा सकता है ? राम भैया, में तो 
आजतक आपके प्रेमसे पोषित हुआ हूं। आप यह राजनीति किसी 
दूसरेको सिखाइये । में तो अभी बालक हूं ।” यह कह लक्ष्मणने सारी 
बात ही खत्म कर दी । 

मछली जिस तरह पानीसे जुदा नहीं रह सकती, वसे ही लछक्ष्मणका 
था। रामसे दूर रहनेका बहू उसमें नहीं था। उसके रोम-रोममें 
सहानभूति भरी थी। राम सो जायं, तब भी खुद जागता रहे, उनकी 
सवा करे, इसीमें उसे आनंद मारम होता था। हमारी आंखपर कोई 
कंकर मारे तो जेसे फौरन हाथ उठकर आंखपर आ जाता हू व कंकरकी 
मार झेल लेता है, उसी तरह लक्ष्मण रामका हाथ बन गया था। 
रामपर यदि प्रहार हो तो पहले लक्ष्मण उसे झेलता । तुल्सीदासने 
लक्ष्मणक लिए एक बढ़िया दष्टांत दिया हे । झंडा ऊंचा फहराता 
रहता है | गान-वंदना सब झंडेकी करते हें । उसके रंग-आकार 
आदिके गीत गाये जाते हैं । परंतु उस सीधे खड़े डंडेको कोन पूछता 
है ? रामके यशकी जो पताका उड़ रही है, उसका दंडकी तरह आधार 
लक्ष्मण ही था। वह सीधा तना खड़ा रहता । झंडेका डंडा कभी 
झुक नहीं सकता, उसी तरह रामक यशकों फहरानेवाला लक्ष्मणरूपी 
डंडा कभी झका नहीं । यश किसका ? तो रामका ! संसारको पताका 
दीखती है । डंडेको कोई नहीं गिनता । शिखर दीखता हे, नींव-- 
पाया-किसीको नहीं । रामका यश संसारमें फेल रहा है, परंतु लक्ष्मणका 
कहीं पता नहीं । चौदह सालूतक यह दंड सीधा ही तना रहा, जरा 
भी नहीं झुका । खुद पीछे रहकर वह रामका यश फहराता रहा। राम 
बड़े-बड़े दुर्धर काम लक्ष्मण्से करवाते । सीताको बनमें छोड़नेका काम 
अंतको लक्ष्मणकों ही सौंपा गया | बेचारा लक्ष्मण सीताको पहुंचा 
आया । लक्ष्मणका कोई स्वतंत्र अस्तित्व ही नहीं रह गया था । रामकी 
आंखें, रामक हाथ-पांव, रामका मन वह बन गया था। जिस तरह नदी 
समुद्रमें मिल जाती हे, उसी तरह लक्ष्मणकी सेवा राममें मिल गईं 
थी । वह रामकी छाया बन गया था। लक्ष्मणका यह भक्ति सगुण थी । 

भरत निर्गुण भक्ति करनेवाला था। उसका भी चित्र तुलसीदासने 
खूब खींचा हु । जब राम वनको गये तब भरत अयोध्या में नहीं था । 
जब भरत आया तब दशरथ मर च॒के थे। गुरु वशिष्ठ उसे समझा 
रहे थे कि तुम राज करो । पर भरतने कहा--“मुझे रामसे मिलना 
है । रामसे मिलनेके लिए वह भीतरसे छट-पटा रहा था; परंतु 
साथ ही राजका प्रबंध भी वह कर रहा था। उसकी भावना यह थी 
कि यह राज्य रामका है, उसका प्रबंध करना रामका ही काम करना 
है । सारी संपत्ति मालिककी हे, सिर्फ उसका इंतजाम करना उसे 
अपना कत्तेव्य मालम होता था। लक्ष्मणकी तरह भरत म॒क्‍त नहीं 
हो सकता था। यह भरतकी भूमिका है । रामकी भक्तिका अर्थ है-- 
रामका काम करना चाहिए, नहीं तो वह भक्ति किस कामकी ? 
राज-काजको सारी व्यवस्था करके भरत रामसे भेंट करने वनमें आया 
हैं । “भेया, यह आपका राज्य हैं। आप--इतना ज्योंही बह कहता 
हें, त्योंही राम उससे कहते हं--“भरत, तुम्हीं राज करो । भरत 
संकोचसे खड़ा हो जाता हैं । वह कहता हें--“आपकी आज्ञा सिर 
आंखोंपर ।” राम जो कहें वह मंजूर । उसने अपना सबकुछ रामपर 
निछावर कर रक्खा था। वह जाकर राज-काज करने लगा; परंतु 
उसमें भी तारीफ यह कि अयोध्यासे दो मील दूर तप करते हुए रहा । 
तपस्वी रहकर राज-काज चलाया । अंतको राम जब भरतसे मिले 
हैँ, तब यह पहचानना मुश्किल हो जाता हे कि इनमें वनमें रहकर 
तप करनेवाला वास्तविक तपस्वी कोन हैँ । दोनोंके एकसे चेहरे 
थोड़ा उम्रमें फर्क, मुखमुद्रापर वही तपस्या, दोनोंको देखकर पहचान 
नहीं पाते कि इनमें राम कौन व भरत कौन हे ? यदि कोई चितेरा 
ऐसा चित्र निकाले तो वह कितना पावन चित्र होगा ? इस तरह 
भरत यद्यपि शरीरसे रामसे दूर था, तो भी मनसे वह क्षणभरके लिए 
भी दूर नहीं था। यद्य॑पि एक ओर वह राजकाज कर रहा था तो 
भी मनसे वह रामके पास ही था। निगंणमें सगण भक्ति खचाखच 
भरी रहती है । अतः वहां वियोगकी भाषा मुंह से निकले ही कंसे ? 
इसलिए भरतको रामका वियोग नहीं मालम था। वह अपने प्रभका 
कार्य कर रहा था। 

आजकलक यृवक कहते हें--“रामका नाम, रामकी भक्ति 
रामकी उपासना---ये सब हमारी समझमें नहीं आते । हम तो भग- 
वान्‌का काम करेंगे।” तो भगवान्‌का काम कंसे करना चाहिए, इसका 
तमूना भरतने दिखला दिया है । भगवान्‌का काम करके भरतने 
वियोगको आत्मसात्‌ किया है । भगवानका काम करते हुए भगवान्‌के 
वियोगका अनुभव करने जितना भी समय न रहना एक बात है, व 
जिसका भगवानसे कुछ देना-लेना नहीं, उसका बोलना दूसरी बात है। 
भगवान्‌का कार्य करते हुए संयमपूर्ण जीवन व्यतीत करना दुर्लभ वस्तु 
है । यद्यपि भरतकी यह वृत्ति निर्गुण रूपसे काम करने की थी, तो भी 
वहां सगुणका आधार ट्ट नहीं गया था। “प्रभों राम, आपकी आज्ञा 
मुझे शिरोधायं है । आप जो कुछ कहेंगे उसमें मुझे संदेह न होगा । 
एसा कहकर भरत ज्योंही लौटने लगा तो फिर पीछे फिरकर रामकी 
ओर देखा, कहा--“भगवन्‌, मनको समाधान नहीं होता, कुछ-न- 
कुछ भूला हुआ-सा मालम होता है । रामने तुरन्त उसका भाव पह- 
चान लिया और कहा--“यह पादुका ले जाओ ।” अंतकों सगृणके 
प्रति आदर रहा ही । निर्गुणको सगुणने अंतमें आद्े कर ही दिया। 
लक्ष्मणको पादुका लेनेसे समाधान न हुआ होता । उसकी दृष्टिसे 
यह दूधकी भूख छाछ पीकर मिटाने-जसा हो गया होता। भरतकी 
भूमिका इससे भिन्न थी। यह बाहरसे दूर रहकर कर्म कर रहा था, 
परन्तु मनसे राममय था। भरत यद्यपि अपने कत्तंव्यका पालन करनेमें 
ही राम-भक्ति मानता था तो भी उसे पादुकाकी आवश्यकता महसूस 
हुई ही । उनके अभावमें वह राजकाज नहीं कर सकता था । उन 
पादुकाकी आज्ञाके रूपमें वह अपना ककत्तंव्य कर रहा था। लक्ष्मण 
जैसा रामका भक्त था वेसा ही भरत भी था। दोनोंकी भूमिकाएं 
बाहरसे भिन्न-भिन्न थीं । भरत यद्यपि कत्तंव्यनिष्ठ था, तत्त्वनिष्ठ था, 
तो भी उसकी तत्त्वनिष्ठाको जज आद्रंताकी जरूरत महसूस हुई। 

3.4 

हरिभक्तरूपी आद्रंता अवश्य होनी चाहिए। इसलिए भगवान्‌ने 
अर्जुनस बार-बार कहा हे--“मय्यासक्तमनाः पार्थ ---अर्जुन, मुझमें 
आसक्ति रख, मेरे रसका सहारा लेव फिर कर्म करता रह। जिस 

भगवद्गीताको 'आसक्ति' छब्द न तो सझता है, न रुचता है, जिसने 
बार-बार इस बातपर जोर दिया हे कि अनासक्त रहकर कर्म करो 
रागद्ेष छोड़कर कर्म करो, निरपेक्ष कर्म करो; अनासक्ति' “नि 
संगता, जिसका श्रपद या पाल-पद है, वही कहती हे---“अजुन, मुझमें 
आसक्ति रखो ।” पर यहां याद रखना चाहिए कि भगवानमें आसक्िति 
रखना बड़ी ऊंची बात हें। वह किसी पाथिव वस्तुक प्रति आसक्ति 
नहीं है । सगुण व निर्गुण दोनों एक दूसरेम उलझे हुए हैं । सगुण 
निर्गणका आधार निःशेष नहीं कर सकता व निर्गण को सगृणके रसको 
जरूरत होती है । जो मनृष्य सदेव कत्तंव्य कर्म करता है, वह उस 
कमंरूपमें पूजा ही कर रहा है, परन्तु पूजाके साथ रस, आद्रेता चाहिए 
मामनस्मर यध्यच । मेरा स्मरण रखके कर्म करो । कर्म खद भी 
एक पूजा ही हे, परन्तु मनमें भावता सजीव रहनी चाहिए। महज 
फूल चढ़ा देना ही पूजा नहीं हे । उसमें भावना आवश्यक है । फूल 
चढ़ाना, पूजाका एक प्रकार हे; सत्कर्मोद्दारा पूजा करना दूसरा प्रकार 
हैं, परन्तु दोनोंमें भावनारूपी रस आवश्यक हे । फूल चढ़ा दिये, पर 
भावना मनमें नहीं हे तो वे फूल मानो पत्थर पर ही चढ़े । अतः असली 
वस्तु भावना है। सगृण व निर्गुण, कर्म व प्रीति, ज्ञान व भक्ति, ये सब 
चीजें एकरूप ही हैं। दोनोंका अंतिम अनुभव एक ही है। 

उद्धव व अर्जवकी बात लो। रामायणस म एकदम सहाभारतम 
आ कदा। इसका मझ अधिकार भी है, क्योंकि राम व कष्ण दोनों 
एकरूप ही हें। जेसे भरत व' लक्ष्मण, बसे उद्धव व अजुन हूँ। जहां 
कृष्ण, वहां उद्धव मोजद ही हैं । उद्धवको कृष्णका क्षणभरका वियोग 
सहन नहीं हो सकता। वह सतत क्ृृष्णकी सेवार्म निमग्न रहता ह। 
कृष्णक बिना सारा संसार उसे फीका मालम होता है। अजन भी क्ृष्ण- 
का सखा था, परन्तु वह दूर दिल्ली रहता था। अर्जुन कृष्णका काम 
करनेवाला था, परन्तु कृष्ण द्वारकार्में तो अर्जुन हस्तिनापुरमें। ऐसा 
दोनोंका संबंध था। जब क्ृष्णको देह छोड़नेकी आवश्यकता मारूम 
हुईं तो उन्होंने उद्धव्से कहा--“ऊधो, अब में जा रहा हूं।” उद्धवने 
कहा---“मुझे क्या अपने साथ नहीं ले चलेंगे ? हम दोनों साथ ही 
चलंगे।” परंतु कृष्णने कहा--“यह मुझे पसंद नहीं । सूर्य अपना 

तेज अग्निमें रख जाता है, उसी तरह में अपनी ज्योति तुझमें छोड़ 
जाता हूं ! इस तरह भगवान्‌ने अंतकालीन व्यवस्था की व उसे 
ज्ञान देकर रवाना किया। फिर यात्रामें उद्धवको मैत्रेय ऋषिसे मालम 
हुआ कि भगवान्‌ निजधामको चले गये; कितु उसके मनपर उसका कुछ 
भी असर न हुआ मानो कुछ हुआ ही नहीं । “गुरु मरा तो चेला रोया-- 
दोनोंने बोध व्यर्थ खोया । ऐसा हाल उनका नहीं था। मानो वियोग 
हुआ ही न हो। उसने सारे जीवनभर सगुण उपासना की थी। 
परमेश्वरक पास ही रहता था । पर अब उसे निर्गुणमें ही आनंद होने 
लगा था | इस तरह उसे निर्गुणकी मंजिल तय करनी पड़ी । सगुण 
पहले, परंतु उसके बाद निर्गुणकी सीढ़ी आनी ही चाहिए, नहीं तो परि- 
पूर्णता न होगी । 

इससे उल्टा हाल हुआ अर्जुनका | श्रीकृषष्णने उसे क्या करनेके लिए 
कहा था ? अपने बाद सब स्त्रियोंकी रक्षाका भार उन्होंने अर्जुनपर 
सौंपा था । अर्जुन दिल्ली आया व द्वारकासे श्रीकृष्णकी स्त्रियोंको 
लेकर चला । रास्तेमें हिसारके पास पंजाबके चोरोंने उसे लूट लिया। 
जी अर्जुन उस समय अकेला ही नर कहलाता था, उत्कृष्ट वीरके नामसे 
प्रसिद्ध था, जो पराजय जानता ही न था, व इसलिए “जय नामसे 
मशहूर हो गया था, जिसने प्रत्यक्ष शंकरसे मुकाबला किया और उन्हें 
झुका दिया, वही अजमेरके पास भागते-भागते बचा। क्ृष्णके चले 
जानेका बड़ा असर उसके मनपर हुआ । मानो उसका प्राण ही चला 
गया व केवल निस्त्राण व निष्प्राण शरीर ही बाकी रह गया। मतलब 
यह कि सतत कर्म करनेवाले, क्ृष्णसें दूर रहनेवाले निर्गुण उपासक 
अर्जुनको अंतमें यह वियोग दुःसह व भारी हो गया । उसके निर्गुणको 
अंतमें वियोगकी वाचा फूट निकली | उसका सारा कम ही मानो 
खतम हो गया। उसके निर्गणको आखिर सगुणका अनुभव हुआ | 
सारांश, सगुणको निर्गुणमें जाना पड़ता हे व निर्गुणको सगुणमें आना 
पड़ता है । इस तरह दोनोंमें का परिपूर्णता आती हे। 

पु 

इसलिए जब यह कहनेकी बे आती हैँ कि सगुण-उपासक 

ब निर्गण-उपासकमें क्‍या भेद हे, तो वाणीकी गति कुंठित हो जाती 

है । सगण व निर्गण अंतर्म एक हो जाते हूँ । भक्तिका स्रोत यद्यपि 
पहले सगुणसे निकला हो तो भी अंत वह निर्गुणतक जा पहुंचता है । 
पुरानी बात है । में वायकमका सत्याग्रह देखने गया था। मलाबारके 
किनारे शंकराचार्यका जन्म-ग्राम है । यह भगोलकी बात मेने ध्यानमें 
रखी थी । जिधर होकर म॑ जा रहा था वहीं कहीं पासमे भगवान्‌ शंकरा- 
चार्यका कालड़ी' ग्राम होगा, ऐसा मुझे छगा व मेने साथ के मलयाली 
व्यक्तिसे पूछा । उसने कहा--यहां से दस-बारह मीलपर ही वह हैं । 
आप जाना चाहते हें क्या ? मेने इंकार कर दिया। में जा रहा था 
सत्याग्रह देखनेके लिए, अतः म॒झे और कहीं जाना उचित न जान पडा 
व उस समय उस गांवको देखनेके लिए न गया। मुझे अब भी ऐसा 
लगता है कि ऐसा करके मेने अच्छा ही किया हे । परंतु रातको जब में 
सोने लगा तो वह कालड़ी गांव, शंकराचायंको वह मरत्ति, मेरी आंखोंके 
सामने बार-बार आने लगती । मेरी नींद उड़ जाती। वह अनुभव 
मुझे आज भी ज्यों-का-त्यों हो रहा हूं । शंकराचार्यका वह ज्ञानका 
प्रभाव, उनकी वह दिव्य अद्गंत-निष्ठा, सामने फेल हुए संसारकों 
मिथ्या ठहरानेवाला उनका अलौकिक व ज्वल्न्त वेराग्य, उनकी 
गंभीर भाषा व मुझपर हुए उनके अनंत उपकार--इन सबकी रह- 
रहकर मझे याद आने ऊूगी । रातको यह सब भाव सामने खड़े हो जाते । 
तब मुझे अनुभव हुआ कि यह निर्गुणमें सगुण केसे लबालब भरा हुआ 
है। प्रत्यक्ष भेंट होनेमें भी उतना प्रेम नहीं होता । निर्गणमें भी सगणका 
परमोत्कर्ष गहरा भरा हुआ हूँ । में प्रायः अधिक कुशलपत्र वगैरा 
नहीं लिखता | पर किसी मित्रको पत्र न लिखनेपर भी भीतर से उसका 
सतत स्मरण होता रहता है। पत्र न लिखते हुए भी मनमें उसकी स्मृति 
ठसाठस भरी रहती हैँ । नि्गुणमें इस तरह सगुण गुप्त रहता है । 
सगृण व निर्गुण दोनों एकरूप ही हूं। प्रत्यक्ष मृतिको लकर पूजा करना, 
प्रकट रूपसे सेवा करता व भीतरसे, सतत संसारके कल्याणका चितन 
करते हुए बाहरसे पूजाकी क्रिया दिखाई न देना--इन दोनोंका 
समान मलय व महत्त्व है । 
ह ६६ ) 
अंतमें मुझे कहना यह है कि सगुण क्या, व निर्मुण क्या, इसका 

निश्चय करना भी आसान नहीं हे । एक दृष्टिसे जो सगृण है, वह दूसरी 
दृष्टिसे निगुण ठहर सकता हैँ | सगणकी सेवा एक पत्थरकों लेकर की 
जाती है । उस पत्थरम भगवान्‌की कल्पना कर लते हैं । हमारी मातामें व 
संतोंमे भी प्रत्यक्ष चेतन्य प्रकटित हुआ हैं । उनमें ज्ञान, प्रेम, हादिकता 
स्पष्ट प्रकट है । पर उनमे परमात्मा मानकर पूजा नहीं करते । ये चेतन्य- 
मय लोक सबको दिखाई देते हें । अत: उनकी सेवा करनी चाहिए 
उनमें सगुण परमात्माक दर्शन करने चाहिए, परंतु ऐसा न करके लोग 
पत्थरमें परमेश्वर देखते हैं । अब एक तरहसे पत्थरमें. परमेश्वरको 
देखना निर्गणकी पराकाष्ठा हैं| संत, मां-बाप, फ्डोसी, इनमें प्रेम 
ज्ञान, उपकारबुद्धि व्यक्त हुईं है । उनमें इंइबर मानना तो सरल हैं; 
परंतु पत्थरमें इंश्वर मानना कठिन है । उस नमंदाके कंकरकों हम 
शंकर मानते है । यह क्या निर्गुण-पूजा नहीं है ? बल्कि इसके विपरीत 
ऐसा मालम होता है कि यदि पत्थरमें परमेश्वरकी कल्पना न की जाय 
तो फिर कहां की जाय ? भगवानकी मति होनेके छायक वह पत्थर 
ही है । वह निविकार हे, शांत हैं । अंधकार हो, प्रकाश हो, गर्मी हो 
सर्दी हो, वह पत्थर जेसा-का-तेसा ही रहता है । ऐसा यह निविकार 
थर ही परमेश्वरका प्रतीक होनेके योग्य है । मां-बाप, जनता 
अड़ोसी-पड़ोसी ये सब विकारसे युक्त हें, अर्थात्‌ इनमे कुछ-न-कुछ 
विकार मिल ही जाता हैं । अतएव पत्थरको पूजा करनेकी बनिस्बत 
उनकी सेवा करना एक दृष्टिसे कठिन ही हू । 
मतलब यह कि सगुण-निगुंण परस्पर पूरक हैँं। सगुण सुलभ हें, 
निर्गुण कठिन है, परंतु दूसरी तरहसे सगुण भी कठिन है, व निगुंण भी 
सरल है। दोनोंके द्वारा एक ही ध्येयकी प्राप्ति होती है । पांचवें अध्याय- 
में जेसा बताया हे , चोबीसों घंटे कर्म करके भी लेशमात्र कम न करनेवाला 
व चौबीसों घंटे कुछभी कर्म न करके सर्वे-कर्म-कर्त्ता ऐसे योगी व संन्यासी 
दोनों एकरूप ही हैं, वैसे ही यहां भी है । सगुण कर्म-दशा व निर्गुण 
संन्यासयोग दोनों एकरूप ही हैं । संन्यास श्रेष्ठ है या योग--इसका 
उत्तर देनेमें जेसे भगवानकों कठिनाई पड़ी, वेसे ही दिक्कत यहां भी 
हुई है । अंतरमें सुलभता कठिनताके व तारतम्यसे उत्तर दना पड़ा हें, 
नहीं तो क्या योग व क्या संन्यास, क्या सगण व क्‍या निर्गुण, दोनों एक- 

रूप ही हैं। अंतर भगवान्‌ कहते हें--“अर्जुन, तुम चाहे सगुण रहो या 
निर्गुण, पर भक्त जरूर रहो । गोल-मटोल पत्थर मत रहो ।” 
यह कहकर अंतर्मे भक्तके लक्षण बताये हँ। अमृत मधुर होगा, परंतु 
हमें उसकी माधुरीको चखनेका अवसर नहीं मिला। कितु ये लक्षण 
प्रत्यक्ष मधुर हैं | इसमें कल्पना की जरूरत नहीं है । इन लक्षणोंका 
हम अनुभव करें। बारहवें अध्यायके ये भकक्‍त-लक्षण, स्थितप्रज्ञके 
लक्षणोंकी तरह, हमें नित्य सेवन करने चाहिए, मनन करने चाहिए 
व उन्हें थोड़ा-थोड़ा अपने जीवनमें लाकर पुष्टि प्राप्त कर लेनी चाहिए। 
“इस तरह हमें अपना जीवन धीरे-धीरे परमेश्वरकी ओर ले 
जाना चाहिए। 


रविवार, ८-५-३२ 

व्यासदेवने अपने जीवनका सार भगवदगीतामें डाल दिया है । 
उन्होंने विस्तारपूर्वक दूसरा भी बहुत कुछ लिखा है । अकंली महा- 
भारत संहिता ही लाख-सवालाखकी हूँ। सुस्क्ृतर्म व्यास शब्दका 
अर्थ ही विस्तार हो गया हे, परन्तु भगवद्गीतामें उनका झकाव 
विस्तार करनेकी ओर नहीं हे । भमितिमें जिस प्रकार यक्लिड- 
ने सिद्धांत बता दिये हें, तत्त्व दिखला दिये हैं, उसी प्रकार 
जीवनके लिए उपयोगी तत्त्व गीतामें व्यासदेव एकके बाद एक लिख 
रहे हैं । भगवद्गीतामें न तो विशेष चर्चा ही हे, न विस्तार ही । 
इसका मुख्य कारण यह हे कि जो बातें गीतामें कही गई हैं, उनको 
प्रत्येक मनष्य अपने जीवनमें जांच-पड़ताल सकता है; बल्कि वे इस- 
लिए कही गईं हं कि लोग उन्हें जांच-पड़ताल सकें । जितनी बातें 
जीवनक लिए उपयोगी हैं उतनी ही गीतामें कही गई हेँं। उनके कहनेका 
उद्देयय भी इतना ही था, इसीलिए, उन्होंने थोड़ेमें तत्त्व बताकर 
संतोष मान लिया है । उनकी इस संतोष-वत्तिमें उनका सत्य तथा 
आत्मानभव-संबंधी महान विश्वास हमें दिखाई दे जाता है । जो बात 
सत्य हैं उसके समथनके लिए अधिक युक्‍क्ति काममें लानेकी जरूरत 
नहीं रहती । 

हम जो गीताकी तरफ दृष्टि लगाये रहते हें उसका मुख्य उद्देश्य 
यह है कि जीवनमें हमें जब-जब कुछ सहायताकी, सहारेकी आवश्यकता 
मालम हो तब-तब वह गीतासे हमें मिलती रहे । और वह हमें संदंव 
मिलने जसी भी हे। गीता एक जीवनोपयोगी शास्त्र हे और इसीलिए 
उसमें स्वधर्मपर इतना जोर दिया गया हें। मनष्यक जीवनका बड़ा 
पाया अगर कोई हे तो वह स्वधर्माचरण ही हे । उसकी सारी इमारत 
इस स्वधर्माचरणपर खड़ी करनी हैँ। यह पाया जितना मजबूत होगा, 

इमारत उतनी ही ज्यादा टिक सकेगी । इस स्वधर्माचरणको गीतामें 
'कर्म' कहा है । इस स्वधर्माचरणरूप करमके इदंगिदं गीतामें बहुतेरी 
चीजें खड़ी की गई हैं। उसकी रक्षाके लिए अनेक विकर्म रचे गए हूं। 
स्वर्माचरणको सजानेके लिए, उसे सुन्दर बनानेके लिए, उसे सफल 
करनेके लिए जिन-जिन आधारोंकी और मददकी जरूरत है वे सब 
उसे देना जरूरी हैं । इसलिए अबतक ऐसी बहुतेरी चीजें हमने देखीं। 
उनमें बहुत-सी भक्तिके रूपमें थीं। आज तेरह॒वें अध्यायमें जो चीज 
हमें देखनो है वह भी स्वधर्माचरणमें बहुत उपयोगी है । उसका संबंध 
हैं विचार-पक्षसे । 

गीतामें यह बात प्रधान-रूपसे स्वेत्र कही गईं है कि स्वधर्माचरणी- 
को फलका त्याग करना चाहिए । कर्म तो करें, पर उसका फल छोड़ 
दें । पेड़को पानी पिछाओ, उसकी परवरिश करो ; परन्तु उसकी 
छाया की, फूल-फलकी अपने लिए अपेक्षा मत रखो। यह स्वधर्माचरण- 
रूप कर्मयोग है। कर्मयोगका अर्थ महज इतना ही नहीं कि कर्म करते 
रहो। कर्म तो इस सृष्टिमें सवंत्र हो ही रहा हैं। उसे बतानेकी जरूरत 
नहीं हे; परन्तु स्वधर्माचरणरूप कमें--कोरा कर्म नहीं--भलीभांति 
करके उसका फल छोड़ देना। यह बात कहनेमें, समझनेमें बड़ी सरल 
मालम होती है, परन्तु पालनमें कठिन है; क्योंकि किसी कार्यकी प्रेरक 
शक्ति ही फ़ल-वासना मानी गई है। फल-वासनाको छोड़कर कर्म 
करना उलठा पंथ है। व्यवहार या संसारकी रीतिके विपरीत यह 
क्रिया है। जो कोई बहुत कर्म करता है, उसके जीवनमें गीताका 
कर्मयोग है, ऐसा हम बहुत बार कहते हें। बहुत कर्म करनेवालेका 
जीवन कर्मयोग-मय हे; ऐसा हम कहते हें, परन्तु इस प्रयोग में भाषा- 
शथिल्य है। गीताकी व्याख्याके अनुसार वह कर्मंयोग नहीं है, लाखों 
कर्म करनेवालोंमें, केवल कर्म ही नहीं बल्कि स्वधर्माचरणरूप कर्मे 
करनेवाले लाखों लोगोंमें भी गीताका कमंयोग आचरनेवाला बिरता 
ही मिलेगा। कर्मयोगके सूक्ष्म व सच्चे अर्थमें देखा जाय तो ऐसा संपूर्ण 
कमयोगी शायद ही कहीं मिले। कर्म तो करना, परन्तु उसके फलको 
छोड़ देना बिलकुल असाधारण बात है । अबतक गीतामें यही विश्लेषण, 
यही पृथक्करण किया गया हे । 

उस विश्लेषण या पृथककरणके लिए ही उपयोगी एक दूसस 
पृथक्करण इस तेरहवे अध्यायमें बताया गया हे | 'कर्म करें और 
उसके फलकी आसक्ति छोड़ दें, इस पृथकक्रणका सहायक महान्‌ 
पृथक्करण हूं, 'दह व आत्मा' का। यही तेरहवें अध्यायमें उपस्थित 
किया गया हूँ। आंखोंसे हम जिस रूपको देखते हें, उसे हम मत्ति 
आकार, देह कहते हूँ । यद्यपि बाह्य मत्तिका परिचय हमारी 
आंखोंकोी हो गया तो भी वस्तुके अन्तरंगमें हमें प्रवेश करना पड़ता 
है। फलका ऊपरी कवच---छिलका---निकालकर उसका भीतरी गद्य 
चखना पड़ता हू । नारियलको भी फोड़कर ही भीतरसे देखना 
पड़ता हैं । कटहलपर कांटे लगे रहते हैं, तो भी भीतर बढ़िया ब 
रसीला गूदा भरा रहता है । हम चाहे अपनी ओर देखें 
चाहे दसरोंकी ओर, यह भीतर व बाहरका पृथक्करण करना 
आवश्यक हो जाता हैं । तो अब छिलका अलग करनेका अर्थ 
क्या ? इसका अर्थ यह कि प्रत्येक वस्तका भीतरी गदा व बाहरी 
रूप इसका पथक्करण किया जाय । बाद्य देह व भीतरी आत्मा, 
इस तरह प्रत्येक वस्तुका दृहरा रूप है । कममें भी यही बात हे । 
बाहरी फल कमंका देह हे। और कमंकी बदौलत जो चित्त-शुद्धि 
होती हैं वह उस करममंका आत्मा है। स्वधर्माचरणका बाहरी फंछ- 
रूप देह छोड़कर भीतरी चित्तशुद्धि-रूप सारभत आत्माको हम ग्रहण 
करें, हृदयमें समा ले। इस प्रकार देखनेकी आदत, देहको हटाकर 
प्रत्येक वस्त॒का सार ग्रहण करनेकी सारयग्राही दृष्टि, हमे प्राप्त कर 
लेनी चाहिए। आंखोंको, मनको, विचारोंको ऐसी तालीम, आदत 
अभ्यास करा देना चाहिए। हर बातमें देहको अछहूग करके आत्माकी माकी 
पूजा करनी चाहिए । हमारे विचारके लिए यह पृथक्‍्करण तेरहवे 
अध्यायमें दिया गया हे । 

(६८ 

यह सारग्राही दृष्टि रखनेका विचार बहुत महत्त्वपूर्ण हें । यदि 
बचपनसे ही हम ऐसी आदत डाल लें तो कितना अच्छा हो | यह विषय 
हजम कर लेने-जंसा--यह दृष्टि अंगीकार करने--जेसी है । बहुतोंकों 
ऐसा छगता है कि अध्यात्म-विद्याका जीवनसे कोई संबंध नहीं ' 

कुछ लोगोंका ऐसा भी मत है कि यदि ऐसा 008 भी हो तो वह 
न होना चाहिए । देहसे आत्माको अरूग समझनेकी शिक्षा बचपनसे 
ही दनेकी योजना की जा सके तो वह बड़ी खुशीकी बात होगी। यह 
शिक्षण-द्ासत्रका विषय है। आज-कल कुशिक्षणके फलस्वरूप बड़े 
बुरे संस्कार बच्चोंके मनपर पड़ रहे हैं। में केवल देहरूप हूं, इससे 
बाहर यह शिक्षण हमें लाता ही नहीं । सब देहके ही चोचले चल रहे 
हैं; किन्तु इसके बावजूद देहको जो स्वरूप प्राप्त होना चाहिए, जो 
स्वरूप देना चाहिए, वह तो कहीं दिखाई ही नहीं देता । इस तरह 
इस देहकी यह व॒था पूजा हो रही हैँ । आत्माके माधुयकी ओर ध्यान 
ही नहीं है । बरतंमान शिक्षा-पद्धतिसे यह स्थिति बन गई है । इस तरह 
देहकी मूरत्ति-पूजाका अभ्यास दिन-रात कराया जाता है । 
बल्कि ठेठ बचपनसे ही हमें इस देह-देवताकी पूजा-अर्चा करना 
सिखाया जाता है। जरा कहीं पांवमें ठोकर छूग गईं तो मिट्टी लगानेसे 
काम चल जाता हैं। बच्चेका इतने भरसे काम निपट जाता है, या 
मिट्टी छगानेकी भी उसे जरूरत नहीं मालम होती । थोड़ी-बहुत 
चोट-खुरचकी तो वह परवाह भी नहीं करेगा; पंरन्तु उस बच्चेका 
जो संरक्षक है, पालक है, उसका काम इतनेसे नहीं चलता। वह बच्चेको 
पास बुलाकर पुृचकारकर कहेंगा--“अच्छा, चोट लग गंई ! केसे 
लगी, कहाँ लगी ? अरे, सख्त चोट छगी मालम होती है ! अरे रे, 
खून निकल आया।* ऐसा कहकर वह, बच्चा न रोता हो तो उलटा 
उसे रुला देते हैं । न रोनेवाले बच्चेको रुलानेके इन लक्षणोंके लिए 
अब क्या कहा जाय ? उन्हें, कृद-फांद मत करो, खेलने मत जाओ, 
देखो गिर पड़ोगे, चोट लग जायगी, आदि देहपर ही ध्यान देनेवाला 
एकांगी शिक्षण दिया जाता है। 
अच्छा, बच्चेका यदि लाड़-प्यार भी करना हो तो वह भी उसके देह- 
पक्षको लेकर ही । उसकी निदा भी देहपक्षको ही लेकर करते हें । 
“केसा गंदा है रे --कहते हैँं। इससे बच्चेको कितनी चोट छगती है ! 
कैसा मिथ्या आरोप है। यहां गंदगी हैं यह सही है और उसे साफ करनां 
चाहिए यह भी सही हे; लेकिन इस गंदगीको अनायास साफं न करके 
उस बच्चेपर कितना आधात किया जाता है ? बच््चा उसे सहन नहीं 

कर सकता। वह बड़' दुःखी हो जाता है । उसके अन्तरंगमें, आत्मामें 
स्वच्छता, निर्मेलता भरी है, तो भी उसपर गंदे रहनेका यह कितना 
वथा आरोप  वास्तवमें वह लड़का गंदा नहीं है; बल्कि जो अत्यन्त 
सुन्दर, मधुर, पवित्र, प्रिय, परमात्मा है, वही वह है। उसीका अंश 
उसमें विद्यमान हे; परन्तु उसे कहते हैं 'गंदा।' उस गंदगीसे उसका 
लेना-देना क्या है? बच्चेको इसका पता भी नहीं चलता और इसीलिए 
वह इस आघातको सहन नहीं कर पाता । उसके चित्तमें क्षोभ होता 
हैँ और जब क्षोभ उत्पन्न हो जाता है तो फिर सुधार नहीं हो सकता । 
अतः उसे अच्छी तरह समझाकर साफ-सथरा रखना चाहिए 

इसके विपरीत कृति करके उस लड़केके मनपर यह अंकित करते 
हैँ कि वह दंह है । शिक्षण-शास्त्रमें यह एक महत्त्वपूर्ण सिद्धांत समझना 
चाहिए । गुरुको यह भावना रखनी चाहिए कि में जिसे पढ़ा रहा हूं 
वह सर्वांगसन्दर हे । हिसाबमें, सवालमें, भूल हो गईं तो गालपर चांठा 
लगाते हें । अब उस चांटेसे व सवालके भलनेसे क्या संबंध ? मदरसेमें 
देरसे आया तो लगाया चांटा | इससे उसके चेहरेपर रक्ताभिसरण 
तेज होने लगेगा, पर इससे क्या वह जल्दी आयगा? खूनकी यह तेजी 
क्या यह बतला सकेगी कि इस समय कितने बजे हैं ? बल्कि सच 
पछिये तो इस तरह मार-पीट करके हम उस बच्चेकी पशुताकों ही 
बढ़ाते हें । 'तम यह देह ही हो' यह भावना पक्‍कोी करते हँँ। उसका 
जीवन भयकी भीतपर खड़। कर रहें हें। सचम्‌च यदि हमें सुधार करना 
है, तो वह इस तरह जबरदस्ती करके देहासक्ति बढ़ानेसे कभी नहीं हो 
सकता। जब में यह समझ लंगा कि में देह से भिन्न हूं, तभी मेरा सुधार 
हो सकेगा । 

देहमें अथवा मनमें स्थित किसी दोषका ज्ञान होना ब्रा नहीं । 

इससे उस दोषको दर करनेमें सहायता मिलती हे; परन्तु हमें यह बात 
साफतौरसे मालम रहनी चाहिए कि में देह नहीं हूं । “में जो हूं, सो 
इस देहसे बिलकुल भिन्न, पृथक्‌, अत्यन्त सुन्दर, उज्ज्वल, त्रुटि-रहित 
हूँ । अपने दोषोंको दूर करनेके लिए जो आत्म-परीक्षण करता है, 
वह भी तो अपनेको देहसे पृथक्‌ करके ही ऐसा करता हैँ । अतः जब 
कोई उसे उसका दोष दिखाता है तो वह बुरा नहीं मानता, गुस्सा 

नहीं होता; बल्कि इस शरीररूपी, इस मनोरूपी यंत्रमें क्या दोष हैं, 
इसका विचार करके दोष दर करता है । इसके विपरीत जो देहकों 
अपनेसे जुदा नहीं मानता, वह सुधार कर ही नहीं सकता । यह देह, 
बह पिड, यह मिट्टीका पुतला, यही में--ऐसा जो मानेगा वह अपना 
सुधार कंसे करेगा ? सुधार तभी हो सकेगा जब हम यह मानेंगे कि यह 
देह एक साधनरूपमें मुझे मिला है । चरखे में यदि किसीने कोई कमी या 
दोष दिखाया तो कया मुझे गुस्सा आता है ? बल्कि कोई कमी होती 
हूँ तो में उसे दर करता हं। ऐसी ही बात देहकी समझिए। जैसे खेतीके 
औजार, वेसे ही यह दंह समझो । यह देह भगवानके घरकी खेती 
करनेका एक औजार ही हैं । यह ओऔजार यदि खराब हो जाय तो 
उसे अवश्य बनाना, सुधारना चाहिए। यह देह एक साधनके रूपमें 
प्रस्तुत है। अतः इस देहसे अपनेको अलहदा रखकर दोषोंसे मुक्त होने- 
का प्रयत्न हमें करता चाहिए । इस देहरूपी साधनसे में जुदा हुं, में 
स्वामी हूं, मालिक हूं, इस देहसे काम करानेवाला, इससे उत्कृष्ट सेवा 
छेनेवाला में हूं। बचपनसे ही इस प्रकार देहसे अलग रहनेकी भावना 
जाग्रत करनी चाहिए । 

खेलसे अलग रहनेवाले त्रयस्थ या तटस्थ जसे खेलके गुण-दोषोंको 
अच्छी तरह देख सकते हैं, उसी तरह हम भी देह-मन-बुद्धिसे अपनेको 
अलग रखकर ही उनके गुण-दोष परख सकेंगे। कोई-कोई कहते हें- 
“इधर जरा मेरी स्मरण-शक्ति कम हो गईं है, इसका कोई उपाय 
बताइए न ?” जब मनुष्य ऐसा कहता है, तब वह उस स्मरण-शक्तिसे 
भिन्न है, यह स्पष्ट हो जाता है । वह कहता हें---“मेरी स्मरण-शक्ति 
खराब हो गईं हे ।” इसका अर्थ यह हुआ कि उसका कोई साधन, 
कोई औजार बिगड़ गया है । किसीका लड़का खो जाता है, 
किसीकी पुस्तक खो जाती है, पर कोई खुद नहीं खो जाता। अन्‍्तमें 
मरते समय भी उसका देह ही सब तरहसे नष्ट होता है, बेकार हो 
जाता हे, पर वह खुद तो भीतरसे ज्यों-का-त्यों रहता है। वह निर्दोष 
निरोगी रहता है । यह बात समझ लेने-जंसी हैं और यदि समझमें 
आ जाय तो इससे बहुतेरी झंझटों ब उलझनों से छुटकारा हो 
जायगा । 

देह ही मे हूं, यह जो भावना सव्वत्र फेल रही है, इसके फल- 
स्वरूप मनुष्य ने बिना विचारे ही देह-पुष्टिके लिए नाना प्रकारके साधन 
निर्माण कर लिये हें। उन्हें देखकर बड़ा भय मालम होता है। मनुष्यकी 
यह धारणा सतत रहती है कि यह देह पुराना हो गया, जीर्ण-शीर्ण 
हो गया तो भी येन-केन प्रकारेण इसे टिका ही रखना चाहिए; परंतु 
आखिर इस देहको, इस छिलकेको, आप कबतक टिका रख सकेंगे ? मरने- 
तक ही । जब मौतका वारंट आ जायगा तो क्षणभर भी देह कायम 
नहीं रख सकते । मौतक आगे सारा गये ठंडा हो जाता है । फिर भी 
इस तुच्छ देहके लिए मनुष्य नाना प्रकारके साधन जुटाता हैँ। दिन- 
रात इस देहकी चिंता करता है। अब कहते हें कि देहकी रक्षाके लिए 
मांस खानेमे कोई हर्ज नहीं है, मानों मनुष्यका देह बड़ा ही कीमती है,जो 
उसे बचानेके लिए मांस खावे। पशुकी देह कीमतमें कम है। सो क्यों ? 
मनुष्य-देह क्‍यों कीमती हुआ ? क्‍या कारण है ? भरे, पशु चाहें 
जो खा सकते हैं, सिवा स्वारथके उन्हें दूसरा कोई विचार ही नहीं आता ! 
मनुष्यकी बात ऐसी नहीं । मनुष्य अपने आस-पासकी सृष्टिकी रक्षा 
करता है । अतः मनुष्य-देहका मोल है, इसलिए वह कीमती है; 
परन्तु जिस कारणसे मनुष्यकी देह कीमती साबित हुईं, उसीको हम 
मांस खाकर नष्ट कर देते हैं । भले आदमी, तुम्हारा बड़प्पन तो इसी 
बातपर अवलंबित है न, कि तुम संयमसे रहते हो, दूसरे जीवोंकी 
रक्षा-भलाईके लिए उद्योग करते हो, अपनी सारसंभाल रखनेकी 
भावना तुममें है ? पशुसे भिन्न जो कुछ यह विशेषता तुममें है, उसीसे 
न मनुष्य श्रेष्ठ कहलाता है ? इसीसे मानव-देहको दुर्लभ कहा गया 
हैं, परन्तु जिस आधारपर मनुष्य बड़ा--श्रेष्ठ--हुआ है, उसीको यदि 
वह उखाड़ने लगा, तो फिर उसके बड़प्पत की इमारत टिकंगी कंसे ? 
साधारण पशु, जो अन्य प्राणियोंके मांस खाकर जीवित रहते हैं, वही 
क्रिया यदि मनुष्य निःसंकोच करने लगे तो फिर उसके बड़प्पनका 
आधार ही खींच लेने जैसा होगा । यह तो वसा ही है, जैसा कि जिस 
डालपर में बठा हूं, उसीको काटनेका प्रयत्न करना । 

आजकल वंद्यक-श्षास्त्र नाना प्रकारके चमत्कार दिखा रहा है । 

पशुको टोचकर उसके शरीौरमें--उस जीवित पशुके शरीरमें--रोग- 
जंत उत्पन्न करते हूँ व देखते हें कि उन रोगोंका उसपर क्या-क्या असर 
हुआ! सजीव पशुकों इप्त प्रकार महान्‌ कष्ट देकर जो ज्ञान प्राप्त 
किया जाता हूं, उसका उपयोग किया जाता हू, इस क्षुद्र मानवर्देहको 
बचानेके लिए ! और यह सव चलता है भत-दयाके नामपर । पशुके 
शरीर में जंत पैदा करके उसकी रूस निकालकर मनष्य के शरीर में 
टोंचते हैँ ! ऐसे नाना प्रकारक भीषण कृत्य हो रहे हैं । जिस दंहके 
लिए हम यह सब करते हैं, वह तो एक कच्चे कांचकी तरह है, जो 
पलभरमें ही फट सकता है । वह कब फटेगा, इसका जरा भी भरोसा 
नहीं किया जा सकता। यद्यपि मनष्यके देहकी रक्षाके लिए ये सारे उद्योग 
हो रहें है, फिर अंतमें अनुभव क्‍या आता है ? ज्यों-ज्यों इस नाजुक 
देहको संभालनेका प्रयत्न किया जाता है, त्यों-त्यों उसका नाश अधिका- 
घिक होता जाता है । यह प्रतीति हमें होती रही है, फिर भी इंस 
देहको मोटा-ताजा करनेका, इसकी महिमा बढ़ानेका, प्रयत्न जारी 
हीहे । 

हमारा ध्यान कभी इस बातकी तरफ नहीं जाता कि किस प्रकार- 
का आहार करके बुद्धि सात्विक होगी । मनष्य इस बातको बिलकुल 
ही नहीं देख रहा है कि मनको अच्छा बनानेके लिए, बद्धिको निर्मल 
रखनेके लिए क्‍या करना चाहिए, किस वस्त॒की सहायता लेनी चाहिए 
वह तो इतना ही देखता है कि शरीरका वजन किस तरह बढ़ेगा । 
वह इसीकी चिन्ता करता दीखता हैँ कि जमीनपरकी मिट्टी उठकर 
उसके शरीर पर कंसे चिपक जाय, मिट्टीके छौंदे उसके शरीरपर 
कंस थुप जाय । पर जसे थोपा हुआ गोबरका कंडा सखनेपर फिर 
नीचे गिर पड़ता है, उसी तरह शरोरपर चढ़ाया यह मिट्॒टीका लेप, 
यह चरबी, अंतको गल जाती हे व शरीर फिर अपनी असछी स्थितिमें 
आ जाता है । आखिर इसका मतलब क्या, जो हम शरीरपर इतनी 
मिट॒टी चढ़ा लें, इतना वजन बढ़ा ले, कि शरीर उसका बोझ ही न 
सह सके ? दशरीरकों इतना अनाप-शनाप मोटा बनाया ही क्‍यों जाय ? 
हां, यह शरीर हमारा एक साधन है, अत: उसे ठीक रखनेके लिए जो 
कुछ आवश्यक है, वह सब मुझे करना चाहिए । यंत्रसे काम लेना चाहिए 

कोई <ंत्राभिमान' जेसा भी कहीं हो सकता है ? फिर इस शरीररूपी 
यंत्रके संबंध्मं भी हम इसी तरह विचार क्‍यों न करें ? 
सारांश, यह देह साध्य नहीं, बल्कि एक साधन है । यदि यह भाव 
हमारा दढ़ हो जाय तो फिर शरीरका जो इतना तमार बांधा जाता हैं, 
वह न रहेगा। जीवन हमको ओर ही तरह से दीखने रूगेगा। फिर इस 
देहको सजानेमें हमें गौरव अनुभव न होगा । सच पछिये तो इस देहके 
लिए एक सादा कपड़ा हो तो काफी है । पर नहीं, हम चाहते हैं, वह 
नरम, मुलायम हो । उसका बढ़िया रंग हो, सुन्दर छपाई हो, अच्छे 
किनारं--बेल-बूटे हों, कलाबत्त हो, आदि । उसके लिए हम अनेक 
लोगोंसे तरह-तरहकी मेहनत कराते हैं। यह सब क्यों ? उस भग- 
वान्‌ को क्‍या अक्ल नहीं थी ? यदि इस देहके लिए सुन्दर बेल-बूटों व 
नक्‍काशीकी जरूरत होती, तो जैसे शेरके शरीरपर उसने अपनी कारी 
गरीकी करामात दिखाई हूं, वेसे क्‍या तुम्हारे हमारे शरीरपर नहीं 
दिखा देता ? उसके लिए कया यह असंभव था ? मोरकी तरह सुत्दर 
पूंछ हमें भी लगा दे सकता था; परन्तु ईंश्बरने मनुष्यको एक ही रंग 
दिया है । जरा उसमें दाग पड़ जाता है तो उलटा उसका सौंदर्य वष्ट 
हो जाता है । मनृष्य ज॑सा हे वसा ही सुन्दर है । परमेश्वरका यह उद्देश्य 
ही नहीं हे कि मनष्य-देहको सजाया जाय। सृष्टि में क्या सामान्य सोंदय 
है ? मनृष्यका काम इतना ही है कि वह अपनी आंखोंसे इसको निहारता 
रहे; परन्तु वह रास्ता भूल गया हे । कहते हैं, जमेतीने हमारे 
रंगको मार दिया । भरे भाई, तुम्हारे मनका रंग तो पहले ही मर 
चुका, बादमें तुम्हें इस बनावटी रंगका शौक लगा ! उसीकी बदोलरूत 
तुम परावलूंबी हो गये। बिला वजह ही तम इस शरी रष्यंगारके चक्‍करम 
पड़ गये । मनको सिंगारता, बुद्धिका विकास करता, हृदयको सुन्दर 
बनाना तो एक तरफ ही रह गया ! 


इसलिए भगवान्‌ने इस तेरह॒वें अध्यायमें जो विचार हमें दिया हें, 
वह बड़ा कीमती है । 'त्‌ देह नहीं, आत्मा है । “तत्‌ त्वमसि--वह 
आत्मरूप त्‌ ही हे । यह बड़ा उच्च, पवित्र उद्गार है, पावन व 
उदात्त उच्चार हे । संस्कृत-साहित्यमें यह बड़ा ही महान विचार 

समाविष्ट किया गया हे --“यह ऊपरका कवच, छिलका, ढांचा 
त्‌ नहीं हैं । बह असल अविनाशी फल--गूदा--त्‌ है । जिस क्षण 
मनृष्यके हृदयमें यह विचार स्फरित होगा कि सो त्‌ है, यह देह में 
नहीं, वह परमात्मा में हूं यह भाव मनमें जम जायगा, उसी क्षण उसके 
मनमें एक अननभत आनन्द लहराने लगेगा। मेरे उस रूपको मिटाने- 
का---नष्टकर डालनेका--सामर्थ्य संसारकी किसी वस्तु ं नहीं । 
किसीमें भी ऐसी शक्ति नहीं हे । यह सूक्ष्म विचार इस उद्गार में 
समाया हुआ है । 
इस देहसे परे अविनाशी व निष्कलंक जो आत्मतत्त्व हें, सो में 
हूं । उस आत्मतत्त्वके लिए मुझे यह शरीर मिला हुआ है । जब- 
जब उस परमेश्वरी तत्त्वके दषित हो जानेकी संभावना होगी, तब-तब 
में उसको बचानेके लिए इस देहको फेंक दंगा। परमेश्वरी तत्त्वको 
उज्ज्वल रखनेके लिए यह देह होमनेको में सदा तेयार रहूंगा। में 
जो इस देहपर सवार होकर आया हूं, सो क्या इसलिए कि अपनी 
फरजीहत कराऊं ? देहपर मेरी सत्ता चलनी चाहिए । में इस देहका 
इस्तेमाल करूंगा व उसके द्वारा हित-मंगलकी वृद्धि करूंगा । “'भरूंगा 
आनन्द त्रिलोकमें । इस देहको में महान्‌ तत््वोंके लिए फेक दंगा व 
इंदवरका जय-जयकार करूंगा । रइंस आदमी एक कपड़ेके मल होते 
ही उसे फंक देता है व दूसरा पहन लेता हें, वसे ही में भी करूंगा । 
कामक लिए इस देहकी जरूरत हैं । जिस समय यह देह कामके छायक 
न रह जायगा, उस समय उसे फेंक देनेमें मुझे क्या पशोपेश हो सकता है ? 
सत्याग्रहक द्वारा हमें यही शिक्षण मिलता हू । देह व आत्मा, ये 
अलग-अलग चोजें हें । जिस दिन मनष्य इस मर्मको समझ जायगा 
उसी दिन उसके सच्चे शिक्षणकी, वास्तविक विकासकी शुरूआत होगी । 
उसी समय हम सत्याग्रह सथेगा । अतः यह आवश्यक है कि हम प्रत्येक 
इस भावनाकों अपने हृदयमें अंकित कर ले। देह तो निमित्तमांत्र 
साधन है, परमेश्वरका दिया एक औजार है । जिस दिन उसकी जरूरत 
खतम हो जायगी, उसी दिन इसे फेंक देना है। सर्दीके गरम कपड़े 
हम गमियोंमें फेंक देते हें, रातको ओढ़े हुए कंबल सबह हटा देते हें, 
सुबहके कपड़े दोपहरको छोड़ देते हें, उसो तरह इस देहको समझो । 


तेरहवां अध्याय १८७ 


जबतक देहका काम है, तबतक उसे रखेंगे, जिस दिन इससे काम न 
मिलेगा, उसी दिन यह देहरूपी कपड़ा फेंक देंगे। आत्मार्के विकासके 
लिए भगवान्‌ यह युक्त हमें बता रहे हें । 
(७१ 

जबतक हम यह न समझ लगे कि दहसे में अलग हूं तबतक जालिम 
लोग हमपर जरूर जुल्म ढाते रहेंगे, हमें बंदा--गलाम--बनाते रहेंगे, 
हमको न जाने क्या-क्या त्रास देते रहेंगे। जुल्म भयके कारण ही शक्‍्य 
हो सकता हू । एक राक्षसने एक आदमी को पकड़ लिया था। वह उससे- 
बराबर काम लेता रहता था। जब कभी वह काम नहीं करता तो 
राक्षस कहता--“खा जाऊंगा, तुझे खतम कर दंगा ।” शुरूमें तो वह 
मनुष्य डरता रहता, परन्तु जब वह धमकी असह्य हो गईं तो उसने 
कहा--“ले, खा डाल, खाना हो तो खा जा।” पर राक्षस उसे खा 
जानेवाला थोड़े ही था। उसे तो एक बंदा--गलाम चाहिए था। 
खा जानेपर उसका काम कौन करता ? वह तो सिर्फ उसे खा जानेकी 
धमकी दिया करता था; परन्तु ज्योंही यह जवाब मिला कि ले खा जा 
तो उसका जुल्म बन्द हो गया । जालिम लोग यह जानते हूँ कि ये लोग 
देहसे चिपक रहनेवाले हूँ | इनके देहको जहां कष्ट पहुंचा नहीं कि 
ये गुलाम होकर दबकर बेठ जायंगे। परन्तु जहां आपने देहकी आसक्ति 
छोड़ दी कि त्रन्त सम्राट हो जायंगे, स्वतन्त्र हो जायंगे। सारा सामथ्थ्यं 
आपके हाथमें आ जायगा । कोई भी आपपर हुक्म नहीं चछा सकता । 
फिर जुल्म करनेका आधार ही टट जाता हैं। उसकी बनियाद ही इस 
भावनापर हू कि देह में हूं । वे समझते हूँ कि इसके देहकों सताया 
नहीं कि ये बसमें हुए नहीं, इसीलिए वे धमकीकी भाषा बोलते हूं । 

में देह हुं --मेरी इस भावनाक कारण ही दूसरोंको मुझपर 
जुल्म करनेकी, सतानेकी, इच्छा होती हैँ । परन्तु इंगलंडक हुतात्मा--- 
बलिवीर क्रेन्मर--ने क्‍या कहा था--“मझे जछाते हो ! अच्छा, 
जला डालो । लो, पहले यह दाहिना हाथ जलाओ ।” इसी तरह 
रिडले और लेटिमरने क्‍या कहा था--“तुम जलाना चाहते हो 
हमें कौन जला सकता हैँ ? हम तो धर्मकी ऐसी ज्योति जला रहे हें 
कि उसे कोई बुझा नहीं सकता । शरीररूपी इस मोमबत्तीको, इस 

चरबीको, जलाकर सत्तत्त्वोंकी ज्योति जगमगाना तो हमारा काम ही 
है । देह मिट जायगा, वह तो मिटनेहीवाला है । सुकरातको जहर 
देकर मारनेकी सजा दी गई । तब उसने कहा---“में अब बढ़ा हो गया 
हूं । चार दिन के बाद देह छूटनेवाला था। जो मरनेहीवाला था 
उसे मारकर आप लोग कौन-सी बहादरी कर रहे है ? जरा सोचो तो 
कि यह शरीर एक दिन अवश्य मरनेवाला है । जो मत्यं हु उसे मारनेमें 
कौन-सी तारीफ है ?” जिस दिन सुकरातकों जहर दिया जानेवाला 
था, उसके पहली रात वह शिष्योंकों आत्माक अम्रत्वकी शिक्षा दे 
रहा था। शरीर में विषका प्रवेश होनेपर उसे क्या-क्या वेदनाएं होंगी 
इसका वर्णन वह मौजसे कर रहा था। उसे कुछ भी फिक्र नहीं मालम 
होती थी । आत्माकी अमरता-संबंधी यह चर्चा खतम होनेपर उसके 
एक शिष्यते पछा--“मरनेपर आपकी अंत्येष्टि क्रिया केसे की जाय ? ” 
उसने जवाब दिया--“खूब, मारेंगे तो वे व गाड़ोगे तुम ! तो क्‍या 
वे मारनेवाले मरे दुश्मन, और तुम गाड़नेवाले मुझे बहुत चाहनेवाले 
हो ? वे अक्लमंदीसे मुझे मारंगे, व॒ तुम समझदारीसे मुझे गाड़ोगे 
तुम कौन हो मुझे गाड़नवाले ? में तुम सबको पूरा पड़नेवाला हूं । 
तुम किसमें मुझे गाड़ोगे ? मिट॒टीमें या नासमें ” मुझे न कोई मारे 
सकता हैं, न कोई गाड़ ही सकता हे । अबतक मेंने कया समझाया तुम 
लोगों को ” आत्मा अमर है, उसे कौन तो मार सकता हैँ व कौन गाड़ 
सकता है ” और सचमच आज दो-ढाई हजार वर्षोसे वह महान 
सुकरात सबको गाड़कर बचा है ! 
(७२) 

सारांश, जबतक देहकी आसक्ति है, भय है, तबतक वास्तविक 
रक्षा नहीं हो सकती । तबतक एकसा डर लगता रहेगा | जरा नींद 
लगी नहीं कि यह खटका रहेगा, कहीं सांप तो आकर न काट खाय 
चोर तो आकर घात न कर जाय । मनष्य सिरहाने डंडा छूकर सोता 
हैं। क्‍यों ? तो कहता हे--“साथ रखना अच्छा है, कहीं चोर-वोर 
आ जाय तो ? ” अरे भरे आदमी * कहीं चोर वही डंडा उठाकर 
तुम्हारे सिरपर मार दे तो ? चोर यदि डंडा लाना भूल गया हो तो 
तुम उसके लिए पहलेही से तयारी कर रखते हो । तुम किसके भरोसेपर 

सोते हो ” उस समय तो तुम दुनियाके हाथमें रहते हो । तुम जग 
रहें होगे तो ही बचाव करोगे न ! नींदमें तुम्हारी रक्षा कौन करेगा ? 

में किसी-त-किसी शक्तिपर विश्वास करके सोता हूं। जिस शक्ति 
पर भरोसा रखकर शेर, गाय आदि जानवर सोते हैं, उसीके भरोसे में 
भी सोता हूं । शेरकों भी तो नींद आती है । सिंह भी, जो सारी 
दुनियासे बेर होनेके कारण हर घड़ी पीछे देखता है, वह भी सोता ही 
है । उस शक्तिपर यदि विश्वास न हो तो कुछ सिंह सोते व कुछ जगकर 
पहरा देते--ऐसी व्यवस्था उन्हें करनी पड़ती । जिस शक्तिपर विश्वास 
रखकर शेर, भेड़िया, सिंह आदि क्र जीव भी सोते हैं, उसी विश्व- 
व्यापक शक्तिकी गोदमें में भी सो रहा हूं। मांकी गोदमें बच्चा 
बेफिक्रीसे सोता है । वह मानो उस समय दुनियाका बादशाह ही होता 
है । हमें चाहिए कि आप और हम भी उसी विश्वंभर माताकी गोदमें 
इसी तरह प्रेम, विश्वास व ज्ञानपूवकं सोनेका अभ्यास करें। जिस 
शक्तिके आधारपर मेरा यह सारा जीवन चल रहा हैं, उसका मुझे 
अधिकाधिक परिचय कर लेता चाहिए । वह शक्ति मुझे उत्तरोत्तर 
प्रतीत होनी चाहिए | इस शक्तिमें मुझे जितना विश्वास पंदा होगा, 
उतना ही अधिक मेरा रक्षण हो सकेगा । जैसे-जैसे मुझे इस शक्तिका 
अनुभव होता जायगा, वंसे-ही-वंसे मेरा विकास होता जायगा । 
इस तेरह॒वें अध्यायमें इसका किचित्‌ क्रम भी दिग्दशित किया 
गया है । 

( ७३ ) 

जबतक देहस्थित आत्माका विचारं मनमें नहीं आता है, तबतक 
मनुष्य साधारण क्रियाओंमें ही तललीन रहता हे । भूख लगे तो खा 
लिया, प्यास मालम हुईं तो पानी पी लिया, नींद आईं तो सो गये, 
इससे अधिक वह कुछ नहीं जानता । इन्हीं बातोंके लिए वह लड़ेंगा, 
इन्हींकी प्राप्तिका लोभ मनमें रखेगा। इस तरह इन देहिक क्रियाओं में 
ही वह मग्न रहता है । विकासका आरंभ तो इसके बादसे होता हैं । 
इस समयतक आत्मा सिर्फ देखता रहता है । मां जिस तरह कुएंकी 
ओर रेंगते हुए जानेवाले बच्चेके पीछे सतत सतक खड़ी रहती हे, 
सी प्रकार आत्मा हेमपर निगाह रखे खड़ा रहता हैँ । शांति के साथ 

वह सब क्रियाओंको देखता है । इस स्थितिको “उपद्रष्टा --साक्षी- 
रूपसे सब देखनेवाला कहा हे । 

इस अवस्थामें आत्मा देखता है, परंतु अभी वह सम्मति, स्वीकृति 
नहीं देता है । परंतु यह जीव, जो अबतक अपनेको देहरूप समझकर 
सब क्रिया, सब व्यवहार करता है, वह आगे चलकर जागता हैं। उसे 
'भान होता है कि भरे, में पश॒की तरह जीवन बिता रहा हूं । जीव जब 
इस तरह विचार करने लगता है, तब उसकी नेतिक भूमिका शुरू होती 
है। तब कदम-कदमपर वह उचित-अनचितका विचार करता है । 
विवेकसे काम लेने लगता है । उसकी विश्लेषण बद्धि जाग्रत होती 
है। स्वर क्रियाएं रुकती हें | स्वच्छंदताकी जगह संयम आता हूं। 
जब जीव इस नेतिक भूमिकामें आता है तब आत्मा केवल स्वस्थ रहकर 
नहीं देखता, वह भीतरसे अनमोदन देता हें--शाबाश , खूब, ऐसी 
हक अंदरसे आती है । अब वह केवल “उपद्रष्टा' न रहा, 'अनुमन्ता 

गया। 

कोई भूखा अतिथि दरवाजे आ जाय, आप अपनी परोसी थाली 
उसे दे दें और फिर रातको अपनी इस सत्कृतिका स्मरण हो, तो देखिए 
मनको कितना आनंद होता हें । भीतरसे आत्माकी हलकी गुंजार 
कानोंमें होती हे---'अच्छा काम किया । मां जब बच्चे की पीठपर 
हाथ फिराकर कहती है, अच्छा किया बेटा, तो उसे ऐसा मालूम होता 
है, मानो दुनियाकी सारी बरूशिश मुझे मिल गई । उसी तरह हमारे 
हृदयस्थ परमात्मा 'शाबाश बेटा” ये शब्द हमें प्रोत्साहन देते हूं । 
ऐसे समय जीव भोगमय जीवनको छोड़कर नेतिक जीवनकी भूमिकामं 
स्थित होता है । 

इसक बादकी भूमिका यह हे--नेतिक जीवनमें मनुष्य कत्तेंव्य- 
कमक द्वारा अपने मनके तमाम मलोंकों धोनेका यत्न करता है, परंतु 
एक समय ऐसा आता है, जब मनुष्य ऐसा काम करते-करते थकने छूगता 
है । तब जीव ऐसी प्रार्थना करने रूगता है-- है भगवन्‌! मेरे उद्योगोंकी 
मेरी शक्तिकी अब हद आ गईं, मझे अधिक बल दे । जबतक मनृष्यको 
यह अनुभव नहीं होता कि उसके तमाम प्रयत्नोंके बावजद वह अकेला 
कामयाब नहीं हो सकता, तबतक प्रार्थनाका रहस्य उसकी समझमें 

नहीं आ सकता । अपनी सारी शक्ति लगाकर, जब वह काफी 
नहीं मालम होती तब, आत्तंभावसे द्रोपदीकी तरह परमात्माको पुका- 
रना चाहिए । परमेश्वरकी कृपा व सहायताका स्रोत तो सतत बहता 
ही रहता है । जिस किसीको प्यास लग रही हो, वह अपना हक समझ- 
कर उसमेंसे पानी पी सकता है । जिसे कमी पड़ती हो, वह मांग ले । 
इस तरहका रिश्ता इस तीसरी भूमिका में होता हे। परमात्मा 
अधिक नजदीक आता हैं। अब वह केवल शाब्दिक शाबाशी न दते 
हुए सहायता करनेके लिए आता है । 
हले परमेश्वर दूर खड़ा था | गुरु जिस तरह शिष्यसे यह 
कहकर कि 'सवालू हल करो' दूर खड़ा रहता है उसी तरह जबतकक 
जीव भोगमय जीवनमें लिप्त रहता है, तबतक परमात्मा दूर खड़ा 
रहता है। वह कहता हं---“ठीक हैँ, चलने दो अपने कबाड़े ।” फिर 
जीव नेतिक भूमिकार्म आता है । तब परमात्मा कोरा तटस्थ नहीं 
रह सकता । जीवक हाथसे सत्कर्म हो रहा है, ऐसा देखते ही भगवान्‌ 
धीरेसे झांकता हैं और कहता हें--शाबाश !” इस तरह सत्कर्म 
होते-होते जब चित्तके स्थल मल धुल जाते हें और सक्ष्म मल धुलनेका 
समय आता है, और जब उसक सारे प्रयत्न थकने लगते हैं, तब परमात्मा 
को पुकारता है और वह आया कहकर दौड़ आता है। भकतका उत्साह 
कम पड़ते ही वह वहां आ खड़ा हो जाता है । जगका सेवक सर्यनारायण 
आपके दरव[जेपर सदव खड़ा ही है। सूर्य बंद दरवाजे को तोड़कर भीतर 
नहीं घ॒सेगा; क्योंकि वह संवक है। वह स्वामीकी मर्यादा पालता हे । 
वह दरवाजेपर धक्का नहीं देगा । भीतर मालिक सोया हुआ हो तो 
भी वह सर्यरूपी सेवक दरवाजेक बाहर रहता है। जरा दरवाजा खोलिए 
कि वह सारा-का-सारा प्रकाश लेकर अंदर घस आता है और अंधेरा 
दूर कर दंता है । परमात्माको स्थिति भी ऐसी ही समझो । उससे 
मदद मांगिए तो वह बाहु फैलाकर आया ही समझो । भीमाके किनारे 
(पंढरपुरमें) कमरपर हाथ रखकर वह तेयार ही खड़ा है। 
उठाके लो भजा, कहे प्रभ आजा ।। 
एसा ब्णन तुकाराम आदिलने किया हैं। नाक खोलो कि हवा भीतर 
आईं ही । दरवाजा खोलो कि प्रकाश भीतर आया ही | हवा और 

प्रकाशक दष्टांत भी मझे ना-काफी मालम होते हैं । उनकी अपेक्षा भी 
परमात्मा अधिक सन्निध, अधिक उत्सुक हे । वह उपद्रष्टा, अनुमन्ता 
न रहते हुए 'भर्तता--सब तरह सहायक होता है । मनकी मलिनता 
मिटानेके लिए अग॒तिक होकर जब हम पुकारते हं-- मारो नाड़ तमारे 
हाथे प्रभ संभात्ठ जो रे। हम प्रार्थना करते हें---तू ही एक मेरा मददगार 
है, तेरा आसरा मुझको दरकार हे । तब फिर वह दयाधन कंसे दूर 
रहेगा ? भकक्‍तकी सहायता करनेवाला वह भगवान्‌, अधूरेकों पूरा 
करनेवाला वह प्रभ, दोड़ पड़ता हे । तब रदासके चमड़े धोता हे, 
सजन कसाईका मांस बेचता है, कबी रकी चादर बनता है, व जनाबाइईंके 
साथ चक्‍की पीसता हे । 
इसके बादकी सीढ़ी है परमेश्वरके क्ृपा-प्रसादसे कर्मका जो फल 

मिला, उसे भी खद न लेकर उसीके अपंण कर देना। इस भूमिकामों 
जीव परमेश्वरसे कहता हे--“अपना फल आप ही भोगो ।” नामदेव 
धरना देकर बठ गया कि “प्रभु, दूध पीना ही पड़ेगा । कितना मधुर 
प्रसंग है ! वह सारा कर्मफलरूपी दूध नामदेव भगवानके अपंण कर 
रहा है । इस तरह जीवनकी सारी पूंजी, सारी कमाई, जिस परमात्माकी 
कृपासे प्राप्त हुईं उसीको वह अपण कर देता है । धर्मराज ज्योंही स्वगेमें 
कदम रखनेवाले थे कि उनके साथके कुत्तेको आंगे नहीं जाने दिया 
गया। तब उन्होंने अपने सारे जीवनका पुण्य-फल--स्वगं--एक क्षणमें 
छोड़ दिया । इसी तरह भक्‍त भी सारा फल-लाभ परमात्माके अरपंण 
कर देता है । 'उपद्रष्टा', 'अनमन्ता', “'भर्त्ता--इन स्वरूपोंमें प्रतीत 
होनेवाला परमात्मा अब “'भोकक्‍ता हो जाता है । अब जीव उस भमिकामों 
आ जाता हैं, जब परमात्मा ही इस शरीरमें भोगोंको भोगता है। 

इसके बाद अब संकल्प ही करना छोड़ देना है। कर्ममें तीन सीढ़ियां 
आती हूँ। पहले हम संकल्प करते हैं , फिर कार्य करते हें और बादको 
फल आता है। कमेक लिए प्रभुकी सहायता लेकर जो फल मिला, वह 
भी उसीके अपंण कर दिया। कर्म करनेवालो परमेश्वर, फल चखनेवाला 
भी परमेश्वर ! अब उस कर्मका संकल्प करनेवाला भी परमेश्वर हो 
जाने दो | इस प्रकार कर्मके आदि, मध्य और अंतमें सर्वत्र प्रभ ही हो 
जाने दो। ज्ञानदेवने कहा है--- 

माली जिधर ले गया। उधर चुपचाप गया |॥। 
यों पानी जेसा भैय्या । होओ सदा ॥ 
माली पानीको जिधर ले जाना चाहता है उधर ही वह बिना चीं-चपड़ 
किये चला जाता है । माली जिन फूल और फलके पौधोंको चाहता है, 
उन्हें वह पानी पोसता और बढ़ाता है, इसी तरह मेरे हाथों जो कुछ 
होना है वह उसीको तय करने दो । मेरे चित्तक सभी संकल्पोंकी जिम्में- 
दारी मझे उसीपर सौंपने दो । यदि मेंने अपना सारा बोझ घोड़ेपर डाल 
ही दिया हे तो बाकी बोझा में अपने ही सिरपर क्‍यों लादकर बेठे ? 
वह भी घोड़ेकी पीठपर ही क्‍यों न लाद दूं ? अपने सिरपर बोझ रखकर 
भी यदि में घोड़ेपर बेठंगा तो भी बोझ घोड़ेपर ही पड़ेगा, फिर 
सारा ही बोझ उसकी पीठपर क्यों न छाद दं ? इस तरह जीवनकी 
तमाम हलचल, उठा-पटक, फलना-फलाना, सब वह परमात्मा ही अंतमें 
हो जाता ह। मेरे जीवनका वह 'महेंश्वर' ही हो जाता है । इस तरह 
विकास होते-होते सारा जीवन ही परमेश्वरमय हो जाता है, सिर्फ 
देहका पर्दा ही बाकी बच रहता है । वह जब हट जाता है तो जीव और 
शिव, आत्मा और परमात्मा, एक ही हो जाते हैं। 
इस प्रकार--- 
४“उपद्रष्टानुमन्ता च भर्ता भोक्‍ता महेश्वरः: । 
इस स्वरूपमें हमें परमात्माका उत्तरोत्तर अधिक अनुभव करना है । 
प्रभ पहले तटस्थ रहकर देखता है । फिर नतिक जीवनका आरंभ होनेपर 
हमसे सत्कम होने लंगते हूँ, तब वह हमें शाबाशी दंता हू । फिर चित्तर्क 
सक्ष्म मल धो डालनेके लिए, अपने प्रयत्नोंको अपर्याप्त देखकर भक्‍त जब 
पुकारता है तो वह अनाथ-नाथ सहायताक लिए दोड़ पड़ता है। उसके 
बाद फलको भी भगवान्‌क अपण करके उसे “भोक्‍ता' बना देना और 
अंतमें तमाम संकल्प उसीके अपंण करके सारा जीवन हरिमय कर देना 
हैं। यही मानवका अंतिम साध्य हुं ।'कर्मयोग' व 'भक्ति-योग' रूपी दोनों 
पंखोंसे उड़ते हुए साधकको इस अंतिम मंजिलतक जा पहुंचना है। 
है. 
इस सबको साधनाके लिए नंतिक साधनाकी मजबत बनियाद 
आवश्यक हें। सत्य-असत्यका विवेक करके सत्यको ही सदा ग्रहण करना 

चाहिए । सार-असारका विचार करके सार ही लेना चाहिए। सीपको 
छोड़कर मोती ग्रहण करना चाहिए । इस प्रकार जीवनकी शुरुआत 
करना है । फिर आत्म-प्रयत्न व परमेश्वरी कृपाके बलपर ऊपर चढ़ते 
जाना है । इस सारी साधनामें यदि हमने देहसे आत्माको अलूग करनेका 
अभ्यास डाल लिया होगा तो हमें बड़ी मदद मिलेगी। ऐसे समय मुझे 
हजरत ईसाका बलिदान याद आ जाता हूं। उन्हें कीलें ठोंक-ठोंककर 
मार रहे थे। कहते हैं, उस समय उनके मुंहसे ये उद्गार निकले-“भगवन्‌ 
इतनी यातनाएं क्यों देते हें ?” कितु फौरन भगवान्‌ इंसाने अपने मनका 
तोल संभाला व कहा--“अच्छा, जो तेरी मर्जी, तेरी ही इच्छा पूर्ण 
होने दे । इन लोगोंको क्षमा कर---ये नहीं जानते कि ये क्या कर रहे 
हें ।* हजरत इंसाके उस उदाहरणमें बड़ा रहस्य भरा हुआ है। देहसे 
आत्माको कितना अलग करना चाहिए, इसका यह चिह्न हे। कहांतक 
मंजिल तय करना चाहिए, कहांतक वह तय की जा सकती हे, यह 
इईंसामसीहके जीवनसे मालम हो जाता है। देह एक कवच, एक छिलकेकी 
तरह अलग हो रहा हं--यहांतक मंजिल आ पहुंची है। जब-जब आत्मा- 
को देहसे अलग करनेका विचार मेरे मनमें आता है, तब-तब इंसामसीह- 
का यह जीवन यह दह्य मेरी आंखोंके सामने आ जाता हे । देहसे अपनी 
साफ पृथक्ताका, उसका संबंध टूटने जेसा हो जानेका नमता इंसा- 
मसीहका जीवन है । 

देह व आत्माका यह प्थक्‍करण तबतक शक्य नहीं हे, जबतक 
सत्य-असत्यका विवेक न. किया जाय । यह विवेक, यह ज्ञान हमारी 
रग-रगमें व्याप्त हो जाना चाहिए। ज्ञानका अर्थ हम करते हें 'जानना', 
परंतु बुद्धिसे जानना ज्ञान नहीं है । मुंहमें कौर डाल लेना भोजन कर 
लेना नहीं है । मुंहहा कौर चबाकर गलमें जाना चाहिए व वहांसे पेटमें 
जाकर पचन होकर उसका रस-रक्‍त सारे शरीरमें पहुंचकर पुष्टि 
मिलनी चाहिए। तभी वह सच्चा भोजन होगा । उसी तरह कोरे बद्धिगत 
ज्ञानसे काम नहीं चल सकता । वह जानकारी, वह ज्ञान, सारे जीवनमें 
व्याप्त होना चाहिए, हृदयमें संचारित होना चाहिए । हमारे हाथ, 
पांव, आंख आदि इंद्वियोंके द्वारा वह ज्ञान प्रकेट होना चाहिए । ऐसी 
स्थिति हो जानी चाहिए कि सारी ज्ञानेंद्रियां व कमेंद्रियां विचारपूर्वक 

ही सब कर्म कर रही हैँ । इसलिए इस तेरहवें अध्यायमें भगवानने 
ज्ञानकी बहुत बढ़िया व्याख्या की हैँ । स्थितप्रज्ञके लक्षणकी तरह ही 
ज्ञानके ये लक्षण हूं 

नम्नता, दम्भशून्यत्व, अहिसा, ऋजुता, क्षमा 


आदि बीस गण भगवानने बताये हैं । वे केवल यह कहकर नहीं रुके कि 
इन गणोंको ज्ञान कहते हैं, बल्कि यह भी साफ तौरपर बताया गया है 
कि इसके विपरीत जो कुछ हं, वह अज्ञान हे । ज्ञानकी जो साधना बताई 
उसीका अर्थ हे ज्ञान | सुकरात कहता हे कि सदगुणको ही में ज्ञान 
मानता हूं । साधना व साध्य दोनों एकरूप ही है। 

गीताके इन बीस साधनोंको ज्ञानदंवने अठारह ही कर दिया है । 
उन्होंने इनका वर्णन बड़ी हादिकतासें किया हे । इन गणोंसे संबंध 
रखनेवाले केवल पांच ही इलोक भगवद्गीतामें हें; परंतु. ज्ञानदेवने 
अपनी ज्ञानेश्वरीमें इनपर सातसौ ओवियां (एक छंद ) लिखी हैं । वे 
इस बातके लिए बहुत तृषित थे कि समाजमें सदगुणोंका विकास हो 
सत्य-स्वरूप परमेश्वरकी महिमा फंले। इन गुणोंका वर्णन करते हुए 
उन्होंने अपना सारा अनुभव उन ओवियोंमें उंडेल दिया हैं। मराठी 
भाषाक पाठकोंपर उनका यह अनंत उपकार हे ज्ञानदेवर्क रोम-रोममें 
ये गण व्याप्त थे। भेंसेको जो चाबुक लगाया गया उसका निद्यान . 
ज्ञानदेवकी पीठपर उठ आया। भत-मात्रक प्रति इतनी समवेदना उनमें 
थी । ज्ञानदेवर्क ऐसे करुणापूर्ण हृदयसे 'ज्ञानेश्वरी' प्रकट हुईं हैं । इन 
गुणोंका उन्होंने विवेचन किया। उन्होंने जो गुण वर्णन किया हें वह 
पढ़ने योग्य हे, मनन करने व हृदयमें अंकित कर लेने योग्य है। ज्ञानदैव' 
की यह मधुर भाषा में चख सका--इसके लिए में अपनेको धन्य मानता 
हूं । उनकी मधुर भाषा मेरे मुंहमें आकर बंठ जाय, इसके लिए यदि 
मुझे फिरसे जन्म लेना पड़े तो में धन्यता ही अनुभव करूंगा । अस्तु । 
सार यह कि--- 

उत्तरोत्तर अपना विकास करते हुए आत्माको देहसे पथक समझते 
हुए सब लोग अपने जीवनतको परमेश्वरमय बनानेका यत्न करें। 

भाइयो, आजका चौदहवां अध्याय एक अर्थमें पिछले अध्यायका 
प्रक ही है । सच पूछो तो आत्माकों कुछ करनेकी आवश्यकता नहीं 
है । वह स्वयंपूर्ण हे । अपने आत्माकी गति स्वभावतः ही ऊध्वेगामी है; 
परंतु.जसे क्रिसी वस्तुके साथ कोई भारी वजन बांध दिया जाता है तो 
जैसे वह नीचे खिंचती चली जाती है, उसी तरह शरीरका यह बोझ 
आत्माको नीज़े खींच ले जाता है । पिछले अध्यायमें हमने यह देखा कि 
किसी भी उपायसे यदि देह और आत्माको हम पृथक्‌ कर सके तो हमारी 
प्रगति हो .सकती है । यह बात भले ही कठिन हो, पर इसका फल भी 
महान निकलेगा । आत्माके पांवकी यह देहरूपी बेड़ी यदि हम काट सकें 
तो हम बड़े आनंदका अनुभव करंगे। फिर मनुष्य देहके दुःखसे दुःखी 
न होगा। वह स्वतंत्र हो जायगा | यदि इस देहरूपी वस्तुको मनृष्य जीत 
ले तो फिर संसारमें कौन उसपर सत्ता चछा सकता है? जो अपनेपर 
राज्य करता है, वह विश्वका सम्राद हो जाता है। अतः देहकी जो सत्ता 
आत्मापर हो गई है, उसे हटा दो । देहके ये जो दुःख-सुख हें सब विदेशी 
हैं, सब विजातीय हैं । आत्मासे उनका तिलमात्र भी संबंध नहीं है । 

इन सब दुःखोंको किस अंशतक देहसे अलग किया जाय, इसकी 
कल्पना मैने भगवान्‌ इंसाके उदाहरण द्वारा बताई हैं । उन्होंने दिखा 
दिया है कि देहके ट्ट पड़ते हुए भी किस तरह मनको शांत और आनंद- 
मय रखा जा सकता हे; परंतु इस तरह देहको आत्मासे अलग रखना 
जहां एक ओर विवेकका काम हैं, तहां दूसरी ओर निग्रहका भी काम है। 


“विवेकके साथ वेराग्यका बल।” 


एसा तुकारामने कहा है। विवेक और वराग्य दोनोंकी जरूरत है ।. 
वेराग्य ही एक प्रकारका निग्नरह, तितिक्षा है । इस चौदह॒वें अध्यायमें 

निग्रहकी दिशा बताई गई है । नावको खेनेका काम तो बल्लियां करती 
हें, परंतु दिशा दिखानेका काम पतवार करता है। बल्लियां और 
पतवार, दोनों चाहिए। उसी तरह देहके सुख-दुःखोंसे आत्माको अलग 
रखनेके लिए विवेक और निग्रह, दोनोंकी आवश्यकता है । 

वेद्य जिस तरह मनष्यकी प्रकृति देखकर दवा बंतात्ता है, उसी 
तरह भगवानने चौदहवें अध्यायम तमाम प्रक्तिकी परीक्षा करके, 
पृथक्करण करके, कौन-कौन-सी बीमारियां हें, सो बताया हूँ । इसमे 
प्रकृतिके ठीक-ठीक विभाग किये गए हूं। राजनीति-शास्त्रेमें विभाजनका 
एक बड़ा सूत्र है। जो शत्रु सामने हे, उसके दलमें यदि विभाजन-भेंद 
किये जा सकें तो वह जल्दी पराजित किया जा सकता है । भगवान्‌न 
यहां एसा ही किया है । 

मेरी, आपकी, सब जीवोंकी, सारे चराचरकी जो प्रकृति है उसमे 
तीन गुण हें । जिस तरह आयवेंदर्म कफ, पित्त, वात हे, उसी तरह यहां 
सत्त्व, रज, तम ये तीन गुण प्रकृतिमें भरे हुए हैं। सब जगह इन्हीं तीन 
गुणोंका मसाला भरा हुआ है। कहीं कम है तो कहीं ज्यादी । इतना ही 
फर्क है । जब इन तीनोंसे आत्माको अलग करेंगे, तब देहसे आत्माको 
अलग किया जा सकेगा। देहसे आत्माको अलह॒दा करतेका तरीका ही 
ह इन तीन गणोंकी परीक्षा करके उन्हें जीत लेना। निग्रहक द्वारा 
एक-एक वस्तुको जीतकर अंतको मुख्य वस्तुतक जा पहुंच॑ना हे । 


७६ 

पहल हम तमोगणको ल। वर्तमान समाज-स्थितिमें हमें तंमोगृणक 
बहुत ही भयानक परिणाम दिखाई देते हेँ। इसका मख्य परिणाम है 
आहलूस्य। इसीसे फिर नींद व प्रमादका जन्म होता है । इन तीन बातोंको 
जीत लिया तो फिर तमोगणको जीत लिया ही समझो। इनमें आलस्य 
तो बड़ा ही भयंकर है। अच्छे-से-अच्छे आदमी भी इस आलंस्यसे बेकार 
हो जाते हैं । समाजकी सारी सख-शांतिको मिटा डालनेवाला यंह रिपु 
है । यह छोटसे लकर बड़ेतक सबको बिगाड़ देता है। इस शत्रने सबको 
ग्रसित कर रखा है। वह हमपर हावी होनेके लिए घात लंगाकर बठा 
ही रहता है। जरा-सा मौका मिला कि भीतर घसा ही। जरा खाना 
ज्यादा खाया कि उसने लेटनेपर मजबर किया । जहां जरा ज्यादा लेटे 

कि मानो आंखोंसे आलस टपकता है। जबतक इसे नपछाड़ा तबतक सब 
प्रयत्न व्यर्थ हैं । मगर हम तो आलस्यक लिए उत्सुक रहते हैं। इच्छा 
रहती है कि एक बार दिन-रात मेहनत करक रुपया इकट्ठा कर ल तो 
फिर जिंदगी चनसे कटेगी। बहुत रुपये कमानका अथ है आगेके लिए 
आलस्यकी तेयारी कर रखना । हम लोग आम तौरपर मानते हैं कि 
बढ़ापेमें आराम की जरूरत रहती हे; परंतु यह धारणा गलत हैँ । यदि 
हम जीवनमें ठीक तरहसे रहें तो बढ़ापेमें भी काम करते रहेंगे, 
बल्कि अधिक अनुभवी हो जानेसे बढ़ापेमें ज्यादा उपयोगी साबित 
होंगे, और उसी समय, कहते हें कि आराम करेंगे ! 
ऐसी स्रवधानी रखनी चाहिए कि जिससे आलस्यको बिलकुल ही 
मौका न भिले। नल राजा इतना महान, परंतु पांव धोते हुए जरा-सा 
हिस्सा कोरा रह गया, तो कहते हैँ कि उसीमें कलि भीतर पठ गया ! 
नल राजा तो था अत्यंत शुद्ध, सब तरहसे स्वच्छ, परंतु जरा-सा शरीर 
सूखा रह गश्ना, इतना आलस्य रह गया तो फौरन 'कलि' भीतर घुस 
गया। हमारा तो सारा-का-सारा ही शरी र खुला पड़ा हैं। कहीं से भी 
आलस्य हमारे अंदर घुस सकता है । शरीर अलसाया कि मन-बुद्धि भी 
अलसा जाते हैं । आजक समाजकी रचना इस आलस्यपर ही खड़ी हें। 
इससे अनंत दुःख उत्पन्न हो गये हें। यदि हम इस आलस्यको निकाल 
सके तो सब नहीं, तो बहुतेरे दुःखोंको हम दूर कर सकेंगे। 
आजकल चारों ओर समाज-सधा रकी चर्चा चलती है । साधारण 
आदमीको ,भी कम-सें-कम इतना सूख मिलना चाहिए, और इसके 
'लिए अमृक तरहकी समाज-रचना होनी चाहिए आदि चर्चा चलती 
हैं । एक ओर अतिशय सुख तो दूसरी ओर अतिशय दुःख है । एक 
ओर संपत्तिका ढेर तो दूसरी ओर दरिद्रताकी गहरी खाई ! यह 
सामाजिक विश्वमता कंसे दूर हो ? तमाम आवश्यक सुख सहज तोरपर 
प्राप्त करनेका एक ही उपाय है, और वह है, आलस्य छोड़कर सब 
श्रम करनेको तयार हों । मुख्य दुःख हमारे आलस्यक ही कारण है । 
यदि सब लोग शारीरिक श्रम करनेका निश्चय कर ले तो यह दुःख 
दूर हो जाय। 

परंतु आज समाजमें हम देखते क्या हैं ” एक ओर जंग चढ़-चढ़कर 

निरुपयोगी हुए लछोग दीखते हैं । श्रीमानोंकी इंद्रियां जंग खा रही हें । 
उनके दरी रका उपयोग ही नहीं किया जा रहा है । दूसरी ओर इतना 
काम करना पड़ रहा है कि सारा शरीर घिस-घिसकर गल गया हैँ । 
सारे समाजमें शारीरिक श्रमसे बचनेकी प्रवृत्ति हो रही है। जो मर-पच- 
कर काम करते हैं, वे खुशी-खुशी ऐसा नहीं करते । बदर्जे मजबूरी करते 
हैं । पढ़े-लिखे समझदार लोग श्रमसे बचनेके लिए तरह-तरहके बहाने 
बनाते हैं । कोई कहते हें--फिजूल क्यों शारीरिक श्रममें समय गंवावें? ” 
परंतु कोई ऐसा नहीं कहता--“यह नींद क्‍यों फिजूल लें ?  “भोजनमें 
समय क्‍यों बरबाद करें ?” भूख लगती है तो खाते हैं । नींद आती है 
तो सो जाते हैं। परंतु जब शारीरिक कामका सवाल आता है तो अलबत्तें 
हम कहते हें---“फिजूल इसमें क्‍यों समय बरबाद करें ? क्‍यों अपने 
शरीरको इतने कष्टमें डालें ? हम तो मानसिक श्रम जो कर लेते हैं | 
तो जनाब! यदि काम मानसिक करते हैं तो फिर खाना भी मानसिक 
खा लीजिए व नींद भी मानसिक ले लीजिए ! मनोमय नींद व मनोमय 
भोजन करनेकी तजवीज कर लीजिए न ! 

इस तरह समाजमें दो तरहके लोग हो गए हैं । एक तो वे, जो 
दिन-रात पिसते-मरते हूं, दूसरे वे, जिन्हें हाथतक हिलाना नहीं पड़ता । 
मेरे एक मित्रने एक रोज कहा----कुछ रुण्ड व कुछ मुण्ड। एक ओर धड़ 
है, दूसरी ओर सिर । धड़ सिर्फ खपता रहे, सिर सिर्फ विचार करता 
रहें । इस तरह समाजमें ये राहु-केतु, रुण्ड व मुण्ड दो प्रकार के हो गये 
हैं। परंतु यदि सचमुच ही ये रुंड-मुंड होते तो कोई बात नहीं थी । तब 
अंध-पंगु न्‍्यायसे ही कोई व्यवस्था हो सकती थी । अंधेको लंगड़ा रास्ता 
दिखावे, लंगड़ेको अंधा कंधेपर बिठा ले । परंतु इन रुंड-मुंडोंके ऐसे 
अलग टुकड़े, समृह नहीं हें । प्रत्येकर्में रुंड व मुंड दोनों हैं । ये जुड़े रंड- 
मुंड सब जगह हैं । इससे और मजबूरी है। अतः प्रत्येकको चाहिए 
कि आलस्यसे बाज आवे। 

आलस्य छोड़नेके लिए शारीरिक श्रम करना चाहिए। आलस्यको 
जीतनेका एक यही उपाय है । यदि इससे काम न लिया गया तो इसकी 
सजा भी कुदरतकी ओरसे मिले बिना न रहेगी । बीमारियोंके या किसी 
और कष्टके रूपमें वह सजा भोगनी ही पड़ेगी । जबकि शरीर हमको 

मिला हे तो श्रम हमें करना ही होगा । शरीर-श्रममें जो समय रूगता 
है, वह व्यर्थ नहीं जाता । इसका बदला जरूर मिलता हे । उत्तम 
आरोय्य प्राप्त होता है। बुद्धि सतेज, तीत्र और शुद्ध होती है। बहुतेरे 
विचारकोंके विचारोंमें भी उनके पेट-दर्द और सिर-दर्देका प्रतिबिब आ 
जाता हैं। विचारशील लोग यदि धूपमें, खुली हवामें, कुदरतकी गोद 
में मेहनत करेंगे तो उनके विचार भी तेजस्वी हो जायंगे। शारीरिक 
रोगका जैसे मनपर असर होता है, वेसे ही शारीरिक आरोग्यका भी 
होता है, यह अनुभवसिद्ध है । बादमें तपेदिक हो जानेपर भुवाली या 
और कहीं पहाड़पर शुद्ध हवामें जाने या सूर्य-किरणोंका प्रयोग करनेके 
पहले ही यदि बाहर कुदाली लूंकर खोदने, बागमें पेड़ोंको पानी 
पिलाने और लकड़ी काटनेका हा करें तो क्या बुरा ? 
७७) 

आलस्यपर विजय प्राप्त करना एक बात हुई। दूसरी बात हे 
नींदको जीतना । नींद वस्तुृतः पवित्र वस्तु है । सेवा करके थके हुए साधु- 
संतोंकी नींद एक योग ही है । इस प्रकारकी शांत और गहरी नींद 
महाभाग्यवानोंको ही मिलती हैं । नींद गहरी, गाढ़ी होनी चाहिए । 
नींदका महत्त्व लंबाई-चौड़ाइंपर नहीं है । बिछोना कितना लंबा था 
ओर उसपर मनुष्य कितनी देर पड़ा रहा, इस बातपर नींद अवलंबित 
नहीं है । कुआं जितना गहरा होगा, उतना ही उसका पानी अधिक साफ 
और मीठा होगा । उसी तरह नींद चाहे थोड़ी हो, पर यदि गहरी हो 
तो उससे उत्तम काम बनता हैं । मन रूगाकर किया आधा घंटा पठन, 
चंचलतास किये गए तीन घंटेक पठनसे ज्यादा फलदायी होता है । यही 
बात नींदकी है । लंबी नींद अन्त में हितकर ही होती है, ऐसा नहीं कह 
सकते । बीमार चौबीसों घंटे बिस्तरपर पड़ा रहता है । बिस्तरकी 
और उसकी लगातार भेंट है, लेकिन नींदसे भेंट ही नहीं । सच्ची नींद 
वह जो गहरी व निःस्वप्न हो। मरनेपर यम-यातना जो कुछ होती: 
हो सो हो, परन्तु जिसे नींद अच्छी नहीं आती, दुःस्वप्न आते रहते हें, 
उसकी यातना का हाल मत पूछिए। वेद ऋषि त्रस्त होकर 
कहते हं-- . । ि 
“परा दुृःस्वप्न्यं सुव 

ऐसी दृष्ट नींद मुझे नहीं चाहिए । नींद आराम के लिए होती हे, 
परन्तु यदि उसमें भी तरह-तरहके सपने व विचार पिंड न छोड़ते हों तो 
फिर वहां आराम कहां रहा ! 

तो गहरी व गाढ़ी नींद आवे कैसे ? जो उपाय आलस्यके लिए 
बताया है, वही नींदक लिए भी है । शरीरसे सतत काम लेते रहना 
चाहिए । फिर बिछोनेपर पड़ते ही मनुष्य मुदंकी तरह सोयेगा । नींद 
एक छोटी-सी मत्य ही है । एसी सुन्दर मृत्य आनेके लिए दिनमें पर्व 
तेयारी अच्छी होनी चाहिए। शरीर थककर च्र हो जाना चाहिए 
अंग्रेज कवि शेक्सयिपरने कहा हे---“राजाक सिरपर तो मुकुट है, परन्तु 
सिरमें चिता है! उस राजाको नींद नहीं आती । उसका एक कारण 
यह हे कि वह शरीरिक श्रम नहीं करता है । जो जाग॒ृतिमें सोता हे, 
वह सोनेके समय जगता रहेगा । दिन में बद्धि व दरीरका उपयोग न 
करना नींद नहीं तो क्या है ? फिर नींदके समय बद्धि विचार करती 
फिरती है. और शरीर भी वास्तविक निद्रा-सखसे वंचित रहता है। फिर 
दीघे समयतक सोते पड़े रहते हैं । जिस जीवनमें परम परुषार्थ साधना 
है, उसे यदि नींदने खा डाला तो पुरुषार्थंकी नौबत आयगी कब ? आधा 
जीवन यदि नींद में ही चला गया तो फिर हम क्या हासिल कर सकेंगे 

जब बहुत-सा समय नींदमें ही चला जाता है तो फिर तमोगुणका 
तीसरा दोष---प्रमाद' अपने-आप होने लगता है। निद्राशील मनृष्यका 
चित्त दक्ष और सावधान नहीं रह सकता । उससे अनवधान उत्पन्न होता 
है । अधिक नींद से फिर आलस्य बढ़ता है और आलस्यसे विस्मति 
विस्मति परमार्थके लिए नाशक हो जाती है। व्यवहारमें भी विस्मतिसे 
हानि होती हे; परन्तु हमारे समाजमें तो विस्मृति एक स्वाभाविक बात 
हो बठी है । विस्मृति कोई बड़ा दोष है, ऐसा किसीको मालम ही नहीं 
होता । किसीसे मिलना तय करते हूँ, परन्तु फिर जाते नहीं । पूछनेपर 
कहते हें--“अरे भाई, में तो भूल ही गया । ऐसा कहनेवालको भी 
कोई बड़ी भूल हो गईं है, ऐसा नहीं छगता । और सुननेवाला भी संतृष्ट 
हो जाता है । विस्मरणका कोई इलाज ही नहीं है, ऐसा लछोगोंका 
खयाल बना दीखता हे; परन्तु यह गफलत, क्या परमाथ्थमें व क्या प्रपंच- 
में, दोनों जगह, हानिकर ही है । वास्तव में विस्मरण एक बड़ा रोग 

है । उससे बद्धिमें घन लग जाती है । जीवन खोखला हो जाता है । 

मनका आलस्य विस्मरण का कारण है । मन यदि जाग्रत रहे तो 
वह भलेगा नहीं । लेटे रहनेवाले मनको विस्मरणरूपी बीमारी हुए 
बिना नहीं रहती । इसीलिए भगवान्‌ बुद्ध कहते हँ-- 


पमादों मच्चनों पद 


प्रमाद, विस्मरण याने मत्य ही है । इस प्रमादपर विजय पानेके 
लिए आलस्य व निद्राको वशीभत कीजिए । शरीर-श्रम कीजिए व सतत 
सावधान रहिए । जो-जो काम करने हों, उन्हें विचारप्वक कीजिए 
यों ही बिना विचारे कोई काम नहीं होना चाहिए। कृतिक पहले विचार 
बादमें भी विचार | आगे-पीछे सत्र विचाररूपी परमेश्वर खड़ा रहना 
चाहिए । जब ऐसी आदत डाल लेंगे तो फिर अनवधान-रूपी रोग दर 
हो जायगा । सारे समयको ठीक तौरसे बांधे रखिये। एक-एक क्षणका 
हिसाब रखियें तो फिर आल्स्यको घसनेकी जगह नहीं रहेगी । इस 
रीतिसे सारे तमोगूणको जीतनेका प्रयत्न करना चाहिए 

(७८ 
जोगणपर मोर्चा लगाना है । आय भी एक भयानक ब॒त्रु है। 

यह तमोगृुणका ही दूसरा पहल है, बल्कि यही कहना चाहिए कि दोनों 
पर्यायवाची शब्द हें । जब शरीर बहुत सो चुकता हें तो वह हलचल 
करने लगता हे और.जो शरीर बहुत दोड़-धूप कर चुकता हे, वह 
बिस्तरपर पड़ना चाहता है । तमोगणसे रजोगणकी व रजोगणसे तमो- 
गुणकी प्राप्ति होती हे । जहां एक है, वहां दूसरा आया ही समझिए 
जिस तरह रोटी एक ओर आग व दूसरी ओर भूभरमें फंस जाती हे, 
उसी तरह मनुष्यके आगे-पीछे ये रजोगुण-तमोगुण लगे ही रहते हें । 
रजोगुण कहता हे--“इधर आओ, तुम्हें तमोगणकी तरफ उड़ाता 
हूं । तमोगुण कहता हे--“मेरी तरफ आओ कि मेंने रजोगुणकी ओर 
ढकेला।” इस प्रकार ये रजोगुण व तमोगृण परस्पर-सहायक होकर मनुष्य 
का नाश कर डालते हैं । फूटबालका जन्म जैसे चारों ओरसे लातें-ठोकरें 
खानेके लिए हे, बसे ही मनृष्यका जीवन रजोगुण व तमोगृणकी ठोकर 
खानेमें ही जाता है । 

रजोगणका प्रधान लक्षण हैं नाना प्रकारके काम करनेकी लालसा, 


अमानृष कर्म करनेकी अपार आसक्ति । रजोगुणक द्वारा अपरंपार 
कर्म-संग लाग होता है। लोभात्मक कर्मासक्ति उत्पन्न होती है । फिर 
वासना-विकारोंका वेग संभलने नहीं पाता | इधरका पहाड़ उधर ले 
जाकर उधरका खड़डा भर डालनेकी इच्छा होती है । इधर समुद्रम 
मिद॒टी डालकर उसे भर डालने व उधर सहाराक रेगिस्तानमें पानी 
छोड़कर सम्‌द्र बनानेकी प्रेरणा होती है । इधर स्वेज नहर खोदूं, उधर 
पनामा नहर बनाऊं, ऐसी उधेड़-बुन शुरू होती है । जोड़-तोड़के सिवा 
चन नहीं पड़ती । छोटा बच्चा जंसे एक कतरनको लेकर उसे फाड़ता 
है, फिर कुछ बनाता है, ऐसी ही यह क्रिया है । इसमें यह मिलाओ 

उसमें वह डबाओ, उसे यों उड़ाओ, इसे यों बनाओ--ऐसे ही अनन्त 
खेल रजोगणक होते हैं। पंछी आकाशमें उड़ता है, हम भी आकाशरमें क्‍यों 
न उड़ें ? मछली पानीमें रहती है, हम भी पनड्ब्बी बनाकर जलमें क्‍यों 
न रहें ? इस तरह, नर-देहमें आकर पशु-पक्षीकी बराबरी करनेमें हमें 
कृताथंता मालम होती हे । पर-काया-प्रवेशकी तथा दूसरे देहों के 
आइचयोंका अनुभव करनेकी हविस उसे नर-देहमें सझती हैँ । कोई 
कहता हें---चलो, मंगलकी सेर कर आवें व वहांकी आबादी देख आवें। 
चित्त एक-सा भ्रमण करता रहता है, मानो अनेक वासनाओंका भूत 
ही हमारे शरीरमें बठ गया है । जो जहां है, वह वहां देखा ही नहीं 
जाता । उथरू-पुथल होनी चाहिए । उसे लगता हु--में इतना बड़ा 
मनृष्य-जीव, मेरे जीवित रहते यह सृष्टि जेसी-की-तेसी कंसे रहे ? 

जसे कोई पहलवान होता हें--शक्ति उसके रोम-रोमसे फटकर 
निकलना चाहती है, उसे हजम करनेके लिए वह कभी दीवारसे टक्कर 
लेता हे तो कभी पेड़को धक्का मारता हैं । रजोगणकी ऐसी उमंगें होती 
हैं । इसके प्रभावमें आकर मनुष्य धश्तीको गहरी खोदता है, उसके 
पेटमसे कुछ पत्थर निकलता है व उन्हें हीरा, माणिक, जवाहर नाम 
देता है । इसी 'उमंगके वशीभत होकर वह सम॒द्रमें गोता लगाता 
हैं व उसके तलेका कड़ा-करकट ऊपर लाकर उसे मोती नाम 
देता है, परन्तु मोतीमे छेद नहीं होता, अतः उनमें छेद करता है । 


का] 


अब वे मोती पहनें कहां ? तो सुनारसे नाक-कान छिदवाते हैं 

मनुष्य यह सब उखाड़-पछाड़ क्‍यों करता है ” यह सारा रजोगणका 
प्रभाव हे । 

रजोगुणका दूसरा परिणाम यह होता है कि मनुष्यमें स्थिरता नहीं 
रहती । रजोगण तत्काल फल चाहता हैँ । अतः जरा-सी विध्न-बाधा 
आते ही वह अंगीकृत मार्ग छोड़ देता है । रजोगणी मनुष्य सतत इसे ले 
उसे छोड़, ऐसा करता रहता है । उसका चनाव रोज बदलता रहता है। 
इसका परिणाम अन्तमें यह आता है कि उसके पलले कुछ भी नहीं पड़ता । 


“राजस चलम प्रवम्‌ 


रजोगणीकी सारी कृति चंचल व अनिश्चित रहती है । छोटे बच्चे 
गेहूं बोते हें और उसी समय खोदकर देखते हं--वंसा ही हाल रजोगुणी 
मनृष्यका होता है । झट-पट सबकुछ उसके पहले पड़ना चाहिए 
वह अधीर हो उठता है| संयम खो देता है । एक जगह पांव जमाना वह 
जानता ही नहीं । यहां जरा-सा काम किया, वहां कुछ प्रसिद्धि हुईं कि 
चला तीसरी जगह । आज मदरासमें मानपत्र, कल कलकत्तेमें व परसों 
बंबई-नागप्रमें ! जितनी स्युनिसिपेलिटियां हों उतने ही मानपत्र 
लेनेकी उसे लालसा रहती है । मान-ही-मान उसे सब जगह दीखता हं। 
एक जगह जमकर काम करनेकी उसे आदत ही नहीं होती। इससे 
रजोगुणी मनुष्य की स्थिति बड़ी भयानक हो जाती हे । 
रजोगणक प्रभाव से मनुष्य विविध धंधों--कार्योमें टांग अड़ाता 
रहता है। स्वधर्म जेसा उसके लिए कुछ नहीं रहता । वास्तविक स्वधर्मा- 
चरणका अथ हे इतर नाना कार्योंका त्याग । गीताका कर्मयोग रजोगुणका 
रामबाण उपाय हूँ । रजोगुणमें सबकुछ चंचल हूँ । पर्वृतके शिखरपर 
गिरकर पानी यदि विविध दिद्ञाओंमें बहने लगा तो फिर वह कहींका 
नहीं रहता । सारा-का-सारा बिखरकर बेकार हो जाता है, परन्तु वही 
यदि एक दिशामें बहेगा तो उसकी आगे चलकर एक नदी हो जायगी। 
उसमें एक शक्ति उत्पन्न होगी। देशको उससे लाभ पहुंचेगा। उसी तरह 
मनुष्य यदि अपनी सारी शक्ति विविध उद्योगोंमें न लगाकर उसे एकत्र 
करके एक ही कारयमें सुव्यवस्थित रूपसे लगावे तो ही उसके हाथसे 
कुछ कार्य होगा । इसलिए स्वधर्मका बड़ा महत्त्व है । 

स्वधर्म का सतत चिन्तन करके उसीमें सारी शक्ति छूगानी चाहिए, 
दूसरी बातकी ओर ध्यान ही न जाने पावे। यही स्वधर्मकी कसोटी है । 
कमयोग यानी कोई अति अथवा भारी कर्म नहीं हे । केवल अमित कर्म 
करनेका नाम कर्मयोग नहीं है । गीताका कर्मयोग कुछ और ही चीज 
है । उसकी विशेषता यह हें--फलकी ओर ध्यान न देते हुए केबल 
स्वभाव-प्राप्त अपरिहाय स्वधमंका पाठलन करना और उसके द्वारा 
चित्त-शुद्धि करते रहना, नहीं तो यों सृष्टिमें एक-सा कर्मं-कलाप होता 
ही रहता है । कर्मयोगक मानी हें विशिष्ट मनोवृत्तिसे समस्त कर्म 
करना । खेतमें बीज बोना और योंही मुठठीभर अनाज लेकर कहीं फेंक 
देना--दोनों बिलकुल अलग-अलग बातें हें | दोनोंमें बड़ा अन्तर है । 
हम जानते हें कि अनाज बोनेसे कितना फल मिलता है और योंही उसे 
फेक देनेसे कितना नुकसान होता है । गीता जिस कर्मका उपदेश देती है 
वह बुआईकी तरह है। ऐसे स्वधर्म रूप कत्तंव्यमें अमित शक्ति रहती है । 
वहां तमाम श्रम नाकाफी होते हैं । अत: उसमें भारी दौड़-धूपके लिए 
कोई अवसर ही नहीं रहता । । 
तो यह स्वधर्म निश्चित कैसे किया जाय ? ऐसा कोई प्रहइन करें 
तो उसका सरल उत्तर हें--वह स्वाभाविक होता है । स्वधर्म सहज 
होता है। उसे खोजनेकी कल्पना ही विचित्र मालूम होती है । मनुष्य के 
जन्मके साथ ही उसका स्वधर्म भी जन्मा है । बच्चेके लिए जेसे उसकी 
मां तलाझ नहीं करनी पड़ती, वेसे ही स्वधर्म भी किसीको तलाशना नहीं 
पड़ता । वह तो पहलसे ही प्राप्त है । हमारे जन्मके पहले भी दुनिया 
थी । हमारे बाद भी वह रहेगी । हमारे पीछे भी एक बड़ा प्रवाह था 
और आगे भी वह है ही--ऐसे प्रवाहमें हमारा जन्म हुआ है । जिन 
मां-बापके यहां मेने जन्म लिया हैं उनकी सेवा, जिन अड़ोसी-पड़ोसीमें 
मेरा घर हे उनकी सेवा--ये दो कर्म मुझे निसर्गतः ही मिले हैँ । फिर 
मेरी वृत्तियां तो मेरे नित्य अनुभवकी ही हें न ? मुझे भूख लगती हे, 
प्यास लगती है । अतः भूखेको भोजन देना, प्यासेको पानी पिलाना यह 
धर्म मुझे अप ने-आप प्राप्त हो गया । इस प्रकार यह सेवा रूप, भूतदया 
रूप स्वधर्म हमें खोजना नहीं पड़ता । जहां कहीं स्वधर्मेकी खोज हो 

रही हो वहां निश्चित समझ लेना चाहिए कि कुछ-न-कुछ परधर्म अथवा 
अधमं हो रहा है । 
सेवकको सेवा खोजने कहीं जाना नहीं पड़ता । वह अपने-आप 
उसके पास आ जाती है । परन्त एक बात ध्यानमें रखनी चाहिए कि जो 
अनायास प्राप्त हो वह सब सदा धम्य ही होता हो, ऐसी बात नहीं है । 
किसी किसानने मुझे रातको कहा--“चलो, वह बाड़ चार-पांच हाथ 
आगे हटा दें। मेरे खेतकी सींव बढ़ जायगी । अभी कोई हू नहीं, बिना 
गलगपाड़ेके ही सब काम हो जायगा ।* यद्यपि यह काम मुझे अपने 
पड़ोसीने बताया है, वह सहज प्राप्त हे, तो भी उसमें असत्यका आश्रय 
होनेके कारण वह मेरा कत्तेंव्य नहीं ठहरता । 
चातुर्व॑ण्य-व्यवस्था जो मझे मधर मारूम होती है उसका कारण 
यही हैं कि उसमें स्वाभाविकता व धर्म दोनों हैं । इस स्वधममंको छोड़नेसे 
काम नहीं चल सकता | जो मां-बाप मुझे प्राप्त हुए हैं, वे ही मेरे मां-बाप 
' रहेंगे। यदि में यह कहूं कि वे मुझे पसन्द नहीं हैं तो कैसे काम चलेगा ! 
मां-बाप का पेशा स्वभावतः ही लड़केको विरासतमें मिलता है। जो पेशा 
पर्वापरसे चला आया है, वह यदि नीति-विरुद्ध न हो तो उसीको करना, 
उसी काम या उद्योगको जारी रखना चात॒वेण्यंकी एक बड़ी विशेषता 
है । यह वर्ण-व्यवस्था आज अस्तव्यस्त हो गईं हैं । उसका पालन आज 
त कठिन हो गया है, परन्तु यदि यह ठीक ढंगपर लाईं जा सके तो 
बहुत अच्छा होगा, नहीं तो आज शुरूके पच्चीस-तीस साल तो नये 
काम, नये पेशेको सीखनेमें ही चले जाते हें। काम सीख लेनेपर फिर 
मनुष्य अपने लिए सेवाल-द्षेत्र, कार्य-क्षेत्र तलाशता है । इस तरह शरूके 
पच्चीस सालतक तो वह सीखता ही रहता है । इस शिक्षाका उसके 
जीवनसे कोई संबंध नहीं रहता । कहते हैं, वह भावी जीवनकी 
तयारी कर रहा है। शिक्षा प्राप्त करते समय मानो वह जगता ही न हो। 
जीना बाद में हे । कहते हैं, पहले सब सीखना और बादमें जीना । मानो 
जीना व सीखना, ये दोनों चीजें अलग-अलग कर दी गईं हों । जहां 
जीनेका संबंध नहीं, उसे मरना ही तो कहेंगे ! हिदुस्तानकी औसत उम्र 
तइईंस साल है ओर पच्चीस सालतक तो यह तेयारी ही करता रहता है । 
इस तरह नवीन काम-धंधा सीखनेमें ही दिब चले जाते हूं, तब कहीं 

उस काम-धंधेकी शुरुआत होती है । इससे उमंगके व महत्त्वके साल 
फजल ही चल जाते हेँ। जो उत्साह, जो उमंग जन-सेवार्में खर्च करके 
जीवन सार्थक किया जा सकता हे, वह योंही व्यर्थ चले जाता हूं । जीवन 
कोई हँसी-खेल नहीं हैं । पर दःखकी बात हैं कि जीवनका पहला 
बेशकीमती भाग तो जीवन का काम-धंधा खोजनेमें ही चला जाता है। 
हिंद-धर्मने इसीलिए वर्ण-धर्मकी तरकीब निकाली हे 

परंतु चातुव॑ण्य-व्यवस्थाको एक ओर रख दें तो भी सभी राष्ट्रोंमें 
सर्वत्र, जहां यह व्यवस्था नहीं हे वहां भी, स्वधर्मे सबको प्राप्त ही हे । 
हम सब इस प्रवाहमें किसी एक परिस्थितिको साथ लेकर जन्मे हें; 
इसीलिए स्वधर्माचरणरूपी कत्तेव्य अपने-आप ही हमें प्राप्त रहता है । 





नहीं--उन्हें उनके कितने ही अच्छे दिखाई देनेपर भी ग्रहण न करना 
चाहिए। बहुत बार द्रके ढोल सुहावने लगते हूँ। मनुष्य द्रकी बातोंपर 
लट्‌ट हो जाता है। मनुष्य जहां खड़ा है, वहां भी गहरा कुहरा फेला रहता 
है, परन्तु पासका घना कुहरा उसे नहीं दीखता । वह दर अंगुली दिखाकर 
कहता है--“बहां बड़ा कुहरा फेला है ।” उधरका आदमी इसकी ओर 
अंगुली बताकर कहता हें“-“-“उधर घना कुहरा हैं । कुहरा सब जगह 
है, परन्तु पासका दिखाई नहीं देता । मनुष्यको द्रकी बातोंमें आकर्षण 
दिखाई देता हूं । नजदीकका कोनेमें पड़ा रहता है और द्रका स्वप्नमें 
दीखता है, परन्तु यह मोह हे । इसे छोड़ना ही चाहिए। प्राप्त स्वधर्म 
यदि साधारण हो, अपर्याप्त मालम होता हो, नीरस प्रतीत होता हो 
तो भी जो मुझे प्राप्त है, वही भला है। वही मेरे लिए सन्दर है । जो मनष्य 
समुद्रमें डब रहा हो, उसे कोई टेढ़ा-मेढ़ा और भद्दा-सा लकड़ीका टुकड़ा 
हाथ आ जाय, वह पालिश किया हुआ चिकना व सुन्दर न हो तो भी वही 
बचानेवाला है । बढ़ईंके कारखानमें बहुत-से बढ़िया चिकने और बेल- 
बटेदार टुकड़े पड़े रहते हें, परन्तु वे तो हैं कारखानेमें, और यह यहां 
सम॒द्रमें ड्ब रहा हैं । अतएव जैसे वह बेढंगा लकड़ीका टुकड़ा ही उसका 
तारक है, उसीको उसे पकड़ लेना चाहिए। उसी तरह जो सेवा मुझे 
प्राप्त हो गईं है, वह कम दर्जेकी मालूम होने पर भी वही मरे कामकी है । 
उसीमें मगन हो रहना मुझे शोभा देता है। उसीमें मेरा उद्धार है। 


२०८ गीता-प्रवचत 


उसको छोड़कर यदि में दूसरी सेवा खोजनेके चकक्‍्करमें पड़गा तो यह 
पहली भी चली जायगी ओर दूसरी हाथ छगनेकी नहीं । इससे मनुष्य 
सेवा-वृत्तिसे ही दर भटक जाता हैं । इसीलिए स्वधमंरूप कत्तेव्यमें हो 
हमें मगन रहना चाहिए 

जब हम स्वधरममें मगन रहने लगते हें तो रजोगुण फीका पड़ जाता 
है, क्योंकि तब चित्त एकाग्र हो आता हे। वह स्वधर्मको छोड़कर कहीं 
जाता ही नहीं, इससे चंचल रजोगण का सारा जोर ही कम पड़ जाता है। 
नदी जब शांत और गहरी होती है तो कितना ही पानी उसमें बढ़ आये तो 
भी वह उसे अपने पेटमें समा लेती हे । इसी तरह स्वधमेरूपी नदी 
मनृष्यका सारा बल, सारा वेग, सारी शक्ति पचा सकती हू । स्वधममें 
जितनी शक्ति छूगाओगें, उतनी कम ही है । स्वधर्मेमें आप सब शक्ति 
लगा देंगे तो फिर रजोगणकी दौड़-धप करनेवाली वृत्ति नहीं-सी हो 
जायगी, मानो आपने चचलताका मुंह ही कुचल दिया । यह रीति हे 
रजोगुणको वशीभत करनेकी । 

(८०) 

अब रहा सत्त्वगुण। इससे बहुत संभलकर रहना चाहिए । इससे 
आत्माको अलग केसे करें ? बड़े सक्ष्म विचारकी यह बात है । सत्त्वगण- 
को एकदम निर्मल नहीं करना है । रज-तमका तो पूर्ण उच्छेद ही करना 
पड़ता है, परन्तु सत्वगुणको भूमिका कुछ अलग हे । जब बहुत भीड़ 
इकट्ठी हो गईं हो ओर उसे तितर-बितर करना हो तो सिपाहियोंको 
यह हुक्म दिया जाता ह कि कमरके ऊपर नहीं, पांवको तरफ, गोलियां 
चलाओ । इससे मनृष्य मरता नहीं, घायल हो जाता है | इसी तरह 
सत्वगुणकोी घायल कर देना है, मार नहीं डालना है । रजोगुण और 
तमोगणके चले जानेपर शुद्ध सत्त्वगुण रह जाता है । जबतक हमारा 
दरीर कायम हे, तबतक हमें किसी-न-किसी भमिकामें--अवस्थामें 
रहना ही पड़ेगा । तो फिर रज-तमके चले जानेपर जो सत्त्वगण 

रहेगा, उससे अलग रहनेके मानी आखिर क्‍या हें ? 

जब सत्वगुणका अभिमान हो जाता है, तब वह आत्मा को अपने 
शुद्ध स्वरूपसे नीचे खींच लाता हैं । लालटनकी ज्योतिकी प्रभाकों 
स्वच्छ रूपमें बाहर फंछाना हो तो उसके अन्दरका सारा काजल पोंछ 

ही देना पड़ता है; परन्तु यदि कांचपर धूल जम गईं हो तो वह भी धो 
डालनी पड़ती हे । इसी तरह आत्माकी प्रभाक आसपास जो तमोगण 
रूपी काजल जमी रहती हैँ उसे अच्छी तरह दर कर डालना चाहिए 
उसके बाद रजोगणरूपी धलको भी साफ कर देना हैं । इस तरह 
जब तमोगणको धो डाला, रजोगुणको साफ कर डाला तो अब सत्त्व- 
गुणरूपी कांच बाकी रह गया। इस सक्तूगुणको भी दूर करतका 
अर्थ क्या यह ले कि कांचको भी फोड़ डाले ? नहीं । यदि कांच 
ही फोड़ डालेंगे तो फिर छालटेनका कार्य नहीं होगा। ज्योतिका प्रकाश 
फेलानेके लिए कांचकी तो जरूरत रहेगी ही । अत: इस शुद्ध चमकदार 
कांचको फोड़ तो नहीं, परन्तु एक ऐसा छोटा-सा कागजका टुकड़ा 
उसके सामने जरूर लगा दें, जिससे आंखें चकाचोंध न हो जाय॑। 
जरूरत सिर्फ आंखोंको चकाचोंध न होने देनेकी है। सत्वगणपर 
विजय पानेका अर्थ यह हे कि उसके प्रति हमारा अभिमान--हमारी 
आसक्ति हट जाय। सत्त्वशुणस काम तो ले लता हू, परन्तु ढंगसे, तर- 
कीबसे । सत्त्वगणको निरंहकारी बना देना चाहिए 

तो इस सत्त्वगणक अहंकारको कंसे जीता जाय ? इसका एक 
उपाय है। सत्त्वगणकों हम अपने अन्दर स्थिर कर लें। सातत्यसे 
उसका अभिमान चला जाता है । सत्त्वगुण कर्मोको ही हम सतत 
करते रहें । उसे अपना स्वभाव ही बना लें। सत्त्वगुण हमारे यहां 
घड़ीभरके लिए आया हुआ मेहमान ही नहीं रहें, बल्कि वह घरका 
आदमी हो जाय । जो क्रिया कभी-कभी हमसे होती है, उसका हमें 
अभिमान होता है । सोते हम रोज हें, परन्तु उसकी चर्चा दूसरोंसे 
नहीं करते । लेकिन जब किसी बीमारको पन्रह दिन नींद न आई हो 
और फिर जरा-सी नींद रलूगी हो तो वह सबसे कहता हे--“कल जरा 
झपकी लगी थी ।” उसे वह बात महत्त्वपर्ण माल्म होती है । इससे 
भी अच्छा उदाहरण हम द्वासोच्छुवास क्रियाका लें। सांस हम 
चौबीसों घंटे लते हूँ, परन्तु हर किसीसे उसका जिक्र नहीं करते। 
क्या कभी कोई किसीस अभिमानक साथ कहता हूँ कि “में एक सांस 
लनवाला प्राणी हूं ।” हरद्वारसे फेंका तिनका यदि गंगामें बहता-बहता 
डेढ़ हजार मील दर कलकत्तामें पहुंच गया तो क्या वह उसपर गये 

करेगा ? वह तो धाराक॑ साथ सहज-रूपसे बहता चला गया । 
परन्तु यदि कोई बाढ़की उलटी धारामें दस-बीस हाथ तेर गया तो 
वह कितनी शेखी बघारेगा ? मतलब यह कि जो बात स्वाभाविक है, 
उसका हमें अहंकार नहीं मालम होता। 

जब कोई अच्छा काम हमारे हाथसे हो जाता है तो हमें उसका 
अभिमान मालम होता है । क्‍यों ? इसलिए कि वह बात सहज- 
रूपसे नहीं हुईं | मुन्नाके हाथसे कोई काम अच्छा हो गया तो मां 
उसकी पीठ ठोंकती हे । वरना यों तो मांकी छड़ीसे ही हमेशा उसकी 
पीठकी भेंट होती है । रातके घने अन्धकारमें कोई एकाध जगन हो तो 
फिर देखिए उसकी ऐंठ । वह एकबारगी अपनी सारी चमक 
नहीं दिखाता। बीचमें लक-लक करता हे, फिर रुकता है, फिर लक- 
लक करता हे । प्रकाशकों ढांकता और खोलता रहता है। परच्तु 
उसका प्रकाश यदि सतत रहने छगे तो फिर उसकी ऐंठ नहीं रहेगी । 
सातत्यक कारण विशेषता मालम नहीं होती । इस तरह सत्त्वगण 
यदि हमारी क्रियाओं में सतत प्रकट होने लगे तो फिर वह हमारा 
स्वभाव ही हो जायगा। सिंह को अपने शौयेका अभिमान नहीं रहता, 
बल्कि भान भी नहीं रहता । इसी तरह अपनी सात्त्विक वत्तिको इतनी 
सहज हो जाने दो कि हमें उसकी स्मृति भी न होने पावे। प्रकाश 
देना सर्यकी नसमगिक क्रिया है । उसका सर्यको कोई अभिमान नहीं 
रहता । उसके लिए यदि कोई सर्यको मान-पत्र देने जाय तो वह 
कहेगा---“इसमें मेने विशेष क्या किया ? में प्रकाश देता हूं तो अधिक 
क्या करता हूं ? प्रकाश देना ही तो मेरा जीवन है। प्रकाश न दूं 
तो में मर जाऊंगा । में दूसरी कोई चीज ही नहीं जानता ।” एसी 
स्थिति सात्त्विक मनृष्यकी हो जानी चाहिए। सात्त्विक गुण उसके 
रोम-रोमम पंवसत हो जाना चाहिए। जब ऐसा स्वभाव हो हमारा 
सत्त्वगणमय हो जाय तो हमें उसका अभिमान न होगा। सत्त्वगणकों 
निस्तेज करनेकी--उसे जीतनेकी यह एक तरकीब हुईं। 

अब दूसरी तरकीब हूं सत्त्भगुणकी आसक्तितक छोड़ देना । 
अहंकार व आसक्ति ये दो अलग-अलग चीजें हें । यह भेद जरा सक्ष्म 
हं। अतः दृष्टांतसे जल्दी समझमें आ जायगा । सत्त्वगुणका अहंकार 

चला जानेपर भी आसक्ति रह जाती है । श्वासोच्छवासका ही उदा- 
हरण ले। सांस लनेका अभिमान तो नहीं होता हे, परन्तु उसमें बड़ी 
आसक्ति रहती है । यदि कहो कि पांच मिनटतक सांस रोक रहो तो नहीं 
बनता । नाकको इ्वासोच्छृवासका अभिमान भले ही न हो, परन्तु वह 
हवा बराबर लेती रहती है। सकरातकी एक मजेदार कहानी है। उसकी 
नाक थी चपटी । अतः लोग उसे देखकर हँसा करते; परन्तु हँसोड़ 
सुकरात कहता, “मेरी नाक सबसे बढ़िया हे । जिन नाकके नासापुट 
बड़े हों, वह भरपुर हवा ले सकती हे और इसलिए वही सबसे सुन्दर 
हैं ।” मतलब यह कि नाककों श्वासोच्छवासका अभिमान तो नहीं 
पर आसक्ति हू। सत्त्वगणोंके प्रति इसी तरह आसक्ति हो जाती है । 
जेसे भत-दया । यह गुण अत्यन्त उपयोगी हें; परन्तु उसकी भी आस- 
क्तिसे दर रह सकना चाहिए। भत-दया तो आवश्यक हे, परन्तु उसको 
आसक्ति न होनी चाहिए 

संत लोग इस सत्त्वगुणकी ही बदोलत दूसरके लिए मार्ग-दशंक 
होते हैं। उनका देह भतदयाके कारण सार्वजनिक हो जाता है । 
मक्खियां जिस प्रकार गड़की भेलीको ढांक लती हूँ, उसी प्रकार सारी 
दुनिया संतोंपर अपने प्रेमकी चादर ओढ़ाती हू । संतोंके अन्दर 
प्रेमका इतना प्रकष हो जाता है कि सारा विश्व उनसे प्रेम करने रूगता 
है। संत अपने देहकी आसक्ति छोड़ देते हैँ, अतः: सारे संसारकी आसक्ति 
उनमें हो जाती है । सारी दुनिया उनके शरीरकी चिन्ता करने रूगती 
है । परन्तु यह आसक्ति भी संतोंको दूर करनी चाहिए। यह जो 
संसारका प्रेम है, यह जो महान्‌ फल है, इसमें भी आत्माको पृथक्‌ 
करना चाहिए। में कोई विशेष व्यक्ति हुं--ऐसा उन्हें कभी न मालूम 
होना चाहिए । इस तरह सत्त्वगुणको शरीरमें पचा डालना चाहिए 

पहले अहंकारको जीतो, फिर आसक्तिको। सातत्यसे अहंकार 
जीत लिया जायगा और फलासक्तिको छोड़कर सत्त्वगणसे प्राप्त 
फलको भी इंश्वरापंण करनेसे आसक्तिपर विजय हो सकती हूं । 
जीवनमें जब सत्त्वगुण स्थिर हो जाता है तो कभी सिद्धिके रूपमें व 
कभी कीत्तिक रूपमें फल सामने आता है। परन्तु उस फलको भी तुच्छ 
मानिए । आमका पेड़ अपने एक भी फलको खद नहीं खाता । फल 

कितना ही बढ़िया हो, कितना ही मीठा हो, कितना ही रसीला हो 
पर खानेकी अपेक्षा न खाना ही उसे मधरतर होता है । उपभोगकी 
बनिस्बत त्याग अधिक मधर है । धर्मराजने जीवनके सारे पण्यके 
सार-स्वरूप स्वर्ग-सखरूपी फलको भी अन्त में ठकरा दिया । जीवनके 
सारे त्यागोंपर उन्होंने कलश चढ़ा दिया । उन मधुर फलोंको चखनेका 
उन्हें हुक था, परन्तु यदि वह उन्हें चल लेते तो वे (फल ) खतम हो जाते। 
“क्षीण पण्ये मत्यलोक विशन्ति । यह चक्र फिर उनके पीछे लग जाता। 
धर्मराजका कितना जबरदस्त यह त्याग ? यह सदेव मेरी आंखोंके 
सामने खड़ा रहता हैं । इस तरह सत्त्वगणक सतत आचरणद्वारा 
उसके अहंकारको जीत लेना चाहिए। तटस्थ रहकर सब फल इंश्वर- 
को सौंपकर उसकी आसक्तिसे छट जाना चाहिए। तब कह सकते 
हें कि सत्त्वगणपर भी विजय प्राप्त हो गईं । 


८ १ 

अब आखिरी बात। भल ही हा सत्त्वगुणी हो जाइए, अहंकारको 
जीत लीजिए, फलासक्तिको भी छोड़ दीजिए, फिर भी जबतक यह 
शरीर कायम है तबतक बीच-बीचमें रज-तमके हमले होते ही रहेंगे । 
थोड़ी देरके लिए हमें ऐसा लगा भी कि हमने इन गणोंको जीत लिया 
तो भी वे फिर-फिर जोर मारेंगे। अतः सतत जाग्रत रहना चाहिए 
समद्रका पाती वेगसे भीतर घस-घसकर जिस तरह बड़ी खाड़ियां 
बना लेता है उसी तरह रज-तमक जोरदार प्रवाह हमारी मनोभमिमें 
प्रविष्ट होकर खाड़ियां बना लेते हें। अतः जरा भी छिद्र न रहने 
दीजिए। पक्का इंतजाम व पहरा रखिए । चाहे कितनी ही सौवधानी 
दक्षता रखिए जबतक आत्मज्ञान नहीं हुआ है, आत्म-दर्शन नहीं हो 
गया है तबतक खतरा ही समझिए | अतः हर तरह से उद्योग करके 
आत्मज्ज्ञान प्राप्त कर लीजिए 

आत्म-ज्ञान कोरी जागृति की कसरतसे नहीं होगा। तो फिर होगा 
कंसे ? क्‍या अभ्याससे ? नहीं--उसका एक ही उपाय है| वह हे 
“सच्चे हृदयसे, हादिक व्याकुलतासे भगवान्‌की भक्ति करना । 
आप रज, तम इन गुणोंको जीतेंगे, सत्त्वगुणको स्थिर करके उसकी 
फलासक्ति भी छोड़ देंगे, परन्तु इतनेसे भी काम नहीं चलेगा । जबतक 

आत्म-न्नान नहीं हुआ है तबतक गूजर न होगी। अतः अन्तमें भग- 
वत्कृपा चाहिए ही । सच्ची हादिक भक्तिक द्वारा उसकी कृपाका 
पात्र बतना चाहिए। इसके सिवा मुझे दूसरा उपाय नहीं दिखाई 
देता । इस अध्यायक अन्‍्तमें अर्जनने यही प्रश्न पूछा हे 4 भगवाननें 
उत्तर दिया हं--“अत्यन्त एकाग्र मनसे निष्कामभावसे मेरी भक्ति 
करो, मेरी सेवा करो । जो इस प्रकार मेरी सेवा करता हे वह माया- 
के उस पार जा सकता है, नहीं तो इस गहन मायाको तर जाना 
आसान नहीं है । यह भक्तिका सरल उपाय हैँ | यह एक ही मार्ग 
उसके लिए हे । 

रविवार, २२-५-३२ 


पंद्रहवां अध्याय 


(८२) 


आज एक अ्थंमें हम गीताक छोरपर आ पहुंचे हैं । पन्द्रहव अध्यायमें 
सब विचारोंकी परिपर्णता हो गईं है । सोलह-सत्रह अध्याय परिशिष्टरूप 
हें व अठारहवां उपसंहार है । यही कारण हे जो भगवानने इस अध्यायके 
अन्तमें इसे शास्त्र संज्ञा दी हे-- 

“कहा निष्पाप है, मने गढ़ अत्यन्त शास्त्र ये 

ऐसा अन्त भगवानने कहा है । यह इसलिए नहीं कि यह अन्तिम 
अध्याय है, बल्कि इसलिए कि अबतक जीवनके जो शास्त्र, जो सिद्धांत 
बताये, उनकी परिपर्णता इस अध्यायमें की गईं है । इस अध्यायमें 
परमार्थ प्रा हो गया । बेदोंका सारा सार इसमें आ गया । परमार्थेकी 
चेतना मनष्यमें उत्पन्न कर देना ही वेदोंका कार्य हे । वह इस अध्यायमर 
किया गया हे, अतः इसे “'बेदका सार यह गौरवपर्ण पदवी मिली है । 

तेरहवें अध्यायर्म देहसे आत्माको अलग करनेकी आवश्यकता 
देखी । चौदह॒वेंमे तत्संबंधी प्रयत्नवादकी छान-बीन की। रजोगुण 
व तमोगुणका निग्रहपूवक त्याग करें, सत्त्वगुणका विकास करके उसकी 
आसक्तिको जीत ले, उसके फलका त्याग करें, इस तरह यह प्रयत्न 
करना है। अन्तमें कहा गया कि इन प्रयत्नोंके सोलहों आने सफल होनेके 
लिए आत्म-ज्ञानगो आवश्यकता हं और आत्म-ज्ञान बिना भक्तिके 
शकक्‍्य नहीं । 

परन्तु भक्ति-मार्ग प्रयत्न-मार्गसे भिन्न नहीं है। यही सूचित करनेके 
लिए इस पन्द्रहवें अध्यायके आरंभमें ही संसारको एक महान वक्षकी 
उपमा दी गई है ! त्रिगुणोंसे पोषित प्रचंड शाखाएं वक्षकी हैं। आरंभमें 
ही यह कह दिया है कि अनासक्ति व वेराग्यरूपी शस्त्रोंसे इस वक्षकों 
काटना चाहिए । यह साफ है कि पिछले अध्यायमें जो साधन-मार्ग 
बताया गया है, वही फिर आरंभमें यहां दृहराया गया है। रज-तमको 

मिटाना व सत्त्वगुणकी पुष्टिद्वारा अपना विकास कर लेना है। एक काम 
विनाशक है, दूसरा विधायक । दोनोंको मिलाकर मार्ग एक ही होता है। 
घास-फ्स काटना व बीज बोना--दोनों एक ही क्ियाके भिन्न-भिन्न 
अंग हैं । वेसी ही यह बात है । रामायणमें रावण, कुंभकर्ण व विभीषण 
ये तीन भाई हैं । कुंभकर्ण तमोगुण है, रावण रजोगुण व विभीषण 
सत्त्वगुण है । हमारे शरीरमें इन तीनोंकी रामायण रची जा रही है । 
इस रामायणमें रावण व कुंभकर्णका तो नाश ही विहित हैं । एक 
विभीषण-तत्त्व,यदि वह हरिचरण-शरण हो जाय, तो उन्नतिका साधक 
व पोषक हो सकेगा । और इसलिए वह अपनाने-जैसा है। हमने चौदहवें 
अध्यायमें इस चीजको समझ लिया है । इस पंद्रहवें अध्यायके आरंभमें 
फिर वही बात आई है। सत्त्व-रज-तमसे भरे संसारको असंगरूपी शस्त्रसे 
छेद डालो। ( रज-तमका निरोध करो )। सत्त्वगुणका विकास करके पवित्र 
होओ व उसकी आसक्तिको जीतकर अलिप्त रहो । कमल-पुष्पका यह 
आदर्श भगवद्गीता प्रस्तुत कर रही है। भारतीय संस्कृतिम जीवनकी 
आदर्श वस्तुओं की, उत्तमोत्तम वस्तुओंकी, कमलकी उपमा दी गई है । 
कमल भारतीय संस्कृतिका प्रतीक हैं । उत्तमोत्तम विचार प्रकट करनेका 
चिह्न कमल है । कमल स्वच्छ व पवित्र होकर भी अलिप्त रहता है। 
पवित्रता व अलिप्तता ऐसी दृहरी शक्ति कमलके पास है। भगवान्‌के 
भिन्न-भिन्न अवयवोंकी कमलसे उपमा देते हैं । नेत्र-कमल, पद-कमल, 
कर-कमल, मुख-कमल, नाभि-कमल, हृदय-कमल, शिरः-कमल आदि 
इनके द्वारा यह भाव हमारे हृदयमें अंकित किया है कि सर्वत्र सौंदर्य 
व पाविश्यके साथ ही अलिप्तता हैं । 

पिछले अध्यायमें बताई साधनाको पूर्णतापर पहुंचानेके लिए यह 
अध्याय लिखा गया है। प्रयत्नमें जब आत्म-ज्ञान व भक्ति मिल जाय तो 
फिर पूर्णता आ जायगी । भक्त प्रयत्न-मार्गका ही एक भाग है। आत्म- 
ज्ञान व भक्ति, ये उसी साधना के अंग हैं। वेदोंमें ऋषि कहते हँ--- ु 


“यो जागार त॑ ऋच:ः कामयम्ते 
यो जागार तम्रु सामानि यान्ति” 


“जो जाग्रत रहते हैं, उनसे वेद प्रेम करते हैं, उनसे भेंट करनेके लिए 

वे आते है ।” अर्थात्‌ जो जाग्रत है, उसके पास वेदनारायण आते हैं । 
उसके पास ज्ञान आता है, भक्ति आती हे। प्रयत्न-मार्गसे ज्ञान व भक्ति 
अलग नहीं है । इस अध्यायमें यही दिखाना हे कि ये दोनों तत्त्व प्रयत्नमें 
मधुरता लानेकाले हें। अतः एकाग्र चित्तसे भक्ति-जश्ञानका यह स्वरूप 
श्रवण कीजिए । 
(८३) 
जीवनके में टुकड़े नहीं कर सकता । कर्म, ज्ञान, भक्ति इनको में 
जुदा-जुदा नहीं कर सकता, न ये जुदा हैं ही। उदाहरणके लिए इस जेलके 
रसोई बनानेके कामको ही देखिए । पांच-सात सौ मनुष्योंकी रसोई 
बनानेका काम अपनेमेंसे कुछ लोग करते हैं। यदि इनमें कोई ऐसा शख्स 
होगा जो रसोई बनानेका ज्ञान ठीक-ठीक न रखता हो तो वह॒ रसोई 
खराब कर देगा । रोटियां कच्ची रह जायंगी या जल जायंगी । परंतु 
यहां हम यह मानकर चलें कि रसोई बनानेका उत्तम ज्ञान है। फिर भी 
यदि उस व्यक्तिके हृदयमें उस कर्मके प्रति प्रेम न हो, भक्तिका भाव न 
हो, ये रोठियां मेरे भाइयोंको अर्थात्‌ नारायणको ही मिलनेवाली हैं 
इन्हें अच्छी तरह बेलना व सेंकना चाहिए,यह प्रभुकी सेवा है,ऐसा भाव 
उसके हृदयमें न हो तो पूर्वोकत ज्ञान होकर भी वह इस कामके लिए 
योग्य नहीं साबित होगा । इस रसोई-कामके लिए ज॑ंसे ज्ञान आवश्यक 
हैं, वेसे ही प्रेम भी । भक्ति-तत्त्वका रस जबतक हृदयमें नहो तबतक 
वह रसोई स्वादिष्ट नहीं हो सकती । इसीलिए तो बिना मांकी रसोई 
फीकी रहती है । मांके सिवा कौन इस कामको इतनी आस्थासे, प्रेम- 
भावसे करेगा ? फिर इसके लिए तपस्या भी चाहिए । ताप सहन किये 
बिना, कष्ट उठाये बिना, यह काम कैसे होगा? इससे यह सिद्ध होता है 
कि किसी भी कामको सफल बनानेके लिए प्रेम, ज्ञान व कर्म, तीनों 
चीजोंकी जरूरत हे । जीवनके सारे कर्म इन तीन गृणोंपर खड़े हैं । 
तिपाईका यदि एक पांव भी टूट जाय तो वह खड़ी नहीं रह सकती ! 
तीनों पांव चाहिए। उसके नाममें ही उसका रूप निहित है । यही 
हाल जीवनका हे। ज्ञान, भक्ति व कर्म अर्थात्‌ श्रम-सातत्य ये जीवनके 
तीन पाँव हैं । इन तीनों खंभोंपर जीवनरूपी द्वारका खड़ी करनी है । 
ये तीन पांव मिलाकर एक ही वस्तु बनती है। तिपाईका दृष्टांत अक्षरश: 

इसपर चरितार्थ होता है। तकंके द्वारा भले ही आप भक्ति, ज्ञान, कर्मको 
अलग-अलग मानिए, परंतु प्रत्यक्षतट: इनको अलग नहीं किया जा 
सकता। तीनों मिलकर एक ही विशाल वस्तु बनती है। 

ऐसा होनेपर भी यह बात नहीं कि भक्तिमें विशेष गुण न हो । 
किसी भी करममें जब भक्ति-तत्त्व मिलेगा,तभी वह सुलभ मालम होगा। 
सुलभ माल्म होगा' का मतलब यह हे कि कष्ट नहीं होंगे, परंतु यह 
कि वे कष्ट, 'कष्ट' नहीं मालस होंगे, उलठे आनंदरूप मालम होंगे । 
शूल फूल-जैसे प्रतीत होंगे। हां, तो भक्ति-मार्ग सरल है, इसका तात्पर्य 
भी आखिर कया ? यही कि भक्ति-भावके कारण कर्मका बोझ नहीं 
मालम होता । कर्ंकी कठिनता चली जाती है । कितना ही कर्म करो, 
वह न किये-सा मालम होता है । भगवान्‌ इंसामसीह एक जगह कहते 
हें--“यदि तू उपवास करता है तो चेहरेपर उपवासकी थकान न मालूम 
होनी चाहिए, उलटा तेरे गाल व चेहरा सुगंधित द्रव्य लगा-सा आनंदित, 
प्रफल्लित दिखाई देना चाहिए । उपवाससे कष्ट हो रहा है, ऐसा न 
दिखना चाहिए ।” सारांश यह कि वृत्ति इतनी भक्तिमय, तल्लीन हो 
जानी चाहिए कि कष्ट भूल जाय॑ । हम कहते हें न, कि फलां बहादुर, 
देश-भकत हँसते-हँसते फांसीपर चढ़ गया । सुधन्वा तेलकी कढ़ाइईमें 
हँस रहा था । मुंहसे कृष्ण, विष्णु, हरि, गोविदकी ध्वनि निकल रही 
थी । इसका इतना ही अर्थ हे कि अपार कष्ट आ पड़नेपर भी भक्तिके 
प्रभावसे वे कुछ भी न मालम हुए। पानीपर पड़ी हुईं नावको धकेलना 
कठिन नहीं है; परंतु यदि उसोको धरतीपरसे, चट्टानोंपरसे खींचकर 
ले जाना हो तो कितनी मेहनत पड़ेगी ? नावके नीचे यदि पानी होगा तो 
हम आसानीसे पार कर जायंगे--सहज ही तर जायंगे । इसी तरह 
हमारी जीवन-नौकाके नीचे यदि भक्तिरूपी पानी होगा तो वह आनंदसे 
खेईं जा सकेगी; परंतु यदि जीवन शुष्क होगा, रास्तेमें रेता पड़ा होगा, 
कंकड़-पत्थर होंगे, खड्ड-खाई होंगे तो इस नौकाको खींचकर ले जाना 
बड़ा विकट काम हो जायगा । भक्ति-तत्त्व हमारी जीवन-नौकाकों 
पानीकी तरह सुल्भता प्राप्त करा देता है । 

भक्ति-मार्गसे साधनामें सुलभता आ जाती है, परंतु आत्मज्ञानके 
बिना सदाके लिए त्रिगुणोंके उस पार जानेकी आशा नहीं। तो फिर 

आत्म-ज्ञानक लिए साधन कया ? यही कि सत्त्व-सातत्यसे सतक्त्वगुणको 
आत्मसात्‌ करके उसका अहंकार व भक्तिक द्वारा उसके फलकी 
आसक्तिको जीतनेका प्रयत्न | इस साधनाक द्वारा सतत, अखंड प्रयत्न 
करते हुए एक दिन आत्मदर्शन हो जायगा । तबतक हमारे प्रयत्नका 
अंत नहीं आ सकता । यह परम पुरुषार्थकी बात हे । आत्मदशन कोई 
हँसी-खेल नहीं हे । रास्ते चलते योंही आत्मदशन हो जायगा--ऐसा 
नहीं है । उसके लिए सतत प्रयत्नकी धारा बहानी होगी । परमार्थे- 
सार्गकी शर्ते ही यह हे कि “में निराशाकों तिलमात्र जगह न दूं । क्षणभर 
भी में निराश होकर न बेठं । इसके सिवा परमार्थका दूसरा साधन 
नहीं हैं । कभी-कभी साधक थक जाता हे व कहने लगता हें--- 


“तुब कारन तप संयम किरिया 


कहो कहां लौं कोजे” 

--भंगवन्‌, में तुम्हारे लिए कहांतक तप करता रहूं ?” परंतु यह 
कहना गोण है | तप व संयमका हम इतना अभ्यास कर लें कि वे हमारा 
स्वभाव ही बन जाय॑ । 'कहांतक साधन करते रहें, यह भाषा भक्ति- 
मार्ममें शोभा नहीं देती । अधीर-भाव, निराशा-भाव भक्ति कभी भी 
पंदा नहीं होने देगी, जी ऊबनें-जंसी कोई बात उसमें न होनी 
चाहिए । भक्ितिमें उत्तरोत्तर उल्लास व उत्साह मालम होता रहे, 
इसके लिए बहुत उम्दा विचार इस अध्यायमें बताया गया है । 

हे ( ८४ 

इस विश्वमें हमें अनंत वस्तुएं दिलाई देती है । इनके तीन भाग 

कर डाल | जब कोई भक्‍त सुबह उठता है तो तीन ही चीजें उसकी 
आंखोंक सामने आती हैं । पहले उसका ध्यान भगवानकी तरफ जाता 
। तब वह उनकी पूजाकी तयारी करता हूँ । में सेवक भक्त, बह सेव्य 
भगवान्‌, स्वामी--ये दो चीजें उसके पास सर्देव तेयार रहती हैं । अब 
रही बाकी सृष्टि, सो वह है उसकी पूजा का साधन | फूल, गंध, धप-दीप 
इनके लिए यह सारी सृष्टि है । तीन ही चीजें हं--सेवक, भक्त, सेंव्य 
परमात्मा व संवा-साधनक रूपमे यह सृष्टि । यही शिक्षा इस अध्यायमें 
री गई हं। परंतु जो सेवक किसी एक मूर्तिकी पूजा करता हे,उसे सृष्टिके 

सब पदार्थ पूजाके साधन नहीं मालम होते । वह बगीचेसे चार फूल तोड़- 
कर लाता हू, कहींसे अरगबत्ती ल आता हे वह कुछ नवेद्य लगा देता 
। वह चनकर, छांटकर ही चीजें लेना चाहता हें; परंतु पंद्रहव 
अध्यायकी विशाल शिक्षाके अनुसार यह चुनाव करनेकी जरूरत नहीं 
है। जो कुछ भी तपस्याके साधन हैं, कर्मके साधन हैं, वे सब परमेश्वरको 
सेवाके साधन है । उनमेंसे कुछको हम फूल कहेंगे, कुछकों गंध और 
किसीको नंवेद्य । इस तरह जितने भी कर्म हेँ, उन सबको पूजा-द्रव्य 
बना देना है । ऐसी यह दृष्टि है । बस, संसारमें सिर्फ ये तीन ही चीजें 
हैं । गीता जिस वराग्यमय साधन-मार्गको हमारे मनपर अंकित करना 
चाहती है, उसीको वह भक्तिमय स्वरूप दे रही हे । उसमेंसे कमेता हट 
रही है और उसमें सुलभता ला रही है । 
आश्रमर्म जब किसीको बहुत ज्यादा काम करना पड़ता हे तब उसके 
मनमें यह विचार ही कभी नहीं आता---में ही क्यों ज्यादा काम करूँ ! 
इस बातम बड़ा सार है । पूजकको यदि दोकी जगह चार घंटे पूजा 
करनेको मिले तो क्या वह उकताकर ऐसा कहेंगा--अरें राम, आज 
तो चार घंटा पूजा करनी पड़ी ! ” बल्कि उससे उसे अधिक ही आनंद 
मालम होगा। आश्रम ऐसा अनुभव होता है। यही अनुभव हमें जीवनमे 
सवंत्र होना चाहिए। जीवन सेवा-परायण हो जाना चाहिए। वह सेंव्य 
पुरुषोत्तम, उसकी सेवा लिए सदव तत्पर में अक्षर-पुरुष हूं। अक्षर- 
पुरुषका अथ ह कभी भी न थकनेवाला, सुष्टिके आरंभसे लकर सेवा 
करनेवाला सनातन सेवक । जसे हनुमान रामके सामने सदंव हाथ 
जोड़कर खड़े ही हूँ । उन्हें आलस छ तक नहीं गया है। हनमानकी तरह 
ही चिरंजीव यह सेवक तत्पर खड़ा है । 
एसे आजन्म संवकका ही नाम अक्षर-पुरुष हें । 'परमात्मा--यह 
संस्था जीवित है और में उसका सेवक भी सदेव कायम हूं। प्रभु कायम 
हें तो में भी कायम हूं। देखें, वह सेवा लेते हुए थकता है या में सेवा करते 
हुए ? यदि उसने दस अवतार लिए हें तो मेरे भी दस अवतार हुए हैं। 
वह राम हुआ हे तो में हनुमान, वह कृष्ण हुआ तो में उद्धव । जितने 
उसके अवतार उतने ही मर भी । मीठी होड़ ही लग रही है। परमेश्वर- 
की इस तरह युग-युग सेवा करनेवाला, कभी नाश न पानेवाला यह 

जीव, अक्षर-पुरुष है । वह पुरुषोत्तम स्वामी व में उसका बंदा-- 
सेवक । वह भावना एक-सी हृदयमें रखनी चाहिए। और यह 
प्रतिक्षण बदलनेवाली, अनंत रूपोंसे सजनेवाली सृष्टि, इसे पूजा-साधन, 
सेवाका साधन बनाना है । प्रत्येक क्रिया मानो पुरुषोत्तमकी पूजा 
ही हे। 

सेव्य परमात्मा--पुरुषोत्तम, सेवक जीव--अक्षर-पुरुष ; परंतु यह 
साधन-रूप सृष्टि क्षर है । इस क्षर' होनेमें बड़ा अर्थ है | सृष्टिका यह 
दृषण नहीं, भूषण है । इससे सृष्टिमें नित्य नवीनता आती हे । कलके 
फूल आज काम नहीं दे सकते। वे निर्माल्य हो गये । सृष्टि नाशवान्‌ हे, 
यह बड़े भाग्यकी बात है। यह सेवाका वेभव है। रोज नवीन फूल सेवाके 
लिए तेयार मिलता है । उसी तरह में यह शरीर भी नया-नया धारण 
करके परमेश्वरकी सेवा करूंगा । अपने साधनोंको में नित्य नवीन रूप 
दूंगा व उन्हींसे उसकी पूजा करूंगा । इस नाशवानताक कारण यह 
सौंदर्य हैं । चंद्रकी कला जो आज है वह कल नहीं । चंद्रका रोज नया 
लावण्य, दूजक उस बढ़ते हुए चांदको देखकर कितना आनंद होता हे । 
हांंकरक ललाटपर यह दूजका चांद कसा चमकता हे ? अष्टमीके 
चंद्रमाका सौंदर्य कुछ और ही होता है । उस दिन आकाश्में चुनींदा 
मोती ही दिखाई दंते हैं । पूृणिमाको चंद्रमाके तेजसे तारे नहीं दीखते । 
पूनोंको परमेश्वरका मुख-चंद्र दीखता है । अमावस्याका आनंद तो बड़ा 
गंभीर होता है । उस रातको कितनी निस्तब्ध शांति छाई रहती हे। 
चंद्रमाके जालिम प्रकाशक हट जानेसे छोटे-बड़े अगणित तारे बड़ी 
आजादीसे खुलकर चमकते रहते हैं । अमावस्याको स्वतंत्रता पूर्ण-रूपसे 
विलास करतो हे । अपने तेजकी शान रखनेवाला चंद्रमा आज वहां नहीं 
है। अपने प्रकाशदाता सूर्यसे वह आज एक-रूप हो गया है । वह परमे- 
इवरमें मिल गया है । उस दिन मानो वह दिखाता हे कि जीव खुद 
आत्मार्पण करके किस तरह संसारको जरा भी दुःख न पहुंचाए। चंद्रका 
स्वरूप क्षर है, परिवर्तेनशील है; परंतु वह भिन्न-भिन्न रूपमें आनंद 
देता हे । 

सृष्टिकी जो नाशवानता, नश्बरता है, वही उसकी अमरता है। 
सृष्टिका रूप छलछल बह रहा है। यह रूप-गंगा यदि बहती न रहे तो 

उसका एक दह बन जायगा । नदीका पानी अखंड-रूपसे बहता रहता 
है । वह सतत बदलता रहता है । एक बंद गया, दूसरा आया | अतः वह 
पानी जीवित रहता हे । वस्तु्में जो आनंद मालम होता है, वह उसकी 
नवीनताके कारण । गर्मियोंमें परमात्माको और तरहक फल चढ़ाये 
जाते हैं । बरसातम हरी-हरी दूब चढ़ाई जाती है। शरद ऋतुम सुरम्य 
कमलक पुष्प | तत्तत्‌ ऋतु-कालोद्भव फल-पुष्पोंसे भगवान्‌की पूजा की 
जाती है । इसीसे वह पूजा जगमग व नित्य नृतन मालम होती है । उससे 
जी नहीं ऊबता । छोटे बच्चेको जब 'क' लिखकर कहते हूँ, “इसपर 
हाथ फेरो, इसे मोटा बनाओ, तो यह क्रिया उसे उबा देनेवाली मालम 
होती हैं । वह समझ नहीं पाता कि इसे मोटा क्‍यों बनाया जाता हैं। 
वह पेंसिल आड़ी करके उससे जल्दी मोटा बना देता है। लेकिन फिर वह 
नये अक्षरोंको, उनके समुदायकों देखता हूँ । तरह-तरहकी पुस्तकें पढ़ने 
लगता है | साहित्यिक नानाविध समनमालाका अनुभव उसे होता हु 
तब उसे अपार आनंद मालम होता है । यही बात सेवा-प्रांतकी हें । 
साधनोंकी नित्य नवीनतासे सेवाकी उमंग बढ़ती है । सेंबा-वत्तिका 
विकास होता ह। 

सृष्टिकी यह नाशवानता नित्य नये फल खिला रही हैूं। गांवके 
निकट श्मशान है । इससे गांव रमणीय मालम होता हे । पुराने लोग जा 
रहे है, नये बालक जन्म ले रहें हें। सृष्टि नित्य नवीन बढ़ रही हे । 
बाहरका वह श्मशान यदि मिटा दोगे तो वह घरमें आकर बंठ जायगा। 
तुम ऊब उठोगे उन्हीं-उन व्यक्तियोंकों रोज अखंड देख-देखकर। 
गर्मियोंमें गर्मी पड़ती है । धरती तप जाती हु; परंतु इससे तुम घबरा मत 
जाओ | यह रूप बदल जायगा। बरसातका सुख लेनेके लिए यह तपन 
जरूरी है । यदि जमीन खूब तपी न होगी तो पानी बरसते ही वह कीचड़ 
हो जायगी । फिर तृण-धान्य उसमें नहीं सजने पावेंगे | मे एक बार 
गर्मियोंमें घूम रहा था। सिर तप रहा था। बड़ा आनंद आ रहा था । 
एक मित्रने मुझसे कहा-“सिर गरम हो जायगा। फिर तकलीफ होगी ।* 
मेने कहा--“नीचे जमीन भी तो तप रही हू । इस सिट्टीके पुतछूको भी 
तो जरा तपने दो।” अहा--इधर सिर तपा हुआ हो, उधर पानीकी 
फूहार पड़ने लगें--कंसी बहार हो ! परंतु जो गर्मियोंमें तपता नहीं 

वह पानी बरसनेपर भी अपनी पुस्तकें सिर घुसाकर बठा रहेगा । 
अपने कमरेमें, उस कब्रमें, ही घसा रहेगा । बाहरके इस विशाल अभि 
षेक-पात्रक नीचे खड़ा रहकर आनंदसे नाच न उठंगा; परंतु हमारे 
वे महर्षि मन बड़े रसिक व सष्टि-प्रेमी थे । अपनी स्मृतिर्में लिखते 
हँ--“जब पानी बरसने लगे तो छुट्टी कर दो ।” जब वर्षा हो रही हो 
तो कया आश्रम बेठे रहकर संथा रटते रहें ? वर्षा्में तो नाचना-गाना 
चाहिए । सष्टिसे एकरूप होना चाहिए । वर्षामें पृथ्वी व. आकाश 
एक-दूसरेसे मिलते हैं | यह भव्य दृश्य कितना आनंददायी हैँ ? यह 
सृष्टि स्वतः हमें शिक्षा द॑ रही हे। 

सारांश, सष्टिकी क्षरता, नाशवानता, का अर्थ हे साधनोंकी 
नवीनता । इस तरह यह नव-नव-प्रसवा साधनदात्री सृष्टि, कमर कसके 
सेवार्के लिए खड़ा सनातन सेवक व वह सेव्य परमात्मा । अब चलने दो 
खेल । वह परम पुरुष पुरुषोत्तम नये-नये विचित्र सेवा-साधन देकर 
मुझसे प्रेम-मलक सेवा ले रहा है। नाना प्रकारके साधन दंकर वह मुझे 
खिला रहा है । तरह-तरहके प्रयोग कर रहा है । यदि हमें जीवनमें 
ऐसी दृष्टि आ जाय तो कं आनंद मिले। 

<८ण्‌ 

गीता चाहती है कि हमारी बा कृति भक्तिमय हो | हम जो 
घंटा-आध-घंटा इंश्वरकी पूजा करत हें सो तो ठीक ही है । प्रातःकाल 
व सायंकाल जब सुंदर सय-प्रभा अपना रंग छिटकाती हे तब चित्तको 
स्थिर करक थोड़ी देरके लिए संसारको भल जाना और अनंतका चितन 
करना उत्तम विचार है । इस सदाचारकों कभी न छोड़ना चाहिए 
परंतु गीताको इतनेसे संतोष नहीं है । सबहसे शामतककी सारी क्रियाएं 
भगवान्‌की पूजाक लिए होनी चाहिए। नहाते, खाते, चलते, झाड़ते 
उसका स्मरण रहना चाहिए । झाड़ते समय यह भावना होनी चाहिए 
कि में अपने प्रभु, मेरे जीवन-देवका आंगन साफ कर रहा हुं। हमारे 
समस्त कम इस तरह पूजा-कर्म हो जाने चाहिए। यदि यह दृष्टि आ गईं 
तो फिर देखियेगा, आपके व्यवहारमें कितना अंतर पड़ जायगा । हम 
कितनी चितासे पूजाके लिए फल चनते हें, उन्हें जतनसे डलियामं 
संभालकर रखते हूँ, वे दब न जाय॑ं, कुचल न जाय॑, कुम्हला न जाय॑ इसका 

कितना ध्यान रखते हैं ? कहीं मलिन न हो जायं, इस खयालसे उन्हें 
नाकके पास नहीं ले जाते | यही दृष्टि, यही भावना हमारे जीवनके 
प्रतिदिनके कर्मो्में हो जानी चाहिए । अपने इस गांवमें मेरे पड़ोसीके 
रूपमें मेरा नारायण, मेरा प्रभ ही तो रम रहा है । अतः इस गांवको में 
साफ-सथरा, निर्मल रखंगा। गीता हमें यह दृष्टि देना चाहती है। 
हमारे तमाम कम प्रभू-पूजा ही हो जायं, इस वातका गीताको बड़ा शौक 
। गीता-जसे ग्रंथराजको घंटा-आध-घंटाकी पूजासे समाधान नहीं । 
सारा जीवन हरिमय होना चाहिए, पूजारूप होना चाहिए, यह गीताकी 
उत्कट इच्छा है । 
गीता पुरुषोत्तम-योग बताकर कर्ममय जीवनको पूर्णतापर पहुंचाती 
है। वह सेव्य पुरुषोत्तम, में उसका सेवक व सेवार्के साधनरूप यह सारी 
ष्टि--यदि इस बातका दर्शन हमें एक बार हो जाय तो फिर और क्या 
चाहिए ? तुकाराम कह रहें हें-- 


होयगा दर्शन तो करूँगा सेवा। 
और कुछ नहीं, चाहूं प्रभो॥ 


फिर तो अखंड सेवा ही हमसे होती रहेगी । तब 'में' जंसा कुछ 
रही नहीं जायगा। में-मेरापन सब पोंछ डालंगा, अब जो कुछ है, वह 
होगा सब परमात्माक॑ लिए। पर-हिताथ जीनेक सिवा दूसरा विषय ही 
नहीं रहेगा। गीता फिर-फिरसे यही कह रही हे कि में अपनेपनमेंसे में-पन- 
को निकालकर हरिपरायण जीवन बनाऊं, भक्तिमय जीवन रचं। सेव्य 
परमात्मा, में सेवक व साधनरूप यह सष्टि। परिग्रहका नाम ही कह 
रहा ? जीवनमें अब किसी बातकी चिता ही नहीं रही। 
(८ 
इस तरह अबतक हमने यह देखा कि कर्ममें भक्ति का योग करना 
चाहिए; परन्तु उसमें ज्ञानकी पुट भी जरूरी है, नहीं तो गीताको 
संतोष न होगा। परन्तु इसका अर्थ यह नहीं कि ये तीनों चीजें भिन्न-भिन्न 
हैं, सिफे समझनेक लिए हम तीन जुदा-जुदा भाषा बोलते हैं । कमंका 
मतलब ही ह भक्ति । भक्ति कोई अलगसे लाकर कर्ममें मिलानी नहीं 
पड़ती । यही बात ज्ञानकी है। यह ज्ञान मिलेगा कंसे ? गीता कहती 

हँं--- सवंत्र पुरुष-दर्शनसे ।” तुम सेवा करनेवाले सनातन सेवक---तुम 
संवा-पुरुष, वह पुरुषोत्तम सेव्य पुरुष, और नाना रूपधारिणी, प्रवाह- 
मयी , ताना साधनदायिनी वह सृष्टि, वह भी पुरुष ही । 

एसी दृष्टि रखने का अथ कया ? सर्वत्र त्र्टिरहित निर्मेल सेवा-भाव 
रखना / तुम्हारे परकी जूती चरं-चं बज रही हें--जरा उसे तेल दे दो । 
उसमें भी परमात्माहीका अंश है, अतः उसे संभालकर अच्छी हालतमें 
रखना चाहिए । यह सेवाका साधन चर्खा उसमें भी तेल डालो । देखो 
वह आवाज दे रहा है। नेति-तेति--सूत नहीं कातृंगा--कहता है। 
यह चरखा--यह सेंवा-साधन--यह भी पुरुष ही है। इसकी माल 
उसकी यह जनेऊ, उसे भली प्रकार रखो । सारी सृष्टिको चेतन्यमय 
मानो | इसे जड़ मत समझो | ओंकारका संदर गान करनेवाला वह 
चरखा, क्या जड़ है? वह तो परमात्माकी मत्ति ही हैे। श्रावणकी 
अमावस्याको हम अहंकार छोड़कर बेलकी पूजा' करते हूँ। बड़ी भारी 
बात है यह । इस उत्सवका खयाल रोज करके, बलोंको अच्छी हालतमें 
रखकर, उनसे उचित काम लेना चाहिए। उत्सवके दिनकी भक्ति उसी 
दिन समाप्त न होती चाहिए । बेल भी परमात्माकी ही मर्त्ति हे। वह 
हल, खेतीक सब ओजार, इन्हें अच्छी हालतमें रखंगा। सेवाके सभी 
साधत पवित्र होते हैं। कितनी विशाल हूँ यह दृष्टि । पूजा करनेका अर्थे 
यह नहीं है कि गुलाल, गंधाक्षत व फल चढ़ावें। उन बरतनोंको कांचकी 
तरह साफ-सुथ रा रखना बरतनोंकी पूजा हैे। दियेको साफ पोंछना 
दीपक-पूजा है । हंसियेको तेज करके घास काटनेके लिए तयार रखना 
उसकी पूजा हे | दरवाजेका कब्जा जंग खायगा तो उसे तेल रूगाकर 
संतुष्ट कर देना उसकी पूजा है । जीवनमें स्वेत्र इस दृष्टिसे काम लेना 
चाहिए | सेवा-द्रव्यको उत्कृष्ट व निमेंठ रखना चाहिए । सारांश यह 
कि में अक्षर-पुरुष, वह पुरुषोत्तम व साधन-रूप यह सृष्टि, वह भी पुरुष 
ही, परमात्मा ही । स्वेत्र एक ही चतनन्‍्य रम रहा है । जब यह दृष्टि आ 
गई तो समझ लो कि हमारे कर्मम ज्ञान भी आ गया । 

पहले कमेमें भक्तिकी पुट दो, अब ज्ञानका भी योग कर दिया तो 





१, महाराष्ट्रका विशिष्ट त्यौहार, जिसे 'पोला' कहा जाता 

इससे एक अपुवजीवन-रसायन बन गया । गीताने हमें अंतर्म अद्व॑ंतमय 
सेवार्के रास्तेपर लौझर छोड़ दिया | इस सारी सृष्टिमें, जहां देखिए 
वहां, तीन पुरुष विद्यमान हें । एक ही पुरुषोत्तमने ये तीन रूप धारण 
किये हें । तीनोंको मिलाकर वास्तवमें एक ही पुरुष हे। केवल अद्वित है । 
यहां गीताने हमें सबसे ऊंचे शिखरपर लाकर बिठा दिया हू । कर्म, 
भक्ति, ज्ञान सब एकरूप हो गये । जीव, शिव, सृष्टि सब एकरूप, 
एक-जीव हो गये । कर्म, भक्ति व ज्ञानमें कोई विरोध नहीं रह गया । 
ज्ञानदेवने अमृतानुभवमें अपना प्रिय दृष्टांत दिया हैं । 


देव, मन्दिर, परिवार--बनाया काट पर्वत 
ऐसा भक्तिका आचार--क्यों न होवे ? 


एक ही पत्थरको कुरेदकर उसीका मंदिर बनाया, उस मंदिरम 
पत्थरकी गड़ी हुईं एक भगवान्‌की मृति और उसके सामने पत्थरका 
ही एक भक्त, उसके पास पत्थरके ही बनाये हुए फल, ये जसे सब एक 
ही पत्थरकी चट्टानमें खोद-काटकर बनाते हें--एक ही अखंड पत्थर 
अनक रूपोंमें सजा हुआ हे, वसा ही भक्तिके व्यवहारमें भी क्‍यों न होना 
चाहिए ? स्वामिसेवक-संबंध रहकर भी एकता क्‍यों नहीं रह सकती ? 
'यह बाह्य सृष्टि, यह पूजा-द्रव्य जुदा रहकर भी वह आत्मरूप क्‍यों न 
हो जाय ? तीनों पुरुष एक ही तो हें । ज्ञान, कर्म, भक्ति इन तीनोंको 
मिलाकर एक विशाल जीवन-प्रवाह बना दिया जाय । ऐसा यह परिपूर्ण 
पुरुषोत्तम-योग हु । स्वामी, सेवक व सेवा-द्रव्य सब एक-रूप ही हं--अब 
भक्ति-प्रेमका खेल खेलना हे । 

ऐसा यह पुरुषोत्तम-योग जिसके हृदयमें अंकित हो जाय, वही 
सच्ची भक्ति करता है। 


से सर्वं विद भजति मां सर्वभावेन भारत 


एसा पुरुष ज्ञानी होकर भी सोलहों आना भक्त रहता है । जिसमें 
ज्ञान हे, उसमें प्रेम तो है ही | परमेश्वर का ज्ञान व परमेश्वर का प्रेम 
ये दो अलग चीजें नहीं हें। 'करैला कड़आ' ऐसा ज्ञान उत्पन्न हुआ 
कि फिर प्रेम नहीं उत्पन्न होता । एकाधथ अपवाद होगा भी, परन्तु 

जहां कड़ एपनका अनुभव हुआ कि जी ऊबा; परंतु मिश्रीका ज्ञान 
होते ही वह गलने लगा । तुरंत ही प्रेम का स्रोत उमड़ पड़ता है। 
परमेद्वरके विषयमें ज्ञान होना और प्रेम उत्पन्न होना दोनों बातें 
एक ही हैं । परमेश्वरके रूपकी मधुरताकी उपमा क्या रही शकरसे 
दी जाय ? उस मध्र परमेश्वरका ज्ञान होते ही उसी क्षण प्रेम-भाव 
'भी पैदा हो जायगा । यही मानिये कि ज्ञान होना व प्रेम होना, ये दो 
दोनों मानो भिन्न क्रियाएं ही नहीं हें । अद्वेतमें भक्ति को स्थान दे या 
नहीं, इस बहसमें कुछ नहीं रखा है । ज्ञानदेव कहते हँ--- 


सो ही भक्ति, सो ही ज्ञान । 
एक विदृठलू ही जान ॥ 


भक्त व ज्ञान एक ही वस्तुके दो नाम हैं । 
अब, जीवनमें परम भक्तिका संचार हो गया तो फिर जो कर्म होगा 

वह भक्ति व ज्ञानसे अलग नहीं रहता । कर्म, भक्ति व ज्ञान मिलकर 
एक ही रमणीय रूप बन जाता है । इस रमणीय रूपसे अद्भत प्रेममय 
ज्ञानमय सेवा सहज ही उत्पन्न होती है । मां पर प्रेम है, किंतु यह प्रेम 
कमेके द्वारा प्रकट होना चाहिए । प्रेम सदेव मरता, खपता रहता हे, 
सेवारूपमें व्यक्त होता रहता है । प्रेमका बाह्य रूप है सेवा । प्रेम 
अनंत सेवा-कमके द्वारा सजकर नाचता है। प्रेम हो तो फिर ज्ञान भी वहां 
आ जाता है । जिसकी सेवा मुझे करनी है, उसे कौन-सी सेवा प्रिय हें, 
या प्रिय होगी इसका ज्ञान मझे होना चाहिए, नहीं तो यह सेवा अ-सेवा 
या कु-सेवा हो रहेगी । सेव्य वस्तुका ज्ञान प्रेमको होना चाहिए 
प्रेमका प्रभाव कार्यद्वारा फेलानेकि लिए ज्ञानकी आवश्यकता हैं; 
परंतु उसके मलमें प्रेम होता चाहिए। वह न हो तो ज्ञान निरुपयोगी 
बेकार हो जाता है । प्रेमके द्वारा होनेवाला कर्म मामली कमंसे 
जुदा होता है । खेतसे थके-मांदे आये लड़केपर मां सहज प्रेमकी 
दृष्टि डालती है व कहती हं--“बेटा, थक गये हो ?” परंतु इस 
छोटसे कममें, देखिए तो कितना सामथ्य हैं । अपने जीवनके समस्त 

कर्मोमें ज्ञान व भक्तिको ओतप्रोत कीजिए । यही पुरुषोत्तमयोग 
कहलाता है। 

यह सब वेदोंका सार ह । वेद अनन्त हैं; परंतु उन अनंत वेदोंका 
सार-संक्षिप्त यह पुरुषोत्तमयोग है । यह वेद है कहां ? वेदोंकी बात 
विचित्र है। वेदोंका सार हैँ कहां ? अध्यायके प्रारंभमें ही कहा है--- 
“पत्र हें जिसके वेद ।” भाई, वेद तो इस वक्षके एक-एक पत्तेमें भरे 
हुए हैं । वेद उन संहिताओंमें, आपके ग्रंथों व पोथियोंमें छिपे हुए 
नहीं हैं । वह विश्व में सवंत्र फेले हुए, छाए हुए हैं | शेक्सपियर क्या 
कहता हें--- 

“बहते हुए झरनोंमें सद्ग्रंथ मिलते हें, पत्थरों-चद्रानोंसे प्रवचन 
सुनाई पड़ते है ।” मतलूब यह कि वेद न संस्कृतमें हैं, न संहिताओंमें, 
व सष्टिमें हें । सेवा करो तो वे दिखाई देंगे। “प्रभाते करदर्शनम्‌ । 
सुबह उठते ही अपनी हथेली देखनी चाहिए । सारे वेद उसी हाथमें 
भरे हैं। वह वेद कहता है, सेवा करो ।” कल हाथने काम किया था या 
नहीं, आज करने योग्य है या नहीं, उसमें कामके निशान हुए हें या 
नहीं, यह देखिए । संवा करक॑ जब हाथ घिस जाता हैं तो फिर 
ब्रह्मलिखित खुलता है, पढ़ा जा सकता है । यह अर्थ हे 'प्रभाते करदर्शनम्‌ 
का। 

पूछते हैं, वेद कहां है ? भाई, तुम्हारे हाथोंमें ही तो है । शंकरा- 
चार्यके लिए, कहते हैं कि, उन्हें आठवें साल ही सारे वेदोंका ज्ञान हो 
गया था। बेचा रे शंकराचाय तो थे मंद बृद्धि । उन्हें आठ साल लग गये ! 
परंतु हमें-तुम्हें तो जन्मतः ही वे प्राप्त हें। आठ सालकी भी क्या जरूरत ? 
में खुद ही जीता-जागता वेद हूं। अबतककी सारी परंपरा मुझमें आत्म- 
सात हुईं है। में उस परंपराका फल हूं । उस वेद-बीजका जो फल है वही 
तो में हूं । अपने फलमें मेंने अनंत वेदोंका बीज संचित कर रखा है । 
मेरे उदरमें वेद पांच-पचास गना बड़े हो गये हैं । सारांश, वेदोंका सार 
हमारे हाथोंमें है । सेवा, प्रेम व ज्ञान इनकी नींवपर हमें जीवन रचना 
होगा। इसीका अर्थ है, बेद हाथोंमें हैं। मं जो अर्थ करूंगा वही वेद होगा, 
वेद कहीं बाहर नहीं है । सेवा-मति संत कहते हँं--“बेदोंका जो अर्थ 
जानें एक हमीं ।” भगवान्‌ बता रहे हं--“सारे वेद मुझे ही जानते 
हैं । में ही सब वेदोंका अक, सार, पुरुषोत्तम हूं । जो वेदोंका 

सार, पुरुषोत्तमयोग हैँ, उसे यदि हम अपने जीवनमें आत्मसात्‌ कर सकें 
तो कितनी बहार हो ! तो फिर ऐसा पुरुष जो कुछ करेगा, गीता 
सुझाती है कि उसमेंसे मानो बेद ही प्रकट हो .रहे हैं । इस अध्यायमें 
सारी गीताका सार आ गया हैं । गीताकी शिक्षा इसमें पूर्ण-रूपसे 
प्रकट हुईं हैं । उसे अपने जीवनमें उतारनेका हमें रात-दिन प्रयत्न 
करना चाहिए । और क्या ? 


रविवार, २९-५-३२ 


सोलहवां अध्याय 
(८८) 


गीताक पहले पांच अध्यायों में हमने जीवनकी सारी योजना क्‍या 
है, और हम अपना जन्म सफल कंसे कर सकते हैं, यह देखा । उसके 
वाद छठे अध्यायसे ग्यारहवें अध्यायतक हमने भक्तिका भिन्न-भिन्न 
प्रकारसे विचार किया । ग्यारहवेंमं भकतिका दर्शन हुआ। बारहवेंमें 
सगुण व निर्गूण भक्तिकी तुलना करके भक्‍तके महान्‌ लक्षणोंको जाना। 
बारहवें अध्यायके अंततक कम व भक्ति इन दोनों तथ्योंकी छानबीन 
हुई | ज्ञानका तीसरा विभाग रह गया था, उसको हमने तेरह, चोदह 
व पंद्रहवें अध्यायोंमें देख लिया--आत्माको देहसे अलग करना व 
उसके लिए तीनों गणोंको जीतकर अंतर्में सवेत्र प्रभकों देखना । 
पंद्रहवें अध्यायमें जीवनका संपूर्ण शास्त्र देख लिया। पुरुषोत्तमयोगमें 
जीवनकी पूर्णता होती है। उसके बाद फिर कुछ बाकी नहीं रहता । 

कर्म, ज्ञान व भक्ति, इनकी पृथकता मुझे सहन नहीं होती । 
कुछ साधकोंकी अपनी निष्ठा ऐसी होती हे कि उन्हें सिफे कर्म ही 
सूझता है । कोई भक्तिके स्वतंत्र मार्गंकी कल्पना करते हैं और उसीपर 
सारा जोर देते हें। कुछ लोगोंका झुकाव ज्ञानकी ओर होता है । जीवनके 
मानी केवल कर्म, केवछ' भक्ति, केवछ ज्ञान--ऐसा 'केवल'-वाद मुझे 
माननेकी इच्छा नहीं होती । इसके विपरीत कर्म, भक्ति व ज्ञानके योग- 
रूप समुच्चयवादको भी में नहीं मानता। कुछ भक्ति, कुछ ज्ञान 
व कुछ कम, ऐसा उपयोगितावाद भी मुझे नहीं जंचता । पहले कर्म 
फिर भक्ति, फिर ज्ञान, इस तरहक क्रमवादको भी में नहीं स्वीकारता 
तीनों चीजोंका मेल मिलाया जाय, इस तरहका सामंजस्यवाद भी 
मुझे मंजर नहीं हैं । मझे तो यह अनुभव करनेकी इच्छा होती हैँ कि 
जो कम हे, वही भक्ति है ओर वही ज्ञान है। बर्फीके एक टुकड़ेकी 
मिठास, उसका आकार और उसका वजन ये बातें अलग-अलग नहीं 

हैं। जिस क्षण हम बर्फीका टुकड़ा मुंहमें डालते हैं उसी क्षण उसका 
आकार भी हमने खा लिया, उसका वजन भी पचा लिया और उसकी 
मिठास भी चख ली। तीनों बातें एकत्र एक साथ हें। बर्फीके प्रत्येक 
क्‌णमें आकार, वजन व मधुरता हू । यह नहीं कि उसके एक टकड़ेमें 
केवल एक आकार हे, दूसरेमें कोरी मिठास है व तीसरेमें सिर्फ वजन 
ही है । उसी तरह जीवनकी प्रत्येक क्रियामें परमार्थ भरा रहना 
चाहिए--प्रत्येक कृत्य सेवामय, प्रेममय व ज्ञानमय होना चाहिए 
जीवनके सब अंग-प्रत्यंगर्मे कम, भक्ति व ज्ञान भरा रहना चाहिए 
इसे पुरुषोत्तमयोग कहते हैँ । सारे जीवनको एक परमार्थभय ही कर 
डालना--यह बात कहनेमें तो बड़ी आसान है, परंतु इस उच्चारणमें 
जो भाव है, उसका यदि विचार करने लगें तो केवल निर्मल सेवा करनेके 
लिए अंतःकरणमं शुद्ध ज्ञान-भक्तिको हादिकता गृहीत समझकर 
चलना होगा । इसलिए कम, भक्ति व ज्ञान अक्षरश: एकरूप हें, 
इस परम दशाको पुरुषोत्तम-योग कहते हैं । यहां जीवनकी अंतिम 
सीमा आ गईं । 

अब, आज इस सोलहवें अध्यायमें क्‍या कहा गया हैं ” जिस 
प्रकार सूयदिय होनेके पहले उसकी प्रभा फेलने लगती है, उसी तरह 
जीवनमें कम, भक्ति व ज्ञानसे पूर्ण पुरुषोत्तम-योग्क उदय होनेक 
पहले सदगुणोंकी प्रभा बाहर प्रकट होने रूगती हैं । परिपूर्ण जीवनकी 
इस आगामी प्रभाका वर्णन इस सोलहवें अध्यायमें किया गया हें । 
किस अंधकारसे झगड़कर यह प्रभा प्रकट होती हे, उसका भी वर्णन 
इसमें किया गया हूँ । किसी चीजक सबृतके तौरपर हम कुछ चीजोंकी 
मांग करते है । सेवा, भक्ति व ज्ञान हमारे जीवनमें आ गये हैं, यह 
केसे जाना जाय ? खेतपर हम मिहनत करते हैं तो उसके फलस्वरूप 
अनाजकी फसल हम तौल-तनापकर घर ले आते हैं। इसी तरह हम 
जो साधना करते हैं, उससे हमें क्या-क्या अनभव हुए, कितनी सद्‌- 
वृत्तियां गहरी पेठीं, कितने सद्गुण प्रविष्ट हुए, जीवन सचमुच सेवा- 
मय कितना हुआ, इसकी जांच करनेकी ओर यह अध्याय संकेत करता 
हैं। जीवनकी कला कितनी बढ़ी व चढ़ी है, इसे नापनेके लिए यह 
अध्याय कहते हैं । जीवतकी इस वृद्धिमती कलाको गीता देवी संपत्ति 

कहती हँ। इसके विरुद्ध जो वत्तियां हें, उन्‍हें आसुरी कहा हैं । 
सोलहवें अध्यायमें देवी व आसुरी संपत्तियोंका संघर्ष बताया गया है । 
(८९) 

जिस तरह पहले अध्यायमें एक ओर कौरव-सेना व दूसरी ओर 
पांडव-सेना आमने-सामने खड़ी की हे, उसी तरह यहां सदगणरूपी 
देवी सेना व दुर्गुगरूपी आसुरी सेना एक-दूसरेक सामने खड़ी को हें । 
बहुत प्राचीनकालसे मानवी मनमें सदसत्‌-प्रवृत्तियोंका जो झगड़ा 
चलता है, उसका रूपात्मक वर्णन करनेकी परिपाटी पड़ गईं हू । 
बेदमें इंद्र व वत्र, पुराणोंमें देव व दानव, वसे ही राम व रावण, पारसियों 
के धर्मग्रंथोंमें अहुरमज्द और अहरिमान, इंसाईं मजह॒बसमें प्रभु व शेतान, 
इस्लाममें अल्लाह व इब्लीस--इस तरह के झगड़े सभी धर्मंग्रंथोंमें 
आते हैं। काव्यमें स्थूल विषयों का वर्णन सूक्ष्म वस्तुओंके रूपकोंके 
द्वारा किया जाता ह तो धर्मग्रंथोंमं सक्ष्म मनोभावनाओंका वर्णन उन्हें 
चटकीला स्थल रूप देकर किया जाता हैँ । काव्यमें स्थलका सक्ष्म- 
द्वारा वर्णन किया जाता हैँ तो यहां सक्ष्मका स्थलके द्वारा । इससे 
यह सूचित नहीं करना हे कि गीताके आरंभमें जो युद्धका वर्णन हे, 
वह केवल काल्पनिक है । हो सकता है कि वह ऐतिहासिक घटना हो 
परंतु कवि यहां उसका उपयोग अपने इष्ट हेतुको सिद्ध करनेके लिए 
कर रहा हूं । कत्तव्यक विषयमें जब मनमें मोह पेदा हो जाता ह॑ तब 
मनुष्यको कया करना चाहिए, यह बात युद्धके एक रूपकके द्वारा 
समझाई गईं हं। इस सोलहवें अध्यायमें भलाई व बराईका झगड़ा 
बताया गया हे। गीतामें यद्धका रूपक भी दिया गया हे । 

कुरुक्षेत्र बाहर भी और हमारे भीतर भी हे । बारीकीसे देखा जाय 
तो जो झगड़ा हमारे मनमें होता रहता है, वही हमें बाहरी जगतमें 
म॒तिमान दिखाई देता है । बाहर जो मुझे अपना शत्र खड़ा दीखता 
है, वह मरे ही मनका विकार साकार-रूप होकर खड़ा है। आइनेमे 
जिस प्रकार मेरा ही बरा-भला प्रतिबिब मुझे दीखता हे, उसी तरह 
मेरे मनक बुरे-भलऊले विचार मझे बाहर शत्र-मित्रके रूपमें दिखाई 
देते हें। जैसे हम जागतिमें स्वप्नको देखते हैँ, उसी तरह जो हमारे 
मनम हू, वही हम बाहर देखते हूँ । भीतरके व बाहरके यद्धमें 

कोई फरक नहीं हें। सच पूछिए तो असली युद्ध तो भीतर ही 
होता ह। 

हमारे अंतःकरणमें एक ओर सद्गुण तो दूसरी ओर दुर्गुण खड़े 
हें । उन्होंने अपनी-अपनी व्यह-रचना ठीक-ठीक कर रखी है । सेनामें 
जिस प्रकार सेनापति आवश्यक हे, वसे यहां भी सदगणोंने एक सेनापति 
बना रखा हैं। उसका नाम हैं अभय | इस अध्यायमें अभय 
को पहला स्थान दिया गया है । यह कोई आकस्मिक बात नहीं है । 
जान-बुझकर ही इस अभय शब्दको पहला स्थान दिया होगा । 
बिना अभयके कोई भी गण पत्प नहीं, सकता । सच्चाईके बिना 
सद्गुणका कोई मूल्य नहीं है । कितु सच्चाईंके लिए निर्भवता आव- 
इयक हैं । भयभीत वातावरणमें सदगुण फेल नहीं सकते; बल्कि उसमें 
वे भी दुर्गुण बन जायंगे, सत्यप्रवृत्तियां भी कमजोर पड़ जायंगी। निर्भे- 
यता सब सदगुणोंका नायक हैं; परंतु सेनाको आगे-पीछे दोनों 
लरफ संभालना पड़ता है। सीधा हमला तो सामनेसे होता हे, परंतु 
पीछेसे चुपचाप चोर-हमला भी हो सकता है । सदगणोंके सामने 
अभय खम ठोंककर खड़ा हू तो पीछेसे “'नम्नता रक्षा कर रही है । 
इस तरह यह बड़ी बढ़िया रक्षा की गईं है । यहां कुल छब्बीस गुण 
बताए गए हूं । इनमें ये पच्चीस गुण प्राप्त हो गये व यदि कहीं उसका 
अहंकार हो गया तो पीछेसे एकाएक चोर-हमला होकर सारी कमाई 
खो जानेका भय है । इसलिए पीछे “नम्नता' के सदगणकों रक्‍्खा 
गया है । यदि नम्गरता न हो तो यह जय कब पराजयमें परिणत हो 
जायगी, यह ध्यानमें नहीं आयगा । इस तरह सामने “निर्भयता' व 
पीछे 'नम्प्रता को तनात करके सव सदगणोंका विकास किया जा सकेगा। 
इन दो महान्‌ गुणोंक बीचमें जो चौबीस गण रखे गये हैं, वे करीब 
सब अहिसाके ही पर्यायवाची हैं, ऐसा कहें तो अनुचित नहीं । भत- 
दया, मादंव, क्षमा, शांति, अक्रोध, अहिसा, अद्रोह, ये सब अहिसाके 
ही दूसरे नाम है । अहिंसा व सत्य, इन दो गणोंमें सब सदगणोंका 
समावेश हो जाता है । सब सद्गृणोंका यदि संक्षेप किया जाय तो 
अंतमें अहिसा और सत्य, ये ही दो बाकी रह जायंगे | शेष सब सदगण 
इनके उदरमें समा. जायंगे; परंतु निभयता और नम्नताकी बात जुदा 

है । निर्भयतासे प्रगतिकी जा सकती है व नम्नतासे बचाव होता हे । 
(निरभयता सत्यका व नम्नता अहिसाका प्रतीक है ।) सत्य व अहिसा 
इन दो गृणोंकी पूंजी लेकर निर्भयतापूर्वक आगे बढ़ते रहता चाहिए 
जीवन विशाल हु । उसमें हमें बेरोक संचार करते चले जाना चाहिए। 
पांव इधर-उधर गलत न पड़ जाय, इसके लिए नम्थताके साथ रहनेसे 
फिर कोई खतरा नहीं रह जाता । अब शौकसे सत्य-अहिसाके प्रयोग 
सवंत्र करते हुए चल जाइये । तात्पर्य यह कि सत्य व अहिसाका विकास 
निभयता व नम्मताक द्वारा होता हूं । 

इस तरह एक ओर जहां सदगुणोंकी फौज खड़ी है, तहां दूसरी 
ओर दुर्गुणोंकी भी तेयार हैँ । दंभ, अज्ञान आदि दुर्गणोंके संबंधमें 
अधिक कहनेकी आवश्यकता नहीं है । इनसे हमारा नित्यका परिचय 
हैं । दंभक तो जसे हम आदी हो गये हैं । सारा जीवन ही मानो दंभकी 
बुनियादपर' खड़ा किया गया है । अज्ञानके बारेमें कहा जाय तो 
वह एक ऐसा मनोहर कारण बन गया हें , जिसे हम कदम-कदमपर 
आगे कर देते हें । मानों अज्ञान कोई बड़ा गनाह ही न हो । परंतु 
भगवान्‌ कहते ह--“अज्ञान पाप हें । सुकरातने इससे उल्टा 
कहा था। अपने मुकदमक दौरानमें उसने कहा---“जिसको तुम पाप 
समझते हो, वह अज्ञान हे और अज्ञान क्षम्य है । अज्ञान के बिला पाप 
हो ही कंसे सकता है और अज्ञानकों तुम सजा केसे दोगे ?” परंतु 
भगवान्‌ कहते हें,“अज्ञान भी पाप ही हे। काननमें कहा हैँ कि कान- 
तका अज्ञान सफाईंकी दलील नहीं हो सकती । ईश्वरीय कानूनका 
अज्ञान भी बहुत बड़ा अपराध हे । भगवान्‌के व सुकरातक कथनका 
भावार्थ एक ही है । अपने अज्ञानकी ओर किस दृष्टिसे देखना चाहिए 
यह भगवान्‌ बताते है तो दूसरेके पापकी ओर किस दृष्टिसे देखना 
चाहिए, यह सुकरात बताता हे । दूसरेके पाप क्षमा करने चाहिए 
परंतु खुदक अज्ञानको भी क्षमा करना पाप है । अपना अज्ञान तो हमे 
जरा भी शेष न रखना चाहिए 

(९० ) 

इस तरह एक ओर देवी संपत्ति व दूसरी ओर आसुरी संपत्ति-- 

एसी दो सेनाएं खड़ी हैं । इसमेंसे आसुरी संपत्तिको छोड़ना व देवीको 

पकड़ लेना चाहिए। सत्य, अहिसा आदि देवी गृणोंका विकास अनादि 
कालसे होता चला आया है। बीच में जो काल गया, उसमें में भी बहुत- 
कुछ विकास हुआ है | तो भी अभी बहुत विकास बाकी है। विकास की 
मर्यादा खतम हो गईं हो, सो बात नहीं । जबतक हमें सामाजिक 
शरीर प्राप्त हे, तवतक विकासके लिए हमें अनन्त अवकाश हे। वेय- 
क्तिक विकास हो गया तो भी सामाजिक, राष्ट्रीय, जागतिक विकास 
शेष रहता ही है। व्यक्तिको अपने विकासका खाद देकर फिर समाज, 
राष्ट्क लाखों व्यक्तियोंके विकासकी शुरुआत करनी होती हे । 
जैसे मानवद्वारा अहिसाका विकास अनादि कालसे हो रहा है, तो भी, 
आज भी, वह विकास-क्रिया जारी ही है । 

अहिसाका विकास किस तरह होता गया, यह देखने लायक हें । 
उससे यह समझमें आजायगा कि पारमाथिक जीवनका विकास उत्त- 
रोत्तर किस तरह हो रहा है और उसे अभी कितना अवकाश है। 
पहले अहिसक मानव यह विचार करने लूगा कि हिसक लोगोंके हमलेसे 
केसे बचाव किया जाय ? शुरूमें समाजकी रक्षाके लिए क्षत्रिय वर्गे 
बनाया गया; परन्तु वह आगे जाकर समाज-भक्षण करने लगा । 
तब इन उन्मत्त क्षत्रियोंसे समाजका बचाव कंसे किया जाय, यह विचार 
अहिसक ब्राह्मण करने छगे। परशुरामने खुद, अहिसक होकर भी 
हिसाका अवलूंबन किया व क्षत्रियोंका वे विनाश करने छगे। क्षत्रियोंसे 
हिसा छुड़ानेके लिए वे स्वतः हिसक बने । यह अहिसाका ही प्रयोग 
था, परन्तु वह सफल नहीं हुआ। इकक्‍्कीस बार क्षत्रियोंका संहार 
उन्होंने किया, फिर भी क्षत्रिय बच ही रहे; क्‍योंकि यह प्रयोग मूलमें 
ही गलत था। जिन क्षत्रियोंकों नष्ट करने वे चले थे, उनमें एक और 
क्षत्रिय बढ़ गया। तो फिर वह क्षत्रिय वर्ण नष्ट केसे होता ? खुद 
ही हिसक क्षत्रिय बन गया । वह बीज तो कायम ही रहा। बीजको 
कायम रखकर जो झाड़-पेड़ तोड़ता है, उसे वे पेड़ पुन:-पुनः पेदा हुए 
ही दीखेंगे । परशुराम थे भले आदमी, परन्तु उनका प्रयोग बड़ा 
विचित्र हुआ । स्वतः क्षत्रिय बनकर. वे पृथ्वीको निःक्षत्रिय बनाना 
चाहते थे। सच तो यह कि उन्हें खुदसे ही प्रयोग शुरू करना चाहिए 
था । उन्हें चाहिए कि पहले वे खुद अपना ही सिर उड़ा देते; परन्तु 

में जो यहां परशुरामका दोष दिखा रहा हूं, सो इस खयालसे नहीं कि 
में उनसे ज्यादा ब्‌ द्विमान हूं। में तो बच्चा हूं,परंतु उनके कंधे पर खड़ा हूं, 
इससे मुझे अनायास अधिक दूर दिखाई देता हैँ । परशरामके प्रयोगकी 
बुनियाद ही गलत थी। हिसामय होकर हिसा दूर करना सम्भव नहीं । 
इससे उल्टे हिसकोंकी संख्या अलबत्ते बढ़ती हे। परन्तु उस समय यह 
बात ध्यानमें नहीं आई । उस समयके भले-भलले आदमियोंने, महान्‌ 
अहिसामय लोगों ने जैसा उन्हें सझा, प्रयोग किया । परशुराम उस 
कालके महान्‌ अहिसावादी थे । हिसाके उद्देश्यसे उन्होंने हिसा नहीं 
की । अहिसाकी स्थापनाक लिए उन्होंने हिसाका अवलम्बन किया था। 
कितु वह प्रयोग असफल हो गया। बादमें रामका यग आया। 

उस समय फिर ब्राह्मणोंने विचार शुरू किया । उन्होंने हिसा छोड़ 
दी थी। उन्होंने निश्चय किया था कि हम खद तो हिसा करेंगे ही 
नहीं। तब राक्षसोंके आक्रमणोंसे बचाव कंसे हो ? उन्होंने सोचा कि 
ये क्षत्रिय हिसा करनेवाल तो हें ही । उन्हींसे राक्षसोंका संहार करा 
डालना चाहिए। कांटेसे काटा निकाल डालना चाहिए । हम खुद 
अपने अलूग-अलग बने रहें । सो विश्वामित्रने यज्ञ-रक्षणार्थ राम- 
लक्ष्मणको ले जाकर उनक द्वारा राक्षसोंका संहार करवाया। आज 
हम एसा विचार करते हें कि जो अहिसा स्वसंरक्षित नहीं हे, जिसके 
अपने पांव नहीं हैं, ऐसी लंगड़ी-लली अहिसा खड़ी कंसे रहेगी ? 
परंतु वसिष्ठ-विश्वामित्र जसोंको क्षत्रियके बछपर अपनी रक्षा करा 
लेनेमें कोई दोष या त्रुटि नहीं मालम हुई। परंतु यदि रामके जंसा 
क्षत्रिय न मिला होता तो ? विश्वामित्रने कहा होता, “मं मर भले 
ही जाऊं, पर हिसा नहीं करूंगा।” क्योंकि हिसक बनकर हिंसा करने 
का प्रयोग हो चुका था। अब इतना तो निश्चित हो ही चुका था 
कि खद अहिसा नहीं छोड़ेंगे। कोइ क्षत्रिय यदि नहीं मिला तो अहि- 
सक मर जाना पसन्द करेंगें--यह भूमिका अब तेयार हो चकी थी। 
विश्वामित्रक साथ जाते हुए राम पूछते हं--“ये ढेर किस चीजके 
!१” विश्वामित्रने कहा--े ब्राह्मणोंकी हडिडयोंके ढेर हैं। अहि- 
सक ब्राह्मणों की हडिडियोंके ढेर हें । अहिसक ब्राह्मणोंने आक्रमणकारी 
हिसक राक्षसोंका प्रतिकार न किया । वे मर मिटे। उन्हींकी हड़िडयों 

के ये ढेर हैं । इस अहिसामें ब्राह्मणोंका त्याग तो था; परंतु साथ 
ही दूसरोंसे अपने संरक्षणकी अपेक्ष। वे रखते थे। ऐसी दुर्बंलताम रहते 
हुए अहिसा पूर्णताको नहीं पहुंच सकती थी। 

आगे तीसरा प्रयोग संतोंने किया। उन्होंने तय किया--“हम 
अपने बचावके लिए दूसरोंकी सहायता कदापि नहीं लेंगे । हमारी 
अहिसा ही हमारा बचाव करेगी। ऐसा बचाव ही सच्चा बचाव होगा। 
इनका यह प्रयोग व्यक्ति-निष्ठ था । इस व्यक्तिगत प्रयोगको उन्होंने 
पूर्णता को पहुंचा दिया, परंतु आखिर रहा यह व्यक्तिगत ही । समाज 
पर यदि हिसक लोगोंक हमले होते व समाज संतोंसे आकर पूछता कि 
अब क्या करें तो शायद संत उसका निरिचत उत्तर न दे पाते । व्यक्ति 
गत जीवनमें परिपूर्ण अहिसा ले आनेवाले वे संत समाजको यही 
जवाब दे पाते--- भाई, हम लाचार हूं । संतों की इस प्रकार कमी 
बताना मेरा बाल-साहस हे, परंतु उनके कंधेपर बेठकर मुझे जो कुछ 
दीखता हे वही में बता रहा हूं । वे मुझ इसके लिए क्षमा करें और 
वे कर भी देंगे। क्योंकि उनकी क्षमा महान हैं। अहिसाके साधन 
द्वारा सामूहिक प्रयोग करनेकी उन्हें प्रेरणा न हुईं तो, ऐसा नहीं कह 
सकते; लेकिन उस समयकी परिस्थिति उन्हें शायद अनुकूल न लगी 
हो । उन्होंने अपने लिए अहूग-अछुग प्रयोग किये; परंतु ऐसे पृथक्‌- 
पृथक्‌ किये हुए प्रयोगोंसे ही शास्त्रकी रचना होती हे। सम्मिलित 
अनुभवोंसे शास्त्र बनता है । 


संतोंक व्यक्तिगत प्रयोगके बाद आज हम चौथा प्रयोग कर रहे 
हैं । वह हं--सारा समाज मिलकर अहिसात्मक साधनके द्वारा 
हिसाका प्रतिकार करे। इस तरह चार प्रयोग अबतक हुए हैं। 
प्रत्येक प्रयोगमें अपूर्णता थी व हैं । विकास-क्रममें यह बात अपरिहाये 
ही है । परंतु यह॒ तो कहना ही होगा कि उस-उस काऊके लिए वे-वे 
प्रयोग पूर्ण ही थे और दस हजार सालक बाद आजके इस हमारे अहिसक 
युद्धम भी बहुत कुछ हिसाका भाग दिखाई देगा । शुद्ध अहिसाके 
और प्रयोग होते ही रहेंगे | ज्ञान, कर्म व भक्तिका ही नहीं, तमाम 
सद्गुणोंका विकास हो रहा है । पूर्ण वस्तु एक ही है । वह हें परमात्मा । 
भगवदगीताका पुरुषोत्तम-योग पूर्ण हे, परंतु व्यक्ति और समुदायके 


सोलह॒वां अध्याय २३७ 


जीवनमें अभी उनका पूर्ण विकास होना बाकी हू । वचनोंका भी 
विकास होता हैं । ऋषि मन्त्रोंके द्रष्टा समझे जाते थे, कर्त्ता नहीं 
क्योंकि उन्हें मंत्रोंका जो अर्थ दीखा, वही उसका अथ्थ हो, सो बात नहीं । 
उन्हें उनका एक दर्शन हुआ । उसके बाद हमें उसका और विकसित 
अर्थ दीख सकता हूँ । उनसे यदि हमें कुछ अधिक दीख जाता हे तो 
यह हमारी विशेषता नहीं है; क्योंकि उन्हींके आधारपर हम आगे 
बढ़ते हैँ । में यहां जो अहिसाके ही विकासकी बात कर रहा हूं वह 
इसलिए कि यदि हम सब सदगणोंका साधारण रूपसे सार निकालें 
तो वह अहिसा' ही निकलेगा । और दूसरे, हम आज अहिसात्मक 
युद्धमें ही पड़े हुए हैं । अतः मेने बताया कि इस तत्त्वका विकास कंसे 


हो रहा है। 
(९१ 


अबतक हमने अहिसाका एक यह पहल देखा कि यदि हिसकोंके 
हमल हों तो अहिसक अपना बचाव केसे करें ? व्यक्तियोंके पारस्प- 
रिक झगड़ोंमें अहिसाका विकास किस तरह हो रहा है, यह हमने 
देखा । लेकिन झगड़ा तो मनष्य व पशु भी हो रहा है । मनुष्य 
अभीतक अपने आपसके झगड़े मिटा नहीं पाया हे, व पशुको पेटमें 
ठंसकर वह जी रहा है । अपने झगड़े वह अभीतक मिटा नहीं पाता हैं, 
अपनेसे हीन कोटिके दुर्बल पशुओं--जीवोंको खाये बिना वह जी 
नहीं सकता है । हजारों वर्ष जीकर भी किस तरह जीया जाय, इसका 
विचार अभीतक मनष्यने नहीं किया । मनष्य मनष्यकी तरह नहीं 
जी सकता; परंतु इस बातका भी विकास हो रहा है । एक समय 
था जब मनुष्य केवल पशुओंपर ही अपना निर्वाह करता था। परंतु 
जो उत्तम व बुद्धिमान लोग थे, उन्हें यह नहीं जंचा । उन्होंने यह 
पाबंदी लगाई कि यदि मांस ही खाना हो तो यज्ञर्में बलि दिये गए पशु- 
ओंका ही मांस खाना चाहिए ।' इसमें हेतु यह था कि हिसाकी रोक 
हो । कइ्योंने तो पूर्ण रूपसे भी मांस छोड़ दिया; परंतु जो पूरा-पूरा 
मांस नहों छोड़ सकते थे, उन्हें यह अनमति दी गईं कि वे उस यज्ञमें 
परमेश्वरको अपण करके, कुछ तपस्या करके फिर खावें । उस समय 


० 3०१ 


यह सभझा गया था कि 'यज्ञ्में ही मांस खा सकते हें ऐसी पाबंदी लगा 

देनेसे हिसा रुक जायगी; परंतु बादमें यज्ञ एक रोजमर्राकी चीज हो 
गया । जिसके जीमें आता, वही यज्ञ करने लगा और मांस 
खानें लगा | तब भगवान्‌ बुद्ध कुछ आगे बढ़े । उन्होंने कहा-- तुम्हें 
मांस खाना हो तो खाओ, परंतु निदान भगवान्‌का नाम लेकर तो मत 
खाओ ।” इन दोनों वचनोंका, हेतु एक ही था--हिसाकी रोक हो, 
गाड़ी किसी-त-किसी तरह संयमक मार्गपर आवे। यज्ञयाग करो या 
न करो--दोनोंसे हमने मांसाशन त्याग ही सीखा। इस तरह हम धीरे- 
धीरे मांस खानेसे परहेज करने लगे। 

संसारके इतिहासमें अकेले भारतव्षमें ही यह महान्‌ प्रयोग हुआ । 
करोड़ों लोगोंने मांस खाना छोड़ दिया और आज हम मांस नहीं खाते 
हैं, इसमें हमारी कोई बड़ाई नहीं है । पूर्वजोंकी पृण्याईसे हम इसके 
आदी हो गए हैं परंतु पहलेके ऋषि मांस खाते थे, ऐसा यदि हमने कहा 
या पढ़ा तो हमें आश्चयं मालम होता है । “क्या बकते हो ” ऋषि और 
मांस खाते थे ? कभी नहीं । परंतु मांसाशन करते हुए उन्होंने संयम 
करके उसका त्याग किया हे । इसका श्रेय उनको है । उन कष्टोंका 
अनुभव आज हमें नहीं होता । उनकी पुण्याई धरी-धराई हमें मिल गई । 
भवभूतिक उत्तररामचरितर्म एक प्रसंग आया है । वाल्मीकि-आश्रममें 
वसिष्ठ ऋषि आये तब उनके स्वागतमें एक छोटा गायका बछड़ा मारा 
गया । तो एक छोटा लड़का बड़े लड़केसे पूछता है--“आज हमारे 
आश्रममें एक दाढ़ीवाला शेर आया है । उसने हमारा बछड़। खा डाला 
न?” बड़ा लड़का जवाब देता है--“हट, वे तो वसिष्ठ ऋषि हेैं। ऐसा 
मत बको ।” पहले वे मांसाशन करते थे और आज हम नहीं करते हें--- 
इसका अर्थ यह नहीं कि हम आज उनसे बड़े हो गए हैं। उनके अनुभवका 
लाभ हमें अनायास ही मिल गया है। हमें उनके इस अनुभवका विकास 
करना चाहिए । हमें दूध बिलकुल ही छोड़ देनेका भी प्रयोग करना 
चाहिए। मनुष्यका अन्य जीवोंका दृधछपीना भी हे तो अनुचित ही । दस 
हजार सालर आगे आनेवाले लोग हमारे विषयमें कहेंगे--“क्यों हमारे 
पूर्वजोंकों दूध त पीनेका ब्रत लेता पड़ा था ? राम-राम, वे दूध कंसे पीते 
होंगे ? ऐसे वे जंगली थे ? ” मतलब यह कि हमें निडर होकर, लेकिन 
नम्नतापूवक अपने प्रयोग करते हुए निरंतर आगे बढ़ते जाना चाहिए। 

सत्यका क्षितिज विशाल करते जाना चाहिए। विकासके लिए अभी 
बहुत गूंजाइश है । किसी भी गुणका पूर्ण विकास नहीं हो पाया ह। 


हमें देवी संपत्तिका विकास करना है व आसुरी संपदासे दूर रहना 
है। आसुरी संपत्तिका वर्णन भगवान्‌ने इसीलिए किया हे कि हम उससे 
दूर रह सके । इसमें कुल तीन बातें मुख्य हें। असुरोंके चरित्रका सार 
सत्ता, संस्कृति व संपत्ति इनमें है। वे कहते हें--एक हमारी ही संस्कृति 
उत्कृष्ट हे और उनकी महत्त्वाकांक्षा होती है कि वही सारे संसारपर 
लादी जाय । हमारी ही संस्कृति क्‍यों छादी जाय ? तो कहते हें--वही 
सबसे अच्छी है। अच्छी क्‍यों है ? क्योंकि वह हमारी है। चाहे आसुरी 
व्यक्ति हों, चाहे उनसे बने साम्राज्य हों, उनके लिए ये तीन चीजें 
आवश्यक हैं। 

ब्राह्मण भी तो ऐसा ही समझते हें कि हमारी संस्कृति सर्वेश्रेष्ठ है । 
सारा ज्ञान हमारे वेदोंमें भरा हुआ है । वैदिक संस्क्रतिकी विजय सारी 
दुनियामें होनी चाहिए। “अग्रतश्चतुरो वेदान्‌ पृष्ठत: सशरं धनु:--इस 
तरह सज्ज होकर सारी पृथ्वीपर अपनी संस्क्रतिका झंडा फहराओ, 
परंतु पीठपर जहां 'सशरं धनु: रहा तो फिर आगे हाथमें रक्‍्खे बेचारे 
वेदोंका खातमा ही समझिए। मुसलमान भी तो ऐसा ही समझते हें कि 
कुरानशरीफमें जितना कुछ लिखा है, वही सच है । ईसाई भी ऐसा ही 
मानते हैं। दूसरे मजहबका आदमी कितना ही उच्चकोटिका क्‍यों न हो, 
वह जबतक इंसामसीहपर विश्वास नहीं लाता, तबतक वह स्वर्गमें नहीं 
जा सकता । भगवान्‌ के मंदिरका उन्होंने सिफे एक ही दरवाजा रक्‍्खा 
है, वह है ईसामसीहवाला । लोग तो अपने-अपने घरोंमें अनेक दरवाजे 
व खिड़कियां लगाते हैं; परंतु बेचारे भगवान्‌के मंदिरका सिर्फ एक ही 
दरवाजा वे रखते हैं। 

“में ही कुलीन श्रीमंत, मेरी जोड़ कहीं नहीं |” 

यही सब मानते हैं | में कौन ? तो भारद्वाज-कुलका। मेरी यह 


परंपरा अबाधित रूपसे चल रही हैं। यही हाल पश्चिमी छोगोंका है। 
हमारी नसोंमें, कहते हैँ, नामेन लोगोंका खून बहता है ! हमारे यहां 

गुरु-परंपरा है न। मल आदि गुरु हें शंकर | फिर ब्रह्मदेव या और कोई, 
फिर नारद, व्यास, फिर कोई और ऋषि, फिर बीचमे दस-पांच नाम 
आते हैं, बादमें अपने गरुका नाम व फिर में--ऐसी परंपरा बताई जाती 
है। इस वंशावलिसे यह सिद्ध किया जाता हूँ कि हम बड़े, हमारी संस्कृति 
श्रेष्ठ । भाई, यदि आपकी संस्कृति सचमच ही श्रेष्ठ है तो उसे आपके 
आचरण में दीखने दो न ! उसकी प्रभा आपके जीवन में फेलने दो न ! 
परंतु ऐसा नहीं होता । जो संस्कृति खुद हमारे जीवनमें नहीं है, हमारे 
घरमें नहीं है, उसे संसारभरमें फेलानंकी आकांक्षा रखना--इस 
विचार-सरणिको आसरी कहते हैं। 

फिर, जैसे मेरी संस्कृति सुंदर, बढ़िया है, वेसे ही यह विचार भी ह 
कि संसारकी सारी संपत्ति रखनेके योग्य भी में ही हूं। संसारकी सारी 
संपत्ति मझे चाहिए व मे उसे प्राप्त करके र्के ही रहूंगा। यह संपत्ति प्राप्त 
किसलिए करूँ ? तो सबमें समान रूपसे बांटनेके लिए इसके लिए में 
स्वतः अपनेको धन-संपत्तिमें गाड़ लेता हुं ।अकबरने यही तो कहा 
था---“ये राजपूत अभी मेरे साम्राज्यमें क्‍यों नहीं शरीक होते ” एक 
बड़ी सल्तनत हो जाय तो दुनियामें अमनोअमान कायम हो जायगा। 
वह सचमच इंमानदारीसे ऐसा मानता था। वरततमान असरोंकी भी एसी 
ही धारणा है । दुनियाभरकी संपत्ति बटोरी क्‍यों जाय ? उसे फिर सबसमें 
बांटनेंके लिए ! 

उसके लिए मुझे सत्ता चाहिए। सारी सत्ता एक हाथमें केन्द्रीभत 
होनी चाहिए। सारी दुनिया मर तंत्रम आ जानी चाहिए। स्व-तंत्र--में रे 
तंत्र--क अनुसार चलनी चाहिए। जो कुछ मेरे अधीन होगा, जो मेरे 
तंत्रसे चलेगा वही स्व-तंत्र | इस तरह संस्कृति, सत्ता व संपत्ति, इन 
तीन मुख्य बातोंपर आसुरी संपत्तिमें जोर दिया जाता है। 

एक समय एसा था, जब समाजमं ब्राह्मणोंका प्रभत्व था । वे 
शास्त्रोंकी कानूनकी रचना करते थे। राजा उन्हें बड़ा मानता था। वह 
युग बदला। क्षत्रियोंका यूग आया। घोड़े छोड़े जाने लगे, दिग्विजय 
होने छगे। यह क्षत्रिय-संस्क्ृति भी आईं व चली गई । ब्राह्मण कहता-- 
“में विद्या देनेवाला, दूसरे लेनेवाले, मेरे सिवा गुरु कौन ? ” ब्राह्मणोंको 
अपनी संस्क्ृतिका अभिमान था। क्षत्रियोंका जोर सत्तापर था--“आज 

इसे मारा, कल उसे मारूंगा । इस बातपर उनका सारा जोर रहता था। 
फिर वेश्योंका युग आया । उनका सारा तत्त्वज्ञान यही हे--“पीठपर 
मारो, पर पेटमें मत मारो | इसमें वेश्योंका सारा तत्त्वज्ञान है, पेटकी 
सारी अकक्‍ल | “यह धन मेरा, और वह भी मेरा हो जायगा । यही जप 
और यही संकल्प | अंग्रेज हमें कहते हें न--“स्वराज्य चाहिए तो ले 
लो, परंतु हमारा तैयार माल बेचनेकी सुविधा, सहलियतें हमें दे दो, 
फिर भल ही आप अपनी संस्क्ृतिका अध्ययन करते रहिये । लंगोटी 
लगाओ और अपनी संस्कृतिको लिये बैठे रहो । आजकल जो युद्ध होते 
हैं, वे व्यापारक लिए ही | यह युग भी जायगा, जानेकी शुरुआत भी हो 
गई है । इस तरह ये सब आसुरी संपत्तिके प्रकार हें । | 


९२ 

हम आसुरी संपत्तिको दूर हटाते रहें । थोड़ेमें कहें तो आसुरी 
संपत्तिका अर्थ है “काम, क्रोध, लोभ । ये ही तीनों सारे संसारको नचा 
रहे हैं। अब इस नाचको खतम करो । इससे हमें बाज आना ही चाहिए। 
क्रोध व लोभ कामकी बदोलत पैदा होते हैं । कामके अनुकूल परिस्थिति 
पैदा होनेसे लोभ पदा होता है व प्रतिकूछता आनेसे क्रोध । गीतामें हर 
कदमपर यह कहा है कि इन तीनोंसे बचते रहो। सोलहवें अध्यायमें 
अंतमें यही कहा है--काम-क्रोध-लोभ, ये ही नरकरके तीन बड़े फाटक 
हैं । इनमें बहुत राहदारी होती है । अनेक लोग आते-जाते हैं। नरकका 
रास्ता खूब चौड़ा है । उसमें मोटरें चलती हैं, बहुतेरे साथी भी रास्तेमें 

मिल जाते हैं; परंतु सत्यकी राह संकड़ी है। 
तो अब, इन काम-क्रोध-लोभसे बचें कैसे ? संयम-मार्ग अंगीकार 
करके शास्त्रीय संयमका पल्‍्ला पकड़ लेना चाहिए। संतोंका अनुभव 
ही शास्त्र है। प्रयोग द्वारा जो अनुभव संतोंको हुए, उन्हींसे शास्त्र बनता 
हैं। सो इस संयम-सिद्धांतका हाथ पकड़ो। फिजूल शंका-कुशंका मत 
रकक्‍्खो । कृपा करके ऐसा तक, एसी शंका मत लाइए कि यदि काम-क्रोध 
उठ गये तो फिर दुनियाका क्‍या हाल होगा, वह तो चलनी ही चाहिए, 
काम-क्रोध थोड़े भी न रहने चाहिए ? मेरे भाइयो, काम-क्रोध पहलेसे 
ही भरपूर हें । आपको जितने चाहिए, उससे भी कहीं ज्यादा हैँ। फिर 
क्यों व्यर्थमें बुद्धि-भेद पैदा करते हैं ? काम-क्रोध-छोभ आपकी चाहसे 

इंच भर अधिक ही दुनियामें हे। यह चिता मत रखिए कि काम मर 
जायगा तो संतति कैसे पेदा होगी ? आप चाहे कितनी ही संतति पेदा 
कीजिए, एक दिन ऐसा आने ही वाला है, जब पृथ्वीपरसे मनुष्यका नाम- 
निद्ञान एकदम मिट जायगा। शास्त्रज्ञोंका, विज्ञानियोंका ऐसा कहना 
है । पथ्वी धी रे-धी रे ठंडी होती जा रही हे । एक समय पृथ्वी अत्यंत उष्ण 
थी । तब उसपर जीवधारी नहीं रहते थे। जीव पेदा ही नहीं हुआ था 
अब एक समय ऐसा आ जायगा कि पशथ्वी अत्यंत ठंडी हो जायगी व 
सारी जीव-सृष्टिका लय हो जायगा। इस बातको लाख साल लूग 
जायंगे। आप कितनी ही संतान-वद्धि क्‍यों न करें, अंतको यह प्रलूय 
निद्चित रूपसे आने ही वाला हे । परमेश्वर जो अवतार लेता हे, सो 
धर्म-संरक्षणक॑ लिए, संख्या-संरक्षणक लिए नहीं । जबतक एक भी 
धर्मपरायणं मनष्य है, एक भी पाप-भीरू व सत्यनिष्ठ मनष्य है, तबतक 
कोई चिता नहीं । उसकी ओर इंश्वरकी दृष्टि बनी रहेगी । जिसका धर्म 
मर चका है, ऐसे हजारों लोग रहें तो क्या वन रहें तो क्‍या, दोनों 
एक-से हें 

इस बातपर ध्यान रखकर सष्टिमें ढंगसे रहिए, संयमसे चलिए 
सीमा छोड़कर बेतहाशा मत भागिए | लोक-संग्रहका अर्थ यह नहीं कि 
लोग जैसा कहें वसा किया जाय । मनष्योंका संघ बढ़ाते जाना, संपत्तिका' 
ढेर इक्रठ्रा करते जाना--यह सुधार नहीं हे । विकास संख्यापर 
अवलूबित नहीं है | समाज यदि बशमार बढ़ने लगेगा तो लोग एक- 
दूसरेका खून करने लग जायंगे । पहले पशु-पक्षियोंकों खाकर मनुष्य 
मस्त बनेगा । फिर अपने छड़के-बच्चोंको खाकर रहना पड़ेगा। काम- 
क्रीधमें कुछ सार हैं, यह बात यदि मान ले तो फिर अंतमें मनुष्य मनुष्यको 
फाड़ खायगा इसमें तिलमात्र संदेह नहीं हे । छोक-संग्रहका अर्थ है सुंदर 
व विशुद्ध नीति-मार्ग लोगोंको दिखाना। काम-क्रोधसे म॒क्‍त हो जानेपर 
यदि मनृष्यका लोप पृथ्वीसे हो जायगा, तो आप चिता न करें वह 
मंगल (ग्रह) में उत्पन्न हो जायगा। अव्यक्त परमात्मा सब जगह व्याप्त 
है। वह हमारी चिता कर लेगा। अतः पहले हम मुक्त हो लें। आगे बहुत 
दूर देखनेकी जरूरत नहीं है । सारी सृष्टि व मानव-जातिकी चिता मत 
करो,। तुम अपनी नतिक शक्तिको, बढ़ाओ, काम-क्रोधका पल्‍ला झाड़- 

कर फेंक दो। “अपना तो गला लो पहले छूड़ा। तुम्हारी ग्देन जो फंस 
रही है, पहले उसे तो छुड़ा लो। इतना कर लिया तो बहुत काम बन 
गया। 

संसार-समुद्रसे दूर किनारे खड़े रहकर समुद्रकी मोज देखनेमें 
आनंद है । जो सम॒द्रम डब रहा है, जिसकी आंख-नाकमें पानी भर गया 
है, उसे समुद्रमें क्या आनंद हू ? संत समुद्र-तटपर खड़े रहकर आनंद 
लटते हैँ । संसारसे अलिप्त रहनेकी इस संतवत्तिका जीवनमें संचार हुए 
बिना आनंद नहीं हो सकता । अतः कमल-पत्र की तरह अलिप्त रहो । 
बद्धने कहा हैं, “संत महान प्वतके शिखरपर खड़े रहकर नीचे संसारकी 
ओर देखते हूं, तब उन्हें संसार क्ष॒ुद्र मालम होता है । आप भी ऊपर 
चढ़कर देखिए तो फिर यह विशाल विस्तार क्षद्र दिखाई देगा । फिर 
संसारम मन ही नहीं छगेगा। 

सारांश, भगवानूने इस अध्यायमें आग्रहपू्व॑क कहा है कि आसुरी 
संपत्तिको हटाकर दंवी संपत्ति प्राप्त करो । आइए, हम ऐसा ही यत्न 
करे। 


रविवार, ५-६-३२ 

प्यारे भाइयो, हम धीरे-धीरे सिरेतक पहुंचते आ रहे हूँ । पंद्रहवे 
अध्यायमें हमने जीवनके संपूर्ण शास्त्रका अवलोकन किया । सोलहवें 
अध्यायमें एक परिशिष्ट देखा। मनष्यके मनमें, और उसके मनके 
प्रतिबिबस्वरूप समाजमें, दो वत्तियां, दो संस्क्ृतियों अथवा दो संपत्तियों 
का झगड़ा चल रहा हैं। इनमेंसे हमें देवी संपत्तिका विकास करना 
चाहिए, यह शिक्षा हमें सोलह॒वें अध्यायके परिशिष्टमें मिली है । आज 
सत्रहवें अध्यायमें हमें दूसरा परिशिष्ट देखना हे । एक दृष्टिसे कह 
सकते हें कि इसमें कार्य-क्रम-योग कहा गया है । गीता इस अध्यायमें 
रोजके कार्यक्रमकी सूचना कर रही है । आजके अध्यायमें हमें नित्य 
क्रियापर विचार करनी है। 
अगर हम चाहते हैं कि हमारी वत्ति मक्‍्त और प्रसन्न रहे तो हमें 
अपने व्यवहारका एक क्रम बांध लेना चाहिए । हमारा नित्यका का्यें- 
क्रम किसी-न-किसी निश्चित आधारपर चलना चाहिए । मन तभी 
मकक्‍त रह सकता हैं जब कि हमारा जीवन उस मर्यादा्में और उस 
निश्चित नियमित रीतिसे चलता रहे । नदी स्वच्छंदतासे बहती है; 
परंतु उसका प्रवाह बंधा हुआ है । यदि वह बद्ध नहो तो उसकी मुक्तता 
व्यर्थ चली जायगी। ज्ञानी पुरुषका उदाहरण अपनी आंखोंके सामने 
लछाओ। सूय ज्ञानी पुरुषोंका आचाये है । भगवानने पहले-पहुल कर्म-योग 
सूर्यकी सिखाया, फिर सूर्यसे मन॒को--अर्थात्‌ विचार करनेवाले 
मनुष्यको वह प्राप्त हुआ । सूर्य स्वतंत्र और मुक्त हे। वह नियमित 
हं--इसीमे उसकी स्वतंत्रताका सार है । यह हमारे अनुभवकी बात है 
कि अगर हमें एक निदिचित रास्तेसे घमने जानेकी आदत है तो रास्तेकी 
ओर ध्यान न देते हुए भी मनसे विचार करते हुए हम घम सकते हें। 
यदि घमनेक लिए हम रोज-रोज नये रास्ते निकालते रहेंगे तो सारा 

ध्यान उन रास्तोंमें ही लगाना पड़ेगा । फिर मनको मुक्तता नहीं मिल 
सकती । मतलूब यह कि हमें अपना व्यवहार इसीलिए बांध लेना 
चाहिए कि जीवन एक बोझ-सा मालूम न हो, बल्कि आनंदमय 
प्रतीत हो । 

इसलिए भगवान्‌ इस अध्यायमें कार्यक्रम बता रहें हैं । हम पेदा 
होते ही तीन संस्थाएं साथ लेकर आते हैं। मनुष्य इन तीनों संस्थाओंका 
कार्य भलीभांति चलाकर अपना संसार सुखमय बना सके, इसीलिए 
गीता यह कार्यक्रम बनाती है। वे तीन संस्थाएं कौन-सी हें ? पहली 
संस्था है--हमारे आस-पास लपटा हुआ यह शरीर । दूसरी संस्था 
है--हमारे आस-पास फेला हुआ यह विशाल ब्रह्मांड--यह अपार 
सृष्टि, जिसके कि हम एक अंश हें। जिसमें हमारा जन्म हुआ वह समाज, 
हमारे जन्मकी प्रतीक्षा करनेवाले वे माता-पिता, भाई-बहन, अड़ोसी- 
पड़ोसी--यह हुईं तीसरी संस्था। हम रोज इन तीन संस्थाओंका 
उपयोग करते हें--इन्हें छिजाते हैं । गीता चाहती हे कि हमारे 
द्वारा इन संस्थाओंमें जो छीजन आती है उसकी पूतिके लिए हम 
सतत प्रयत्न करें और अपने जीवनको सफल बनावें। इन संस्थाओंके 
प्रति हमारा यह जन्मजात कत्तेव्य हमें निरहंकार भावनासे करना 
चाहिए। 

इन कत्तेव्योंको पूरा तो करना है; परंतु उनकी पूतिकी योजना क्या 
हो ? यज्ञ, दान और तप--इन तीनोंक योगसे ही वह योजना बनती 
है। यद्यपि इन शब्दोंसे हम परिचित हैं, तो भी इनका अर्थ हम अच्छी 
तरह नहीं समझते हैं। अगर हम इनका अर्थ समझ लें और इन्हें अपने 
जीवनमें समाविष्ट करें तो ये संस्थाएं सफल हो जायं और हमारा 
जीवन भी मुक्त और प्रसन्न रहे । 

(९५) 

इस अथंको समझनेके लिए पहले हम यह देखें कि यज्ञका अर्थ क्या 
है । सृष्टि-संस्थासे हम प्रतिदिन काम लेते हैं। अगर सा आदमी एक 
जगह रहते हूँ तो दूसरे दिन वहां की सारी सृष्टि दूषित दिखाई देने 
लगती है। वहांकी हवा हम दूषित कर देते हैं, जगह गंदी कर देते हैं। 
अन्न खाते हूँ और सृष्टिको भी छिजाते हैं । सृष्टि संस्थाकी इस छीजनकी 

हमें पूति करनी.चाहिए । इसीलिए यज्ञ-संस्थाका निर्माण हुआ हे। 
यज्ञका उद्देश्य क्या है ? सृष्टिकी जो हानि हो गई है, उसे पूरा करना ही 
यज्ञ हैं। आज हजारों वर्बोंसे हम जमीने जोतते आ रहें हैं, उससे जमीनका 
कस कम होता जा रहा है । यज्ञ कहता हे--“पृथ्वीकों उसका कस 
वापस लौटा दो, जमीन जोतो, उसे सर्यकी धूप खाने दो। उसमें 
खाद डालो । छीजनकी पूति करना--यह हे यज्ञका एक हेतु । दूसरा 
हेतु है, उपयोगमें छाई हुईं वस्तुओंका शुद्धीकरण। हम कुएंका उपयोग 
करते हैँ, जिससे आसपास गंदगी हो जाती है, पानी इकट्ठा हो जाता 
हैं । कुएंके पासकी यह सृष्टि जो खराब हो गई हूं, उसे शुद्ध करना 
चाहिए । वहांका गंदा पानी निकाल डालना चाहिए । कीचड़ 
दूर कर देता चाहिए। क्षति-पूति करने और सफाई करनेके साथ 
ही वहां कुछ प्रत्यक्ष निर्माण-कार्य भी करना चाहिए । यह तीसरी 
बात भी यज्ञके अंतर्गत है । हमने कपड़ा पहना । तो हमें चाहिए कि रोज 
सूत कातकर फिर नव-निर्माण करें। कपास पृदा करना, अनाज उत्पन्न 
करना, सत कातना यह भी यज्ञ-क्रिया ही है। यज्ञ्में जो-कुछ निर्माण 
करना हे, वह स्वार्थके लिए नहीं, बल्कि हमने जो क्षति की हु, उसे पूरा 
करनेकी कत्तेव्य-भावना उसमें होनी चाहिए। यह परोपकार नहीं हैं। 
हम तो पहलेसे ही कर्जदार हैं ! जन्मतः ही अपने सिरपर ऋण लेकर 
हम आते हैँ । इस ऋणको चुकानेके लिए हमें जो कुछ निर्माण करना 
है, वह यज्ञ अर्थात्‌-सेबा है, परोपकार नहीं। उस सेवाके जरिये हमें 
अपना कजे चुकाना है । हम पद-पदपर सृष्टि-संस्थाका उपयोग 
करते हूँ ।. अतः उस हानिकी पति करनेके लिए, उसकी शाद्धि 
करनेके लिए व नवीन वस्तु उत्पन्न करनेके लिए हमें यज्ञ करनेकी 
जरूरत है। , 

दूसरी संस्था हे हमारा मनृष्य-समाज । मां-बाप, गुरु, मित्र ये सब 
हमार लिए मेहनत करते हैं । समाजका यह ऋण च॒कानेके लिए दानकी 
व्यवस्थाकी गईं हैं । दानका अर्थ है, समाजका ऋण चकानेके लिए 
किया गया प्रयोग। दानका अर्थ परोपकार नहीं । समाजसे मेने अपार 
सेवा ली हे। जब में इस संसार में आया तो दुबंड और असहाय था। 
इस समांजने मुझे छोटेसे बड़ा किया हूँ । इसलिए मुझे समाजकी सेवा 

करनी चाहिए । परोपकार कहते हैं दूसरेसे कुछ न लेकर की हुईं सेवाको। , 
परंतु यहां तो हम समाजसे पहले ही भरपूर ले चुके हें। समाजके इस 
ऋणसे मकत होनेके लिए जो सेवा की जाय, वही दान है। मनष्य- 
समाजको आगे बढ़नेमें मदद करना दान है । सृष्टिकी हानि पूरा करतेके 
लिए जो श्रम किया जाता है, वह यज्ञ है और समाजका ऋण चुकानेके 
लिए तन, मन, धन तथा अन्य साधनोंसे जो सहायता की जाती हुं, 
वह दान है । 

इसके अलावा एक तीसरी संस्था और है । वह है शरीर। शरीर 
भी दिन-प्रतिदिन छीजता जाता है । हम अपने मन, बृद्धि, इंद्रिय--सबसे 
काम लेते हँं--इनको छिजाते हें। इस शरीररूपी संस्थामें जो विकार, 
जो दोष उत्पन्न हों, उनकी श॒द्धिक लिए तप बताया गया हू । 

इस प्रकार स॒ष्टि, समाज और शरीर, इन तीनों संस्थाओंका कार्य 
जिससे अच्छी प्रकार चल सके, उसी तरह व्यवहार करना हमारा कत्त॑व्य 
है। हम अनेक योग्य-अयोग्य संस्थाएं निर्माण करते हैं; परंतु ये तीन 
संस्थाएं हमारी बनाई हुईं नहीं हैँ । ये तो स्वभावतः ही हमको मिल गई 
हैं। ये संस्थाएं कृत्रिम नहीं हैं । अत: इन तीन संस्थाओंकी हानि यज्ञ, 
दान और तप--इन साधनोंसे पूरी करना हमारा स्वभाव-प्राप्त धर्म हैं। 
अगर हम इस तरहसे चले तो जो कुछ शक्ति हमारे अंदर है, वह सारी 
इसमें लग जायगी । अन्य बातोंके लिए और शक्ति बाकी ही नहीं बचेगी। 
सृष्टि, समाज और यह शरीर, इन तीनों संस्थाओंकोी समुचित रखनेके 
लिए हमें अपनी सारी शक्ति खर्चे करनी पड़ेगी। यदि कबीरकी तरह हम' 
भी कह सके कि “हु प्रभो, तूने मुझे जेसी चादर दी थी, वेसी ही 
लोटाकर जा रहा हूं, तू इसे अच्छी तरह संभालकर देख ले--” तो 
वह कितनी बड़ी सफलता हैँ! परंतु एसी सफलता प्राप्त करनेके 
लिए यज्ञ, दान व तप यह त्रिविध कार्यक्रम व्यवहारमें पूरा करता 
चाहिए 

यज्ञ, दान और तपको हमने यहां अलग-अलग माना है; परंतु सच 
पूछा जाय तो इनमें भेद नहीं है, क्योंकि सृष्टि, समाज और शरीर 
बिलकुल भिन्न-भिन्न संस्थाएं हैँ ही नहीं । यह समाज सृष्टिसे बाहर नहीं 
है, न यह शरीर ही सृष्टिके बाहर है । इन तीनोंको मिलाकर एक ही भव्य 

सृष्टि-संस्था बनती है। इसीलिए हम जो उत्पादक श्रम करेंगे, जो दान 
दूँगे, जो तप करेंगे, उन सबको व्यापक अर्थमें यज्ञ” ही कह सकते हें । 
गीताने चौथे अध्यायमें द्रव्य-यज्ञ' 'तपो-यज्ञर आदि यज्ञ बताये हें। 
ग्रीताने यज्ञके अर्थभो विशाल बना दिया है। 

इन तीनों संस्थाओंके लिए हम जो-जो सैवा-कार्य करेंगे, वे यज्ञरूप 
ही होंगे। सिफे जरूरत है उस सेवाको निरपेक्ष रखने की | उसमें फलकी 
अपेक्षा तो की ही नहीं जा सकती; क्योंकि फल तो हम पहले ही ले 
चुके हैं ।कर्जा तो पहलेसे ही सिरपर चला आ रहा है। जो ले लिया है, 
उसे ही वापस करना है। यज्ञसे सृष्टि-संस्थाममें साम्यावस्था प्राप्त होती 
है। दानसे समाजमे साम्यावस्था प्राप्त होती है और तपसे शरीरमें 
साम्यावस्था रहती है । इस तरह तीनों ही संस्थाओंमें साम्यावस्था 
रखनेका कार्यक्रम हें। इससे शुद्धि होगी । दृषित भाव नष्ट हो 
जायगा। 

, यह जो सेवा करनी है, उसके उसके लिए कुछ भोग भी ग्रहण करना पड़ेगा। 
भोग भी यज्ञका ही एक अंग है। इस भोगकों गीता आहार कहती है । 
इस शरीररूपी यंत्रको अन्नरूपी कोयला देनेकी जरूरत है। यद्यपि यह 
आहार स्वयं यज्ञ नहीं है, तथापि यज्ञ सिद्ध करनेका एक अंग जरूर हैं। 
इसलिए हम कहा करते हें---“उदर भरण नहीं, जानो यह यज्ञ-कर्म। 
बगीचेसे फूल लाकर देवताक सिरपर चढ़ाना यह पूजा है; परंतु फूल 
उत्पन्न करनेके लिए बगीचेमें जो मेहनतकी जाती है, वह भी पूजा ही है। 
यज्ञको पूरा करनेके लिए जो कुछ क्रिया की जाती है वह एक प्रकार की 
पूजा ही है । शरीर तभी हमारे काममें आ सकेगा, जब हम उसे आहार 
दूँगे। यज्ञ-साधनरूप कर्म भी 'यज्ञ ही है। गीता इन कर्मोंको 'तदर्थीय- 
कमे ---यज्ञार्थ-कर्म' कहती है। सेवार्थ शरीर सतत खड़ा रहे, इसलिए 
इस. शरीरको में जो आहुति दंगा वह यज्ञरूप हे। सेवाके लिए ग्रहण 
किया हुआ आहार पवित्र है। 

। , इन सब बातोंक मलमें फिर श्रद्धाकी जरूरत है । सारी सेवाको 
इंद्वरापंण करनेका भाव मनमें होना चाहिए। यह बहत महत्त्वकी बात 
हैं। इंब्वरापण-बुद्धि सेवामयताक बिना नहीं आ सकती । इस प्रधानवस्तु 
इंइ्वरापणताको भला देनेसे काम नहीं चलेगा। 

[९ 

परंतु हम अपनी सब क्रियाएं के कब अर्पण कर सकेंगे ? तभी 
जब कि व सात्त्विक होंगी । जब हमारे सब कर्म सात्त्विक होंगे, तभी 
हम उन्हें ईंश्वराप॑ण कर सकेंगे। यज्ञ, दान और तप सब सात्त्विक 
होने चाहिए । क्रियाओंको सात्त्विक कंसे बनाना चाहिए, इसका तत्त्व 
हमने चौदह॒वें अध्यायमें देख लिया हे । इस अध्यायमें गीता उस तत्त्वका 
विनियोग बता रही है । 

सात्त्विकताकी यह योजना करनेमें गीताका उद्देश्य दुहरा है। 
बाहरसे यज्ञ, दान व तपरूप जो मेरी सेवा चल रही है, उसीको भीतरसे 
आध्यात्मिक साधनाका नाम दिया जा सके। सृष्टिकी सेवा और साधना- 
के भिन्न-भिन्न कार्यक्रम नहीं होने चाहिए। सेवा और साधना, ये दो 
भिन्न बातें हें ही नहीं। दोनोंके लिए एक ही प्रयत्न, एक ही कर्म। इस 
प्रकार जो कर्म किया जाय, उसे भी अंतमें ईश्वरापण करना है । समाज- 
सेवा, अधिक साधना, इंश्वरापंणता, यह योग एक ही क्रियासे सिद्ध 
होना चाहिए। 

यज्ञकों सात्त्विक बनानेके लिए दो बातोंकी आवश्यकता है । 
निष्फलताका अभाव और सकामताका अभाव ये दो बातें यज्ञर्में होनी 
चाहिए। यज्ञर्में यदि सकामता होगी तो वह राजस हो जायगा और यदि 
निष्फलता होगी तो वह तामस यज्ञ हो जायगा। 

सूत कातना यज्ञ है, परंतु यदि सूत कातते हुए हमने उसमें अपनी 
आत्मा नहीं उंडेली, हमारे चित्तकी एकाग्रता नहीं हुईं, तो यह सूत्रयज्ञ 
जड़ हो जायगा। बाहरसे हाथ काम कर रहे हैं, उस समय अंदरसे मनका 
मेल--मनोयोग--नहीं है तो वह सारी क्रिया विधिहीन हो जायगी। 
विधिहीन कर्म जड़ हो जाते हैं । विधिहीन क़ियामें तमोगुण आ जाता 
है। उस क्रियासे उत्कृष्ट वस्तुका निर्माण नहीं हो सकता । उसमेंसे 
फलकी निष्पत्ति नहीं होगी। यज्ञर्में सकामता न हो तो भी उससे उत्कृष्ट 
फल मिलना चाहिए। यदि कर्म मन लगाकर न हुआ, अंतः:करणसे न 
हुआ तो कर्म एक बोझ होगा । फिर उससे उत्कृष्ट फल कहां ? यदि 
बाहरका काम बिगड़ा तो यह निश्चित समझो कि अंदर मनका योग नहीं 
था। अतः कममें अपनी आत्मा उंडेलो । आंतरिक सहयोग रखो । 

सृष्टि-संस्थाका ऋण चकानेके लिए हमें उत्कृष्ट फलोत्पत्ति करनी 
चाहिए । कर्मोमें फलहीनता न आने पाये, इसीलिए आंतरिक मेलको 
विधि-यक्तता आवश्यक हें। 

इस प्रकार जब हमारे अंदर निष्कामता आ जायगी और विधिपूर्वक 
सफल कर्म होगा, तभी हमारी चित्त-श॒द्धि होने लगेगी। तो अब चित्त- 
शद्धिकी कसोटी क्‍या है ? बाहरी कामकी जांच करके देखो । यदि बह 
निर्मेल और संदर न हो तो चित्तको भी मलिन समझ लेनेमें कोई बाधा 
नहीं | भला, कर्मेमें संदरता कब आती है ? शुद्ध चित्तसे परिश्रमके 
साथ किये हुए कमंपर इंश्वर अयनी पसंदगीकी, अपनी प्रसन्नताकी 
महर लगा दंता है । जब प्रसन्न परमेश्वर कर्मकी पीठपर प्रेमकी थपकी 
लगाता है तो वहां सौंदय उत्पन्न हो जाता है । सौंदर्यके मानी हें पवित्र 
श्रमको मिला हुआ परमेश्वरी प्रसाद । कोई शिल्पकार जब मूर्ति बनाते 
समय ततन्‍्मय हो जाता हे तो उसे ऐसा अनुभव होने लगता हूँ कि यह 
सुंदर मति मेरे हाथोंसे नहीं बनी । मतिका आकार घड़ते-घड़ते अंतिम 
क्षणमें न जाने कहांसे उसमें अपने-आप सौंदर्य आ जाता है। क्‍या चित्त- 
शुद्धिके बिना यह इंश्व रीय कला प्रकट हो सकती है ? मू्तिमं जो कुछ 
स्वारस्य माधयें--है, वह यही कि अपने अंतःकरणका सारा सौंदये 
उसमें उंडेल दिया होता है । मृतिक मानी हैं, हमारे चित्त की प्रतिमा ! 
हमारे समस्त कम हमारे मनकी मतियां हें। अगर मन सुंदर हे तो वह 
कृमंमय म॒ति भी सुंदर होगी । वाहरक कर्मोकी शुद्धि मनकी शुद्धिसे 
और मनको शुद्धि बाहरके कर्मोसे जांच लेनी चाहिए 

एक बात और कहनी रह गईं। वह यह कि इन सब-कर्मोंमें मंत्रकी 
भी आवश्यकता है। मंत्र-हीन कम व्यर्थ है । सत कातते समय यह मंत्र 
अपने हृदयमें रक्खो कि में इस सतसे गरीब जनताके साथ जोड़। जा रहा 
हूं । यदि यह मंत्र हृदयमें न हो ओर घंटों क्रिया की तो भी वह सब व्यर्थ 
जायगी। उस क्रियासे चित्त श॒द्ध नहीं होगा । कपासकी पोनीमेंसे 
अव्यक्त परमात्मा सत्ररूपमें प्रकट हो रहा हे--ऐसा मंत्र अपनी क्रियामें 
डालकर फिर उस क्रियाकी तरफ देखो । यह क्रिया अति संदर व सात््विक 
हो जायगी। वह क्रिया पूजा बन जायगी, यज्ञरूप सेवा हो जायगी। उस 
छोटे-से धागे द्वारा हम समाजके साथ, जनताके साथ, जगदीश्वरके साथ 

बंध जायंगे। बालकृष्णके छोटेसे मुंहमें यशोदा मांको सारा विश्व 
दिखलाई दिया। अपने उस मंत्रमय सूत्रके धागेमें भी तुमको विशाल 
विश्व दिखाई दने लगेगा। 
(९७) 

एसी सेवाके लिए आहार-श॒द्धि भी आवश्यक हैं । जेसा आहार 
वैसा ही मन । आहार परिमित होना चाहिए। आहार कौन-सा हो 
इसकी अपेक्षा यह बात अधिक महत्त्वकी है, कि वह कितना हो । ऐसा 
नहीं हैं कि आहारका चुनाव. महत्त्वकी बात नहीं है, लेकिन हम जो 
आहार लेते है वह उचित मात्रा में हे या नहीं, यह उससे भी अधिक 
महत्त्वकी बात है । हम जो कुछ खाते है, उसका परिणाम अवश्य होगा। 
हम खाते क्‍यों हैं ? इसीलिए कि उत्कृष्ट सेव हो । आहार भी एक 
यज्ञांग ही है। सेवारूपी यज्ञकों फलदायी बनानेके लिए आहारकी 
जरूरत है । इस भावनासे आहारकी तरफ देखो । आहार शुद्ध व स्वच्छ 
होना चाहिए। व्यक्ति अपने जीवनमें कितनी आहार-शुद्धि कर सकता 
है, इसकी कोई मर्यादा नहीं; परंतु हमारे समाजने आहार-शुद्धिके लिए 
काफी तपस्या की हू । आहार-शुद्धिके लिए हिदुस्तानमें विशाल प्रयत्न 
हुए हैं। उन प्रयोगोंमें हजारों वर्ष बीते। उनमें कितनी तपस्या खर्च हुई, 
यह नहीं कहा जा सकता । इस भूमंडलूपर हिंदुस्तान ही एक ऐसा देश है, 
जहां जमात-की-जमातें अमांसभोजी हैं। जो जातियां मांसभोजी हूँ, उन- 
के भी भोजनमें मांस मुख्य और नित्य वस्तु नहीं हे, और जो मांस खाते 
हैं, वे भी उसमें कुछ हीनता अनुभव करते हूँ। मनसे तो वे भी मांसका 
त्याग कर चक हूँ। मांसाहा रकी प्रवत्तिको रोकनेके लिए यज्ञ प्रचरछित 
हुआ और इसीके लिए वह बंद भी हो गया। श्रीकृष्ण भगवानने तो 
यज्ञकी व्याख्या ही बदल दी। श्रीकृष्णने दूधकी महिमा बढ़ाई। श्रीकृष्ण 
ने असाधारण बातें कुछ कम नहीं की हूं; परंतु हिंदू जनता किस कृष्णक 
पीछ दीवानी हुईं थी? हिंदू जनताकों तो गोपाल क्ृष्ण', गोपाल कृष्ण 
यही नाम प्रिय हे । जिसके पास गायें बंठी हुई हैं, जिसके अधरोंपर मुरली 
रखी हुईं है, ऐसा गायोंकी सेवा करनेवाला, गोपाल कृष्ण ही आबाल- 
वृद्धोंकी परिचित है । इस प्रकार गो-रक्षणका बड़ा उपयोग मांसाहार 
बंद करनेमे हुआ । गायके दूधकी महिमा बढ़ी और मांसाहार कम हुआ । 

फिर भी संपूर्ण आहार-शुद्धि हो गईं हो सो बात नहीं | हमें अब उस 
सिलसिलेको आगे बढ़ाना है । बंगाली लोग मछली खाते हैं, यह देखकर 
कितने लोगोंको आइचर्य होता है । कितु इसके लिए उनको बुरा कहना 
ठीक न होगा । बंगालमें सिफे चावल होता है । उससे शरीरका सब तरह 
पोषण नहीं हो सकता । इसके लिए प्रयोग करने पड़ेंगे। फिर छोगोंमें 
इस बातका विचार शुरू होगा कि मछलीकी एवजमें कौन-सी वनस्पति 
खायें, जिसमें मछलीके बराबर ही पौष्टिक तत्त्व मिल जाय॑ं । इसके लिए 
असाधारण त्यागी पुरुष पेदा होंगे और फिर ऐसे प्रयोग होंगे। ऐसे 
व्यक्ति ही समाजको आगे ले जा सकते हेँ। सूय जलता रहता है, तब 
जाकर कहीं जीवित रहने योग्य ९८० उष्णता हमारे शरीरमें रहती हे। 
जब समाजमें वेराग्यके प्रज्वलित सर्य उत्पन्न होते हें और जब वे बड़ी 
श्रद्धांपवंक परिस्थितियोंक बंधन तोड़कर बिना पंखोंके अपने ध्येयाकाशम 
उड़ने लगते हूँ, तब कहीं संसार-उपयोगी अल्प-स्वल्प वराग्यका हमम 
संचार होता है। मांसाहार बंद करनेके लिए ऋषियोंको कितनी तपस्या 
करनी पड़ी होगी, कितने प्राण अपंण करने पड़े होंगे ” इस बातका 
विचार ऐसे समय मेरे मनमें आता हे। 

सारांश यह कि आज हमारी सामुदायिक आहार-शुद्धि इतनी हुईं 
है। अनंत त्याग करके हमारे पू्वेजोंने जो कमाई की है, उसे तुम गंवाओ 
मत ! भारतीय संस्कृतिकी इस विशेषताको डबाओ मत ! हमको येन- 
कन प्रकारेण जीवित नहीं रहना है । जिसको किसी-न-किसी तरह 
जीवित रहना है, उसका काम बड़ा सरल हैं। पश भी किसी-न-किसी 
तरह जी ही लते हूँ । तब क्या जसे पशु वेसे ही तुम ? पशुमें और हममें 
अंतर है । उस अंतरको बढ़ाना ही संस्कृति-वर्धन कहा जाता है। अपने 
राष्टरने मांसाहार-त्यागका बहुत बड़ा प्रयोग किया । उसे और आगे ले 
जाओ। कम-से-कम जिस मंजिलतक हम पहुंच चुके हें, उससे पीछे तो 
मत हटो । 

इसके उल्लेख करनेका कारण यह हैं कि आजकल कितने ही 
लोगोंको मांसाहारकी इष्टता प्रतीत होने छगी है। आज पूर्वी व पश्चिमी 
सम्यताका एक-दूसरपर प्रभाव पड़ रहा हे । मेरा विश्वास हे कि अंतर्मे 
इसका परिणाम अच्छा ही होगा । पाश्चात्य संस्क्ृतिके कारण हमारी जड़ 

श्रद्धा हिलती जा रही है। यदि अंध-श्रद्धा डिग गई तो कुछ हानि 
नहीं है। जो अच्छा होगा, वह टिक जायगा और बुरा जल जायगा। अंध- 
श्रद्धा जानेपर उसके स्थानपर अंध-अश्वद्धा अलबत्ता उत्पन्न न होनी 
चाहिए। यह नहीं कि केवल श्रद्धा ही अंधी होती हो । केवल श्रद्धाने 
ही अंध विशेषणका ठेका नहीं लिया है। अश्रद्धा भी अंधी हो 
सकती है। 

मांसाहारक बारे में आज फिरसे विचार होना शुरू हो गया है । 
कुछ भी हो, मुझे तो जब कोई नवीन विचार सामने आता हूँ तो बड़ा 
आनंद होता है । उससे कम-सें-कम ऐसा अनुभव जरूर होता है कि लोग 
जग रहें हें और धकक दे रहे हैं । जागृतिक लक्षण देखकर मुझे अच्छा 
लगता है । लेकिन यदि जगकर आंखें मलते हुए वेसे ही चल पड़ेंगे तो 
गिर पड़नेकी आशंका रहती है । अतः जबतक पूरें-प्रे नजग जाय, 
अच्छी तरह आंख खोलकर देखने न लगें, तबतक हाथ-पैरोंको मर्यादामें 
ही रखना अच्छा हैं। विचार खूब कीजिए, पक्ष-विपक्ष, उल्टे-सीधे, 
सब तरफसे खूब सोचिए। धर्मंपर विचारकी केंची चलाइए। इस 
विचाररूपी कँचीसे जो धर्म कट जाय, समझो कि वह तीन कौड़ीका था। 
इस तरह जो टुकड़े कट-छंट जाय॑, उन्हें जाने दो। तुम्हारी केंचीसे जो न 
कटे, बल्कि उससे उल्टी तुम्हारी केंची ही टूट जाय वही धर्म सच्चा ह । 
धर्मको विचारोंसे डर नहीं । अतः विचार तो करो; परंतु काम एकदम 
मत कर डालो । अधजगे रहकर यदि कुछ काम करोगे तो धड़ामसे गिर 
पड़ोगे। विचार बहुत जोर मार रहे हों तो भी अभी आचारको संभाल- 
कर रखो | अपनी कृति पर संयम रखो । अपनी पहलेकी पुण्याईंमत 
गंवा बेठो । 


(९८ 
आहार-णुद्धिसे चित्त शुद्ध रहेगा ह दरीरको भी बल मिलेगा। 
समाजसेवा अच्छी तरह हो सकेगी। चित्त में संतोष रहेगा और समाजमें 
भी संतोष फेलेगा । जिस समाजमें यज्ञ-दान-तप-क्रिया विधि और 
मंत्रसहित होती रहती है, उसमें विरोध दिखाई नहीं देगा। दो कांच 
यदि एक-दूस रेके आमने-सामने रखे हों तो जैसे इसमेंका उसमें और 
उसमेंका इसमें दीखेगा, इसी तरह व्यक्ति और समाजमें बिब-प्रतिबिब- 

न्यायसे परस्पर संतोष प्रकट होगा । जो मेरा संतोष है, वही समाजका 
और जो समाजका है वही मेरा । इन दोनों संतोषोंकी हम जांच कर 
सकेंगे और हम इस नतीजेपर पहुंचेंगे कि दोनों एक-रूप हैँ । चारों ओर 
अद्वेतका अनुभव होगा । द्वत और द्रोह अस्त हो जायंगे। ऐसी सुव्यवस्था 
जिस योजना के द्वारा हो सकती है, उसीका प्रतिपादन गीता कर रही है। 
अगर अपना देनिक कार्यक्रम हम गीताकी योजनाके अनुसार बनावें 
तो क्‍या ही बहार हो ! 

परंतु आज व्यक्ति और समाजके जीवनमें विरोध उत्पन्न हो गया 
है। यह विरोध किस प्रकार दूर हो सकता है, यही चर्चा सब ओर चल 
रही है । व्यक्ति और समाजकी मर्यादा कया है ? व्यक्ति गौण है या 
समाज ? इनमें श्रेष्ठ कौन है ? व्यक्तिवादके कोई समर्थक समाजको जड़ 
समझते हैं । सेनापतिके सामने अगर कोई सिपाही आता है तो उससे 
बोलते समय सौम्य भाषा का उपयोग करता है। उसे आप' भी 
कहेगा; परंतु सेनाको तो वह चाहे जिस तरह हुक्म देगा। मानो सैन्य 
अचेतन हो--लकड़ीका एक लट्ठा हो। उसे इधर-से-उधर हिलायेगा 
ओर उधर-से-इधर । व्यक्ति चेतन्यमय हे, समाज जड़ । देखो, ऐसा 
अनुभव यहां भी हो रहा है। मेरे सामने दो सो, तीन सौ आदमी हैं; 
परंतु उन्हें रुचे या न रुचे, में तो बोलता ही जा रहा हूं। मुझे जो विचार 
आता है, वही कहता रहता हूं । मानो आप जड़ ही हैं। परंतु अगर मेरे 
सामने कोई व्यक्ति आया तो मुझे उसकी बात सुननी पड़ेगी और' उसे 
विचार-पूर्वक उत्तर देना पड़ेगा; परंतु यहां तो मेंने आपको घंटे-घंटेभर 
योंही बेठा रखा है । 

“समाज जड़ है, और व्यक्ति चेतन्य --ऐसा कहकर व्यक्ति 
चेतन्यवादकाः कोई-कोई प्रतिपादन करते हैं और कोई समुदायकों 
महत्त्व देते हें । मेरे बाल झड़ गये । आंखें चली गईं। 
हाथ टूट गया ओर दांत गिर गये । इतना ही नहीं, एक फेफड़ा भी 
बेकार हो गया; परंतु में फिर भी जीवित रहता हूं, क्योंकि पृथक्‌ 
रूपमें एक-एक अवयव जड़ है । किसी एकके नाश से स्वनाश नहीं 
हो जाता | सामुदायिक शरीर चलता ही रहता है। इस प्रकार 
ये दो परस्पर-विरोधी विचार-धाराएं हैं। आप जिस दृष्टिसे देखेंगे, 

वेसा ही अनुमान निकालेंगे । जिस रंगका चश्मा, उसी रंगकी 
सृष्टि । 
कोई व्यक्तिको महत्त्व देता है, कोई समाज को | इसका कारण 
यह है कि समाजमें जीवन-कलहकी कल्पना प्रसृत हो गई है; १२ंतु क्या 
जीवन कलहके लिए है ? इससे तो फिर हम मर क्‍यों नहीं जाते ? 
कलह तो मरनेके लिए है। इसीकी बदौलत हम स्वार्थ और परमार्थमें 
भेद डालते हैं । जिसने पहले-पहल यह कल्पना की कि स्वार्थ और 
परमार्थमें अंतर है, उसको अजीब ही कहना चाहिए । भला, जो वस्तु 
वास्तवमें है ही नहीं, उसके अस्तित्वको आभासित करनेकी शक्ति 
जिसकी अक्लमें थी, उसका गौरव करनेको जी चाहता है । जो भेद 
नहीं है, वह उसने खड़ा किया और उसे जनताको पढ़ाया * इस बातका 
आश्चय होता है । चीनकी दीवारके जेसा ही यह प्रकार है। यह मानना 
वसा ही है, जैसा कि क्षितिजकी मर्यादा बनाना और फिर यह मानना 
कि उसके पार कुछ नहीं है । इन सबका कारण है, यज्ञमय जीवनका 
आजका अभाव  इसीसे व्यक्ति और समाजमें भेद उत्पन्न हो गया है । 
परंतु व्यक्ति और समाजमें वास्तविक भेद नहीं किया जा सकता । 
किसी कमरेक दो भाग करनेके लिए अगर कोई पर्दा लगाया जाय और 
पर्दा हवासे उड़कर आगे-पीछे होने लगे तो कभी यह भाग बड़ा मालूम 
होता है और कभी वह | हवाकी लहर पर उस कमरेके भाग! अवलंबित 
रहते हैं, वे स्थायी--पकक्‍क नहीं हें । गीता इन झगड़ोंसे परे है। ये झगड़े 
काल्पनिक हैं। गीता तो कहती हैँ कि अंतःशुद्धिका कानून पाछो। फिर 
व्यक्ति और समाजके हितोंमें कोई विरोध उत्पन्न नहीं होगा । एक- 
दूसरेके हितमें बाधा नहीं होगी। इस बाधाको, इस विरोधको दूर करना 
ही गीताकी विशेषता है। गीताके इस नियमपर अमल करनेवाला 
अगर एक भी आदमी मिल जाय तो अकेले उसीसे सारा राष्ट्‌ संपन्न 
हो जायगा। राष्ट है राष्टके व्यक्ति । जिस राष्टमें ऐसे ज्ञान और 
आचार-संपन्न व्यक्ति नहीं हैं, उसे राष्ट्‌ कैसे मानेंगे ? हिंदुस्तान क्या 
हैं ? हिंदुस्तान रवीन्द्रनाथ है, हिंदुस्तान गांधी है या इसी तरहके पांच-दस 
नाम । बाहरका संसार हिंदुस्तानकी कल्पना इन्हीं पांच-दस व्यक्तियों- 
परसे करता है। प्राचीन कालके दो-चार, मध्यकालके चार-पांच और 

आजक आठ-दस व्यक्ति ले लीजिए और उनमें हिमालय, गंगा आदिको 
मिला दीजिए । बस हो गया हिंदुस्तान । यही है हिदुस्तानकी व्याख्या । 
बाकी सब हे इस व्याख्या का भाष्य । भाष्य याती सूत्रोंका विस्तार । 
दूधका दही ओर दहीका छाछ-मक्खन ! झगड़ा दूध-दही, छाछ-मक्खन- 
का नहीं है। दूधका कस देखने के लिए उसमें मक्खन कितना हे, यह देखा 
जाता है । इसी प्रकार समाजका कस उसके व्यक्तियोंपरसे निकाला 
जाता हैँ । व्यक्ति और समाजमें कोई विरोध नहीं है । विरोध हो भी 
केसे सकता है ? व्यक्ति व्यक्तिमें भी विरोध न होना चाहिए । यदि 
एक व्यक्तिसे दूसरा व्यक्ति अधिक संपन्न हो जाय तो इससे क्‍या हानि 
हुई ? हां, कोई भी विपन्न अवस्थामें न हो ओर संपत्तिवालोंकी संपत्ति 
समाजमें काम आती रहे, बस । अतः मेरी दाहिनी जेबमें पैसे हें तो क्या, 
और बाई जेबमें हें तो क्या । दोनों जेब आखिर हें तो मेरे ही ! अगर 
कोई व्यक्ति संपन्न हुआ तो उसमें में संपन्न होता हूं, राष्ट्र संपन्न होता है, 
ऐसी युक्ति साधी जा सकती है। 

परंतु हम भेद खड़े करते हें। अगर धड़ और सिर अछूग-अरूग 
हो जायंगे तो दोनों मर जायंगे । अतः व्यक्ति और समाजमें भेद मत 
करो । और गीता यही सिखाती है कि एक क्रिया स्वार्थ और परमार्थ 
को किस प्रकार अविरोधी बना देती है। मेरे इस कमरेकी ह॒वामें और 
बाहरकी अनंत हवामें कोई विरोध नहीं है । यदि में इनमें विरोधकी 
कोई कल्पना करके कमरा बंद कर लंगा तो दम घुटकर मर जाऊंगा । 
अविरोधकी कल्पना करके मुझे कमरा खोलने दो तो वह अनंत हवा 
अंदर आ जायगी। जिस क्षणमें अपनी जमीन और अपना घरका टुकड़। 
ओरोंसे अलग करता हूं, उसी क्षण में अनंत संपत्तिसे वंचित हो जाता 
हूं। अगर मेरा वह छोटा-सा घर जल गया, गिर गया तो में ऐसा 
समझकर कि, मेरा सर्वेस्व चला गया, रोने-पीटने छग जाता हूं । परंतु 
ऐसा क्‍यों करता चाहिए ? क्‍यों रोना-पीटना चाहिए ? पहले तो 
संकुचित कल्पना करें और फिर रोयें ! ये पांच सौ रुपये मेरे हें, ऐसा 
कहा कि सृष्टिकी अपार संपत्तिसे में दूर हुआ। ये दो भाई मेरे हैं, ऐसा 
समझा कि संसारके असंख्य भाई मुझसे दूर हो गये । इसका हमें खयालू 
नहीं रहता । ओफ, मनुष्य अपनेको कितना संकुचित बना लेता हैं! 

वास्तवमें तो मनुष्यका स्वार्थ ही परामर्थ होता चाहिए। गीता ऐसा ही 
सरल सुंदर मार्ग दिखा रही है, जिससे व्यक्ति और समाजमें अच्छा 
सहयोग हो । जीभ और पटम क्या विरोध हु ? पेटको जितना ही अन्न 
चाहिए, उतना ही जबान को देना चाहिए। पेटने (व कहा कि जीभकों 
लेना बंद करना चाहिए । पेट एक संस्था है, जीभ दूसरी संस्था । मं 
इन संस्थाओंका सम्राट हूं। इन सब संस्थाओंमें अद्वेत ही है । कहांसे 
ले आये यह अभागा विरोध ? जिस प्रकार एक ही देहकी इन संस्थाओंमें 
वास्तविक विरोध नहीं है, बल्कि सहयोग है उसी प्रकार समाजमें भी 
है । समाजमें इस सहयोगको बढ़ानेक लिए ही गीता चित्त-शुद्धिपूर्वेक 
यज्ञदान-तप-क्रियाका विधान बताती है । ऐसे कर्मोंसे व्यक्ति और 
समाज दोनोंका कल्याण होगा । 

जिसका यज्ञमय जीवन है, वह सबका हो जाता है । प्रत्येक पुत्रको 
ऐसा मालूम होता है कि मांका प्रेम मेरे ऊपर हैं। उसी प्रकार यह 
व्यक्ति सबको अपना मालठम होता है । सारी दुनियाको वह प्रिय व 
अपनाने योग्य लगता है । सभीको ऐसा मालम होता हे कि वह हमारा 
प्राण है, मित्र है, सखा है । 


ऐसा पुरुष तो ह धन्य, लोग चाहें उसे अनन्य | 


ऐसा समर्थ रामदासने कहा है । ऐसा जीवन बनानेकी तरकीब गीताने 
बताई है । 


(९९ 

गीताका यह और कहना है कि ० यज्ञमय बनाकर फिर उस 
सबको इंश्वरापंण कर देना चाहिए। जीवनके सेवामय हो जानेपर 
फिर और इंब्वरापंणता किसलछिए ? हम यह आसानीसे कह तो गए 
कि सारा जीवन सेवामय कर दिया जाय, परंतु यह करना बहुत कठिन 
हैं । अनेक जन्मोंमें जाकर वह थोड़ा-बहुत सघ सकता है । फिर भले 
ही सारे कर्म सेवामय, अक्षरश: सेवामय, हो जाय॑ं तो भी उससे ऐसा 
नहीं कह सकते कि पूजामय हो ही गये । इसलिए “55 तत्सत्‌' इस मंत्रके 
साथ सारे कर्म ईंडवरापंण करने चाहिए । 

सेवा-कर्म वेसे सोलहों आना सेवामय होना कठिन है; क्योंकि 

परमार्थमें भी स्वार्थ आ ही जाता है। केवल परमार्थ संभव ही नहीं हे । 
ऐसा कोई काम नहीं हो सकता, जिसमें मेरा स्वार्थ लेशमात्र भी न हो। 
इसलिए दिन-प्रतिदिन अधिक निष्काम और अधिक निःस्वार्थ सेवा 
हाथोंसे हो, ऐसी इच्छा रखनी चाहिए । यदि यह चाहते हों कि सेवा 
उत्तरोत्तर अधिक शुद्ध हो तो सारी क्रियाएं इंश्वरापंण करो। ज्ञानदेव 
ने कहा है -- 


“जीवन-कला साधते योगी, बेष्णवकों हैं नाम मधर 


नामामतकी मधरता और जीवन-कला अलग-अलग नहीं है। 
नामका आंतरिक घोष और बाहर जीवन-कला दोनोंका मेल हेँ। 
योगी वेष्णव एक ही हैं । परमेश्वरको क्रिया अपंण कर देने पर स्वार्थ 
परार्थ और परमार्थ, सब एक रूप हो जाते हूँ । पहले तो जो 'तुम' और 
में! अलग-अलग हुं, उन्हें एक करता चाहिए। तुम और 'में' मिलनेसे 
हम' हो गये। अब हम और “वह को एक कर डालना है। पहल मझे 
इस सष्टिसे मेल साधना है ओर फिर परमात्मासे । “७ तत्सत्‌" मंत्रमें 
यही भाव सूचित किया गया है। 

परमात्मा के अनंत नाम हें । व्यासजीने तो उन नामोंका “विष्ण- 
सहस्ननाम' बना दिया है । जो-जो नाम हम कल्पित कर हें, वे सब उसके 
हैँ । जो नाम हमारे मनमें स्फूरित हो, उसी जअथमें उसे हम सृष्टिमें देखें 
और तदनरूप हमारा जीवन बनावें | परमेश्वरका जो नाम मनको भावे, 
उसीको सष्टिमें देखें और उसीके अनुसार अपने आपको बनावें । इसको 

त्रिपदा गायत्री कहता हूं। उदाहरणके लिए इंब्वरका दयामय नाम 

ले लीजिए। ऐसा मानकर चले कि वह रहीम है । अब उसी दया-सागर 
परमेश्वरको इस सष्टिमें आंखें खोलकर देखें। भगवानने हरेक बच्चेको 
उसकी सेवा लिए माता दी हूँ, जीनेके लिए हवा दी है। इस तरह उस 
दयामय प्रभुकी सृष्टिमें जो दयाकी योजना है, उसे देखें व अपना जीवन 
भी दयामय बनावें। भगवद्गीता-कालमें भगवान्‌का जो नाम प्रसिद्ध था 
वही भगवद्गीताने बनाया हे | वह हे 3» तत्सत्‌'। “3 का अर्थ हैं 
हां, परमात्मा है । 

इस बीसवीं शताब्दी में भी परमात्मा है। 

बही आज है, वही कल था और वही कल होगा। वह कायम है। 
सृष्टि कायम है और कमर कसकर में भी साधना करनेके लिए तेयार 
हूं। में साधक हूं | वह भगवान्‌ हैँ और यह सृष्टि-पूजा-द्रव्य--पूजा- 
साधन--है । जब ऐसी भावना से हमारा हृदय भर जाय तभी कहा जा 
सकेगा कि 3७” हमारे गले उतर गया। वह है, में हुं और मेरी साधना 
भी है । ऐसा यह ३“कार-भाव मनमें बस जाना चाहिए और साधनामें 
प्रकट होना चाहिए। सर्यकोी जब कभी देखिए, वह किरणोंसहित दिखाई 
देगा किरणोंको दूर रखकर कभी रह ही नहीं सकता । वह किरणोंको 
नहीं भलाता। इसी प्रकार कोई भी किसी भी समय क्यों न देखे, साधना 
हमारे पास दिखाई देनी चाहिए । जब ऐसा हो जायगा, तभी यह कहा 
जा सकेगा कि 3४ को हमने आत्मसात्‌ कर लिया। 
इसके बाद हैं 'सत' । परमेश्वर सत्‌ हें अर्थात्‌ शुभ है, मंगल है । 
इस भावनासे अभिभूत होकर भगवान्‌के मांगल्यको सृष्टिमें अनुभव 
करो। देखो तो वह पानीका पृष्ठभाग । पानीमेंसे एक घड़ा भर लो। 
उससे जो गड़ढा पड़ा, वह क्षणभरमें ही भर जायगा । यह कितना 
मांगल्य है ? यह कितनी प्रीति हैं ” नदी गड़ढोंको सहन नहीं करती । 
गड़ढोंको भरनेके लिए दोड़ती हे। 


नदी वेगेन शद्धयति' 


सृष्टिरूपी नदी वेगके कारण शुद्ध हो रही है । यावत्‌ सष्टि सब शुभ 
और मंगल हे । अपने कर्मको भी ऐसा ही होने दो । परमेश्वरके इस 
सत्‌ नामको आत्मसात्‌ करनेके लिए सारी क्रियाएं निरमेह और भक्तिमय 
होनी चाहिए । सोमरस जिस तरह पवित्रकोंमेंसे छाना जाता था, उसी 
तरह अपने सब कर्मों और साधनोंको नित्य परीक्षण करके निर्दोष 
बनाना चाहिए 

अब रहा 'तत्‌ । तत्‌ का अर्थ है वह--कुछ-न-कुछ भिन्न, इस 
सृष्टिसे अलिप्त | परमात्मा इस सष्टिसे भिन्न है, अर्थात्‌ अलिप्त हें। 
सूर्योदय हुआ कि कमल खिलने छगते हैं, पक्षी उड़ने लगते हें और 
अंधकार नष्ट हो जाता है । परंतु सूर्य तो दूर ही रहता है । इन सब 

परिणामोंसे वहु बिलकुल अलूग-सा रहता है । जब अपने कर्मोंमे 
अनासक्ति रखेंगे, अलिप्तता आ जायगी, तब समझिए कि [हमारे 
जीवनमें तत्‌ प्रविष्ट हुआ। 

इस प्रकार गीताने यह “४ तत्सत्‌', वेदिक॑ नाम लेकर अपनी 
सब क्रियाओंको इंब्वरापंण करना सिखाया है। पिछले नवें अध्यायमें 
सब कर्मोको इंश्वरापंण करनेका विचार आया है। यत्करोषि यदश्नासि' 
इस इलोकमें यही कहा गया है । इसी बातका सत्रहवें अध्यायमें विवरण 
दिया गया है परमेश्वराप॑ण करनेकी क्रिया सातक्त्विक होनी चाहिए । 
तभी वह परमेश्वरापंण की जा सकेगी । यह बात यहां विशेष बताई 
गई है । 

(१००) 

यह सब ठीक है, कितु यहां एक प्रश्न उठता ह कि यह “<तत्सत्‌' 
नाम पवित्र पुरुषको ही हजम हो सकता है । पापी पुरुष क्या करे : 
पापियोंके मुंहमें भी सुशोभित होने योग्य कोई नाम है या नहीं ? “3 
तत्सत्‌” नाममें वह भी शक्ति है । ईश्वरके किसी भी नाममें असत्यसे 
सत्यकी ओर ले जानेकी शक्ति रहती है। वह पापकी ओरसे निष्पा- 
पताकी ओर ले जा सकता है। जीवनकी शुद्धि धीरे-धीरे करनी चाहिए। 
परमात्मा अवश्य सहायता करेगा । तुम्हारी कमजोरीके समय वह 
तुम्हें सहारा देगा । 

यदि कोई मुझसे कहे कि “एक ओर पुण्यमय कितु अहंकारी जीवन, 
और दूसरी ओर पापमय कितु नम्म्र जीवन, इनमेंसे किसी एकको पसंद 
करो ।” तो यदि में मुंहसे न भी बोल सक्‌ तो अंतःकरणसे कहूंगा कि 
“जिस पापसे मुझे परमेश्वरका स्मरण रहता है, वही मुझे मिलने दो ! ” 
मेरा मन यही कहेगा कि अगर पुण्यमय जीवनसे परमात्माकी विस्मृति 
हो जाती है तो जिस पापमय जीवनसे उसकी याद आती है, में उसीको 
प्राप्त करूंगा । इसका यह अर्थ नहीं कि में पापमय जीवनका समर्थन 
कर रहा हूं; परंतु पाप उतना पाप नहीं हैं, जितना कि, पुण्यका 
अहंकार पापरूप है । 


“कहीं ये सुजानपन, रोक न दे नारायण ? ” 

ऐसा तुकारामने कहा है । उस बड़प्पनकी जरूरत नहीं है। उसकी 
अपेक्षा तो पापी, दुःखी होना ही अच्छा हें। 


“ज्ञानी जो हैं बच्चे, उन्हें मां भी दूर रखें” 


परंतु अज्ञान बालकोंको मां अपनी गोदमें उठा लेगी। में स्वावलंबी 
पुण्यवान्‌ होना नहीं चाहता | परमेश्वरावरंबी पापी होना ही मुझे 
प्रिय हैं । परमात्माकी पवित्रता मेरे पापको समाकर भी बचने-ज॑ंसी 
है । हम पापोंको रोकनेका प्रयत्न करें। यदि वे नहीं रुके तो हृदय 
रोने लगेगा | मन छठपटाने लगेगा । तब इंद्वरकी याद आयेगी । 
वह तो खड़ा-खड़ा खेल देख रहा है । पुकार करो--में पापी हूं, इसलिए 
तेरे द्वारे आया हूं । पृण्यवानकों इंश्वर-स्मरण अधिकार हूँ, क्‍योंकि 

पुण्यवान्‌ है और पापीको इंश्वर-स्मरण का अधिकार हू, क्योंकि 
वह पापी है । 
रविवार, १२-६-३२ 

मेरे भाइयों, आज इंश्वरकी कृपासे हम अठारहवें अध्यायतक आ 
पहुंचे हें । प्रतिक्षण बदलनेवाले इस विश्वमें किसी भी संकल्पका पूर्ण 
हो जाना परमेश्वरकी इच्छापर ही निर्भर हे । फिर जेलमें तो कदम- 
कदमपर अनिश्चितताका अनुभव होता है । यहां कोई काम शुरू 
करनेपर फिर यहीं उसके पूरा हो जानेकी अपेक्षा रखना कठिन हे । 
शरू करते समय यह उम्मीद जरा भी नहीं थी कि हमारी यह गीता 
यहां पूरी हो सकेगी । लेकिन इंश्वर-इच्छासे हम समाप्तितक आ 
पहुंचे हैँ । 

चौदहवें अध्यायमें जीवनके अथवा कमेंके सात्त्विक, राजस, 
तामस, तीन भेद किये गए । इन तीनोंमेंसे राजस देव तामसका त्याग 

करके सात्त्विकको ग्रहण करना हे, यह भी हमने देखा । उसके बाद 
सत्रहवें अध्यायमें यही बात दूसरे ढंगसे कही गई हे । यज्ञ, दान व तप 
या एक ही शब्दमें कहें तो 'यज्ञ ही जीवनका सार है। सत्रहवें अध्यायमें 
हमने एसी ध्वनि सुनी कि यज्ञोपयोगी जो आहारादि कर्म हूँ, उन्हें 
सात्तिक व यज्ञरूप बनाकरके ही ग्रहण करें। केवल उन्हीं 
अंगीकार करें जो यज्ञरूप ओर सात्त्विक हें, शेष कर्मोका त्याग ही 
उचित है । हमने यह भी देखा कि “5 तत्सत्‌' इस मंत्रको क्यों हुर समय 
याद रखना चाहिए। ३७ का अथ हु सातत्य। 'तत' का अर्थ है, अलिप्तता 
ओर 'सत्‌” का अर्थ है, सात्त्विकता । हमारी साधनामें सातत्य 
अलिप्तता और सात्त्विकता होनी चाहिए। तभी वह परमेश्वरको 

अपंण की जा सकेगी। इन सब बातोंसे यह मालम होता है कि कुछ 
कर्म तो हमें करने हें और कुछका त्याग करना है। 

गीताकी सारी शिक्षापर हम ध्यान देंगे तो उसका जगह-जगह 
यही बोध मिलता हैँ कि कर्मंका त्याग न करो । गीता कर्म-फलके 

त्यागका विधान करती है । गीतामें सब जगह यही शिक्षा दी गईं है 
कि कर्म तो सतत करो, परंतु फलका त्याग करते रहो । लेकिन यह एक 
पहलू हुआ । दूसरा पहलू यह मालम पड़ता है कि कुछ कर्म किये जाय॑ 
और कुछका त्याग किया जाय । इसलिए अंतर्में अठारहवें अध्यायके 
शुरूमें अर्जुनने पूछा--“एक पक्ष तो यह कि कोई भी कर्म फल-त्याग- 
पूवंक करो और दूसरा यह कि कुछ कर्म तो अवश्यमेव त्याज्य हें और 
कुछ करने योग्य हैं । इन दोनोंमें मेल कंसे बिठाया जाय ?” जीवनको 
दिश्या स्पष्ट जाननेके लिए यह प्रश्न पूछा गया । फल-त्यागका मर्म 
समझनेके लिए यह प्रश्न है । जिसे शास्त्र संन्यास” कहता है, उसमें 
कर्म स्वरूपतः छोड़ना होता है । अर्थात्‌ कमके स्वरूपका त्याग करना 
होता हैं। फल-त्यागमें कर्मका फलतः त्याग करना है । अब प्रश्न यह 
हैं कि क्‍या गीताक फल-त्यागको प्रत्यक्ष कर्म-त्यागकी आवश्यकता 
हैं ? क्या फल-त्यागकी कसौटीसे संन्यासका कोई उपयोग है ? 
संन्यासकी मर्यादा कहांतक है ? संन्यास व फल-त्याग इन दोनोंकी 
मर्यादा कहांतक व कितनी है ? यही सवाल है। 
१०२ 
उत्तरमें भगवान्‌ने एक बात दा कह दी है कि फल-त्यागकी 

कसौटी एक सावंभौम वस्तु है । फल-त्यागका तत्त्व हर जगह लागू 
किया जा सकता है । सब कर्मोके फलका त्याग, व राजस और तामस 
कर्मोका त्याग, इन दोनोंमें विरोध नहीं है । कुछ कर्मोका स्वरूप ही 
ऐसा होता हे कि फल-त्यागकी युक्तिका उपयोग करें तो वे कर्म 
अपने-आप ही गिर पड़ते हैं । फल-त्यागपूर्वक कर्म करनेका तो यही 
अर्थ होता हैँ कि कुछ कर्म छोड़ने ही चाहिए | फलू-त्यागपूर्वक कर्म 
करनेमें कुछ कर्मोके प्रत्यक्ष त्यागका समावेश हो ही जाता है । 

इसपर ज़रा गहराईसे विचार करें। जो कर्म काम्य हैं, जिनके 
मूलमें कामना हैं उन्हें फल-त्यागपूर्वक करो--ऐसा कहते ही उनकी 
बुनियाद ढह जाती है । फल-त्यागके सामने काम्य और निषिद्ध कर्म 
खड़े ही नहीं रह सकते । फल-त्यागपूर्वक कर्म करना कोई केवल कृत्रिम, 
तांत्रिक व यांत्रिक क़िया तो है नहीं । इस कसौटीके द्वारा यह अपने-आप 
मालूम हो जाता है कि कौनसे कर्म किये जायं और कौनसे नहीं । कुछ 

जोग कहते हैं कि गीता सिर्फ यही बताती हे कि फरू-त्यागपूर्वक कर्म 
करो; पर कौन-से कम करो, यह नहीं बताती ।' ऐसा भासित तो होता 
है, परंतु वस्तुत: ऐसा है नहीं; क्योंकि फल-त्यागपूर्वक कर्म करो, 
इतना कहनेसे ही पता चल जाता हे कि कौनसे कर्म करें और कौनसे 
नहीं । हिंसात्मक कर्म, असत्यमय कम, चोरी-जेसे कर्मफल-त्यागपूर्वक 
किये ही नहीं जा सकते । फल-त्यागकी कसौटी पर कसते ही ये कर्म 
हवामें उड़ जाते हैं । सूर्यकी प्रभा फैलते ही सब चीजें उज्ज्वल दिखाई 
देने लगती हें; पर अंधेरा भी क्या उज्ज्वल दिखाई देता है ? वह तो 
नष्ट ही हो जाता है । ऐसी ही स्थिति निषिद्ध व काम्य कर्मोकी है! 
हमें सब कर्म फल-त्यागकी कसौटीपर कस लेने चाहिए । पहले यह 
देखना चाहिए कि जो कर्म में करना चाहता हूं वह अनासक्तिपूर्वक 
फलकी लेशमात्र भी अपेक्षा न रखते हुए करना संभव हे क्या ? फल- 
त्याग ही कर्म करनेकी कसौटी हैँ । इस कसौटीके अनुसार काम्य कर्म 
अपने-आप ही त्याज्य सिद्ध होते हैँ । उनका तो संन्यास ही उचित हे । 
अब बचे शुद्ध सात्त्विक कर्म । वें अनासक्तिपूर्वक अहंकार छोड़कर 
करने चाहिए । काम्य कर्मोका त्याग भी तो एक कमे ही हुआ । 
फल-त्यागकी केंची उसपर भी चलाओ । फिर काम्य कर्मोका त्याग 
भी सहज रूपसे होना चाहिए। 

इस प्रकार तीन बातें हमने देखीं । पहली तो यह कि जो कर्म हमें 
करने हें, वे फलत्यागपूर्वंक करने चाहिए । दूसरी यह कि राजस व 
तामस कर्में--निषिद्ध व काम्यकर्म--फल-त्यागकी कसौटीपर कसते 
ही अपने-आप गिर जाते हैं । तीसरी यह कि इस तरह जो त्याग होगा, 
उसपर भी फल-त्यागकी केंची चलाओ । मेंने इतना त्याग किया, 
ऐसा घमंड न होने देना चाहिए। 

राजस व तामस कर्म त्याज्य बयों ? इसलिए कि बे शुद्ध नहीं हें । 
शुद्ध न होनेसे कर्त्ताके चित्तपर उनके संस्कार हो जाते हैं; परंतु अधिक 
विचार करनेपर पता चलता है कि सात्तविक कर्म भी सदोष होते हैं । 
जितने भी कम हैं, उन सबमें कुछ-न-कुछ दोष है ही । खेतीका स्वबर्म 
ही लो | यह एक शुद्ध सात्त्विक क्रिया है; लेकिन इस यज्ञमय स्वथर्म- 
रूप खेतीमें भी हिंसा तो होती ही है । हुल जोतने आदियें कितने ही जंतु 

मरते हैं । कुएंके पास कीचड न होने देनेके लिए उसे पक्का बनानेमें भी 
कई जीव-जन्‍्तु मरते हं। सवेरे दरवाजा खोलते ही सूयका प्रकाश घरमे 
प्रवेश करता है, उससे असंख्य जंतु नष्ट हो जाते हैं । जिसे हम शुद्धीकरण 
कहते हैं वह एक मारण-क्रिया ही हो रहती है । सारांश, जब सात्तिक 
स्वथर्म-रूप कम भी सदोष हो जाता है तव करें क्या ? 
में पहले ही कह चुका हूं कि सब गुणोंका विकास होना तो अभी 
बाकी हे । ज्ञान, भक्ति, सेवा, अहिसा, इनके बिदुमात्रका ही अभी 
अनुभव हमें हुआ है । सारा-का-सारा अनुभव हो चुका है, ऐसी बात 
नहीं हैं । संसार अनभव करता जाता है और आगे बढ़ता जाता हैं । 
मध्य यगमें एक ऐसी कल्पना चली कि खेतीमें हिसा होती है, इसलिए 
अहिसक व्यक्ति उसे न करे। वह व्यापार करे । अन्न उपजाना पाप 
है; पर कहते थे कि बेचना पाप नहीं । लेकिन इस तरह क्रियाकों 
टालनेसे तो हमारा हित नहीं हो सकता । अगर मन॒ष्य इस तरह 
कम-संकोच करता चला जाय तो अंतमें आत्मनाश ही हो रहेगा । 
कमसे छटनेका मनष्य ज्यों-ज्यों विचार करेगा, त्यों-त्यों कर्मका 
विस्तार ही अधिक होता जायगा । आपके इस धान्यके व्यापारके 
लिए क्‍या किसीको खेती न करनी पड़ेगी ? तब क्‍या उस खेतीसे 
होनेवाली हिंसाके आप हिस्सेदार न होंगे ” अगर कपास उपजाना 
पाप हैं तो उस उपजे हुए कपास को बेचना भी पाप है। कपास पंदा 
करनेमें दोष हे, इसलिए उस कमको ही छोड़ देना ब॒द्धि-दोष होगा । 
सब कर्मोका बहिष्कार करना, यह कर्म भी नहीं, वह कम भी नहीं 
कुछ भी मत करो, इस प्रकार देखनेवाली दृष्टिमें, कहना होगा कि 
सच्चा दयाभाव शेष नहीं रहा, बल्कि वह मर गया । पत्ते नोचने से 
पेड़ नहीं मरता । वह तो उलछटा पलल्‍लवित होता हे । क्रियाका संकोच 
करनेमें आत्म-संकोच ही हैं । 


(१०२ 
अब प्रश्न यह होता हैँ कि यदि । क्रियाओंमें दोष है तो फिर 
सब कर्मोको छोड़ ही क्यों न दें ? इसका उत्तर पहले एक बार दिया जा 
चुका है । सब कर्मोंका त्याग--यह कल्पना अत्यन्त संदर है । यह 
विचार मोहक है । पर ये असंख्य कर्म आखिर छोड़ें कैसे ? राजस व 

तामस कर्मोके छोड़नेका जो तरीका हे, क्या वही सात्त्विक कर्मोके 
लिए उपयकक्‍त होगा ? जो दोषमय सात्त्विक कर्म हैं, उनसे कंसे बच्चे ? 
मजा तो यह है कि इंद्राय तक्षकाय स्वाहा की तरह जब मनुष्य संसारमें 
करने लगता हैं तब अमर होनेके कारण इंद्र तो मरता ही नहीं, बल्कि 
तक्षक भी न मरते हुए उलटा मजबूत हो बंठता है । सात्त्विक क्मोंमें 
पुण्य हैं और थोड़ा दोष है । परंतु थोड़ा दोष होनेके कारण यदि उस 
दोषके साथ पुण्यकी भी आहति देना चाहोगे तो मजबूत होनेके कारण 
पुण्य क्रिया तो नष्ट नहीं ही होगी, दोष क्रिया जरूर बढ़ती चली 
जायगी । ऐसे मिश्रित विवेकहीन त्यागसे पुण्यरूप इंद्र तो मरता ही 
नहीं, पर दोषरूप तक्षक, जो कि मर सकता था, वह भी नहीं मरता। 
इसलिए उनके त्यागकी रीति कोन-सी ? बिल्ली हिंसा करती हें, 
इसलिए उसका त्याग करेंगे, तो चहे हिसा करने लगेंगे । सांप हिसा 
करते हैँ, इसलिए अगर उन्हें दूर किया तो सेकड़ों जंतु खेती नष्ट 
कर डालेंगे। खेतीका अनाज नष्ट होनेसे हजारों मनष्य मर जायंगे। 
इसलिए त्याग विवेकयुक्त होना चाहिए 

गोरखनाथको मच्छीन्धनाथने कहा--“इस लड़केको धो ला 
गोरखनायने लड़के के पेर पकड़कर उसे शिलापर पछाड़ डाला और 
बाड़पर सुखाने डाल दिया । मच्छीन्‍्द्रनाथनें पूछा--“लड़केको धो 
लाये ?/ गोरखनाथने उत्तर दिया--हां, उसे धो-धाकर सुखाने 
डाल दिया हैं !  लड़केको क्या इस तरह धोया जाता है ? कपड़े और 
मनुष्य धोनेका तरीका एक-सा नहीं है । इन दोनों तरीकोंमें बड़ा अंतर 
है । इसलिए राजस, तामस कर्मोके त्याग तथा सात्त्विक कर्मके त्याग्में 
बड़ा अंतर है । सात्त्विक कम और तरहसे छोड़ जाते हैं। 
विवेकहीन होकर कर्म करनेसे तो कुछ उलट-पुलट ही हो जायगा 

तुकारामने कहा हें--- 


4 ( वादा 


| 4 


यागसे भोग उग जो भीतर । 
तब है दाता! क्‍या में करूँ ?” 


छोटा त्याग करने जाते हें तो बड़ा भोग आकर छातीपर बेठ जाता 
है । इसलिए वह अल्प-सा त्याग भी मिथ्या हो जाता है। छोटेसे त्याग- 

की पूर्तिके लिए बड़े-बड़े इंद्रभवन बनाते हैं । इससे तो वह झोंपड़ी ही 
अच्छी थी। वही काफी थी । लंगोटी लगाकर आस-पास वेभव इकट्ठा 
करनेसे तो कुरता और बंडी ही अच्छी । इसीलिए भगवान्‌ने सात्त्विक 
कर्मोके त्यागकी पद्धति ही अलग बताई है। वे सभी सात्त्विक कर्म तो 
करने हैं, लेकिन उनके फलोंको तोड़ डालना है। कुछ कर्म तो मूलतः: 
त्याज्य हेँ और कुछके सिर्फ फल ही छोड़ने होते हैं । शरीरपर अगर 
कोई एसा-वेसा दाग पड़ जाय तो उसको धोकर मिटाया जा सकता है; 
पर अगर चमड़ीका रंग ही काला.है तो उसे सफेदा लगानेसे क्या लाभ ? 
वह काला रंग ज्यों-का-त्यों रहने दो। उसकी तरफ देखते ही क्‍यों हो ! 
उसे अमंगल न समझो । 

एक आदमी था। उसे अपना घर मनहूस प्रतीत होने लगा तो वह 
किसी गांवमें चला गया । वहां भी उसे गंदगी दिखाई दी तो जंगलमें 
चला गया। जंगलमें एक आमके पेड़क नीचे बैठा ही था कि एक पक्षीने 
उसके सिरपर बीट कर दी। यह जंगल भी अमंगल हे ऐसा कहकर वह 
नदीमें जा खड़ा हुआ । नदीमें जब उसने बड़ी मछलियोंको छोटी मछ- 
लियां खाते देखा तब तो उसे बड़ी घिन आईं। अरे, चलो, यह तो सारी 
सृष्टि ही अमंगल है । यहां मरे बिना छुटकारा नहीं, ऐसा इरादा करके 
वह पानीसे बाहर आया और आग जलाईं । उधरसे एक सज्जन आये 
और बोले--“भाई, यह मरने की तेयारी क्‍यों ? ” “यह संसार अमंगल 
है, इसलिए ? ” वह बोला । उस सज्जन ने उत्तर दिया---“तेरा यह गंदा 
शरीर, यह चरबी, यहां जलने लगेगी तो यहां कितनी बदबू फैलेगी । 
हम यहां पास ही रहते हें। तब हम कहां जायंगे ? एक बालक जलनेसे ही 
कितनी दुग्गन्ध आती है ? फिर तेरी तो सारी चरबी जलेंगी ! यहां 
कितनी गंदगी फेल जायगी इसका भी तो कुछ विचार कर ! ” वह आदमी 
परेशान होकर बोला--“इस दुनियामें न जीनेकी गुंजाइश हैं और न 
मरनेकी ही । तो अब क्‍या करूं ? ” 

तात्पर्य यह कि मनहूस है, अमंगल है--ऐसा कहकर सबका बहि- 
कार करेंगे तो काम नहीं चलेगा। यदि तुम छोटे कर्मोसे बचना चाहोगे 
तो दूसरे बड़े कम सिरपर सवार हो जायंगे । कर्म स्वरूपतः बाहरसे 
छोड़नेपर नहीं छुटते । जो कर्म सहज-रूपसे प्रवाह-प्राप्त हैं, उनका 

विरोध करनेमें अगर कोई अपनी शक्ति खर्चे करेगा--प्रवाहके विरुद्ध 
जाना चाहेगा, तो अंतमें वह थककर प्रवाहके साथ बह जायगा। प्रवाहा- 
नकल क्रियाके द्वारा ही उसे अपने तरनेका उपाय सोचना चाहिए 
इससे मनपरका लेप कम होगा और चित्त शद्ध होता चला जायगा। 
फिर धीरे-धीरे क्रिया अपने आप खतम होती जायगी । कमे-त्याग न 
हा हुए भी क्रियाएं लुप्त हो जायंगी । कम छुटेगा नहीं, पर क्रिया लोप 
जायगी 
कर्म और क्रिया दोनोंमें अंतर है । जेसे कि कहीं पर खब -गुल- 
गपाड़ा मचा हुआ है और उसे बंद करना हैं। एक सिपाही खुद जोरसे 
चिल्लाकर कहता हे ---“शोर बंद करो ।” बहांका शोर बंद करनेके 
लिए उसे जोरसे चिल्लानेका तीत्र कर्म करना पड़ा। दूसरा कोई आकर 
चुपचाप खड़ा रहेगा व सिर्फ अपनी अंगुली दिखावेगा। इतनेसे ही लोग 
दांत हो जायंगे | तीसरे व्यक्तिक सिफ वहां उपस्थित होनेमात्र से ही 
शांति छा जायगी । एकको तीत्र क्रिया करनी पड़ी। दूसरेकी क्रिया 
कुछ सौम्य थी ओर तीसरेकी सक्ष्म। क्रिया कम-कम होती चली गई। 
लेकिन तीनोंमें छोगोंको शांत करनेका काम समानरूपसे हुआ । जंसे- 
जेसे चित्त-शद्धि होती जायगी, वसे-बेसे क्रियाकी तीव्रतामें कमी होगी । 
तीव्से सौम्य, सोम्यसे सक्ष्म और सक्ष्मसे शन्‍्य होती जायगी। कर्म एक 
चीज है, क्रिया दूसरी । कर्त्ताको जो इष्टतम हो वह कम । यही कमकी 
व्याख्या है। कममें प्रथमा व द्वितीया विभकत होती हे तो क्ियाके 
लिए स्वतंत्र क्रियापद लगाना पड़ता है । 
कम ओर क्रिया में जो अंतर है, उसे समझ लीजिए । गससा आनेपर 
कोई बहुत चिल्लाकर और कोई बिलकुल ही न बोलकर अपना क्रोध 
प्रकट करता हैं । ज्ञानी पुरुष क्रिया लेशमात्र भी नहीं करता; लेकिन 
में अनंत करता हू । उसका अस्तित्वमात्र ही अपार लोक-संग्रह कर 
सकता है। ज्ञानी पुरुषको तो उपस्थिति ही काफी हैं। उसके हाथ-पेर 
आदि अवयव कुछ कार्य न करते हों तो भी वह काम करता है। क्रिया 
सक्ष्म होती जाती है तो उधर कर्म उलटे बढ़ते जाते हैं। विचारकी यह 
धारा और आगे ले जावें एवं चित्त परिपूर्ण शुद्ध हो गया तो अंतमें क्रिया 
शन्यरूप होकर कर्म अनंत होते रहेंगे, एसा कह सकते हैं । पहले तीत्र, फिर 

तीव्रसे सौम्य, सौम्यसे सूक्ष्म और सूक्ष्मसे शूत्य--इस तरह अपने आप 
क्रिया-शून्यत्व प्राप्त हो जायगा । परंतु तब अनंत कर्म अपने आप ही 
होते रहेंगे । 

बाह्य-रूपेण कर्म हटानेसे वे दूर नहीं होंगे। निष्कामतापूर्वक कर्म 
करते हुए धीरे-धीरे उसका अनुभव होगा । कवि ब्राउनिगकी 'ढोंगी 
पोप' शीर्षक एक कविता है । एक आदमीने पोपसे कहा---“तुम अपनेको 
इतना सजाते क्‍यों हो ? ये चोगे किसलिए ? ये ऊपरी ढोंग क्‍यों ? यह 
गंभीर मुद्रा किसलिए ? ” उसने उत्तर दिया--“में यह सब क्‍यों करता 
हूं सो सुनो । संभव है, इस नाटक, इस नकलको करते-करते किसी दिन 
अनजानमें ही मुझमें श्रद्धाका संचार हो जाय । इसलिए निष्काम क्रिया 
करते रहना चाहिए । धीरे-धीरे निष्क्रियत्व भी प्राप्त हो जायगा । 


(१०४) 

मतलब यह कि तामस व राजस कम तो बिलकुल छोड़ देने चाहिए 
और सात्त्विक कर्म करने चाहिए, और यह विवेक रखना चाहिए कि जो 
सात्तिक कर्म सहज व स्वाभाविक रूपसे सामने आ जायं, वे सदोष होते 
हुए भी त्याज्य नहीं हें । दोष होता है तो होने दो । उस दोषसे पीछा 
छुड़ाना चाहोगे तो दूसरे दोष पल्‍ले आ पड़ेंगे । अपनी नकटी नाक 
जैसी है, वेसे ही रहने दो । उसे अगर काटकर सुंदर बनानेकी कोशिश 
करोगे तो वह और भी भयानक और भट्दी दीखेगी। वह जसी हे, वेसी 
ही अच्छी है । सात्त्विक कर्म सदोष होनेपर भी स्वाभाविक रूपसे प्राप्त 
होनेके कारण नहीं छोड़ने चाहिए। उन्हें करना है, लेकिन उनका फल 
छोड़ना हे। 

और एक बात कहनी है । जो कर्म सहज, स्वाभाविक रूपसे 
प्राप्त न हुए हों, उनके बारेमें तुम्हें ऐसा लगता हो कि वे अच्छी तरह 
किये जा सकते हैं, तो भी उन्हें मत करो। उतने ही कर्म करो 
जितने सहज रूपसे प्राप्त हों । उखाड़-पछाड़ व दौड़-धूप करके दूसरे 
नये कर्मोके चक्‍करमें मत पड़ो । जिन कर्मोको खास तौरपर जोड़-तोड़ 
लगाकर करना पड़ता हो, वे कितने ही अच्छे क्‍यों न हों, उनसे दूर 
रहो । उनका मोह मत रखो । जो कर्म सहज प्राप्त हैँ, उन्हींके फलका 

त्याग हो सकता है । यदि मनुष्य इस लोभसे, कि यह कर्म भी अच्छा है 
वह कर्म भी अच्छा है, चारों ओर दौड़ने लगे तो फिर फल-त्याग केसे 
होगा ? इससे तो सारा जीवन ही एक फजीहत हो जायगा । फलकी 
आशासे ही वह इनपर धर्महपी कर्मोंकी करना चाहेगा, और फल भी 
हाथसे खो बंठगा । जीवन में कहीं भी स्थिरता प्राप्त नहीं होगी । चित्त- 
पर उस कमंकी आसक्ति लिप्त हो जायगी । अगर सात्त्विक कर्मोका 
भी लोभ होने लगे तो उसे भी दूर करना चाहिए। उन लाना प्रकारके 
सात्तविक कर्मोको यदि करना चाहोगे तो उसमें भी राजसता व तामसता 
आ जायगी । इसलिए तुम वही करो, जो तुम्हारा सात्तिक, स्वाभाविक 
सहज-प्राप्त स्वथर्म है। 

स्वधर्ममें स्वदेशी धर्म, स्वजातीय धर्म और स्वकालीन धर्मका 
समावेश होता है । ये तीनों मिलकर स्वधर्म बनते हैं। मेरी वृत्तिके 
अनुकूल व अनुरूप क्या है और कोन-सा कत्तेव्य मुझे आकर प्राप्त हुआ 
है, यह सब स्वधर्म निश्चित करते समय देखना होता है । तुममें 'तुमपन' 
जैसी कोई चीज हे और इसलिए तुम 'तुम' हो। हरणएक व्यक्तिमें उसकी 
अपनी कुछ विशेषता होती हैँ । बकरीका विकास बकरी बने रहनेमें 
ही है। बकरी रहकर ही उसे अपना विकास कर लेना चाहिए। बकरी 
अगर गाय बनना चाहें तो यह उसके लिए संभव नहीं । वह स्वयं-प्राप्त 
बकरीपनका त्याग नहीं कर सकती । इसके लिए उसे शरीर छोड़ना 
पड़ेगा । नया धर्म व नया जन्म ग्रहण करना होगा; लेकिन इस जन्ममें 
तो उसके लिए बकरीपन ही पवित्र है। बेल व मेंढककी कहानी है न? 
मेंढकीके बढ़नेकी एक सीमा है । वह बेल जितनी होनेका प्रयत्न करेगी 
तो मर जायगी । दूसरेके रूपकफो नकल करना उचित नहीं होता । 
इसीलिए परधर्मको भयावह कहा हे। 

फिर स्ववथर्मके भी दो भाग हैं । एक जदलनेवाला अंश ओर दूसरा 
न बदलतेवाला । में जो आज हूं, वह कल नहीं, और जो कल हूं, वह 
परसों नहीं। में निरंतर बदल रहा हूं। बचपनका स्वधर्म होता हे केवल 
संवर्धन । यौवन में मुझमें भरप्र कर्म-शक्ति रहेगी तो उसके द्वारा में 
समाजकी सेवा करूंगा । प्रौढ़ावस्थामें मेरे ज्ञानका लाभ दूसरोंको 
मिलेगा । इस तरह कुछ स्वधर्म तो बदलते रहनेवाला है और कुछ 

बिलकुल न बदलनेवाला । इन्हींको अगर पुराने शास्त्रीय नामोंसे 
पुकारना ह तो हम कहेंगे--“मनुष्यके वर्ण-धर्म हें और आश्रम-धर्म हैं। 
वर्णधर्म नहीं बदलता, आश्रम-धर्म बदलते रहते हूं 

आश्रम-धर्म बदलते हें इसके मानी यह हें कि ब्रह्मचारी-पद छोड़कर 
में गृहस्थाश्रमर्में प्रवेश कर रहा हूं, गृहस्थाश्रमसे वानप्रस्थ-आश्रममें 
व वानप्रस्थसे संन्यासमें जाता हूं । इस तरह आश्रम-धर्म बदलते रहते 
हैं, तब भी वर्ग-धम बदल नहीं जा सकते । अपनी नेसगिक' मर्यादा में 
नहीं लांघ सकता । ऐसा प्रयत्न ही मिथ्या हैँ । तुममें जो 'तुमपन हें, 
उसे तुम छोड़ नहीं सकते । यही वर्ण-धर्मकी भित्ति हे । वर्ण-धर्मेकी 
कल्पना बड़ी मधुर हे | वर्ण-धर्म बिलकुल अटल हे क्‍या ? पूछते हें कि 
जेसे बकरोका बकरीपन, गायका गायपन वंसे ही क्‍या ब्राह्मणका 
ब्राह्मणत्व, क्षत्रिय का क्षत्रियत्व है ? हां, में मानता हूं कि वर्ण-धर्म 
इतना पक्‍का नहीं हे; छेकिन हमें इसका मर्म समझ लता चाहिए 
“वर्ण-धर्म' शब्दका उपयोग जब सामाजिक व्यवस्थाकी एक तरकीबके 
तौर पर किया जाता है तब उसके अपवाद अवश्य होंगे। ऐसे अपवाद 
गहीत मानने ही पड़ते हैं । गीताने भी इस अपवादको गृहीत माना है । 
सारांश, इन दोनों तरहके धर्मोको पहचानकर अवांतर धर्म कितना ही 
सुंदर व मोहक प्रतीत हो तो भी उनके चक्‍करमें मत फंसो । 

(१०५) 

फल-त्यागकी कल्पनाका जो विकास हम करते आये हें उससे 
निम्नलिखित अर्थ निकलता है-- 

(१) राजस व तामस कर्मोका संपूर्ण त्याग । 

(२) उस त्यागका भी फरू-त्याग । उसका भी अहंकार न हो । 

(३) सात्तविक कर्मोका स्वरूपतः त्याग न करते हुए सिर्फ फल- 
त्याग । 

(४) सात्त्विक कर्म सदोष होनेपर भी फलछ-त्यागपूर्वक उन्हें 
करना। 

(५) सतत फरू-त्यगगपू्वेक उन सात्तिक कर्मोंको करते रहनेसे 
चित्त शुद्ध होता जायगा और तीक्नसे सौम्य, सौम्यसे सक्ष्म और सक्ष्मसे 
शन्य--इस तरह क्रियामात्रका लोप हो जायगा । 

(६) क्रिया लप्त हो जायगी, लेकिन कमे--लोकसंग्रहरूपी 
कम--होते ही रहेंगे | 

(७) सात्त्विक कर्म भी जो स्वाभाविक झूपसे प्राप्त हों, वे ही 
करें। जो सहज-प्राप्त न हों, वे कितने ही अच्छे लगें तो भी उनसे दूर 
ही रहें। उनका मोह न होना चाहिए 

(८) सहज-प्राप्त स्वथर्म भी फिर दो तरहका होता है --वदलन- 
वाला और न बदलनेवाला। वर्ण-धर्म नहीं बदलता, पर आश्रम-धर्म 

दलता रहता है । बदलनेवाला स्वधर्म बदलना चाहिए। उससे प्रकृति 

विशुद्ध रहेंगी । 

प्रकृति तो सतत बहती रहनी चाहिए । निश्चेर अगर बहता न 
रहेगा तो उससे दुर्गन्ध आने लगेगी। यही हाल आश्रम-धर्म का हे । 
मनुष्यको पहले कुटुंब मिलता है । अपने विकासको लिए वह स्वयंको 
कुटुबके बंधनोंम बांध लेता है । यहां वह तरह-तरहके अनुभव प्राप्त 
करता है, लेकिन अगर कुटंबी होनेपर वह उसीमें जकड़ जायगा तो 
विनाशको प्राप्त हो जायगा । कुटंबमें रहना जो पहले धर्मरूप था, 
वही अब अधमंरूप हो जायगा, क्‍योंकि अब वह धर्म बंधनकारी हो 
गया । बदलनेवाले धर्म को अगर आसक्तिक कारण नहीं छोड़ा तो 
इसका परिणाम भयानक होगा । अच्छी चीजकी भी आसक्ति न होनी 
चाहिए । आसक्तिसे घोर अनथ होता है । क्षयक कीटाण यदि भलसे 
भी फेफड़ोंमं चले गये तो वहां जाकर सारा जीवन भीतरसे खा डालते 
हैं । उसी तरह आसक्तिक कीटाण भी अगर असावधानीसे सात्त्विक 
कर्ममें घस गए तो उससे स्वधर्म सड़ते लगेगा। उस सात्त्विक स्व-धम्ममें 
भी राजस व तामसकी दुर्गेच्ध आने लगेगी । अतः कुटुंबरूपी यह बदलवे- 
वाला स्वधर्म यथासमय छट जाना चाहिए। यही बात राष्ट-धर्मंके लिए 
भी लाग होती हे। राष्ट-धर्ममें भी अगर आसक्ति आ गईं और सिर्फ 
अपने ही राष्टके हितका विचार हम करने लगें तो एसी राष्ट-भक्ति 
भी बड़ी भयंकर चीज होगी । इससे आत्म-विकास रुक जायगा । 
चित्तमें आसक्ति घर कर लेगी बा अध:पात होगा । 

१०६ 
सारांश, यदि जीवनका फलित बा करना चाहते हैं तो फल- 

 त्यागरूपी चितामणिको अपनाओ | वह तुम्हारा पथ-प्रदशन करेगा। 
फल-त्यागका यह तत्त्व अपनी मर्यादा भी बताता है। इस दीपकके पास 
होनेपर यह पता अपने आप चल जायगा कि कौन-सा काम करें, कोन- 
सानकरे और कौन-सा कब बदले । लेकिन अब एक दूसरा ही विषय 
विचारके लिए लेगे। संपूर्ण क्रियाका लोप हो जानेकी जो अंतिम स्थिति 
है, उसपर साधकको ध्यान रखना चाहिए या नहीं ” साधकको क्या 
ज्ञानी पुरुषकी उस स्थितिपर, जिसमें क्रिया न करते हुए भी असंख्य कर्म 
होते रहें, दृष्टि रखनी चाहिए ? 

नहीं, यहां भी फल-त्यागकी ही कसौटीका उपयोग करो । हमारे 
जीवनका स्वरूप इतना सुंदर है कि हमें जो चाहिए, उसपर निगाह न 
रखनेपर भी वह हमें मिल जायगा | जीवनका सबसे बड़। फल मोक्ष है । 
उस मोक्ष--उस अकर्मावस्‍थाका भी हमें लोभ न रहे । वह स्थिति तो 
हमें अपने-आप अनजाने प्राप्त हो जायगी । संन्यास कोई ऐसी चीज तो 
है नहीं कि दो बजकर पांच मिनटपर अचानक आ मिलेगी। संन्यास 
यांत्रिक वस्तु नहीं है। उसका तुम्हारे जीवनमें किस तरह विकास होता 
जायगा, इसका पता भी तुम्हें न चलेगा । इसलिए मोक्षकी चिता 
छोड़ दो । 

भक्त तो ईंश्वरसे हमेशा यही कहता है--“मेरे लिए तुम्हारी 
भक्ति ही बहुत है | मोक्ष--वह्‌ अंतिम फल--मुझे नहीं चाहिए ।” 
मुक्ति भी तो एक प्रकारकी भक्ति ही हे । मोक्ष एक तरहका भोग ही 
तो हें--एक फल ही तो है। इस मोक्षरूपी फलपर भी फल-त्यागकी 
कची चलाओ। लेकिन इससे मोक्ष कहीं चला न जायगा। केची अलूबत्ता 
टूठ जायगी और फल अधिक पक्का हो जायगा । जब मोक्षकी आशा 
छोड़ दोगे, तभी अनजाने मोक्षकी तरफ चले जाओगे । साधनामें ही 
इतने तन्‍्मय हो जाओ कि तुम्हें मोक्षकी याद ही न रहे और मोक्ष तुम्हें 
खोजता हुआ तुम्हारे सामने आखड़ा हो। साधक तो बस अपनी साधनामें 
ही रंग जाय । 

'मा ते संगोस्त्वकर्मणि' 

भगवानने पहले ही कहा था कि अकरमम दशाकी, मोक्षकी आसक्ति 

मत रखो । 

अब फिर अंतम कहते हें--“अहं त्वा स्वपापेभ्यो मोक्षयिष्यामि 
मा शुचः । में मोक्षदाता समथ हूं । तुम मोक्षकी चिता मत करो। 
तुम तो एक साधनाकी ही चिता करो। 

मोक्षकों भल जानेसे साधना उत्कृष्ट होगी और मोक्ष ही मोहित 
होकर तुम्हारे पास चला आवेगा। मोक्ष-निरपेक्ष वृत्तिस अपनी साधनामें 
ही रत रहनेवाले साधकके गलमें मोक्ष-लक्ष्मी जयमाला डालती हू । 

जहां साधनाकी पराकाष्ठा होती हे, वहीं सिद्धि हाथ जोड़कर खड़ी 
रहती है। जिसे घर जाना है , वह अगर वक्षक नीच खड़ा होकर घर-घर 
का जाप कहेगा तो इससे घर तो दूर ही रहेगा, उल्टा उसे जंगलम ही 
रहनेकी नौबत आ जायगी । घरको याद करते हुए अगर रास्तेमें आराम 
करने लूग जाओगे तो उस अंतिम विश्वाम-स्थानसे दर रह जाओगे । 
मुझे तो चलनेका ही उद्योग करना चाहिए । इसीसे घर एकदम सामने 
आ जायगा । मोक्षक आलसी स्मरणसे मेरे प्रयत्नमें--मेरी साधनामें--- 
शिथिलता आयगी और मोक्ष मझसे दूर चला जायगा। मोक्षकी उपेक्षा 
करके सतत साधना-रत रहना ही मोक्षको पास ब॒लानेका उपाय 
अकमं-स्थिति--विश्रांति--की छालसा मत रखो । साधनाका ही प्रेम के 
रखो तो मोक्ष सामने खड़ा होगा । उत्तर-उत्तर चिल्लानेसे सवालका 
उत्तर नहीं मिलता । उसका जो तरीका मुझे मिला हैं, उसीसे सिल- 
सिलेवार उत्तर मिलेगा। वह तरीका जहां खत्म होता है, वहीं उसका 
उत्तर मोजूद हैं । समाप्तिक पहले समाप्ति केसे हो जायगी ? तरीकंसे 
पहुले उत्तर कंसे मिलंगा ” साधकावस्थामें सिद्धावस्था केसे प्राप्त 
होगी ? पानीमें डुबकियां खाते हुए परले पारके मौज-मजेम ध्यान रहेगा 
तो केसे काम चलेगा ? उस समय तो एक-एक हाथ मारकर आगे जानेमें 
ही सारा ध्यान और सारी शक्ति लगानी चाहिए। पहले साधना पूरी 
करो, समुद्र लांघो, बस, मोक्ष अपने-आप ही मिल जायगा। 

[ १०७ ) 

ज्ञानी पुरुषकी अंतिम अवस्थामें सब क्रिया लप्त हो जाती हैं, 
गन्यरूप हो जाती है। पर इसका यह मतलब नहीं हे कि अंतिम स्थितिमें 
क्रिया होगी ही नहीं। उसके द्वारा क्रिया होगी भी और नहीं भी होगी | 
अंतिम स्थिति अत्यंत रमणीय व उदात्त है । इस अवस्थामें जो भी कुछ 

' होगा, उसकी उसे चिता नहीं होती । जो भी होगा, वह शृभ और' सुंदर 
ही होगा । साधनाकी पराकाष्ठा-दशापर वह खड़ा हें | यहां सबकुछ 
करनेपर भी वह कुछ नहीं करता । संहार करनेपर भी संहार नहीं 
करता | कल्याण करनेपर भी कल्याण नहीं करता । 

यह अंतिम मोक्षावस्था ही साधककी साधनाकी पराकाष्ठा हें । 
साधनाकी पराकाष्ठाक मानी--साधनाकी सहजावस्था । वहां इस 
बातको कल्पना भी नहीं रहती कि में कुछ कर रहा हूं। अथवा इस दशाको 
में साधककी साधनाको 'अनेतिकता' कहूंगा। सिद्धावस्था नेतिक 
अवस्था' नहीं हैं । छोटा बच्चा सच बोलता है, पर वह ॒नेंतिक नहीं हैं, 
क्योंकि झूठ क्या हैं, यह तो वह जानता ही नहीं । असत्यसे परिचित 
होनेपर भी सत्य बोलना नतिक कम हू । सिद्धावस्थामें असत्य हे ही 
नहीं । यहां तो सत्य ही हूँ । इसलिए वहां नीति नहीं। निषिद्ध वस्तु जहां 
खड़ी ही नहीं रह सकती । जो नहीं सुनना चाहते वह कानके अंदर जाता 
ही नहीं । जो नहीं देखना चाहते, वह आंखें देखती ही नहीं । जो होना 
चाहिए, वही हाथोंसे होता है । उसका प्रयत्न नहीं करना पड़ता । जिसे 
टालना चाहिए, उसे टालना नहीं पड़ता । वह अपने आप ही टल जाता 
है। यही नीतिशन्य अवस्था है । यह जो साधनाकी पराकाष्ठा, सहजा- 
वस्था, अनतिकता या अतिनतिकता कहो, उस अतिनतिकतामें ही 
नीतिका परम उत्कर्ष ह। अतिनतिकता' शब्द मुझे खूब सूझा । अथवा 
इस दशाको 'सात्त्विक साधनाकी निःसत्त्वता कह सकते हं। 

किस तरह इस दशाका वर्णन करें ? जिस तरह ग्रहणक पहले उसके 
वध लूग जाते हें, उसी तरह शरीरान्त हो जानेपर आनेवाली मोक्ष 
दशाकी छाया देह गिरनेक पहल ही पड़ने लग जाती है । देहावस्थामें ही 
भावी मोक्ष-स्थितिका अनुभव होने लगता है । इस स्थितिका वर्णन करते 
हुए वाणी लड़खड़ाती है । वह कितनी भी हिसा करे, फिर भी कुछ नहीं 
करता । उसको क्रिया अब किस तापसे नापी जाय ? जो कुछ उसके 
द्वारा होगा, वह सब सात्तिक कर्म ही होगा। सब क्रियाक क्षय हो जानेपर 
भी संपूर्ण विश्वका वह लोक-संग्रह करेगा । इसके लिए किस भाषाका 
प्रयोग करें, यह समझमें नहीं आता । 

इस अंतिम अवस्थामें तीन भाव रहते हें---एक हे वामदेवकी दह्या । 

उनका वह प्रसिद्ध उद्गार है--“इस विश्वमें जो कुछ भी है, वह में 
हूं । ज्ञानी पुरुष निरहंकार हो जाता है । उसका देहाभिमान नष्ट हो 
जाता है, क्रियामात्र समाप्त हो जाती है। इस समय उसे एक भावावस्था 
प्राप्त होती है । वह अवस्था एक देहमें समा नहीं सकती । भावावंस्था 
क्रियावस्था नहीं है । भावावस्था यानी भावनाकी उत्कटताकी अवस्था। 
इस भावावस्थाका थोड़ा-बहुत अनुभव हमको हो सकता हे । बालकके 
दोषसे माता दोषी होती है । गुणसे गुणी होती है । उसके दुःखसे दु:खी, 
सुखसे सुखी होती है । मांकी यह भावावस्था संतानतक सीमित है । 
संतानके दोषोंको वह अपने दोष मान लेती है। ज्ञानी पुरुष भी भावताकी 
उत्कटतासे सारे संसारक दोष अपने ऊपर लेता है । 

त्रिभुवनके पापसे वह पापी और पुण्यसे पुण्यवान बनता है और 
ऐसा होनेपर भी त्रिभुवनके पाप-पुण्य उसका स्पशे नहीं कर पाते । 
रूद्र-सूत्रमे ऋषि कहते हँं-- 

“यवाहच मे तिलाइच में गोधूमाश्च में” 


मुझे जो दे, तिल दे, गे हूं दे । इस तरह मांगते ही रहनेवाले ऋषिका 
पेट आखिर कितना बड़ा होगा ? लेकिन वह मांगनेवाला साढ़े तीन 
हाथके शरीरका नहीं था। उसकी आत्मा विश्वाकार होकर बोलती है। 
इसे में “वेंदिक विश्वात्ममाव” कहता हूं । वेदोंमें इस भावनाका 
परमोत्कर्ष दिखाई देता है । गुजराती संत नरसी महेता कीर्तन करते 
हुए कहते हें---/बापजी पापमें कवण कीधा हशे, नाम लेता ताहूं निद्रा 
आवे ।--हे इंश्वर, मेने ऐसे कौनसे पाप किये हैं, जो कीर्तनके समय 
भी मुझे नींद आती है। नींद क्या नरसी महेता को आ रही थी ? नींद तो 
श्रोताओंको आती थी । परंतु श्रोताओंसे एक-रूप होकर नरसी महेता 
पूछ रहे हैं। यह उनकी भावावस्था है । ज्ञानी पुरुषकी भावावस्था इसी 
प्रकारकी होती है। इस भावावस्थामें सभी पाप-पुण्य उसके द्वारा होते 
हुए तुम्हें दिखाई देंगे । वह खुद भी यही कहेगा । वह ऋषि कहते हें 
न---“न करने योग्य कितने ही कार्य मेने किये हैँ, करता हूं और 
करूंगा ।” यह भावावस्था प्राप्त होनेपर आत्मा पक्षीकी तरह उड़ने 
लगता है। वह पा्थिवताके परे हो जाती है । 

'. इस भावावस्थाकी ही तरह ज्ञानी पुरुषको एक क्रियावस्था भी 
होती है। ज्ञानी पुरुष स्वभावतः क्या करेगा ? वह जो भी कुछ करेगा, 
साल्विक ही होगा। यद्यपि मनुष्य-देहकी मर्यादा अभी उसके साथ लगी 
हुई है, तव भी उसका सारा शरीर, उसकी सारी इंद्वियां सात्त्विक बन 
गईं हैं, जिससे उसकी तमाम क्रियाएं सात्त्विक ही होंगी । व्यावहारिक 
दृष्टिसे देखें तो सात्त्विकताकी चरम सीमा उसके व्यवहारमें दिखाई 
दंगी । लेकिन अगर विश्वात्मभावकी दृष्टिसे देखेंगे तो मानों 
त्रिभुवतके पाप-पुण्य यह करता हे और इतनंपर भी वह अलिप्त रहता 
है; क्योंकि इस चिपके हुए शरीरको तो उसने उतारकर फेंक दिया है । 
क्षुद्र देहकी उतारकर फेंकनेपर ही तो वह विश्व-रूप होगा । 

भाववस्था और क्रियावस्थाके अलावा भी एक तीसरी स्थिति 
ज्ञानी पुरुषकी है और वह हे ज्ञानावस्था । इस अवस्थामें न वह पाप 
सहन करता है, न पृण्य । सभी झटककर फेंक देता हैं । इस अखिल 
विश्वको आग लगाकर जला डालनेके लिए वह तेयार हो जाता हे। 
एक भी कमंकी जिम्मेदारी लेवेको वह तेयार नहीं होता । उसका स्परों 
ही उसे सहन नहीं होता । ज्ञानी पुरुषकी मोक्ष-दशामें--साधनाकी 
पराकाष्ठाकी दह्ामें---ये तीन स्थितियां संभव हैं । 

यह अक्रियावस्था, अंतिम दशा कंसे प्राप्त हो ? हम जो-जो भी कर्म 
करते है, उनका कत्‌ त्व अपने सिरपर न लेनेका अभ्यास करना चाहिए । 
ऐसा मनन करो कि 'में तो एक निमित्तमात्र हूं, कर्मका कतृ त्व मुझपर 
नहीं है । पहले इस अकतृ त्ववादकी भूमिका नम्रतासे ग्रहण करो । 
लेकिन इसीसे संपूर्ण कत्‌ त्व चला जायगा, ऐसा नहीं है । धीरे-धीरे 
इस भावनाका विकास होता जायगा । पहले तो ऐसा अनुभव होने दो कि 
में अति तुच्छ प्राणी हूं, उसके हाथका खिलौना--कठपुतली--हूं, वह 
मुझे नचाता है । इसके बाद यह माननेका प्रयत्न करो कि यह जो कुछ 
भी किया जाता है वह श रीरजात है, मेरा उससे स्पर्श तक नहीं । ये सब 
क्रियाएं इस शवकी हूँ। लेकिन में शव नहीं हूं । में शव नहीं, शिव हूं 
ऐसी भावना करते रहो । देहके लेपसे लेशमात्र भी लिप्त न हो | ऐसा 
हो जानेपर मानो देहसे कोई संबंध ही नहीं है, यह ज्ञानी पुरुषकी अवस्था 
प्राप्त हो जायगी | उस अवस्थामें फिर ऊपर वही तीन अवस्थाएं होंगी । 

पहल उसकी क्रियावस्था, जिसमें उसके द्वारा अत्यन्त निमेल व आदर्श 
क्रिया होगी । दूसरी भावावस्था, जिसमें त्रिभुवनक पाप-पुण्य में करता 
हूं, एसा उसे अनभव होगा, परंतु उनका लेशमात्र स्पर्श उसे नहीं होगा । 
और तीसरी उसकी ज्ञानावस्था, जिसम वह लझ्मात्र भी कर्म अपने 
पास न रहने देगा । सब कर्म भस्मसात्‌ कर दंगा । इन तीनों 
द्वारा ज्ञानी पुरुषका वर्णन किया जा सकता हैं। 
[ /७८ ॥ 

अब इतना सब कहनेके बाद भगवान अर्जुनसे कहते हे--“अर्जन 
मेंने तुम्हें यह जो सब कहा है, उसे तुमने ध्यानसे तो सुना हू न ? अब पूर्ण 
विचार करके जो तुम्हें उचित लगे, वह करो ।” इस तरह भगवान्‌ ने बड़े 
दिलसे अर्जनको छटटी दे दी । भगवदगीताकी यही विशेषता हूँ । लेकिन 
भगवान्‌को फिर दया आ गईं । दिये हुए इच्छा-स्वातंत्र्यको उन्होंने फिर 
वापस ले लिया | कहा---“अजुन, तुम्हारी इच्छा, तुम्हारी साधना सब- 
कुछ छोड़कर तुम एक मेरी शरणमे आ जाओ ।” इस तरह अपनी 
शरणम आनेकी प्रेरणा करके भगवानूने दिया हुआ इच्छा-स्वातंत्र्य 
बापस ले लिया है। इसका अर्थ यही हे कि “तुम अपने मनमें कोई स्वतंत्र- 
इच्छा ही न होने दो। अपनी इच्छा नहीं, उसीकी इच्छा चले, ऐसा होने 
दो ।” मुझे स्वतंत्र रूपसे यही अनुभव हो कि यह स्वतंत्रता मुझे नहीं 
नाहिए। म॑ नहीं, सबकुछ तू ही है, ऐसा हो । वह बकरी जीवित दशा 
में---“में में में करती हूं, यानी---“में में में ” कहती है । लेकिन 
मरनंपर उसकी तांत बनाकर पींजनमें रूगाईं जाती हैँ तब दादू कहता 
है,--तुही, वुही, तुही,--तू ही, तू ही, तू ही, ऐसा वह कहती है ।” 
अब तो सब “तूही, तूही, तृही 
रविवार, १९-६-३२ 


परिशिष्ट 


गीता-प्रबचन अध्याय २ में रजोगृण और- तमोगृणकी तुलना की गई 
है। उसे पढ़कर एक भाईने अपनी एक शंका बिनोबाजीपर प्रकट की | हैदराबादकी 
सर्वोदिय-यात्रासे विनोबाजीने उसका उत्तर दिया। पाठकके लिए दोनोंका उपयोग 
है। अत: शंका और समाधान दोनों यहां दिए जाते हें । 

हांंका : गीता-प्रवचनके दूसरे अध्यायमें कर्म करनेवालोंकी दुह्ेरी वृत्ति 
बताते हुए रजोगृुण और तमोगुणकी समता आपने की है । लूंगा तो 
फल-समेत ही' यह रजोगृणकी बृत्ति बताई और छोड़ गा तो कर्म-समेत ही 
यह तमोगुणकी वृत्ति बताई है। दोनों वृत्तियों में फके नहीं है, यह आप भी कहते 
हैं । मेरे खयाल में दोनों वृत्तियों का समावेश रजोगुणमें ही हो जाता है । 
१, ३, ९ के हिसाबसे तमोगुण, रजोगुण और सत्त्वगुण एक दूसरेसे दूर हैं। रजोगुण 
और तमोगुण एक ही बृत्तिके पाजिटिव और नेगेटिव स्वरूप नहीं हैं । कर्म करके 
फलको छोड़ो, सत्त्वगुण हैं। लगा तो फलसमेत ही” और छोड़ गा तो कर्मसमेत 
ही --ये दोनों रजोगृणमें ही खपने चाहिए। केवल फल हूंगा, पर कर्म नहीं 
करूंगा, यह बृत्ति तमोगुणमें जायगी । इससे भी एक भिन्न वृत्ति हो सकती है । 
वह है लापरवाही--इंडिफरेन्सकी वृत्ति | कर्म किया तो किया, अथवा हुआ तो 
हुआ । फलकी अपेक्षा, परवाह, आवश्यकता मोह आदि नहीं होता । उछटा, फल 
आया, लिया तो लिया, कर्मकी जरूरत, जवाबदारी नहीं माठ्म हुई। यह बृत्ति 
मनकी स्थितिके अनुसार कदाचित्‌ तीनों गुणोंमें हो सकती है । ज्ञान-शुन्य स्थिति 
में यह वृत्ति तमोगुणस भी नीचेकी होगी और व्यानमग्त स्थितिसें सात्विक बृत्ति- 
से भी ऊपरकी निकलेगी । 


२८० गींता-प्रवचन 


समाधान : “तुम्हारा चितन अच्छा छगा। त्रिगुणके विषयमें अनेक प्रकारखे 
विचार किया गया है, किया जा सकता है। तमोगुणसे नीचेकी अथवा सत्वगुणसे 
ऊपरकी वृत्तिकी कल्पना नहीं की जाती । सारे जगत्‌का विभाग तीन गुणोंमें करना 
है। तीनों गुणोंसे अलिप्त एक अवस्था है। उसे गुणातीत पुरुषकी भूमिका समझना 
चाहिए। उसमें किसी प्रकारकी वृत्ति नहीं रहती, अतः उसे निवृत्ति कहते हैं; परंतु 
निवृत्तिका अर्थ प्रवृत्ति-विरोध नहीं | प्रवृत्ति-विरोध भी एक वृत्ति ही है, उसे तमोगुण 
कहना चाहिए। 

इतने प्रास्ताविक कथनके बाद अब मूल प्रइन लो। तत्त्वतः त्रिगुण प्रकृतिके 
घटक हैं। प्रकृतिमें तीनोंकी आवश्यकता एक समान ही हैं। स्थिति, गति और 
प्रकाश तीनों मिछकर जीवन बनता है। यह तात्त्विक दृष्टि है। इसमें ऊपर, नीचेका 
कोई भेद नहीं है । 

इससे भिन्न नैतिक दृष्टि है । इस दृष्टिसे तम, रज, सत्त्व ये उत्तरोत्तर श्रेष्ठ 
गुण हैं । सामान्यतः: लोग इस दृष्टिसे विचार करते हैं । 

सृष्टि-तत्त्वको समझानेवाली प्राकृतिक अथवा तात्त्विक और दूसरी नैतिक, 
इन दोनोंसे भिन्न एक साधनाकी दृष्टि हैं । तदनुसार रज और तम एक दूसरेके 
प्रतिक्रियारूप अथवा परीक्षणरूप अथवा पूरक हें। दोनों मिलकर एक ही वस्तु हैं। 
रजोगृूणकी थकावटसे तमोगुण आता है, तमोगुणकी थकावटसे रजोगुण आता है, 
दोनोंसे सत्त्वगुण भिन्न है और वही साधकोंका सखा है। रजोगुण और तमोगुग 

मिलकर आसुरी संपत्ति। सत्त्वगुण देवी संपत्ति। ऐसा संघर्ष चल रहा है। 

। गीतामें प्राकृतिक, नैतिक और साधनिक तीनों प्रकारका विवेचन मिलता है। 
में प्राकृतिक विचारको छोड़कर नैतिक और साधनिक दृष्टिसे मुख्यतः: विचार करता 
रहता हूं । कभी नैतिक, कभी साधनिक । जिस विवेचनके संबंधमें प्रश्न उत्पन्न 
हुआ है, उसमें साधनिक सुष्टि है, इसलिए रजोगुण और तमोगुणकी एकत्र कल्पना 
की गई है । 

फलत्यागके विचारकी अधिक छानबीन सस्थितप्रज्ञदशेन' और गीताई-कोष' 
में की गई हैं । 


